~= अ = pre LF 
eh DTN wr Pros. “ 


Sig ~ अमान 5 "os र Fe 








यूरोप - एक झळकि 


यात्रा विवरण 


सूर्या अशोक 





शेणै प्रतिष्ठान 
कोची 
208 





EUROPE - EK JHALAKI 
Konkani Travelogue 
SURYA ASHOK 
I9/36 A, ‘Srinivas’, 
Waterland Road, Palluruthy, 
Kochi-682 006. 

Email: suryaashokI969@ gmail.com 
Ph: 8547420052 


First Edition 20॥8 
Rights Reserved 


Published by: 
SURYA ASHOK 
I9/36 A, ‘Srinivas’, 
Waterland Road, Palluruthy, 
Kochi-682 006 


Cover Design: 
Amala Benny 
Photos: 
Rupashri Ashok 


Printed at: 
KAMS Computer Services 
Convent Road, Kochi-682 035 


Price: ₹ 250 


यूरोप- एक झव्ठाकि 


दोन उतरां 


प्रवास वर्णना साहित्याचो एक मुख्य वांटो. केरळांतुले कोंकणी साहित्यांत प्रवास वर्णना खूब 
पुष्टी पावनु आशिल्लो एक विभाग. जायतीं यात्रा विवरणां अनुकालिकांचेर छापून आयलेलीं 
आसाय. मिगेलींच दोन चार आयल्यांय, जशी 'मूनार तेकडी प्रवास', 'मुंबय दर्शन' आनी 
'पावसाडेंतु एक पर्यटन'. हांकां सगट वाचकांचे लागी साकून भो प्रोत्साहन मेळ्ळेले कारणान 
चडचड बरोवंचाक प्रचोदन जाल्यां माका. क्षणिक आनी सान यात्रेचें विवरण पुस्तक रूपान 
छापूक पावंचेंना. ते खातीर जायते दिसांनी केल्लेले सुदीर्घ यात्रेचे विवरणच जावंका. तसली 
यात्रा केल्लेलीं कोंकणी जनां केरळांत आसाय पुण तांचे हातांनी तें कांय आतां पर्यान 
वाचकांक मेळ्ळेंना. 200 वर्सा 'अनन्य केनिया' आनी 203 वर्सा 'उत्तरखंडांतुल्यान कैलास 
मानसरोवर यात्रा’, अशी दोन पुस्तक इंगलीश आनी मलयाळमांतु साकून अणकारून हांवें 
उजवाडायलेले. तेच आसाय गद्य विभागांतुले मुख्य यात्रा पुस्तक. आतां हें पुस्तक तुमचे 
हातांतु दवरतना भारी तृप्ति आसा, भोव अभिमान आसा, साबार संतोष आसा. वाचकांकय 


हाजी रूचि लागतली म्हण आशा करतां. 


ही भोवंडी केल्लेली, चौग जाणांचें आमचे कुटुंबान. कोची साकून हांव, मिगेलो बामूण अशोक 
कुमार आनी धूव रुपश्री, आनी म्यूनिकांतु राबून आशिल्लो पूतु प्रणव. खंचेय ट्रावल एजेन्सीचो 
सहाय घेवनातिल्लें, आमचेच इष्टानुसार, आमची रूचि तकित, आमकां जाय जालेले कडे, 
दिसल्ले वेळार भोवंडी करूक जाल्या. पुताले मार्गदर्शनाचेर चलताली आमची भोवंडी, आनी 
तीं कायरीं कार्यक्षम जावनु चलयलें ताणे म्हण सांगचें आसाच. प्रकृती दृश्यांचे संग पोराणिक 
शहरां लागेन आमचे भोवंडे वळेरींतु आशिल्लीं. 2048 मेय मासाचे आघावी तारिक साकून 
एकतिसावी तारिक तांय आशिल्ली भोवंडी. 


गररोप- एक झव्छकि 

जर्मनी, ओस्ट्रिया, नेतरलेंड्स, स्विटज़रलेंड, फ्रान्स, इटली, मोनाको आनी वाटिकन, हे 
देशांतुले भोवंडे स्थाय वेंचितना एक कार्य मनांतु दवरलेलें. सगटय व्यत्यस्त आसुका! 
साधारण जावनु यूरोपांतुले वेगवेगळे देशांतुले सामान्य तरा शहरांचे मदें चड व्यत्यास ना. 
शहराचे केंद्र भागाक एक काथीडूल आसता. ताजे लागी एक रावळार वा केसिल. नंतणा 
खास म्हणूक कसलेंच ना. दिकचे जनांक व्यत्यस्त वैशिष्ट्यां आसाय म्हणताय, जाल्यार 


आमकां तीं समजूक जावंचीं न्हय. देखूनूच वेगळेपण प्रकृतींतु पुणिय सोदिल्लें. 


उत्तरार्धांतुले यूरोप भूखंडांतुल्यान भोवंडी करून, केवल चोवधा दिसांनी मेळ्ळेले अनुभव 
हे. थंयचे जनांची जीण, तांची चालचलणूक आदी अल्प सल्पच समजूक जाल्या हे उणे 
दिसांनी. जाल्यार दिकिल्लीं प्रकृति दश्यां, ते हिम पर्वत, तांच्यो सुंदर घाट्यो, नीळ समुद्र, 
पाचवीं सरोवरां, दोंगराची खाणी, गिरिश्रृंगां आदींची वर्णना जावंचे इतले सरळ उतरांनी 
करूक परिश्रम केल्ला. पाश्चात्य संस्काराचे व्यत्यस्त देशांतुल्यान भोवंडी करतना मेळचो 
अनुभव, उज्वल सैमिक प्रतिभासाचे दर्शनान अनुभवचें उत्तेजन, हांचे, सगट वाचकांकय 


भागीदारी करचे खातीर बरयल्यां हें पुस्तक. 


माका सदांच प्रोत्साहन दीवनु येवंचे मिगेले प्रिय कुटुंबाक तशीच मायेस्त इतर सर्वाक 


उपकार सांगतां. 
मिगेले हें पुस्तक कोंकणी मातेचे पायांकडे समर्पण करतां. 


- सूर्या अशोक 

यूरोप- एक झब्ठकि 
आद्य दीसु 
कोची साकून म्यूनिक पर्यान 


भारताचे भायर वची आद्य यात्रा! पावुणी धांचे ओमान एयर विमानाचेर आरांभता 
आमची आद्य विदेश यात्रा! 


फांत्याव राति ओवुटांचेर उटावूक म्हणून अलारम दवरलेलें, वचे हुस्क्यान 
तिनीचेरीच नीद सोडून उटायलीं. पावुणी संचेर नेडुंबाशेरीचे कोचिन 
इंटरनाशनल एयरपोर्टातु वचाक टाक्सी सांगलेली. हे वेळार रस्त्यार वाहनां चड 
नाशिल्यान पावुणी एक घंटो भितर थंय पावंताय. केरळांतुले सगळ्यां पशी 
होडले हे विमानतळाक एक प्रत्येकता आसा. पूर्ण रूपान सोरोर्जान प्रवर्तन 
करचें, विश्वांतुलेंच आद्य विमानतळ हें! ते खातीरचीं साबार सोळार पानेलां ताजे 
भायर दिकिल्लीं. तिसरें टरमिनल टी त्रीयाचे माळियेर आसा डिपारचर. खालचे 
माळियेर अरायवल. सुमार पंचेवीस देशीय आनी अंतराष्ट्रिय विमान कंपनीचीं 
विमानां हे विमानतळांतुल्यान येवनु वताय. 


चेक्क इन, सेक्यूरिटी चेक्क, इमिग्रेशन आदी वेगीन जालें. सतड वरांचे मुरथम 
आमी लोंजांतु पावनु राकूक लागताय. धांक धा मिनिटां आसतना फ्लाय्ट 
सोडतलें. हाजे मुरथम दोन चार विमान यात्रा केल्या जाल्यारीय ही दीर्घ यात्रा 
कशी आसतली म्हुण हुस्को आसाच. 


207 जूण मासांतु गांवांतु आयलेले तेन्ना, येवंचे वर्सा ताका गांवांतु येवंचाक 
जातलें म्हण दिसना अशी सांगलेलें पुतान. बदलाक आमकां पेळतांतु भोवंचाक 
येवंचाकय सांगलें ताणे! तो जर्मनींतुले लोकप्रशस्त टेक्निकल यूनिवेर्सिटी ऑफ 
म्यूनिक नांवांचे विश्वविद्यालयांतु डॉक्टरेट पदवीक शिकता. यूरोप भोवंची आशा 

तेन्ना तांय मिजे मनांतु नाशिल्ली. जाल्यार तागेलें आमंत्रण आयकून, केदणाय | 
मेळनातिल्लें. हे तरा अवसर नष्ट करका नाका म्हुण लेकून आमी ताजे तयारींतु | 
लागताय. कितें कितें सगट ते खातीर करका जातलें म्हुण सांगूनूय दिल्लें ताणे, 
परतून वचे मुरथम. ते लेकान आक्टोबर मासांतु साकूनूच म्यूनिकाक वचे 
विमानांचे टिकेटांचीं मोलां इन्टरनेटांतुल्यान पळोवंचाक आरांभीलें हांवें. 


रातीचे विमाना यात्रेक वेचु ऊणे म्हण समजलो, जाल्यार रातीची यात्रा नाका 
म्हण आद्यच मन्नय केल्लें. सीदा म्यूनिक वचीं विमानां नाशिल्यान गळ्फांतुले 
खंचेय पुणी एक राज्यांतु वा दिल्ली मुंबई इत्यादी खंयींच देवनु कनेक्टिंग 
फ्लाय्टार यात्रा करनु जावंका म्यूनिक पावंचाक. कनेक्टिंग फ्लाय्टाक राकचो 
वेळु सयत सुमार तेरा घंट्यांची यात्रा. रातीचे यात्रेन एकु दीसु लाभु जाता 
म्हव्व्ळेलें व्हय. जाल्यारी ती यात्रा सीदा लक्ष्य स्थलारी पावंता जाल्यारी चिन्ना. हें 
तशी न्हय. यात्रा आरांभून चार पांच घंट्यांनी खंय एकडे देवं, थंय दोन तीन 
घंट्यांक राकून बेस, मागीर परत वेगळ्यारी चड अशी तशी करनु नीद दूराच 
राबतली. हें कांय नुपूरो जावनु विमानाचेरी बेसून निदेवंचाक बि श्रम केल्यारी 
भंग करूक जावनु मदमदें खाण हाडप, सीट बेल्ट अनावुन्समेन्ट आदी खेड दें 
घालूक आसता. दीर्घ यात्रा जावनु लक्ष्यारी पावंतना पुरपूरो जालेलें आसतलें! 
बाधा असली कसलीच जावंची नज म्हणून हांव दिसाचे यात्रेकच टिकेटां 
सोदीतां. तशी दिसा यात्रेचे अंत्यार आरामदायक नीद काडून फडफडी उटावनु 
भोवंडेक देवंयात. 


नेटारी सोदून हांवें दोनी फ्लाय्टां सोदून काडली. सकाणी पावुणी णवाचें आनी 
पावुणी धांचें, दोनीय ओमान एयराचीं. तेन्ना तांचे टिकेटाचें मोल, दोनीय वशीं 
वचाक दर एकल्याक सत्तरी सासा लागी. मदमदें मोल ऊणे जावंची साध्यता 
आसा म्हुण कळनु पुतान राकूक सांगलें. ताजे मोला विशीं अपडेट्स मेळूक 
गूगिळफ्ळाप्ट्सांतु बंदवस्त केल्ली. मोल चडतना देवंतना माका ईमेयल मेळत 

राबीलें. 


डिसेंबर मासांतु एक दिसा पळयतना मोल सामकी देवनु पांतीस सासारी 
पावल्यां! तेन्नाच पुताक जाणोवनु मेसेज घाल्लें. मेय मासाचे आषावे तारिकेक 
वचाक आशिल्लें आनी एकतिसावे दिसा परतूचे लेकान आमचे तेगांक जावनु 
पुतान धरार टिकेटां घेतलीं. तशी यूरोप भोवंडेचें आद्य पावल दवरप चमकीलें! 
(ते टिकेटाचें मोल परत चडून सवाय लाख तांय पावंलेंय बि!) 


मागिरचें कार्य विसा घेवप. आमी खंयचेय एक ट्रावल एजेंटाचे वाटेन न्हय वताय! 
आनी ते कारणान तयारी सर्वय आमीच करची आसा. पाकेज टूराक गेल्यारी 
आमकां पुताले गांवांतु व्हरतलीं म्हुण जावन्ना, अथवा व्हेल्यारीय ताका दिकूक 
केवल उणीच घडी मेळतली. ते कारणानच आमी स्वयं पद्धती घालनु अशी 
वताय. आमगेलें मुख्य लक्ष्य म्यूनिकच. असले स्वयं करचे यात्रेक चड तयारी 
करची आसता. विसा घेवंचे मुरथम सगळीच यात्रा पद्धती तयार करका. ते 
खातीर जनुवरी मासांतूच हांव नेटाचेरी सोदूक लागलीं. 


म्यूनिक आनी थंय साकून वोचून येवयात जालेले जर्मनींतुले थीडे स्थाय पुतान 
सांगून दिल्लेले. मागीर यूरोपांतुले इतर देश खंचे सगट वचात म्हुण लिस्ट केल्लें. 
आमगेली यात्रा केवल चोवधा दिसांची, तांतूंच वचून येवंचे दिसय पडताय. इतले 
ऊणे दिसांनी चड खंय भोवंचाक जावन्ना म्हण दिसूक लागलें. चडानचड देश 
भोवंका म्हण आसा, म्हळ्यार जावंचेच न्हय वे वचात! 


काराचेर भोवंडी करताय जाल्यार सरळ जाता आशिल्लें म्हण समजलें. कार 
भाड्याक मेळतलें. धावंडावंचो मेळचोना. स्वयं धावंडावंचाक भारतीय लायसेंस 
आशिल्यांक अनुमती आसा. जाल्यार तें थंय पावलेल्या आद्य स मासांक मात्र, 
देखून पुताक धावंडावंचाक जावंचेंना. थंय लेफ्ट हान्ड ड्रायव. थंयचे ट्राफिक 
नेमांचे वीशीं चड परिचय नाशिल्यान, धावंडावंचाक अनुमती आसता 

यूरोप- एक झळके 


जाल्यारीय मिगेले बामुणाक, पुतालें प्रोत्सहन आसूनूय हांवें आनी धूवेन 
निरुत्साहित केलें. पुताक थंयचें लायसेंस मेळूक वाट आसा कि म्हुण चोवंचाक 
सांगलें. 

भारतांतुल्या वरी सरळ न्हय थंय ड्रायविंग शिकप. भो तीव्र थंयची शिकवण. 
ड्रायविंग स्कूळांतु भरती जावंचाक जावनु जनुवरींतु श्रम आरांभलोलो पुतान, 
मार्च आद्य वाराक सरी चमकलेंना. अपेक्षा दीवप, दुडु भरप, भारतीय लायसेंस 
भाषांतर करप, पुलीस वेरिफिकेशन इत्यादी म्हणून दीस गेल्ले. ड्रायविंग 
शिकवण आरांभूचीं लक्षणां मात्र नाय! मेय मासु भितरी शिकून जाल्यारीय 
मागीर एकु मासु जातरी मात्र लायसेंस हातारी पावंतलें. इतलें जावंचानिक 
कारावेली यात्रा चमकुन्ना म्हणून ताजी आलोचनाच सोडली. 


बस, उजाभांडी, विमान इत्यादी मागीरची उपाधी. पळयतना कारारी वचा पशी 
चड समयु काडतलो बसारी वा ट्रेनारी. सीदा एक जाग्यारी साकून आनी एकारी 
पावंचाक बस वा ट्रेन विरळ. चडय एक वा दोन गाडी देवनु चडका. हे कारणान 
दोनी चारी घंटे चड वेच जातले. तशी चोवनु चोवनु यूरोपांतुले देशांतर यात्रेकय 
विमानाचेंच शरण पावंका जालें. अतिशय कि, विमानाची टिकेटां ट्रेनाच्या पशी 
ऊणे मोलाक मेळता थोगडे हादीर! 


पुता लागी चर्चा करनु स होडले देश आनी दोन सोपुर देश वेंचून काडले. एकेक 
देशांतुलीं भोवंडे स्थलांय सोदून काडली ते लेकान जर्मनींतुलो म्यूनिक नतणा 
नेतरलेंड्सांतुलीं प्रधान शहरां आमस्टर्दाम आनी देन हाग, स्विट्ज़रलेंडांतुलें 
इंटरलाकन आनी हिमपर्वत युंगफ्रावयोक, फ्ान्सांतुले समिंद्रा देगेवेली नीस 
नगरी, ताजे लागीचें मोनाको राज्य, इटलींतुलो पुरातन नगर रोमा, ताजे मदें 
आशिल्ली वाटिकन सिट्टी, ओस्ट्रियांतुले इन्सब्रोक आनी साल्सबुर्ग अशी स्थाय 
वळेरींतु पावले. 





यूरेप- एक झव्ठाकि 


विसा घेवंचे खातीर कसकसली तयारी करची आसा म्हुण 'वी एफ एस जर्मनी' 
म्हळ्ळले सैटारी वचून मनांतु केल्लें. शुरवेक यात्रेची पद्धती तयार करका. 
एकेक दिसाकय खंयखंय वताय, थंय पावंचाक कशकशी यात्रा, खंचेखंचे 
होटलांतु वा घरांतु राबप अशी सगट तांतूं आसूका. मात्र न्हय, ते ते स्थलांचेर 
वचाक विमान, बस वा ट्रेन हांची टिकेटां बुक्क करका, होटल वा एयर बी एन 
बीचीं घरां बुक्क करका आनी तांचे दृष्टांत दाकोवंचाक तांचीं टिकेटां, रसीद्यो 
प्रिन्ट काडून विसा खातीर हाजर करका. 


हे सगट कडे वचे खातीर चोगां गुणी विमाना टिकेटां पुतान घेतलीं. राबूक 
आशिल्ली बंदोवस्त एयर बी एन बीचीं घरां बुक्क करनु केल्ली. ट्रावेल पोळीसी 
घेतली. सर्वाचेय प्रिंट काडलें. विशद यात्रा पद्धती बरयलेलें कवरिंग लेटर तयार 
केल्लें. 

शेंगेन टूरिस्ट विसा घेवंचे आवश्याक बंगळूरूंतु आशिल्ले जर्मन कोनसुलेटांतु 
तांय वचुका नाका. हांगा कोचींतु आशिल्ले ताजे उपकेंद्रांतु गेल्यारी पूरो. 
साधारण जावनु करळांतुले आनी कर्नाटकांतुले जनांनी कामा विशीं वा 
शिकवणे विसेचे इंटरव्यू घेवंचाक बंगळूरूंतूच वचें आसा. शेंगेन विसा म्हळ्यारी 
यूरोपियन यूनियनांतुले सर्व राज्यांकय मान्य विसा. जाल्यार यू के वचे खातीर 
ती ओवसुन्ना. ताका तांगेलीच खास विसा घेवंचाक जाय. यूरोपियन यूनियनांतुले 
खंचेय राज्याचे कोनसुलेटांतु वा एंबसींतु साकुन शेंगेन विसा घेवयात. आमी 
आद्य बचें स्थल जर्मनी देकून तांचे कडे साकून घेताय म्हण मात्र. धूवेन तीणे 
शिकचे कड़े साकून, हैदराबादाक आशिल्ले चेन्नई एंबसीचे उपशाखेंतु वचून 
अपेक्षा दिल्ली. 


बारा दिसांचे भितरी विसा आमगेले हातांतु पावली! कसलेंच खेडदें नाशिल्लें 
विसा मेळ्ळी म्हण होडलो आश्वासु जालो. विसेचे खातीर कागतां तयार करतना 


यूरोप- एक झवब्ठकि 


सल्प हुसको आशिल्लोच. पासपोर्टाचेरी मिगेलें सगळें नांव सूर्यप्रभा रवींद्रनाथ, | 
बेंक स्टेटमेंटांचेरी आनी आय टी रिटणांचेरी सूर्या आशोक. दोनीचींय कागतां 
विसेचे खातीर दिवंचीं आसाय. नांवांचे व्यत्यासाक धोरनु तानी विसा दिवंच्यांतु 
तोडोवु केल्यारी म्हणून हांवें गज़ेटड आफीसरालें सर्टिफिकेट लागेन तयार 
करनु अपेक्षा करतनाच दिल्लेली. भाग्याक तें स्वीकार केल्लें तानी आनी विसा 
मेळ्ळीय. 


यूरोपांतु मेय मासांतु वसंत रितूचो अंत्यावेलो कालु. शींयांचे दीस सरचो वेळु 
देखून तितलो शेळोवु आसुन्ना. जूण साकून मात्र गीमु आरांभता देखून 
हुनसाणीय आसुन्ना. तापमान, चड जाल्यार वीस डिग्री. ऊणे स सात. 
फालेफाल्यार तशीच रातीचेंय जेकट घालका जातलें. स्विट्ज़रलेंडांतुले 
हिमपर्वताचेर तसलें पातळ जेकट पावंचेंना. ताजाकय दाट पारका जेकटच 
जाय थांगाचे आवश्याक. थरमल वेयर, रोमे सोक्सां आनी ग्ळावसांय जाय. तसलें 
सर्व सामानय ओणलायन मेळता. जावंका जालेलें सगटय घेवनु दवरलें. वस्त्रांय 
एकडे केल्लीं. पासपोर्टाच्यो, विसेंच्यो कोपीयो काडल्यो, टिकेटां, रसीदां, 
पोळिसी आदी प्रिंट काडली, सर्वय तयार केल्लें. पेटो भायर काडून वोतांतु 
सुकोवनु दवरल्यो. दर एकल्याक, एक वा दोनी पेट्टांतु जावनु चेक्क-इन लग्गेज 
32 किलो तांय व्होरयात. केबिन लग्गेज सात किलो. 


पुताक दिवंचाक आशिल्लें सामान व्हरूक तयार केल्लें. वोत आशिल्ले तेन्ना 
तरातरा ओडियो करनु सुकोवनु दवरल्यो. भाजिल्लो मासोलु करनु दवरलो. वचे 
दीस लागी पावंता तशीच बाळकां चाकूल्यो इत्यादी सुके खाण तोळनु तयार 
केल्लें. म्यूनिकांतु इन्डियन रेस्टोरेंटां आसाय, जाल्यार सदांच थंय वोचून 
खांवच्या पशी, रांदून खावंचेंच चांग म्हुण पुतान रांदूक शिकून काडल्यां. आमी 
थंय वचे तेन्नाय रांदूनूच खावंचाक ताणे पद्धती घाल्या. थांगाचें खाण आमकां 
ओवसुन्ना म्हण कळनूच ताणे एयर बी एन बी घरां भाड्याक काडल्यांय. नंतणा 

यूरोप- एक झळाकि 


होटला कूडांचे पशी भाडें ऊणे हे घरांक! तसले घरांतु वासरी आनी तांतु जाय 
जालेली सामग्री आसता म्हुण अनुभवांतु साकून मनांतु केल्यां ताणे. ताणे आतां 
पर्यान जावनु सुमार धा राज्यांतु वचून जाल्यां. 


छटछट करनु रांदुयात जालेलें, चड विस्तारांचें न्हय जालेलें करका म्हुण 
आठयल्यां. भोवंडेक वतना खाणाचेर संयम जावंका. हीत नाशिल्लें खावनु 
पोटाक गडबड बि जायत! आमी पक्का वेजिटेरियन आसून आमकां सर 
जालेलें खाण थंयचे होटलांतु मेळूकय वचना. थंय 'वेजिटेरियन' म्हळ्यार 
शिंदिल्ले जीवे पाल्यां सलाड आनी कूक वा तसलें कसलेंच शिजयलेलें! 'वेगन' 
म्हळ्यार दुद वा दुदा पदार्थ तांय नाशिल्लें वेजिटेरियन खाण. वेजिटेरियन म्हण 
दाकोवंचाक केरेटाचें चित्र दवरतलीं, वेगनाचें चिन्न काप्सिकम! 


वचे एकु वारु मुरथम साकून व्हरचें सगट एकडे करूक लागलीं. ना जाल्यार 
वचे मुर्तारी सोदुका जातले कि न्हय! आमकां तेगांकय मेळनु णवी किलो, स 
चेक इन बागेजांतु व्होरयात. कोणाक जाय तितलेंच, म्हण लेकलें हांवें. जाल्यार 
तीन पेटो आमगेले वस्त्रांच्यो, नंतणा रांदूचें, खाण, पुताले मित्रांक दिवंचाक 
तांगतांगेले घरकडे साकून पावंयलेलें सामान सग काडूकय तीन पेटो वेगळ्योय 
भरल्यो. णवी किलो जावूक दोन तिन किलो ऊणे, तितलेंच! सामानाचें लिस्ट 
मुरथमच केलेलें, ते तकित सगट काडून दवरलें. 


कालचे रातीक नीद सामकी पडतली किं म्हण शंका आशिल्ली. जावंका जालेलें 
सगटय तयार केल्यां. केवल उटावनु भायर सरनु वचूका मात्र म्हळ्ळेले चिंतेन 
पडलेलीं. जागी जालीं तिनीचेरीच! 


मस्केट फ्लाय्टाचेर सुमार 80 जाणांक बेसुयात. लागलागीच सीटां. देशीय 
यात्रा विमानांचे समान आसा हांतूली व्यवस्था. जाल्यार हे सीटांचे मागशीं 
भागाक स्क्रीनां आसाय. ताजेर सिनेमा पळोवयात, गींत आयकुयात. हातांतु 

यूरोप- एक झव्छकि 


काडलेलें पुस्तक काडून वाचूक लागतां हांव. मदें मदें स्क्रीनाचेर दाकोवंचे 
मेपाचेर विमानाचो यात्रा मार्ग पळोवूकय विसरना. कोची सोडून जावनु अरब 
महासागराचे उंचावेल्यान यात्रा. ओमान लागी पावंले तेन्ना ओमान खाडी पोंदाक 
पावंता. भूभागा उंचार चडताय ओमानाचेरीच. 


उंचाय ऊणे करून ओमानाचे उंचावेल्यान उबूक लागता विमान. खालाक 
भुंयचो देखाव मेळूक लागता. सगळो सुकट मरुभूमी जशी भूप्रदेश. रेंवट प्रदेश, 
फातराळे भूभाग, रेंवें वर्णा दोंगर आनी थंयथंय सान झाडांचे कदी दिसचे रूक. 
वेगळे तरा वनस्पती कसलीच दिकूक ना. हैं पळयतना आमचें भाग्य कितलें 
म्हण चड स्पष्ट समजता. कोची साकून सोडतना विमानांतु साकून दिकलोलो 
भूप्रदेश कितलो पाचवो आशिल्लो! पेरियार न्हंय, आनी तिज्यो सोपूर उपशाखो 
कितल्यो किं! 


मस्कटांतु देवंतना वरां थंयचीं बारा. इन्डियन समय देड वर. मस्कट राजधानी 
ओमानाची. विमानतळांतु देवनु जावनु ट्रान्सफर्स म्हळ्ळेलें चिन्न पळोवनु, ते 
खातीरचीं जनां चमकताय. मस्कटांतु वच्यांक वेगळी हादी. विमानतळाचे भायर 
देवंचें नाशिल्यान इमिग्रेशन करूक ना. जाल्यारीय सेक्यूरिटी चेक्क करूक 
आसा. वेगीन वेगीन जाता सेक्यूरिटी चेक्क. खंचे गेटांतु वचूका म्हुण सूचना 
बोर्डारी पळोवनु थंय लक्ष्य करनु वताय. जायतें चमकूक आसा हे विमानतळांतु. 
जाल्यारीय मदें मदें ट्रावलेटर वा आँटोवाक आशिल्यान ताजेर चडून राबल्यार 
जाता. तशी सबार दीग ट्रावलेटरांवेल्यान राबून वा चमकून गेट 0 पावंताय. 
विसांचे भायर आसाय हांगा गेटां. 


सग मेळनु दोन घंट्यांचो वेळ आसा हांगा. बेसूक वा पडूक सर जालेले तरा 
रूंद सोफा आसून आराम करयात. हे विमानाचेर चडूक चड जनां आसाय 
म्हुण दिसना. पावलेलीं सोफांचेर पडून लळताय वा बेसल्यांय. विमानाचेर 

साकून एक चेतावनी मेळ्ळेली. थंयचीं जनां रमदान मासा व्रतार आशिल्यान 
कोणेच सार्वजनिक स्थायांचेर बेसून खाणपान करूक नज. हे कारणान आमी 
कितेंय खावंचाक काडलेंना. जाल्यार थंयचे रेस्टोरेंटांतु जनां बेसल्यांय कित्या 
कोण जाण! 


थंय आशिल्लें एक भारतीय कुटुंब खास दिसलें आमकां. तुळू किं कसलीच 
भास उलोवंचीं पांच स जाणांचें संघ. तांचें एक भुरगें आसा, दोन वर्सा बि 
आसुयात प्राय. ताजे लागी उलयतना ताजो बापूस संस्कृत उलयता! आनी तें 
चेरडूं तेच भासेन जाप लागेन दिता! कोवतूक दिसलें जाल्यार चूक सांगूक ना 
मू! तांचे पासून अभिमनूच दिसता! 


हांगा चड घडी राकचें आवश्य आयलेंना. बोर्डिगाक आपयताय. हेंवय ओमान 
एयराचेंच, जाल्यार होडलें एयर बस. हाजेर सुमार सवाय दोनीश्यां लागी यात्रींक 
बेसुयात. पांगरूक रोमे कांबळो, उशें, इयरफोण आदी चडचे मुरथमच 
सीटांचेर तयार दवरल्यां. सात घंट्यांची यात्रा मुकार. कसलेच वाहनाचेर 
चड़ल्यार नीद पडूनातिल्ले माका भो दीग दिसता तो समय. सीटाचेर वा 
उश्याचेर मातें लागतनाच घोरेवंचाक लागचे भाग्यवंतांचे पासून कुसंगायो लागेन 
दिसता. 


दोनीय भागाक तिनतीन सीटांच्यो फांत्यो. मदेंचे फांतीचेर चारचार सीटां 
आसाय. सीटांचे पशी जनां ऊणे. ताजान थोड़े जाणांक पुणीय सामकी 
सूखदायक यात्रा जाल्या. तसले चारचार सीटांचेर पाय पातळावनु पडून, मातें 
उश्यार दवरून, कांबळी पांगरून नीद काडच्यांक दिकुयात. 


जेय्न फुड म्हणून आमी मुरथमच बुक्क केल्लेलें देखून बसमती वोरवा शीत, 
वांयगणाची कसलकीच रांवदय, फुलगोबीची उकरी, मेणाय, पराता, पानिय, 
फळां आदी मेळ्ळें. मुरथमले विमानाचेर खावंचाक इडली, सांबार, बण्ण, 

फळांचे कुटके, सलाड नंतणा ओरेंज ज्यूस, आपिल ज्यूस, कोला, चाय, कापी 
इत्यादी जाय तकित मेळ्ळेलें. 


गल्फाचे ओमान खाडीचे उंचावेल्यान, यू ए ईचें रास अल खायमा दांटवून, 
इरानाचे उंचावेल्यान कुवेट, बस्सरा, इराकाचें बागदाद, टर्की अशी वाचीत 
वाचीत बेसतां हांव. होडोळ तांय जनर्लांतुल्यान पळयतना केवल धवे मेघांचो 
समिंद्रा देखाव मेळतालो. पुण आतां भायर पळोवंचाक जायना. सूर्याचें वोत 
सामकीच दोळ्यार मारता म्हणून जनर्ला शेय्डां देवंयल्यांय सगटानीय. विमानांतु 
आतां मंद उजवाड़. पेलले भागाचीं दोन चार जनर्ला आतांय वाक्तीं आसाय. 


ब्लाक सी दांटवून यूरोपा ऊंच पावंचें सगट हांव स्क्रीनारी पळोवनु बेसतां. 
पावनु पावनु पावंनाय सरी आसा. यूरोप पावंलेलेंच होडलो आश्वास जाल्या वरी! 
बलगेरिया, रोमेनिया, सर्बिया, हंगरी, ऑस्ट्रिया चरनु चरनु मागशी वताय आनी 
जर्मनी पावंता. जनर्ला शेय्ड उबारनु पळयतना वोताचो प्रश्रु ना म्हण कळता. 
स्क्रीनाचेर साकून दोळे काडून जनर्लातु खोयता हांव. विमान उबची उंचाय 
देवोव॑नु हाडता पैलट. म्यूनिक समय साताचेर देवंतलें म्हणता तो. 


देवंचाक अर्द घंटो आसतना दुशेरचें खाण घेवनु येताय. आमचे खातीरीय 
खावंचाक 'चिक्केन सेंडविच' घे म्हणून आयल्यांय! विमान लेंडिंगाक तयार 
काडता, सगट सीट बेल्ट घालाय म्हण चेतावनी आयिल्ले उपरांतेंच घेवनु येताय 
वेज्ज सेंडविच!'कोणाक जाय आतां! 


वयरी साकून आशिल्लो म्यूनिक शहराचो पयलो देखावु भो लागता आमकां. 
विस्तारान पाचव्योच वा कोशोवनु घालेल्यो रेंवें गजन्यो, रूकरुकावळी, 
खेळमेदानां, न्हंयो किं कनालां, कोयलूवे पाक्या घरां, घुवळ्यो नाशिल्ले सीदा 


वचे रूंद रस्ते (हायवे जावयात) सगट मेळनु आकर्शक दिसता, ओमाना सारकें 
न्हय हो गांव. 


यूरोप- एक झव्ठाकि 


यथा समयारी देवंता विमान. सू जाता म्हळ्यार पूरो वे! तुरंत पुताक जाणयताय. 
इमिग्रेशना कडे कसलोच तोडोवु जायना. बागेज मेळून भायर देवंतना कस्टंसा 
कूडांतु चडून देवंताय, कोणेच नांय थांगा. दुदाचें, मांस मासळेचें खाणा सामान 
चडोवंचें मना आसा जर्मनींतु. इतर कसलेंच व्हरयात. दुदाचें म्हणूक आमचे 
लागी केवल एक किलो बर्फी आसा, जाल्यारीय ताजे पासून कस्टंसांतु सांगूनूच 
भायर देवूंक सांगलेलें पुतान. कंस्टंसांतू कोणेच नाय जाल्यार कितें करचें! 


भायर पावंतना पूतु राबला हासूनूच! 


अत्युनमेशान ताजे संग देवंताय. तशी म्यूनिक भुंयचेर पावल दवरल्यां! वरां 
पावुणि आट जावंचाक वताय. मळबार आतांय उजवाडु आसा. विमानतळाक 
लागूनूच आशिल्ले एस बान ट्रेनाचेर चडून म्यूनशेन हाफ्टबानहुफ तांय, जातरी 
काराचेर चडून वेस्टफ्रीडहोफ वचूका. थांगाच आमचे खातीर एयर बी एन बी 
घर बुक्क केल्यां. पुताचे लागी खबरी उलोवनु बेसलेल्यान, भायरचे देखावा 
पासून चड श्रद्धा दवरूक जायना. जाल्यारीय अलियान्स अरीना नांवाचें 
फुटबोल स्टेडियम दाकोवनु दिता पूतु. 


नवीन तरा घर हें. जाय जालेली सुविधा सगट आसा. वासर्येतु रांदूक कुक्कींग 
रेंज, आयदन पायदनां नंतणा भासता पोंदाक राबूचे तितलें सान फ्रिज, 
डिशवाशर, मायक्रोवेव ओवन, कोफी मेकर, टोस्टर आदी सगट आसा. 
न्हाणियेंतु वाशिंग मेशिणय आसा. न्हाणियेंतु ना म्हणूक एकच! ताजे बदलाक 
वाशबेसिनांतु साकून कुप्येंतु उदाक भरून उपयोग करका जातले! 


पेटो विस्कळावनु हाडलेलें सगट भायर काडूक लागताय आमी. पुताक खास 
लागचें गिडग्या सुक्कें, सोपुरकुक्का उकरी, आंब्या उकरी, वोडियो आदी भायर 
काडून मेशेर पातळायतां. ताणे शीत करनु दवरलेलें. सगटय सुवादान जेवंचें 
पळोवंचें सूख वेगळेंच, खास पुतान! 

जेवणा उपरांतें सगटय मेळनु सामान वेगवेगळें काडून दवरूक लागताय. 
पुतान राबूचे घरकडे व्हरूक आशिल्ले, तागेले मित्रांक दिवंचें, आमकां 
वेगवेगळे कडे व्हरचें, तशी तशी करनु निदेवंचाक पडूकय वरां बारा (हांगाची). 
आतां भारतांतु फांत्याव राति, औवुट वरां! कालि राति तीन साकून आयचे ओवुट 
मेरेन चोविस घंट्यांचे पशी चड नीद खोळनु बेसल्यां हांव! बामणान आनी धूवेन 
विमानाचेर बेसून सानसान्यो निदो काडलेल्यो. जाल्यारीय नीद ना म्हणून 
कसलीच बाधा दिसना. माकाच अविश्वसनीय दिसता. 


फाय तोडोबु करनु उटावूं हांगा लागीच भोवूं म्हण सांगून निदेवंचाक पडताय 
आमी. 





अलियान्स अरीना 

यूरोप- एक झव्ठकि 
दुशेरे दीसु 
म्यूनशेन अथवा म्यूनिक 


काल अमंत तोडोवु जालेल्यान आयची भोवंडी चड गडबडीची नाका म्हुण 
लेकल्यां. म्यूनिक साकून भोवंडेक वचून येवंचाक अवसूचे तीन कडेचें 
वातावरण फोरकास्ट पळोवंचें आसा. कोनिगसी, गार्मिश, आनी ओस्ट्रियांतुलें 
हाफलेकरस्पिट्स, हे तिनीय कडे दर दिसाय कालावस्था व्यतियान आसूक 
साध्यता आसता. देखून आयचे दिसाक तसले जागे नाका म्हणून म्यूनिक 
सिट्टीची भोवंडीच करूक निश्चय केल्ला. संथ उटावनु रांदप आदी करनु सीदा 
पुतान राबूचे घराकडे वचाक देवंताय. 


गड़बड़ी कसलीच नाशिल्लें लागी आशिल्ले बस स्टोप तांय पांच मिनिटांची 
चमकण. बसाचो वेळक्रम सगटय मोबायल आप वाटेन समजुयात आनी ते 
तकीत घरांतु साकून देवल्यारी जाता. एक मिनिट चुकूनातिल्लें बस पावंतलें. 


रस्त्या नांव ५८०७५९।५४०३९ म्हण सूचना चिन्नार पळोवनु ताजें उच्चारण 
करूक शिकताय आमी. तांतूलो ५८ शब्द उच्चारण करूक आमकां जायना! 
3 अक्षर 55 अक्षरांचे बदलाक बरोवंचें देकून बाधा ना! आनी आखेर 
शोबसस्ट्रासेर राबयताय. 


आवासाचें केंद्र हांगा. शांत वातावरण. स्वच्छ जागो. सगळे विश्वांतु जीवन 
स्थितीचें मूल्यांकन केल्लेल्यांतु म्यूनिकाक चोवथें स्थान. 


सुखमय कालावस्था. सल्प शेळोवु आसा. वोत येता मात्र. फ्ळीस जेकेट आनी 
गोमटेक मफ्ळर बांदल्यां हांवें. स्टोपांतु बेसून राकूक स्टीला कदेलां आसाय. तीं 
शेळ जावनु पडल्यांय. शांत जागो. बसारी चड्क वेगळीं कोणेच नाय. दोनी घडी 

भितरी बस पावंता. बसांतूय चड कोणेच नाय. शनीवार देखून जनां भायर | 
देवंताय मात्र जावयात. शनिवाराचेंय आपीसां आसचीं नाय हांगा. 


पाचव्यो गजन्यो आनी रस्त्या देगेन फांतीन वोयलेले रूक कारण हो जागो 
पाचवोच आसा. वेस्टफ्रीडहोफाचे मुख्य ऊ बान स्टेशनांतु वचाक दोनी स्टोप 
मात्र. पांच मिनिटांची यात्रा जावनु आमी थंय पावंताय. परतून परतून दोन ऊ 
बान ट्रेनांचेर चडून गारशिंग (5०/८०/४१५७) पावंचाक सुमार एक घंटो समय 
काडतलो. 


ऊ बान ट्रेनां तुरंगांतुल्यान वची. आनी भायरचो देखाव म्हणूक स्टेशनांचोच 
मेळता. हांगाची उत्तम यात्रा व्यवस्था कारण यात्रा सुगम आसतली म्हुण पुतान 
आश्वासन दिल्लेलें सम म्हुण स्थापित जाता. खंयीच चड राकुका जायना. 
छटछट जावनु वेगवेगळे ट्रेनांचेरे चड़क जाता, मात्र न्हय बेसूक सीटांय 
मेळताय. जनांचो खीटु-वीटु कसलोच ना. ट्रेन देवनु ऊंच पावनु परत बसाचेर 
यात्रा. आवासाची केंद्रां हांगाय. बस स्टोपाचे मुकार विशाल कारपार्किंग. ताजे 
दावे कडेन लिडिल (॥७॥) सूपरमार्केट. कारपार्किंग दांटवून वतना रेवे (२९९) 
सूपरमार्केट. ताका लागूनूच मागशीं आसा पुतालें अपार्टमेंट आशिल्लें स्टुडेंट्स 
लिविंग सेंटर. 


अपार्टमेंटांतु दोन कूडांतुल्यांक उपयोगाक एक वासरी आनी न्हाणी. जेवंचाक 
बेसूक मेशें कदेलां वासरेंतूच. एक बालकणी आसा. कितले पावटी हाजेर राबून 
पुतान दश्यां दाकयल्यांय! सीदा मुकार खालाक दिकचीं, रेवे सूपरमार्केटाचे 
इमारता ऊंच घालेलीं सोलार पानलां वळखीचीं दिसताय. हिमान पांगूरनु 
पडलेले दृश्या उडगासान, आमी चमकून आयलेली ती दिकची हादी आतां 
बालकणीचेर साकून पळयतना मात्र वळखीची दिसता. घटि जालेले हिमाचेर 
कारां सरसरावनु घुवंडावनु खेळतालीं थंय मू म्हण सूपरमार्केटाचे कडेन 


20 


यूरोप- एक झव्ठकि 
आशिल्ली हादी दाकोवनु सांगतां हांव! 


एक कूड पुताक आनी दुशेरे कूडांतु चीनी विद्यार्थी होंगलिंन. पुतालेच कोळेजांतु 
वेगळे खंचेय विशयाचेर पी एच डीक शिकता म्हुण लेक. जाल्यार बाराय काळ 
तो कूडांतूच बंद बेसता. म्हणूनूच आमकां वळखि दिवंचे खातीर तागेले 
कवडारी खटखटावनु भायर देवंयता पूतु. दोन उतर उलोवु पर्यान, कासवान 
मातें ओडूचे मणके परत कुडांतु सरता तो! ताजीं अम्माबप्पा चैनेंतु शिक्षक. 


थंय साकून शोपिंगाक देवंताय आमी. 


लिडिल सूपरमार्केट सामान्य होडलें आसा आनी गांवचे मार्जिन फ्री 
सूपरमार्केटांचे कदी डिस्कौंट मार्केट. ताजे कारपार्किंगाचे लागी, संकाळ 
कदियात घालनु बंद दवरलेले शोपिंग कार्टातुलें एक, खास नाण्य स्लोटांतु 
घालून निसरावनु काडताय. तें धिंगूळनु घेवनु भितर चडतनाच दिकुयात 
चोक्लेटां। हेंच आसा आमचें मुख्य लक्ष्य! गांवांतु व्हरूक आशिल्लें सामान सगट 
म्यूनिकांतूच विकती घेवनु पुताथंय दवरूक आमची पद्धती. ताजान, बाकीचे 
राज्यांतु वतना तेंवय व्हावनु वचुका जावन्ना. 


तरातरा चोक्लेटां खुशाल काडताय. ताजे पेल्यान तरातरा बिस्कुटांची आनी 
कुक्कीसांची श्रेणी. मागीर रंगीन दिसचे फळांची श्रेणी. कोची मेळनातिल्ली 
ब्ळूबेरी, ब्ळाकबेरी, क्रानबेरी, स्ट्रोबेरी, चेरी, नेक्टारेन, ग्रेपफ्रूट, पीच इत्यादींचे 
संग दवरल्याय पेरूंतु साकून हाडलेले आंबे, रोबस्टा केळीं, अनवास, काळिंग, 
धाळींब इत्यादी. नंतणा सोनारलिंग, आपिळ, दाराक्ष, किवि, खरबूज़, अवकाडो, 
पियर असलीं कोचींतु मेळचीं वा मेळनातिल्लीं प्रादेशिक न्हय जालेले फळांची 
शरेणी दिगायेन प्रदर्शित केल्या. आमकां सूवादु पळोवंचाक जाय म्हुण दिसल्लीं 
नवनवे नमूनेंचीं फळां काडून कार्टातु दवरताय. 


ताजाकय पेळतांतु लेट्यूस, तरातरा होडकायेची पत्तागोबी, फुलगोबी, तेंड्ळें, 

वांयगणां, सान होड विभिन्न वर्णा दुद्दी, कारेट, बीटरूट, मूळी, चिन्नी कणंगां, 
कापसिकम (तेंवय विभिन्न वर्णाचे, बीन्स, ब्रोकोली, मशरूम, कूक सावाळो | 
आदी साबार साबार रांवदयकायेचें सामान. आमगेले प्रादेशिक घोसाळे, पढळें, | 
कूवाळें, चवळी, खुंटा कणंग, पोणोसु, बिकंड वगेरा बि ना. हें सगट इंड्यन 
स्टोर्सांतु मेळतलें! सल्प दूरा तें. 


टमाटरांची श्रेणी दीगि. कोवतूक दिसचीं मोत्यां येद्दी मिनुलीं साकून मुसंबीचे 
येद्दी होडलीं पर्यान, हळ्टूवीं साकून हलके जांबळी वर्णाची पर्यान, चार पांच 
फळांचे घोसांचीं साकून एक वाली देंटार पन्नेरा वीस आसूचीं पर्यान, पाचवे 
चुंडेफळा आकृतीचीं साकून मिरसांगे कदी दीग पर्यान, बेडें पडलेलीं साकून 
वाडकूळे बेट्यांचें कदी लान तकतकी पर्यान, घरदुद्ये आयाचीं साकून होडले 
दुद्या आकृतीचीं पर्यान, टमाटरांचेर साकून दोळे काडूक जायना! 


ताजाकय पेळतांतु सलाडाचे तरातरा पाल्ले, पाचवे साकून चोक्लेटी वर्णाचे 
पर्यान दिकुयात. स्पिनाश नांवाची भाजी, तुळसीचे वर्गातुली खांवचे तरा बासिल, 
बोक चोय, सेलरी, आस्परागस अशी कितकितें सगट पळोवनु मुकार सरताय 
आमी. 


तरातरा मांस मासळी कातोरनु पेकेटांतु घालनु एक तांतु दवरल्या. जीवे 
रांवदयकायेचें शिंदून दवरल्यां एकडे जाल्यार धान्य आदी शिजोवनु टिनांतु 
भरलेलें वेगळकडे. दूद, चीज़, लोणी, योगर्ट (मेणाय) अशी दुदा उत्पनां, तरातरा 
रूचींची आसाय. फळांचो रोसु आनी स्काश भरलेल्यो रंगीन कुप्पीयो, कोला, 
स्प्रिंट फांटा आदीय एकडे दिकुयात. कोकाकोला हांगा मेळचें ना, हांगाचें 
कोला वेगळें. वेगवेगळे ब्रांडाचें बियर, जिन, वीन आदींचे कुप्पे फांतीन वेगळे 
भागाक. बेकरी खाणांचो भाग वेगळोच. 


डिटर्जेट, हेंड वाश, बोडी वाश, शांपू सावकापळी तशी तरातरा सफाई 

सामानचे भागाक घूवनु सरी चोवंचाक जावन्ना, तितलें वैविध्य! 


आवश्याक जाय जालेलें सगट काडून दुडु दिवंचे कडे पावंताय. कावुंटराचेर, 
चलचे कान्वेयर बेल्टाचेर सामान एककच करनु दवरका. सरसरून तें 
काशियराचे लागी पावंतलें. कावुंटराचेर आशिल्ले बारकोड रीडराचे 
उंचावेल्यान सामान एककच, छटछट करनु धावंडावनु बिल तयार जाता. हाजो 
वेग पळोवंका जालोलोच! कितलेंच चड आसा जाल्यारीय उणेच घडियान 
सामान घेवनु भायर देवंचाक साध्य जाता. फुलांची झाडां लागेन अशीच 
बारकोड पळोवनु बिल्लिंग करताय. 


देवंतना बिल आनी सामान तुलना करची पद्धती ना हांगा. आमी हाडलेले 
चीलांतु सामान घालून घेवनु वचात. रस्पती ती न्हय, आमकां ती चील आद्यच 
भितर व्हरूक अनुमती आसा, तांतूच सामान भरून बिल करूक व्हरयात! 
तांगतांगेले खोटे, गाड्यांची वाक्ती टोळी, पेटो, रित्तीं प्रामां आदी गडगडावनु, 
तांतु सामान भरचे जनांक पळयलेलें विचित्र अनुभव जाता आमकां! बिल्लींग 
जातरी परत तांतूंच भरताय सामान. हें कांय नुपूरो जावनु, एक सूपरमार्केटांतु 
साकून घेतल्लें सामान घेवनु वेगळ्यांतु चडून भोवंयात म्हळेलें, हांनी ग्राहकांचेर 
दवरचे विश्वासाची पराकाष्ठा दाकयता! 


थंय साकून रेवे सूपरमार्केटांतु चडून चोयताय. हें सल्प सान जाल्यारीय सामान 
उनत श्रेणीचे. सूपरमार्केटांची श्रृंखला ही रेवे आनी लिडिल. सूपरमार्केटांच्यो 
वेगळ्यो श्रृंखलाय आसाय म्यूनिकांतु. रेवेक लागून हेयर सालून, गोल्फ खेळा 
सामान विकची आंगडि, डी एच एल कुरियर सर्वीस, फुलांचो ब्यारु आदीय 
आसा. 


सामान व्हरनु पुताले कूडांतु दवरताय. जेवणाक हाडलेलें मायक्रोवेवांतु दवरून 
हून करनु जेवण. ताजे उपरांतें हाडलेलीं फळां रुचूक लागताय. ब्ळूबेरी, 

ब्ळाकबेरी, स्ट्रोबेरी अशी तीन तरा फळां. चिन्ना! सूवादु आसा. जीब जांबळी | 
नीळ जाता. गोडशें म्हणून घेतलेलें आलमंड नूगट (॥॥॥॥०॥१ ४०५०११), आमेंद्र | 
वाटून करची बर्फी सरी आसा. नंतणा सुवादु चोवंचाक जावनु दोन तरा रूचींचें 
पोरिज आनी मफिनां (॥५॥॥॥) घेतल्यांय. 


फ्ळी मार्केट म्हुण आयकल्यां. दृष्टांत पळोवंचाक आज अवसर मेळता. 
शनिवाराचें मात्र आसचें हें केवल चार वरां पर्यान आसतलें. थंय पावंचाक अर्द 
घंट्या पशी चड यात्रा करची आसा. फ्ळी मार्केट पळोवंचाक चार वरांचे मुरथम 
ओलिंपिया पार्क पावंका म्हणून वेगीन देवंताय. बस आनी ऊ बान एका पशी 
चड कडे देवनु चडून आमी ओलिंपिया पार्क स्टेशनांतु देवंतना ओवुट जाताय 
मात्र. थंय साकून सात आट मिनिटांची चमकण. 972 वर्सा ओलिंपिक्स खेळ 
चमकिल्ले स्टेडियमाक लागून आशिल्ले विस्कळ कारपार्किगाचे जाग्यार हें 
फ्ळी मार्केट. पोरणे आनी उपयोग केल्लेलें, नवसाणि वचूनातिल्लें वा गेल्लेलें 
सेकंड हांड सामान विकूची सांत ही. आमगेले गांवांतु, हे असले सांतेक प्रचार 
ऊणे, जाल्यारीय विदेशांतु हें सर्व साधारण. घरांकडे अडावण जावनु पडलेले 
सामान जाय जालेल्यांक विकतना, दोन दुडु हातार पडतले, ताजे संग घरांतु 
स्थायु जातोलोय! 


फ्ळी मार्केट चमकूची रीति कशी म्हण कळूक आमी देवल्यांय. जाल्यार थंय 
पावंतना ही सांत बंद जावंचो वेळ जाला म्हण समजता. कारांतु वा वेनांतु घालनु 
थंय हाडून बांकांचेर, मेशेंचेर वा भुंयचेर पातळावनु विक्रीक घालेलें सामान 
परतून वाहनांतु चडोवंचाक लागल्यांय चडय कडे. चार वरां जावूक वेळ 
आनिकय आसा, जाल्यार विकून वचाक साध्यता ऊणे म्हणून तीं 'पेकप्प' 
करताय जावयात. थंय थंय शामियाना बांदून आतांय चालू आसाय थोड्यो 
आंगड्यो. रुकाचे, मात्येचे, कांचेचे, फातराचे वा कसलेय धातून केल्लेले कौतुक 
वस्तू, वैविध्यकायेचे खेळचे खेळ (जे एक कालाक ताजताजे धन्नियांचे जीव 

आशिल्ले जावयात), खंयखंय भोवलेलीं पोरणी शूसां, विभिन्न वस्तूंनी केल्लेलीं 
आभरणां जशी ब्रेस्लेट, मुदियो, कांकणां इत्यादी कोवतुकायेचें सामान. विकती 


_ घेवंचीं जनां, ऊणे मात्रेन जाल्यारीय आसाय. पोरणीं सायकिलां जायतीं आसाय. 


चड़ चोवंचाक ना जाल्यां म्हणून धूवेक निराशा जाता. ही सांत पळोवंचाक तीच 
चड आशा काडून हांगा आयलेली. वोचो, आतां न्हय जाल्यार मागीर केदणाय 
पुणीय दिकुयात मू म्हणून आमी स्टेडियम लक्ष्य करनु चमकताय. 


थंय साकून धा बार मिनिटांक चमकण. कील घाल्लेले सल्प सोपूर वाटेवेल्यान 
चड़ती चडून स्टेडियमाचे उंचावेले भागाचो बरो देखाव मेळचे कडे पावंताय. 
औलिंपियास्टाडियोन अशी नांव बरयल्या. भीमाकार आसा स्टेडियमाचें रूप. 
देगेन उबे राबयलेले भीमाकार नोळ्यांचेर साकून लांबूचे जायते जाळ्यांचे कदी 
आसा ताजें पाकें. कोची ससार दिकचे चेनीस नेटांचे समान दिसूची आकृती. 
लोकंड किं आनी कसलेंच धातु उपयोग करनु निर्माण केल्लेले हे होडले 
जाळ्यांचेर जोडल्याय कांचे कुटके. हें पाकें केवल एक भागाचे आसनांचे ऊंच 
मात्र आसा! मदेंचे मैदानाचे ऊंच ना! विचित्राचे हे स्टेडियमाचो आशय आनी 
रूपरेखा चित्रायलेली आनी टकनीकी उपदेश दिल्लेले पुताले TUM 
विश्वविद्यालयांतुले प्रोफसरान म्हण तो अभिमानान सांगूक लागता. वास्तवान हें 
आल्प्स पर्वतांचे शिखरांकच प्रतिनिधान करता खंय! 


ते पाक्या एक भागाचे देगेर दोग चोवगांक दिकूक येताय. कितें करताय 
आसतले ते, मरामत चमकता बि जावयात. अशी आठोवनु मातें घुवंडावंचे 
मुरथम, सरियेवेल्यान लांबून स्टेडियमाचे उंचावेल्यान सररररर जावनु वचाक 
लागताय ते साहसिक! ज़िप-लायन (7-१९) नांवाचो सरियेचेर गाव्येर लांबून 
वचो खेळ हो. 


स्टेडियमांतुलीं बेसचे खातीरचीं पाचवीं कदेलां पेलले भागान सोपसोपूर जावनु 

दिकुयात. उंचावेल्यान आशिल्लो देखाव हो जाल्यारीय लागी साकून न्हय. ते 


कारणान मैदानाचो वा अथलेटिक ट्रेकांचो देखाव मेळना थंय राबल्यार. 
गालरींतुले कदेलांचे मदेंच्यान भोवंचे भोवंडेकारांक पळोवनु स्टेडियमाचे भितर 
चडूक अनुमती आनी टिकेटां मेळतलीं म्हण समजता. जाल्यार वेळाचो अभावु 
आमकां आडायता. 


व 





SEBS 


oe ces HT SF 
i 


ओलिंपिक्स स्टेडियम 


ओलिंपिक्सा वेळार उपयोग केल्लेलीं चडूक आनीक देवंचाक आशिल्लीं 
वेगवेगळी कवडां, टिकेटां विकचीं कावुंटरां, चडचे मुरथम खेळ पळोवंचाक 
आयलेल्यांनी फांतीन राबलेले जागे, नळियांचें रेलिंग बांदिल्यो वोळसीयो अशी 
सगट पळोवनु आमी मुकार सरताय. खेळ चमकूचे वेळार हीं टिकेट कावुंटरां 
आनी ह्यो हाद्यो मनुष्यसमिंद्रान भरलेल्यो आसतल्यो. खंचखंचे राज्यांतुले दादले 
बायलो आनी चेरड्वां हांतु चमकिल्ले तरातरा खेळ पळोवनु संतोष पावंलेलीं 
आसतलीं, कितलेकितले खेळकारांचीं सपना फुललेली आसतलीं, ताजाकय चड 
खेळकारांचीं सपना फुटून पिट्टोचूर जालेलीं आसतलीं, कसकसल्यांनी हे 
कदेलांचे उपयोग केल्लेले आसुका, कितकिते उडगास घेवनु परतल्लीं आसुका 

जनां, आनी कसकसल्यो काण्यो हांगाचे रेंवेचे कणकणांक सांगूक आसतल्यो 
अशी सगट कल्पना करनु मिगेलें आंग फुल्लेता! खेळ तरी आमकां पळोवंचाक 
जालेनाय, इतिहासाचो भागु हो दिकूक जालोच मू 


स्टेडियमाचे भायर असलींच जाळ्या पाकी टेंटांचे सारके थंय थंय आसाय. थंय 
साकून उजव्यान चमकतना एक सरोवर पावंता. ओलिंपियासी (0।ympiase€) 
हाजें नांव. 'सी' म्हळ्ळेले उतराचो अर्थ 'सरोवर'. हांतु कसलोकीं उदकांतुलो 
खेळ चमकलोलो. ताजे पेलले तडीर दिकचो गुडो आसा ओलिंपियाबेर्ग. 
ओलिंपियासी खोणतना मेळ्ळेली रेंव राश करनु घालेलीच हो गुडो! हाजेर राबून 
208 वर्साचो नववर्साघोषु पळयला पुतान! 


सरोवरांतु मलर्ड बदकां (११५ ५५८५) थंयथंय पोवंताय. बायल मलर्डाक 
पळयल्यार सर्वसाधारण बदकोळींचें होडलें रूप म्हण दिसता. जाल्यार दादले 
मलर्डाक सुंदर पाचवो गोमटो, हर्द्या भागाक बदामी वोर्णु, धवीं पाकां, काळे पृष्ट 
भागाक धवीं शेंपडे पाकां लागेन आसाय! बायल मलर्डाक बदामी चोंची, पुण 
दादल्याक हळदुवीच आसा. धवीं पाकां विस्कळायतना पोंदाच्यान निपून 
राबिल्लीं नीळ पाकां मातीं भायर दाकयताय! सरोवरा देगेन बेसून एकल्यान 
घालनु दिवंचे ब्रेडा कुटके खावंचाक हीं मलर्ड बदकां पावंल्यांय. तांकां 
पळोवंचाक चेरडूवां एकडे जाल्यांय. सुमार देड हातीची दिगाय आशिल्यो 
होडल्यो काळ्यो मासळ्यो देगेन आशिल्ले उदकांतु पोवनु भोवंताय. त्योवय 
खावंचाक कितेंय मेळत वे म्हण आयल्याय जावयात! उदाक फूट आसूनूच 
तांकां स्पश्ट पळोवंचाक जाता. सवणीं मासळ्यो नंतणा प्लास्टिकाचे होडले 
पारदर्शक पेल लागेन उदका ऊंच पोवंताय. भितर चडून राबून उदका ऊंच 
गडगडेवनु वचाक सर जालेले ते पेल. 


सरोवरा पाडीक बेसूक बांक आसाय. जायतीं जनां चेरडुवांक आनी सूण्यांक 

भोवंडावंचाक आयल्यांय हांगा. हादीचे आनी सरोवराचे मदेंचे जाग्यार | 
सिमेंटाचेर दांबून केल्लेल्यो हातांच्यो मुद्रा (hand imprints) दिकूक येताय. | 
तांचे धन्यांलीं नांवांय आसाय लागी. 'ओलिंपिक वॉक ऑफ स्टार्स' हें. 
'अंडरटेकर' (अमेरिकी कुस्तीकार), फ्रांज़ बेक्कनबावर (जर्मन फुटबाल 
खेळकारी), बोरिस बेक्कर (टेन्निस खेळकारी), लायोनल रिच्ची (गायक), 
मेटालिका (संगीत संघ) अशी वाचीत मुकारसताय आमी. 


अथलेटिक स्टेडियम नंतणा वेल्लोड़रोम, आस्स स्केटिंग रिंक, स्विम्मिंग पूळ 
आदी तरातरा इतर खेळांच्यो रंगभुंयो हांगा लागलागीच आसाय. हें सर्वय आतां 
जनांचे आवश्याक उपयोग करताय. हांगाचे स्विमिंग पूळांतु पुतान पोवंचाक 
येवप आसा. आमी हांगा येतना मेट्रोचेर बेसून स्टुडेन्टेनस्टाट नांवाचो एक जागो 
दिकलोलो. ओलिंपिक खेळकारांचें वास स्थल आशिल्लें तें. तांचे खातीर 
बांदलेलीं घरां सर्वय आतां विद्यार्थीक राबूक काडताय. तो मात्र न्हय, वेगळेय 
जागे आसाय तसले. आमेरिकेंतु आनी इतर राज्यांतु ओलिंपिक संविधानां 
निरुपयोगी घाल्लेल्या वरी केल्लेना म्यूनिक अधिकार्यांनी. सगट संविधानय 
सामकी उपयोगार आसाय. 


लागी ओलिंपियाटूर्म नांवाचें दिगच एक मिनार, 290 मीटरांचे उंचाय धरून 
मळबार आपडून राबल्यां. 'टूर्म' म्हळ्यार 'टवर'. ताजेर आशिल्ले दर्शन 
मचानाचेर चडून राबल्यार कसलो देखाव मेळता आसतलो! मिनाराचे उंचावेले 
भागाक बोळ्या आकृतीन आसा एक फाख स्टार रेस्टोरेंट. सुमार एक घंट्या 
वेळान हें 360 डिग्री घुवंता! विश्वांतुलें सगळ्यां पशी ऊंच आशिल्लें रोक 
म्यूज़ियम हांगाच. रोक (२०८) संगीताक लागून आशिल्ले वस्तूंचे प्रदर्शनालय 
हें. म्यूनिकांतु एफ एम रेडियो आनी टेलिविशन प्रसरण करचे टावर हेंच. 


ओलिंपिया पार्काक विदा सांगून ओलिंपियाजेंट्रम स्टेशनाक लक्ष्य करनु 

चमकताय. धा बारा लेयनां आशिल्ले चार रस्त्यांचे उंचावेल्यान वचें एक 
ओवरब्रिज चडून पेल्यान पावंतना बी एम डबिळयूचें प्रधान कार्यालय आनी 
म्यूजियम दिकुयात. Bayerische MotorenWerke/ Bavarian Motor 
७० गुडे करनु हें नांव 8\/\. पूर्वी विमानांचे निर्माणान आरंभु घालून आतां 
उंचमोलाचीं कारां आनी मोटोर बैकां करच्यांतु लागून आसा ही कंपनी. 


ताजे मुकावेल्यान घूवनु आमी स्टेशनांतु वताय. ओलिंपिक खेळा संविधानांचे 
सुगम आवश्याक बांदलेलें हें ऊ बान स्टेशन आनी हांगाचें तिसरें ओरेंज लायन. 
धा बारा मिनिटांची तुरंग यात्रा जावन मारियनप्लाट्स (Marienplatz/ Mary's 
५१५१/९) स्टेशनांतु देवंताय. सामकी भूगर्भातु आसा हें. भो उंचायेचीं दोन तीन 
एस्कलेटरां चडून भुंयचे भायर पावंताय! म्यूनिक सिट्टी सेंटर पळोवंचें आसा 
लागीचें लक्ष्य. 


द्रा साकूनूच तरातरा घांटेंचो सोवदु ताळात्मक जावनु आयकूक येता. चारी 
वशींय होडले पौराणिक इमारतांनी घेरून आशिल्ले राजांगणांतु पावंतना 
जनसमुद्रु सगळो ऊंच चोवनु राबला. थंय एक इमारताचेर, चड उंचाय 
नाशिल्या मिनाराचो कळ॑बेवनु पाचवो काळो जालोलो एक भागु आसा. सगटय 
ताजेर तं पळयताय. खालाक राबून पळयतना, ताजेर दिकचीं प्रतिरूपां 
कोणाचीं कसली म्हण समजना. खास कितेंय चमकतलें म्हण आमीय ताजेर 
पळयत राबताय. ते पाचवे भागा पशी ऊंच एक घडियाळ आसा. ताजेर पांच 
वरां जावनु चार मिनिट दाकयता. अशी घडियाळा वाजप आनी प्रदर्शन 
आसतलें म्हण कळनु न्हय आमी हे समयारी हांगा पाविल्लीं. घांटे संगीत नंतणा 
वेगळी हालचाल कसलीच दिकुक येना. जावनु गेल्यां बि जावयात. चरित्रांतुलें 
एक पान प्रदर्शन करचीं प्रतिरूपां सयत वरां दाकोवंचे घडियाळाक नांव 
ग्लोकनस्पिय्ल (७।०८।९॥५।९॥. रायु-राण्येचे प्रतिरूपांचे मुकार, राजकीय 
व्हारडिकेक अनुबंद जावनु चमकिल्ले खेळ प्रतियोगितेचें प्रदर्शन आसता, 

आज कितें जालें कोण जाण! 


ऊंच अशीच व्यर्थ चोवनु राबून गोमटो वोळूक लागता. वेगळे भागाकय हांव 
दोळे घुवंडायतां. हें आमी पळयलेलें इमारत नोयिस रेटहावस (१९५५७5 
Rathaus/New Town ।8॥). गोथिक शैलीन ॥874 वर्सा बांदलेले ताजेर 
कसकसलींकींच शिल्पां, कांचे कमानांचीं जनर्ला, थंयथंय सोपसोपूर गुड़ीं 
मिनारां अशी तरातरा अलंकारांनी सजायल्यां. विशेष तरा आनी गंभीर दिसता 
हें. आतां हांतु सिट्टी कौण्सिल आनी मेयरालें आपीस प्रवर्तन करता. 





ग्लोकनस्पिय्ल, म्यूनिक 


ताजे पेल्यान पूर्व भागाक देवालय सरी दिसूचें तें आसा अलटेस रेटहावस 
(Altes rathaus/Old Town ||). ताजे पोंदाच्यान पेल्यान पावंचाक चमकून 
वचो रस्तो आसा. ताजे भायरचानय आसा, मागिर कित्याक भितरचान केल्ला 
म्हुण समजना. हे इमारताक लागूनूय सात आट माळिये उंचायेचें घडियाळा 


मिनार आसा. जाल्यार ताजेर वरां दाकोवंच्यो सूवो नाय! ताजे पोंदाचानय रस्तो 
आसा! 

होडोळ साकूनूच मळबार काळें मोड एकडे जावूक लागलेलें. वार्या शक्‍ती 
आतां चड जावूक लागता. पावसाचीं लक्षणां आसाय. बेगांतु साकून सातूली 
भायर काडून धरता हांव, विस्कळावनु न्हय. सातूली केमरा गुणी, आमचे गुणी 
न्हय! 


हे राजांगणाचे मदेंच आसा मारियनसोयले (Mariensdule/ Marien 
Column). तीस वर्साचे स्विडिश भरणांतु साकुन मुक्ती मेळ्ळेले उडगासाक 
सत्रावे शतकांतु बांदलेलें स्मारक हें. एक दीग स्तूपाचे तुद्येर, पुताक हालडि 
घेवनु राबिल्ली भांगराची कन्या मरियम. बवेरियाची रक्षक म्हुण तिका पांयी 
पडता हे गांवची जनता. जर्मनीचें एक राज्य/ संस्थान हें बवेरिया. म्यूनिक ताजें 
राजपठण. स्तूपाचे खालचे भागाक चारीय वशीं कसलेच विचित्र मृगांचे लागी 
झुजूचे गुड़े मनीष. 


मध्य कालीन सांतो हांगाच चमकताल्यो. आतां म्यूनिक पावंचे भोवंडेकारांलो 
इष्ट स्थायु. जनसमुद्रु पळोवनु हें कार्य समजताच मू! क्रिस्तुमसाचे मुरथमले तीन 
वारांक हांगा खास सांत क्रिस्तकिंडिलमार्क्ट (Christkind।ark!) चमकता. 
क्रिस्तुमसाचीं खास खाणां पानियां आदी विकच्यो त्यो आंगड्यो दीपालंकारांनी 
झगझगेवनु सुंदर दिसताय. पुतान आयिल्ले वेळार काडलेले फोटो पेटोवनु 
दिल्लेलें आमी दिकल्यां. 


डिपार्टमेंट स्टोर लुदविश बेक (५५७५ 8९००, वस्तांचें प्रशस्त ब्रांड United 
Colours of Benetton, सवाच (Swatch) घडियाळा शोरूम, वोडाफोन 
मोबाय्ल, आभरणशाला, खेळ सामान विकचीं म्यूनज़िंगर (\॥७१7।१७९।), अशी 
तरातरा व्यापार स्थापनां, कोफी घरां, खाणामळां आदीय हे इमारतांचेर 
दिकुयात. 


सूर्यास्त जालोना देखून उजवाडु आसाच. मोड कारण उजवाडु मंद जाला म्हण 

मात्र. गुडगुडेवंचाक लागता. जोगुलाच्यो शीरो मंद मळबाक चिरताय. 
निडळाचेर एकेक कूप पडूकय पावसु पावला म्हुण कळता. धूवे लागी साकून 
केमरा घेवनु सातले पोंदाक धरतां हांव. कसलेंच सुवनीर वस्तू घेवंचाक थंयचे 
स्टालाचे शामियाना पोंदाक ती सरल्या. चारीय दिकान तरातरा रंगीन सातूल्यो 
विस्कळेताय. म्हुण उत्साहाक ऊणाव जायना एकल्याकय. हे गांवांतु हे कालाक 
पावसु आयलो म्हुण खिन्न जावंचें नाका. तुरंत राबतलोय. मोडाक वारें उबोवनु 
घेवनु वता. 


मारियनप्लाट्स साकून कार्लस्प्लाट्स ((३॥५७।०2) वचे रस्त्यार वाहनांक 
अनुमती ना. सिंमेंटाच्यो ईटो घालेले रस्त्याचे एक वशीं डिपार्टमेंट स्टोर 
गालेरिया कावफोफाचें (59॥९॥४9 ।९०५॥१०/) दिगायेचें इमारत. चमकतल्यांक 
वाहनांची कसलीच बाधा नाशिल्लें, रस्त्या दोनी वशींय आशिल्ले आंगडींकडे 
साकून सामान घेवयात. जनसमुद्रु हे वाटेवेल्यानय होळता! वेगळे घांटेचो 
होडलो सोवदु आयकूक लागता आतां. थंय लागी खंचीच आशिल्ले देवालयांतु 
घांट वाजत राबल्या. हांगाचे इमारतांक चड़ उंचाय ना. इमारतांक आसुयात 
जालेले उंचायेक परिधि निश्चित आसा. ताजाकय चड अनुवदनीय न्हय. तेच 
कारणान हे आंगडींचे इमारतांचे उंचावेल्यान तांचे कांचेंचेर प्रतिबिंब घालून ते 
देवालयाचें मिनार राबल्यां पळोवूक जाता. हांगा लागीच फ्रावनकिर्चे 
(Frauenkirche) देवालय आसा. भो प्राचीन आनी होडले तें. तांतु वीस सास 
जाणांक बेसूक जागो आसा म्हुण आयकल्यां. जाता जाल्यार मागीर वचून 
पळोवूं म्हण पूतु सांगता. 

रस्त्या देगेर एक काश्याचें शिल्प. हें कळ॑बेवनु न्हय आसा. एक हातांतु एक 
बड्डी, आनी एकांतु दीग उदका पात्र. तांतु साकून उदाक पडतच आसा. भुंयचेर 
एक सान वाक्ते पेटींतु आभरणां, एक रांतेर्ल, आनी वेगळें कितकितेंय आसा. हें 
सगटय काश्याचेंच. शिल्प आशिल्लो, भूंयचो चोवखंड एकु भागू लागेन 

काश्याचो. शिल्पाचे लागी राबून फोटो काडताय जनां. छट जावनु शिल्प 
हालता! हासूक लागताय सगटय! शिल्पा समान निश्चल बेसलेले ते कलाकारान 
हातु खाल देवंयला! वोळनु गेला जावयात ताजो हात! काश्या म्हण दिसलेले हें 
सगट केवल साया मारलेलें. तोंडाक, वस्त्रांक, बड्येक, पात्राक, पेटीक, 
आभरणांक नंतणा भुंयचेर विस्कळायलेल्या परवतानीक पर्यान काश्या वर्ण 
कुशल रीतीन दिल्लेल्यान समजूक कठिन आसा. दुडु घालूक वेगळी पेट 
दवरल्या. तांतु उणेच नाणे पडल्याय. 


आमी परत मुकार सरताय. उनत श्रेणींचें उंचमोला सामान विकच्यो आंगड्यो 
जायत्यो आसाय हांगा. तांतु चडून देवंचे लोकांचे संग आमीय दोन तीन आंगडींतु 
चडताय. मुखामुख आसाय दोन होडल्यो अंतराष्ट्रिय वस्त्र श्रृंखला । & ।॥॥ आनी 
८ & ४. नगरकेंद्र भागाचे उच्च विक्री स्थलांकडे उणमोलाचीं वस्त्रां विकचें 
आसा हें ८ & 4. तांतु चडून धूवे गुणी दोन तीन वस्त्रां घेताय. जाल्यारीय चड 
विंडो शोपिंग करत चमकताय आमी. बेगांच्यो, जूतांच्यो, आभरण विकच्यो, 
मोबाय्ल फोणांच्यो, तोपी विकूच्यो, सौंदर्यवर्धक वस्तूंच्यो, अतर पेर्फूमांच्यो अशी 
तरातरा आंगड्यो पळयत पळयत देवालय पळोवंचाक विसोर पडता! 


सतडांचेर पुताले मित्रांक घरकडे येवंचाक सांगलेलें ताणे. तांचे खातीर हाडलेलें 
सामान तांकतांकां दिवंचें आसा. ते कारणान वेगीन ऊ बानाचेर चडून घरकडे 
परतताय. 


डब्बिल बस सयत पांच बसांचेर, सात ऊ बान ट्रेनांचेर आनी एक लो फ्लोर 
ट्रामाचेर यात्रा केल्या आमी! आनी एस्कलेटरांचें तरी लेक कशी उडगास 
दवरचें! 

तिसरो दीसु 


पार्टनाकक्लम 


तिसरे दिसाचें लक्ष्य स्थान पार्टनाकक्लम (Partnachklamm/Partnach 
०।५९). म्यूनिक साकून सुमार 00 किलोमीटर दूरा, दक्षिण जर्मनीचे गार्मिश- 
पार्टनकिर्चेन (Garmisch-Partenkirchen) गांवांतु, ऑओस्ट्रियाचे सीमेरी आसा 
हें स्थल. 


नित्यक्रम सगट वेगवेगीन करनु, खाणाक जेवणाक रांदून जावनु तयार जातां. 
सकाणचे खाणाक गांवांतु साकून करनु हाडलोलो हिट्टु आनी जर्मनीतूले 
कुकांनी केल्लेली घशी. हांगाचे कुकांक सल्प गोडसाणि मारता. भाजिल्ले 
मासला तिकसाणि सरी तांची गोडसाणि ऊणे करना! 


खाण खावनु जावनु देनपारांक खावंचाक आशिल्लें पटळी करनु काडतां. दोनी 
उदका कुप्पीयोय भोरनु काडताय. यूरोपांतु टेपांतु येंवचें उदाक शुद्ध आसून 
तशीच पिवंचाक काडयात! मिनरल वाटराच्यो कुप्पीयो घेवंचाक सुलभ मेळच्यो 
नाय. अथवा मेळताय जाल्यारी गोमटो कातोरचें मोल! 


कालचे वरी बस, ऊ बान आदीचेर यात्रा करनु म्यूनशेन हाफ्टबानहूफ 
(Munchen Hauptbahnhof) वताय. म्यूनिकाचे हें मुख्य रेलवे स्टेशनांतु 
साकून जावंका रीजनल ट्रेन धरूक. देडदेड घंट्यांनी इन्सब्रोक (॥॥॥५७॥०९) 
वचें ट्रेन आसता. एक दिसाचें बायेर्न (३३९१) टिकेट ऑणलायन घेतल्यां. 
ओणलायन घेतल्यार लाभ जाता. टिकेट कावुंटरांतु दोन यूरो चड दीवंका 
जातलें. आमी घेतल्या बायेर्न ग्रूप टिकेटान एक दिसाक पांच जाणांक 
बवेरियांतुल्यान अनियंत्रित यात्रा करयात. खंचेय ट्रेनाचेरी चडून वचात, 

खंच्यारीय परतूनूय येवयात. ऊ बान वा बसाचेरीय चडूयात. 


धा मिनिटांची ऊ बान यात्रा करनु आमी हाफ्टबानहूफ पावंताय. अब्बा! कितलें 
होड हें! स्टेशनांतु चडतनाच विशाल जागो, भो उंच आसा ताजें पाकें. खंची खंची 
गाडी खंयखंय खंचेखंचे वेळार पावंतली म्हणूय सोडतली म्हणूय दाकोवंचीं 
होडलीं दोन सूचना बोर्डा आसाय. तांचेरी साबार ट्रेनांचो वेळक्रम दाकयला. 
आळतापेळतांतु सूपरमार्केटां, रेस्टोरेंटां, तरातरा सामान विकूच्यो आंगड्यो 
सगट पळोवनु खंचेय होडले मॉळांतु पावलेल्याची प्रतीति. 


पांतीस फ्ळाटफोमांनी विस्तारान पातळेवनु आसा हें स्टेशन आनी आमकां बचें 
इन्सब्रोक ट्रेन चोवतीसावे फ्ळाटफोमाचेरी! उज्वल तांबड्यारी धवे पाटिये 
वर्णाचें ट्रेन थंय पाविल्लें. ताजे मुकावेलीं उणे कंपार्टमेंटां गार्मिश तांय वचीं आनी 
बाकी इन्सब्रोक तांय. आमी मुकार चडताय. चड जनां नाय आनी बेसूक रित्ते 
जागे साबार. आशिल्लीं चडय नुतोच बेसल्यांय. कोणेच गोंदोळु करनु 
उलयनाय. मोबायलाचेरी चोवंचीं तशीच उलोवंचींय ऊणे! लागीचे 
फ्ळाटफोमांचेरी ट्रेनां येवनु वताय. सग कड़ेय फुटच दिसता. कोयरु कचरा 
खंयीच दिष्टी पडना. 


उणे घडियान गाडी सोडता. जर्मनीचो गांववठार लागीच्यान पळोवंचें आद्य 
अवसर हैं. ट्रेनाचे होडले कांचेचे जर्नलांतुल्यान दिकूक येवंचे देखाव दोळे 
विस्कळावनु चोवनु बेसतां हांव. सिट्टी सोडून भायरचो देखावु चडूय पाचवोच. 
सुंदर विसकळ तणामळां वा कृषि स्थलां. थोगडे कडे तांकां बांदु घालनु दीग 
रूक जाल्यार थोगडे कडे तांचे मागशी खुतून रान अशी राबल्यां. तांचेय मागशी 
दूरा, धवे मेघांतु मातीं निपोवनु पाचवे गुडे. पळयता पळयता उत्साह चडून 
चडून येता. वेगीन धावंचे ट्रेनार बेसूनूय ते तणांमळांचेरी फुल्लेलीं सोपसोपुर 
हळदूवीं फुलां दिकूक येताय. थांगथांगा कोयलूवे घरां जनवासु दाकयता. थोगडे 

कडे रस्तो रेला समांतर धावंता आनी ताजेर वेगीन वताय कारां आनी बसां. | 
द्विचक्री वाहनां चड नाय, अथवा आसाय जाल्यार तीं सायकिलांच. 


मुकारी आनीकय कितकितें पळोवंचाक आसा! 


सुमार तीस मिनिटांची यात्रा जावंचानिक दावे भागाक जावनु एक सरोवर 
दिष्टींतु पडता. म्यूनिक सोडून सुमार पंचेवीस किलोमीटर जाल्यां आतां. हांगा 
साकून आरांभून, वीस किलोमीटर दिगायेन आशिल्ले ताजेच कडेनच्यान ट्रेन 
धावंतलें म्हण आयकून अतिशय जाताच. स्टार्नबेर्गसी (ऽtarेb९rgerऽee/ 
Lake Starnb€/9) नांवाचें हें सरोवर शुद्ध उदकाचें जर्मनींतुले होडल्यांतुलें 
एक. रुकांचे मद्देंच्यान सरोवराचो देखावु केन्नाकेन्ना मेळता. सुंदर नीळ वर्णु 
ताका. ताजे पाडीर जनवास ऊणे चड जावनु दिकुयात. वेगीन धावंता जाल्यारीय 
हे ट्रेनाक आमगेले गांवचे ट्रेनांचो इतलो शब्दकोलाहल ना! 


हांगाचे घरांचे कोयलूवे पाक्यांचेर दिकूचें वैशिष्ठ्य आसा सोळार पानेलां. 
आमगेले गांवांतु कोयलूवेंचेर पानेलां दिकचीं विरळ. 'सोळार' ऊर्जा व्यवस्थेक 
भो प्रोत्साहन मेळता हांगाचे सरकारा लागी साकून. 2025 वर्साचे मुरथम शें 
प्रतिशत शाश्वत ऊर्जा उपयोगी शहर जावूक तयार काडता म्यूनिक. ताजे 
खातीर सौरोर्ज, जैववस्तू उदाक, वारे, आणविक ऊर्ज आदी उपयोग करनु 
विजेचे उत्पादंनाक चड बळ दीवूक लागल्यांय. म्यूनिकांतुले मृगशालेुले 
हस्त्यांचो पिंडू लागेन विज उत्पादनाक काडताय म्हळेलें कौतुक खबर! 
कलकंडेचो (८००) उपयोग राबोवनु हाडूक आसा परिश्रम. आमगेले प्रधानमंत्री 
मोदीचें मंडल वारणासीक, ताजाकय मुरथम विश्वांतुलें आद्य पूर्ण शाश्वत ऊर्जा 
उपयोगी शहर करका म्हण ऊर्जित प्रयास चमकता! 


अर्द वाट दांटवून जावंचाकय वेगळें एक सरोवर स्टाफेल्सी (Staffelsee) 
दिकूक येता. कितलीं सरोवरां कि हांगा! लागी दिकचे दोंगर आमगेले गांवच्यांचे 

वरी पाचवे, रूकरुकावळीन पांगुरलेले. तांचे देवंडेरीय थंयर्थय तणामळां 
आसाय. हिमाचे कालाक हिम पांगुरचे हे तणामळांचेरी स्की करूक जाता 
आसतलें म्हुण हांव अनुमान करतां. गार्मिश पावंचे भो मुरथम साकून आल्प्स 
दोंगर लागी पावंचाक लागताय, मात्र न्हय ते हिमावृतच आसाय! 


सवाय एक घंट्यांची यात्रा करनु आमी गार्मिश-पार्टनकिर्चेन हाफ्टबानहूफ 
देवंताय. ताजे दक्षिणार आसा पार्टनाकक्लम. ही खाणी पळोवंचो उद्धेशु मुख्य 
आसून आमी चड चमकूचे तयारीनच आयल्यांय, खास हांव! एक दीगि सातूली 
वोकिंग स्टिक जावनु उपयोगु करूक हातांतु धरलेली आसा. थंय पावंचाक चार 
किलोमीटर चमकूचें आसा आनी अल्पसल्प चडतीय आसता म्हण हाजे मुरथम 
थंय भोवंडेक गेल्लेले पुतान सांगल्यां. कार पार्किंगा कडे साकून घोड्या भांडी 
मेळतली. जाल्यारीय आमी चमकून वचूं म्हण लेकल्यां. 


स्टेशनांतु साकून देवनु चमकूक लागताय. आवासाचें स्थल, दोन वा तीन 
माळियेंचीं कोवतूक दिसचीं कोयलूवे घरां, सानसान जनर्लाचीं. कोयलूवे 
पाक्यांक देवंडी चडीच, गांवच्या घरां पशी चडि. हिम पडचो सरळ देवनु वचाक 
जायत अशी देवंडी. तांचे मागल्यान हिमावृत पर्वत. हो सुंदर देखावु सदांच 
मेळनु हे घरांतु राबूचीं भाग्य केल्लेलींच! सर्वाचेय आंगणांतु आनी तशीच 
बालकणीचेरीय फुलांचीं झाडां. घरांक झाड़ांच्यो वोंय्यो, एक मीटर तांय 
दाटायेच्यो! तांचेर तरातरा फुलां वर्णविस्मय दाकयताय. घरांचे कडेन वा मुकार 
रस्त्यार तरातरा सान कारां. तांतूंच सुसूकी स्विफ्ट आनी भारतांतु नातिल्लें 
ह्योनडायेचें 30 दिकलें! हे हादीचेर वेगळीं कोणेच नाय. 


मुकार रेल दांटवून वताय. हांगा, चमकूचीं जनां आसाय, सायकिलांचेर वचीं चड 
मात्रेन न्हय जाल्यारीय दिकुयात. एक कार्य मनांतु दवरून जावंका चमकूक. 
हांगा दिसल्ले वरी चमकूचें मर्याद न्हय. उजवे भागान चमकूका, विपरीत दिशेर 

येवंच्याक दाव्यान वाट सोडका. 


दोनीय भागाक विस्कळ तणामळां. पाचवी कांबळी पांगुरलेल्या वरी दिसूचीं तीं 
सहज जावनु वाडूचींच दिसता. हांगाय तीं हळदूवीं फुलां मातीं हालोवनु 
राबल्यांय. हीं कांय वोयलेलीं न्हय, वसंत रितूचे आरंभार ताजितल्याक वाडून 
आयलेलीं. थोडे कडे तांचेच संग धवीं फुलांय आसाय. गोंड्यां वरी दिसूचीं तेच 
वर्णाची फुलां ऊणे मात्रेन तणामळांचे देगेन फुल्लून राबल्यांय. अतीवसुंदर 
जागो! 


हीं फुलां आसाय बट्टरकप्प, डान्डिलियन, वायलेट आनी डेय्सी. आमगेले गांवचे 
लज्जालूचे वा चोराशेंड्याचें सारकें आसा हे बट्टरकप्पाक. चिम्टी लागेन होड. 
डान्डिलियन फुल्लांय हळटूवीं. तीं सुकतना धवें आक जाता. दीग देंटाचेर 
वाडकुळे आकांचे पेल राबलेले फुंकतना उब्बून वताय. धवे ज़ीनिया फुला वरी 
दिसचें सोपूर फूल आसा डेय्सी. मदेंचो भागु समान हळटूवो. 


तणामळांचेर थंयथंय घरांचे वरी एक माळयेचीं कोयलूवे रुका इमारतां आसाय. 
जाल्यार तीं राबचे खातीर बांदलेलीं म्हुण दिसनाय. राकूड वा कार्षिक उत्पन्न 
पावसांतु वा हिमांतु साकून सुरक्षित दवरूक बांदलेलीं बि जावयात. ते 
इमारतांक जनर्ला नाय. तांचे भायर पावळ्यांचे पोंदाकय राकडा काप राश 
करनु दवरल्याय. हें नंतणा तणामळांचे देगेन, प्ळास्टिकांनी घटी बांदून होडले 
पीपे सारके दिसूचें कितेंय आसा. ट्रेनावेले यात्रे मद्देय तणामळांचेरी असलेंच 
सबार पळयलेलें. तें कितें म्हण मनांतु करूक उत्सुक जाता हांव. तण वा 
बारलीचीं जशी झाडां कातरलेले तशीच, सुकून बैकोलु जावंचे मुरथम, अशी 
प्ळास्टिकांतु घटी गुडळावनु वारें चडूक दीवनातिल्लें दवरताय. वायु रहित 
आसून तांतु भितर आशिल्ले सूक्षमाणूंचे प्रवर्तनान ताजो पोशकांसु चड जाता. 
तसलें तण एक मासु जातरी गायगोरवांक दिल्यारी तीं उत्साहान खाताय. हीं 

कायरीं नेटारी सोदून काडलेलीं. 


दूरा ऊंच होडली पाचवी घसरगुंडी (७॥५९) सरी दिकूक येता. मुकावेले 
गुड्याचेरी साकून सरसरेवनु खाल देवंचाक सरी आसा. ओलिंपिक्साचें स्की जंप 
खंय तें. हिमा कालाक हिमान पांगुरलेले ताजेवेल्यान, पायांक स्की बांदून 
सरसरेवनु देवंयात. 7936 वर्सा शीतकालीन ओलिंपिक खेळ चमकिल्लो जागो 
होच. जर्मनींतुले सर्वा पशी होडलें 978 फीट उंचायेचें गिरिशृंग ज़ूक्शपिट्ज़ 
(200502७) हांगाच. ही दोंगरा माळा जर्मनीचे दक्षिणाक ओस्ट्रियाक सीमा 
घालनु पडल्या. हिमाचेर करचे खेळांक नांव पावला हो स्थायु. स्कीयिंग, स्की 
रेसिंग, स्रोबोर्डिंग, स्लेडिंग अशी तरातरा हिमाखेळ हांगा चमकताय. 


स्की जंपाचे लागी आसा कार पार्किंग. ताजे लागी पावंचे मुरथम चमकूची हादी 
वेगळे दिशेन घूवनु, एक न्हंयचेर आशिल्ले, रुका धडियांनी बांदिल्ले 
सांकोवावेल्यान वता. मागीरीय रानांतुले सरी दिसूचे हादीवेल्यान चमकण. 
व्होडोळू तांय आशिल्ले वोताची शक्ती आतां कळना. अशीच ऊंच 
पळोवंचानिक रुकांचेय उंचार बांदलेले सरियेवेल्यान केबिळ कार वता! 
उंचावेले हादीर पावोवंचाक आशिल्लें केबिळ कार तें. 


थंयथंय दिकुयात रेस्टोरेंटां. ताजे भितर बेसल्ल्यां पशी चड जनां भायर बेसून 
खाताय! परंपरागत वेषविधान करनु दोग दादले आनी दोग बायलो एक 
रेस्टोरेंटाचे भायर घालेले कदेलांचेर बेसून होडले कांचेचे मग्गांतु बीयर पिताय. 
तें रेस्टोरेंट न्हय, ताका बियर गार्डन म्हुण नांव. थंय वचून बियर पिवंचे खातीर 
परंपरागत वेषु घालप जर्मनींतुली एक खास चालि म्हण पूतु सांगता. 


रुका फळ्यांचे पागार आनी कोयलूवेचीं पाकीं सयत सुंदर घरां एक दोन हांगाय 
आसाय. आंगणांतु आनी तांचे सान जनर्लाचे धेडेवेले ताटांतु जायते वर्णाची फुलां 
खुतून खुतून फुल्लेलीं झाडां. असले सुंदर देखाव फोटोंचेरी मात्र दिकल्याय 

हाजे मुरथम! 
परत होडलो सिमेंटा सांकोवु. नीळ न्हंय दांटवून ताजे पाडीर बांदिल्ले धेडेर 
आमी बेसताय. न्हंयतूले उदकाक भो वेग. थंय बेसून हांव, खाणी पळोवंचाक | 
वचे जनांक निरीक्षण करतां. यूरोपी जनांच चड. थोगडीं आमकां हालो सांगून | 
वताय! चेरडुबाळांय अधिक आसाय. आज आयतार आनी सुंदर वातावरण 
आसून गांवचीं जनां चेरडुवांक घेवनु भोवंचाक देवल्यांय म्हुण दिसता. | 
भारतीयांची पुड़ी सरी ना, जाल्यार चीनी जनां ऊणे मात्रेन आसाय. विदेशी 
भोवंडेकारांनी हांगा चड पावंप ना. तीं चड़य बेर्ळिन वा फ्रांकफूर्ट भोवनु 
परतताय. म्यूनिक गांवु तांचे पद्धतींतु आसचोच ना. मागीर कशी हांगा 
पावंतलीं? 


प 


घोड्यांचो टक-टक सोवदू कानांतु पावंता. घोड्यां गाडी हादीची घुवळि घूवनु 
दोळे मुकार पावंता. गुड्डे, थोर पोटाचे दोन घोड्यांक बांदिल्ले ताजेर खाणी 
पळोवनु परतूचींच. सात आट जनांक बेसुयात तांतु. 


न्हंयचे पेल्यान साकून घांटेंचो सोवदु आयकूक येता. सांकोवु चडचे मुरथम थंय 
दोन काळे घोड्यांक पळयलेले. आतां तांचे गोमटेरी, फाटीरी, पायांक सगट 
कितेंय बांदून दोग जाण तयार करताय. दिंब्ये तांय पावंचें काळे चामाचें दिसूचें 
ट्रावसर, धवो दीग हातांचो चोग्गो आनी काळी तोप्पी अशी ते दादल्यांचो 
परंपरागत दिसूचो वेषु. गाडीक बांदूचे घोडे ते म्हुण हांवें मुरथम मन्नय कल्लेले. 
जाल्यार घोड्या गाडी हावें आतांच दिकलीय, आनी ताजेर बांदिल्ले ते साधारण 
तरा घोडे म्हुण दिसल्ले. हे तरी विशेश तराचे, होड आयाचे, काळे सुंदर आसून 
वेगळे कसलेच आवश्याक तयार जाताय म्हुण दिसलें. तांचे केसांचें माल्लें, 
शेंपडेचे केस आनी तांचे पायांची रोम तांय ते वोळयताय. पायांक धवीं सोक्सां 
घाल्यांय सरी धवी रोम. 

तशी पळोवनु बेसल्ले तेन्ना तांचाकय गंभीर, भो उंचाय आशिल्ले, बदामी रंगाचे 
घोड्यांचेरी, पाचवें कोट, काकी पेंट आनी काळीं बूट्सां घाल्लेले दोग पूलीस 
` गंभीरतायेन बेसून संथसंथ आमचे लागीच्यान वताय. सामकी प्रभावी रूपां! 


उणे घडी लागेन न्हंय आनी पेलतडीचे घोड्यांक चोवनु जातरी आमी 
उठायताय. तांचो शिंगारु लागी लक्ष्यार जावंचो म्हण दिसना. 


उजवे भागाचान होळची न्हंय पळोवनु आनी दावे भागाचे रूकरुकावळेचे 
सावटांतुल्यान, इतर भोवंडेकारांचे संग आमी चमकताय. टिकेट कावुंटर 
पावंतना दीगि फांति. सात आट मिनिटांनी टिकेटां मेळताय. पांच यूरो 
एकल्याक. चेरड्वांक ऊणे. संगातांतु हाडलेल्या सूण्यांक टिकेट घेंवका जाता 
किं! ह्या वरी सूण्यांक भोवंडावंची रीति यूरोपांतु पाविल्ले दिसा साकूनूच 
आमगेले श्रद्धेंतु पडलेली. बसांचेरी, ट्रेनांचेरी, सायकिलांचेरी भोवंडावंचे तरा तरा 
सान व्होड़ सूण्यांक दिकून जालें कालचे एकच दिसान! हें कांय पावनातिल्या 
वरी चेरडाक बेसोवनु व्हरचे प्रामांतु तांय भोवंचे मिनुले सूण्याकय दिकलें काल! 


आतां पर्यान सुमार पंचेवीस मिनिटां चमकून खाणीचे तोंडार पावल्यांय. ही 
खाणी चोवंचाक जावनु दोनि हाद्यो आसाय. दावे भागाक आशिल्या, 
चड़तेवेल्यान वचे हादीर वचाक जनां ऊणे. चेरडूवां आनी सूणीं सयत तीं चडती 
चड़ताय. ते हादीरी म्हण दिसता, सतरी मीटर उंचायेर एकु लोकंडा सांकोवु 
आसा. ताजेर चडून खाणी चोयल्यारी मातें घुवंतलें बी! 


ताजाकय चड सरळ हादी उदका लागीच्यान वची. तिजेरीच आमी मुकारसूक 
लागताय. तुरंगाचे कवडांतुल्यान चडून भितर सरतना, अब्बा! आतां पर्यान 
दिकूनातिल्ले तरा दृश्य! न्हंयचे उदकान दोंगराक कोरांतून केल्लेली खाणी. 
होडले चुन्या फातरा दोंगराचे मदेंच्यान, एक मीटर साकून पांच स मीटर तांय 
रुंदायेन, सतशें मीटर दीग खाणींतुल्यान पार्टनाक (?३६१३८॥) न्हंय होळता. 

खाणीचे एक वशींचे उबे फातरा पागाराचेर कोरांतून केल्या ही आमी ऱ्य 
हादी. कडेन लोकंडा सरियो बांदून सोडल्याय. खाणींतुल्यान गर्जून वचें 
आपोडयात सरी दिसता. तितले लागी आसा तें. फातरांवेल्यान नांचून 

घेवनु वतना जावंचो उदका गर्जु कारण आमी उलोवंचें अळतापेळतांतु 
आयकूक कष्ट जाता. चड उलोवनातिल्लें थंयचीं विस्मयकर दृश्यां पळोवनु 
मुकार वताय आमी. आमचे भागाचे, हादीचे उंचावेले दोंगरा पागारावेल्यान 
उदाक थेंबेवनु वा उवसून पडतरी आसा. तशी पडचें उदाक कारण हादि चडय 
कडे तिमून आसा. केमेरा उदकांतु तिमोवनातिल्लें धरून फोटो काडूक भो 
सावध जावंका जाता. 


पूर्व कालाक ज़ूक्शपिट्ज़ दोंगरांचे रैनटाल घार्टीतु (Reintal/ Rein valley) 
साकून रूक कातरून हे न्हंयतूल्यान होळोवनु गांवांतु पावंयतालीं. तेन्ना हे 
खाणींतु केन्ना केन्ना धड्यो फातरांचेर शिरकताल्यो आनी तेन्ना आयास काडून 
त्यो सोडवायताले. श्रमकर आशिल्लें तें दंद आनी जीवापाय तांय जातालो. आतां. 
दोंगर कोरांतून सुरक्षित हादी बांदलेल्यान भय नातिल्लें वचात. पुण धड्यो 
अशीणान व्हरनाय हे कालाक. 972 वर्सा साकून ही हादी भोवंडेकारांचे 
खातीर वाकती केल्या. 


हादि म्हळ्यार सिमेंट घालेली. चडय भागाक दोन फीट वा सल्प चड रुंदाय 
मात्र. विपरीत दिशेरी येवंचे जनांक वचाक, रुंदाय चड आशिल्ले कडे राबून 
वाट सोडका जाता सगटांकय. घो गर्जूचें उदाक आनी खाणी चोवनु अतिशयान | 
दोळे विस्कळ करनु वची चेरडूवां, भयान दोळे बंद करनु बापसूंचे खांदारी तोंड | 
निपोवंचीं भुरगीं वा बामणांचे हाताक घटी धरच्यो बायलो, संकाळेरी बांदून 
चमकूचीं वा गोमटेक पाट्टो सरी नाशिल्लें धन्नीया संग नुतोच चमकूचीं सूणीं. 
भयान चमकूक तयार नाशिल्ले सूण्यांक हातांतु उबारनु धरून वची, 
साबसाबार असलीं विशेश रूपां, खाणींतूले मंद उजवाडांतु लागीच्यान दोनीय | 


42 


यरोप- एक झव्ठकि 


दिशेन वताय. हांतु प्राम व्हरूक अनुमती नाशिल्यान सामकी सानांक तांय 
हालडीर घेवनु वचींय आसाय. 


हादीचे आयले कडेन राबून हातु नीट केल्यार पेलले कडेचे फातराक 
आपोडयात सरी दिसता. ना, तितले लागी न्हय जाल्यारीय लागीच म्हणूयात. 
कालांतरान उदाक होळनु होळनु चुन्या फातर करगता तशीच खाणी जावनु 
परिवर्तन जालेली जावयात ही. सिमेंट घालेली हादी वोल्ली जाल्यारीय थरथरी 
न्हय. सरियेक धोरनूच हांव चमकतालीं. शेळ सरियेक धरून मिगेलीं बोटां 
मुयेवंचाक लागताय म्हणून हांव ग्ळावसां चडयतां. 


रुंदाय ऊणे आशिल्ले भागाक कडेनचे कोरांतिल्ले फातराचेरी मातें 
आडोळनातिल्लें सावध वचूका. तशीच उंचावेले फातरांचेरीय कोरांतून 
उड़यलेल्या लक्षणां दिकूक येताय. ही सगळी हादी स्वभाविक नासून दोंगर 
कोरांतूनूच केल्लेली. थोगडे कडे बालकणीचे वरी बांदून सोडल्यां. थंय चड 
घडियांक राबूयात. खांणींतुल्यान होळचे उदकारी साकून दिष्टी काडूक दिसना! 


गीमु आरांभला, जाल्यारीय हांगा चड हुनसाणी पावना. शेळोवु आसाच. तेंवय 
दोंगरा सावळ्यांतु म्हणतना चडूच आसतलो. आतां आमी घालेलें जाकेट दोवार 
पावंचेंना. तावळचे कडकडावंचे शींयांतु साकून राकूक हाजाकय दाट पारका 
वस्त्र जावंका जातले. 

मुकारी हादी एक तुरंगांतु चडता. भायरचे उजवाडांतू साकून तुरंगांतु चडतना 
भो काळूक. मोबेलांनी उजवाडावनु चमकूक दिसता तरीय तुरंग वेगीन सरता. 
काळकांतु खंयीच मातें आडळूक पूरो बि म्हण शंका आशिल्ली. आनी तेच 
भयान जावयात तांतूल्यान वतना जनां, खास दादले मातें बावगोवनु वताय 
दिकूक येता. भायर गर्जून होळचे उदकाचो सोवटु तुरंगांतु घोंघों जाता. सान 
जाल्यारीय ते तुरंगांतु साकून देवंतना सू जाता. वेगळेय सान होड तुरंगांतुल्यान 

चडून देवंताय. तांतु भितरी चड शेळी दिसता. मफ्ळर नांकारी तांय न नु 
धरता हांव. ग्ळावसांतुल्यानय शेळी चडता आनी हाता बोटां शेळ जावनु दुकूक 
लागताय. 


गिमाचे तशीच दोवा कालाकय हो जागो विस्मयकर आसता. आनी 
भोवंडेकारांय जायतीं येताय. भो दोवा कालाक होळचे उदका उंचावेलो भागु | 
आनी तशीच फातरावेल्यान उडकी मारनु वच्यो त्यो सान्यो जलधारोय घटि 
जातल्यो. घटि पडलेले हिमा पोंदाचान उदाक होळतलें. 


जनुवरी फेब्रुवरींतु, ऊंच फातरांचेर साकून खाल तांय घटी जालेले हिमाचे | 
फोडदे दृश्य आसतले. हादीर राबून खंतंय पळयल्यारीय हिम आसतलो. | 
उंचावेले फातरांचेरि हिम पड्न देवंतना घटि जातलो. ताजेवेल्यान मागीरीय हिम | 
पडून होळतलो, तोवय घटि जातलो. ऊंच साकून देवनु देवनु खाल भुंयचेर तांय | 
पावंतलो तो. तशी घटि जालेले हिमाचे थोर सोपुर जायते खांबे थंय सगट | 
आसतले. दोवा कालाक खाणींतु दीवे जळयतलीं. हिमा फोडद्यारी आनी 
खाणींतुले घटी जालेले उदकाचेरी ताजो उजवाडु प्रतिफलित जातना 
सासकणकणे दीवे जळयलेल्या वरी विस्मयकर आसतले. 


दोवु सरतना फातरांचेरि पडलोलो हिम करगूक लागतलो. खांबे करगून | 
थेबेंवचाक लागताय. हें सगट पळोवंचाक मेळ्ळेना जाल्यारीक कल्पना करयात | 
मू. मुरथमले पावटीक पुतान गेलेले तेदना अल्प सल्प हिम दिकलोलो. दोवा 

कालार चोवंका जालेलें विचित्र एक स्थल हें. दोवारी सकाणी णव साकून आनी | 
गिम्मारी आट साकून सांजे स वरां तांय पळोवंचाक चडुयात हांतु. दोवा उपरांतें 

हिम करगून जायतें उदाक दोंगरांचेरी साकून देवंचे वेळार मात्र उणे दिसांक | 
हांतु चडूक नियंत्रण आसता. | 


खाणीचे फातरा पागारा भागाक कोटानुकोटि वर्सा जावनु होळचे उदकान रेखो | 

चित्रावनु घालेल्यो मेजूक दिसताय. उदाक ऊणे म्हुण दिसूचे कडे जायते सान 
होड फातर पडल्याय आनी तांचे पेल्यान न्हंय होळता. दोंगर फुटून हादीर 
पडलेले फातर ते. थंय नव्यान तुरंग कोरांतून हादी बांदुका जाल्या. तेंच तुरंग 
सर्वा पशी दीग आनी तांतु मद्दें जनर्ल तांय आसा. तें जनर्ल तुरंगाक मंद 
उजवाडायता. 


एकडे ती खाणी भो सोपूरि आसा आनी ऊंच चोयतना दोनीय फातरा पागार 
लागलागी बावगताय सरी दिसता. हे भागाक तांचेर शिरकून होडलो एकु 
फातोरु राबला. तो नाशिल्लो जाल्यार पागार मोडून पडता आशिल्ले! एकेकडे 
दोंगरा खांचींतुल्यान वोता रश्मी देवनु येवनु उदका उंचार वोताचो पावसु 
घालता. हादीवेले कुरडे उजवाडांतु राबून तें चोवंचाक आकर्शक दिसता. वोत 
पडतना उदकाक मळबा नीळ वर्णु! एकेक भागाक उंचावेले फातरांचेर साकून 
धवो पिट्टो सरी सरसरेवनु देवंच्यो सोपूर सोपूर जलधारो चोवनु दोळे 
विसविसेताय. तांचेर सुंदर इंद्रधोणु तांय वर्ण विस्मय दाकयता. 

उदाक पडून सदांच तिमूचे फातरांचेर शेळो मांडला. तसले फातरांचे | 
सोपूर झाडांय वाडताय. एकेक भागाक आमचे उंचार साकून पडचे उदकाक 
शक्ति चडि. पेल्ले भागाक पडचे सोपूर जलधारेंचे वरी बि जावयात ह्योवय. | 
तसले जलधारेंचे मागशींच्यान उदाक मात्यार घेवनातिल्लें चमकूक श्रम करचें 
विफल जाता. मातें तिमूनातिल्लें राबूक हूडि चडयताय जनां. ओ, येदेद्दें उदाक | 
मात्यारी पडल्यार कितें म्हुण दिसतलें, जाल्यार मागीर शेळ वारें लागेन : 
लागल्यार मातेंय मुयेत बि! 


मेक्कनास गोल्ड (\/2८९॥॥०'ऽ ७०।०) नांवाचे चलचित्रांतूले दृश्यांचो उडगासु | 
हाडता हो जागो म्हुण सांगता मिगेलो बामूणु. नासफेराटु देस वेंपायर | 
(Nosferatu the Vampyre) नांवाचें चलचित्र हांगा चित्रायलेलें आसा. 


दोंगरा पागाराचेर गुहा सरी जावनु पडलेले एकडे एकु खूरीषु दवरला पळोवनु 
आश्चर्य जाताच. गर्जून होळचे न्हंयचे भो उंचारी तो पावोवंका जाल्यार कितलें 
साहसिक द॑द केल्यां म्हण अनुमान करयात! ही हादि कोरांतितना केल्लेल्या 
इतले कष्ट आसचेंना म्हुण तुरंत मनांतु येता. 


हादीवेल्यान चमकतना एकेक कडे मळब सामकी दृश्य न्हय. दोनीय 
भागाच्यानय दोंगर उंच तांय आड राबल्याय. अडेचशें फीट तांय ऊंच आसा | 
खंय हे दोंगरा पागार. दोंगर दूरा सरनु खाणी विसकळ जाता आनी तांचे 
खांचींतुल्यान देवनु येवंच्यो सूर्या रशमीयो थंय उजवाडु चडयताय. ताजे मुरथम 
तांय कुरडो उजवाडूच आसलोलो. मळबारी मेघां नाय, तें शांत, निश्चल. क्‍ 


तशी चमकून भायर पावंतना एकडे एक फातरा पोंदाक तगडा पाकें घालेली 
एक रुका धडिये खोंपी दिकताय. ताजेर टोयलेटाचे चिन्न वाचूचे मुरथमच कायरें | 
समजता. टोयलटाचे सुविधा कारपार्किगाचे कडे बरी आसा, एक यूरो दीवंका. 
साधारण इतर शौचालयां स्वच्छ साफ दिकल्यांय. हांगा मात्र कितें अशी! 

खाणी चोवनु पेल्ले भागाक देवंतना वोत! हावू! शेळींतु साकून देवनु वोत घेतना 
आश्चास केद्दो! वोत मोवु आसून हुनसाणि ऊणे. जाल्यारीय खाणींतूल्या पशी 
'कशीच चड सुखकर वातावरण. खाणींतु चडचे न्हंयचें उदाक सल्प चिकलट. 


मुकार हादीर तांबडे फातरा पुड़ी वोल्ली जावनु सामकी चिकोलु. तांतूंल्यान 
सरसरेवनातिल्लें मुकारसताय. मोडून पडलेले रूक कातरून कडेन घाल्याय. 
हादीर पडलेले होडले फातर तेवय कडेन काडून घाल्याय. दोंगरा भागु घसरून 
खालाक पावलोलो तं हें दिकचें म्हुण समजता. 


तेंवय दांटवून मुकार पावंचानिक न्हंयचे उदकाक दोन वर्ण! पळयतना दोन 
न्हंयो दोन भागाच्यान येवनु एकडे जावंचें संगम स्थल तें. निवळ हलकें नीळ 
उदाक एक तांतूंल्यान येवनु दुशेर्येचे चिकलट उदाकांतु मेळसूचें स्पश्ट 
समजूयात. एकु सांकोवु दांटवून ते निवळ न्हंयचे पाडीरी देवंताय आमी. 
स्फटिक तुल्य उदाक. पोंदाक आशिल्ले फातर हरळांतुल्यान पळयतना दिकचे 
वरी स्पश्ट दिसताय. उदकाक भो शेळोवु. मुकारी, न्हंयचे पेलतडी, तरातरा 
पाचवे पाल्यांनी वर्ण वित्यास दाकोवनु जायते रूक, मातीं मळबाक आडळावनु 
राबल्याय. वसंत रितूंतु नव्यान पाल्लेल्ले दिसताय ते. चीं चीं करनु दोन सवणीं 
वेगीन उबून वताय, आनी तांचें रूप सरी स्पश्ट दिकूक जायना. 


ते पाडीचेरि थंयथंय ऊणे मात्रेन जनां बेसल्यांय, पिकनिक करताय वा पडून वोत 
घेताय. चेरडूवां धावनु भोवनु खेळताय. न्हंयचे पाडीर गुंडे फातरांचो दाळु 
करताय. न्हंयतूले फातर चडय धवसाणीचे. हांगाच बेसून खाण खावया म्हण 
थंयीच बेसताय. पातरवोडो भाजिल्लो, पुर्णपोळी, पप्पडवडा (पिटांतु बुडोवनु 
तळ्ळोलो हापोळ) आनी घोरो तळ्ळोलो पेपर प्ळेटांचेरी काडून खातना भो 
सूवादु. कोची साकून करनु हाडून, हांगा यूरोपांतुले हे स्फटिक तुल्य न्हंयचे 
पाडीक बेसून खातना पातरवोड्याक सूवादु चड़ दिसलोना जाल्यारी दोरकीं 

न्हय जावंका! हाजे मुरथम हांगा बेसून कोणेय खेल्लोलो आसतलो वे ज 
अशी सगट रस्पती उलोवनु खातना भो संतोषु दिसता. 





आनीकय मुकारी आट णव घंट्यांक चमकिल्यार ज़ूक्शपिट्ज़ दोंगरावेलें 
ग्लेश्यर पावंतलीं. ती खाणी नंतणा, पळोवंचाक योग्य वेगळीं तीन गिरिश्रृंग थंय 
लागी आसाय. तांचेर 872 बांदलेलें, बवेरिया रायालें, लुदविश दुसेर्यालें एक 
रावळार आसा. हांगा साकून तीन चार घंट्यांची चमकण करका जातली थंय | 
पावंचाक. ते रावळाराक लागून एक बोटानिकल गार्डन, तांतु आलपैन प्रदेशाची | 
एक सासु तरा वनस्पती वाडयल्या. चड वेळु आशिल्यांक चिन्ना ताजी भीवंडी. 


खाण आनी आराम करनु जावनु आमी आयलेले वरीच खाणींतुल्यान परतताय. + 
सुमार धा किलोमीटर आतां पर्यान चमकून जाल्यां! कार पार्किंगाचे लागी 
साकून स्टेशनांतु बसाचेर वचूं म्हणून, थंय वचून राकलेलें व्यर्थ जाता. रस्त्यारी 
वाहनां संथसंथ मात्र मुकारसताय. चार वरांचें ट्रेन आमचें लक्ष्य. वेळु आनिकय 
आसा. जाल्यार ट्राफिक जाम सरचीं लक्षणां नाय. आनीक कितलोय वेळ 
राकल्यारीय बस मेळनु समयारी स्टेशन पावंतलीं म्हणूय दिसना. चमकूनूच 
वचूका जातले. आयचे अनुभवांचे पासून उलयत उलयत चमकूक लागताय. 


एक दोनी वा संघ जावनु, हातांतु ट्रंपेट जशी वाद्योपकरणां घेवनु दादले, | 
परंपरागत वस्त्रधारण करनु रस्त्यावेल्यान अशी तशी वताय. नंतणा फेन्सी ड्रेस 
घालेल्या वरी दिसूचींय वताय. रस्त्यारी मुकारसूक जावनातिल्लें फांतीन पडलेले 
वाहनांतुले एकांतु साकून घोड्याचो सोवदू! टरपाळो घालेलें सान एक वान, तांतु | 
भितरी शिरकून सरी राबलेले होडले एक घोड्याचो तोंडा भागु टरपाळ्याचे 
खांचींतुल्यान दिष्टी पडता. अस्वस्थता भरलोलो शी ताजो एकु दोळो मन मिजें 
रडयता. कितलो वेळ काडतलो ताका हे कारागृहांतु साकून सोडवाट मेळूक! 


कसलेंकीं फेस्त आशिल्लें आसुका, तेंच हे ट्राफिक जामाचें कारण म्हुण दिसता. 

एकु सासु जनांनी भागु घेतलेलें ऐतिहासिक बवेरियन फेस्त (84५शांधा 
P३9९३॥) समाप्त जाल्यां मात्र आनी वर्साक एक फंतां चमकूचें तें पळोवंचाक 
मेळ्यात आशिल्लें अपूर्व भाग्य आमकां नष्ट जाल्यां म्हुण ते वेळारी कळ्ळेना! 


ट्रेन पावंचाक वेळु आनिकय आसा. स्टेशनांतु पावनु थंयच्यो आंगड्यो 
कसकसल्यो म्हण पळोवूक लागताय आमी. जर्मन भासेचे पुस्तक, मासिक 
आदी विकूची आंगडि एक. Eisenbahn Kurier, Miba, N Bahn Magazin, 
Alpin, Baverns Bestes, See Magazin अशी नांवां तांचेर. खाणा आंगडींतु 
साकून ट्रेनार बेसून खावंचाक जावनु घेताय बेकरीचें खाण. क्रसोम 
(Croissant), आफेल टाशे (apf९। 2५८१९) आनी वाफल्स कुक्कीस (Waffles 
८००९५) अशी तांचीं नांवां. 


आयलेले वरी आसा परतूची यात्राय. भो विस्मयकर अनुभव मेळ्ळेल्या पासून 
चिंतून बेसतां हांव. भारतांतूय आसल्योच खाण्यो आसाय. आंध्रांतुली गंदिकोटा, 
राजस्थानाची चंबल न्हंयची खाणी, महाराष्ट्रांतुली संदन घाटी, मध्यप्रदेशाची राणे 
जलधारेची खाणी आदी हांतूल्यो प्रमुख. यूरोपांतुली ही खाणी पळोवूक जाल्यां, 
जाल्यारीय ते भारतीय स्थाय भोवंचाक आज तांय भाग्य मेळ्ळेना म्हण चुरचूरो 
दिसता माका! आमकां चोवगांकय भोवंडी म्हळ्यार आसक्ति! वर्साक दोन 
पावटी पुणीय भोवंडेक वचप आसा. ताजाकय चड वचाक जातालें जाल्यार 
वताय आशिल्लीं! मनुष्य निर्मित वस्तूचें पशी, प्रकृतीचें सौंदर्यच आमचेर चड 
प्रभाव घालता. हे भोवंडेकय स्थाय सोदितना तेच मानदंडार चलतालें आमचे 
मन. 

परत म्यूनिक 






म्यूनिक पावंतना सवाय पांच वरां. सूर्यास्ताक मागीरीय चार घंटे! काली | 
जावनातिल्ले सिट्टीचे भाग चोवंचाक निश्चय केल्ला. ट्राम लायनां आडुवातिडुवा 
वचें होडलें, पांच रस्ते एकडे जांवचें जंक्षण दांटवूका. ज़ीब्रा क्रोसिंग उपयोग 
करच्यान भो सरळ जाता. सग जंक्षणारीय ज़ीब्रा क्रोसिंग आनी सिगनल आसा. 
नंतणा एक बट्टन लागेन आसा पेडेस्ट्रियन सिगनला खांब्याचेर. तें दांबल्यार 
आद्य अवसर चमकतल्यांकच मेळता. सिगनल नाशिल्ले कडे, ज़ीब्रा क्रोसिंग 
आसा वा ना, राकुन राबलेले चमकतल्यांक पळोवनु वाहनां राबोवनु दिताय. + 
रस्तो दांटवुचाक आमी रस्त्या लागी पावंताय मात्र आसतलीं. वाहनां राबयताय! | 
चमकतल्यांकच हांगा प्रथम आवकाश रस्त्याचो! विचित्राचें आनी आश्वासाचें 
कार्य हें. भारतांतु बि जाल्यार! 


सिट्टी बेंक आनी कितकितेंय सगट आशिल्लीं आधुनिक इमारतां दांटवून मुकार | 
सरताय. प्राचीन दोन दीग इमारतां, दोनीय सरकार कार्यालयां किं न्यायालय कि | 
कितेंय आसुयात. ओ! बारोके (8०7०१५९) वास्तुकलेन बांदिल्लें इमारत तें 
आसा न्यायाचें रावळार (७५४ ?।०5/P१।a८९ ० ५५५६८९). लागूनलागून | 
आडूवे वचे तीन रस्ते लागेन दांटवून आट मिनिटांनी ऐतिहासिक कार्लस्प्लाट्स / 
(KarlspIatz) पावंताय. ग्लोरिया पालास्त (Gloria Palast) नांवाचें फिल्म 
थियेतर, डिपार्टमेंट स्टोरां आनी इतर वाडकुळ्यार बांदिल्ले इमारतांनी घेरून | 
विस्कळ वाडकूळो जागो. हांगा गिम्मा कालाक एक फावुंटेन आनी शरद रितूंतु 
आस्स स्केटिंग करचें रिक उबें करताय. तेन्ना जायतो लोकु पावंता हांगा. हे 


वाडकुळ्यार बांदलेले दोन इमारतांक जोडून मदें आसा कालस्तोर ((०।५६०7/ | 
Karl's Gate). 

गालेरिया कावफोफ डिपार्टमेंट स्टोर श्रृंखलेचें इमारत रस्या पेल्यान दिकुयात. 
कार्लस्प्लाट्सांतुल्यान चार पांच ट्राम लायनां आडुवातिडुवा वताय. उंचावेले 
वाकते माळियेर बेसल्ले भोवंडेकारांक घेवनु, मुकार हाडून राबयल्यां हॉप ऑण 
हॉफ ऑफ बस. तांतूंलीं जनां फोटो काडताय. राजांगणांतूच साकून एस्कलेटर 
देवनु भूगर्भातु पावंचाक दोन हाद्यो. त्यो उपयोग करनु कार्लस्प्लाट्स 
स्टेशनांतुले वेगवेगळे भागाक वचाक आशिल्ले ट्राकांचेर पावंयात. ऊ बानार 
चडून ओडियोनस्प्लाट्स (0५९०॥५।४) वचून देवंताय आमी. ती केवल एक 
मिनिटाची यात्रा. लुदविशस्ट्रासे (७५५५०३९) नांवा राजपथाचे एक 
तलवारी हो विस्कळ जागो. फ्रांको प्रुश्यन युद्धाचे स्मरणेक फेल्दहर्नहाले 
(Feldherrnhalle) नांवाचें एक स्मारक. तीन कमानांची दीर्घ चोवखंड चोवकी. 
तांतु मदें जावनु एक बायलेचें आनी घुडी घेवनु राबिल्ले दादल्यांचीं काळीं 
शिल्पां. दोन वशीं कळ॑ंबेवनु पाचवीं जालेलीं वेगळीं काश्या दादल्यांचीं शिल्पां, 
आनी शिल्पांचे लागी चडचे मेटांचे कडेन दोन धवे सिंह. हांगाचे मिश्याळे 
मनीषाक संबंद आशिल्लो जागो हो, म्हणता पूतु! कोण मिश्याळो मनीष? 
हिटलर वे? व्हय, ताजें नांव जिबेर काडचें सक्त मना आसा हांगा, देखुनूच तशी 
सांगलेलें, तो हासता. भोवंडेक आयलेले खंचेय चीनी नागरिकांनी हांगा राबून 
नाज़ी सलूट 'हेय्ल हिटलर' दिल्लें म्हळ्ळेले एक मात्र कारणान तांकां बंदी 
केल्याय म्हण आयकल्यां, तितले लजेताय जर्मन जनता ताजे पासून. मात्र न्हय 
ताणे हाडलेले कुप्रसिद्धीचें खत पुसून उडोवंचाक ही जनता अत्यधिक परिश्रम 
काडता. 


नाज़ी कालाक हे स्मारकाक तांनी बदलावु हाडलोलो. पुलीसांचे हातांनी मरण 
पाविल्ले सोळा नाज़ी अंगांचे स्मरणार्थ हे शिल्पांचे बदलाक तांचीं नांवां 
कोरांतिल्लें फलक दवरलें. ताजे खातीर राखणदारांक दवरले. तशीणान वचे 
जनांनी ते फलकाक नाज़ी सलूट दीवनु वचुका म्हण नियम हाडलो. तें सहन 

करूक कष्ट आशिल्लीं जनां, फेल्दहर्नहालेचे मुकारच्यान बचें राबोवनु 
मागशींच्यान विस्कार्डिगासे (४४५८००/७४७०५५७) नांवाचे गलींतुल्यांन वचाक 
लागलीं. तशी हे गलीक कामचोर गली (ऽ॥/r०५' ९) म्हण अर्थ आशिल्ले. 
Drueckeberg€r५३५५९ म्हुण नांव पडलें. ते उडगासाक, हे रस्त्याचेर आतां, 
एक कडेन साकून पेल्यान वचे कर्णरेखे समान सोपूर पायवाट दिकुयात. 
रस्त्यार पातळायलेले फातरा ईटांचे (८०७।।९५०१९5) बदलाक काश्या ईटों' 
पातळावनु पाट्टी सरी केल्या. rd २९।८^ वा नाज़ी भरणाचो अंत जाल्ले 
उपरांतें जनांनी हें फलक मोडून उडयलें आनी आतां दिकूक येवंचे शिल्पांचें 
स्थापन मुरथम आशिल्या मणके केल्लें. हे स्मारकाक लागून मागल्यान आसा 
चोवखंड इमारत प्रायसिन पालाय्साचें (?"९५।१५ ?१।९।५). आतां तांतु आंगड्यो 
आनी कसकसलींच आपीसां चमकताय. ताजेच पेळतांतुल्यान ही गली वता. 





फेल्दहर्नहाले 


फेल्दहर्नहालेचे उजवे कडेन हळदूवें एक इमारत दिकुयात. सत्रावे शतकांतुलें . 
कातोलिका देवालय थियाटीनकिर्श (Theatinerkirche/ Theatine Church) - 

हें. 66 मीटर उंचायेचीं दोन घडियाळी मिनारां सयत गंभीर आसा. थंय साकून 
परतूक जावनु, लागी आशिल्ले बस स्टोपांतु राबिल्ले तेन्ना हे इमारताक घूवनु 
` चोयतां हांव. मुकार राबून चोयतना दिकूक येवनातिल्लें भो होडलें गुंबा 
(७०॥॥९) लागेन थंय राबून दिकुयात. 


सोतीबीसाचें लेलांव कार्यालय (ऽ०theb)'ऽ Auction ०५५९), अमेरिकी 
स्टारबक्स कोफी (ऽtarb५cks Coffee), A०९९ म्हण वोकदांची आंगडि 
(अपोतक्रीचो उडगास येताच) आदी प्रवर्तन करचे, तीन वा चार माळियेंचे 
इमारतांचे लागी आसा बस स्टोप. हाजे मुकार जावनु ओडियोन नांवाचें कनसर्ट 


हॉळ एंड बॉलरूम आसा, जाचेच नांवान हो जागो वळखता. तांतु कसलेकींच 
सरकार कार्यालय प्रवर्तन करता आतां. 


बसार बेसुन भायर पळयतना, एकच तरा प्राचीन शेलीचीं इमारतां, कमानांचीं 
जनर्ला आनी घटी रुंदायेचे पागार घेवनु राबलेलीं दिकुयात. सरकार आपीसांच 
आसुयात. उजव्यान दिकचें हें दीगदीग इमारत एक पुस्तकालयाचें 
(Bayerische Staatsbibliothek/ Bavarian State Library). इकरा दश 
लक्षा भायर पुस्तक आसाय तांतु म्हण कळून तोंड उद्दारी जालेलें बंद जावूक 
वेळ काडता! 


जायते रूक आसाय रस्त्या कडेन. हो शहराचो पोरणो भाग. मुख्य जावनु 
पळोवंका जालेलें इमारत दाव्यान दिकूक लागल्यां. दिगायेन आशिल्लें TU 
इमारत (Technische Universitit Munchen/Technical University of 
Munich) हैं. ताजे पाषाणा फातराचे पोरणे एक भागाच्यान घूवनु रस्तो, कांच 
घालेले आधुनिक तराचे भागाचे मुकावेल्यान वता. सतेरा नोबेल पुरस्कृतांक 
प्रदान केलेले विश्वविद्यालयाचें मुख्य केंपस हें. आर्किटेक्चर, सिविल, जियो एंड 
एनवायरमेटल एन्जिनियरिंग, एलकट्रिकल एंड कंप्यूटर एन्जिनियरिंग, मेनेजमेंट, 

मेडिसिन आदींचीं डिपार्टमेंटां हांगा प्रवर्तन करताय. हाजें 'स्पोर्टस हेल्त 
सायन्सस' ओलिंपिया पार्कातु चलता. हेच विश्वविद्यालयाचे गार्शिंग 
केंपसांतु मिगेलो पूतु 0 सोद करता म्हुण माका होड अभिमान दिसता. 


हाफ्टबानहूफ स्टेशनांतु देवनु थंय साकून, वेगवेगळे ऊ बानांचेर परतून परतून 
चडून, बस यात्रा लागेन करनु घराकडे पावंताय. 


मुगा हुम्माण, ओडियो, गिड्ग्या सुक्कें सग एकडे करनु रुचिक जेवण. हा! 
आसाय विदेशांतु म्हण दिसना! 


स्वस्त निदेवंचाक वेळ जाला. फाल्याक भोवंडी खंय म्हुण निश्चय केल्लीना. 


ओस्ट्रियांतु कि जर्मनींतुलेच कोनिगसी पळोवंचाक जातलें म्हुण फाल्याचें 
कालावस्था फोरकास्ट पळोवनूच कळतलें. 


| 





ओडियोनस्प्लाट्स, म्यूनिक 

चोवतो दीसु 
हाफलेकरस्पिट्स 


ओस्ट्रियाचे आल्प्सावेले हाफलेकरस्पिट्स (Hafelekarspitze/ Hafelekar 
०९०) वचाक आयची पद्धती. एकच दिसान म्यूनिक साकून वचून येवंचाक 
जातलें. कालचेच वरी, कालचेच ट्रेनाचेर गार्मिश देवनातिल्लें इन्सब्रोक तांय 
वचूका. गार्मिश दांटवून, मिट्रेनवाल्ट (\/।६०१०।०) स्टेशनाचे उपरांतें आसा 
भो चडते प्रदेश. 


जर्मनीची आनी ओस्ट्रियाची सीमा घालची ईसार (५०) न्हंय, सांकवावेल्यान 
दांटवतना भो खालटाक दिकुयात. उण्यान ऊणे धा पन्नेरा तुरंगांतुल्यान चडून 
देवनु धावंता ट्रेन ताजाकय चड आसाय सांकव! सोपूर थोर्यो जायत्यो न्हंयो कि 
झर्यो किं, सान होड सांकवांचेर वतना पोंदाच्यान होळताय दिकूक येता. थंय 
थंय घुवळ्यो घूवनु वतना, जर्नलांतुल्यान दिकचो आमचे गाढ तांबडे ट्रेनाचो, 
पाचवे तणामळांचे मदेंच्यान वतना आशिल्लो देखाव मनमोहक आसा. होडल्यो 
घांटो बांदलेल्या गायगोरवांनी चरचीं तणामळां, सुंदर घाटीयो, रुका घरां, दूरा 
दिष्टि पडचे हिमश्रृंग आदी हांगाय आसाय. चडते हादीर ट्रेनाक कठिन प्रयत्न 
करका जाता म्हण ताजे शब्दांतुल्यान समजुयात. वेग ऊणे जाला भो चडती 
कारणानच. 


सकाणी खेल्लेली हिट्टा उसळी, भाजिल्ली पोणसा पातळी आनी कुक्का 
बाळूकां जीरनु गेल्यांय. मदें खांवचाक काडलेलें केक आनी ब्रेज़ल (8/€(2€) 
खावनु पोट भरताय आमी. 


सुमार पावुणि तीन घंट्यांची यात्रा जावनु इन्सब्रोक (१५७/७८) पावंतना वरां 

बारा. इन्सब्रोक म्हळ्यार इन (॥॥) न्हंयचे उंचावेलो सांकोवु. इन द 
दोंगरानी घेरून आसा हो जागो. ओस्ट्रियाचे टायरोल (४7०॥) सं 
राजपट्टण हें. हो गांवु हिमाचेर करचे खेळांक प्रसिद्ध. गिम्मार हायकिंग, 
पर्वतारोहण आदीय चमकता. दोनदोन फंता विंटर ओलिंपिक्स आनी विंटर 
पारालिंपिक्स आनी एक फंता विंटर यूत ओलिंपिक्स चमकल्या हांगा. बाराय 
काळ भोवंडेकारांनी पावंचो जागो जाल्यारीय तितलीं जनां आज दिकूक नाय. 
वोता दीसु. शेळोवु येदो सरी दिसना. दोंगराचेर चडतना आसतलो म्हणता पूतु, | 


इन्सब्रोक देवनु नोर्डकेट्रेबान (४०५९०१००7) पावंचाक वीस मिनिटांची | 
चमकण आसा. हें आसा आल्प्स दोंगराचेर चडचे केबिल कारा स्टेशन. . 
इन्सब्रोकाचे आटशें वर्सांचे प्राचीन भागाक आमची चमकण. भारतांतुले | 
शहरांचे लागी तुलना करतना हे गांव रित्ते म्हणूच सांगुयात. चमकूचीं जनां चड 
नाय, वाहनांय चड नाय. रस्त्या दोन तांतूंय दिकूक येंवचे सर्व इमारतांकय उंचाय 
चार वा पांच माळियो! इमारतां सगटय वेगवेगळे वर्णांनी सजयल्यांय. 
कोयलूवेचीं किं म्हण समजूक जायना, कारण तांचो उंचावेलो मुखभागु चड 
उंचायेन बांदला. चड होडकाय नाशिल्लीं साधारण तरा सान कांचे जनर्ला. 
कमानांचे दारवटे थोगडे घरांक जाल्यार, थोगडीं इमारतां भो अलंकृत केल्लेलीं. 
नंतणा एकेक पागारांचेर चित्रकला लागेन आसा. | 


सोळावे शतकांतुलें होफकिर्चे (५०fऔ।*८€/ ९०५. 0५) आनी इंपीरियल 
पालेस अथवा होफबोर्ग म्यूज़ियम, आषावे शतकांतुलें डोम सेंय्ट याकोब 
देवालय आदींचे मिनारांक पाचवीं जालेलीं काश्या मुकुटां. प्राचीन जाल्यारीय 
बरे रीतीर सांबाळेलीं हीं इमारतां दांटवून वतना दोंगर लागलागी पावंताय. 


आल्प्स दोंगरांक प्रतिनिधान करचे तरा विशेश रूप दिल्यां हे स्टेशनाक. हो 
स्थाय समुद्रतलार साकून 360 मिटर ऊंच आसा. थंय साकून एक कोग (८०७) 

ट्रेनाची यात्रा. दर पन्नेरा मिनिटांनी आसाय ट्रेनां. तुरंगांतुल्यान आरांभून, उपरांतें 
विस्कळ इन न्हंयचे उंचावेल्यान सांकवावेल्यान दांटवून वताय. कांचेचे 
जनर्लांतुल्यान मनमोहक दृश्यां. न्हंयचे उदकाक हलको नीळ वोर्णु. न्हंयची देग 
बांदून सुरक्षित आसा. शरद रितूचे उपरांतें नवे वोयलेले झाडांनी पाचव्यो 
दिसूच्यो गजन्यो आसाय तिजे देगेन. हलके पाचवे रूक खालटाक सोडून 
निवळ मळबारी चडची गाडी. ऊंच साकून खालटाक देवंचे ट्रेनाक वाट दिंवचे 
खातीर एकडे संथ करताय. थंय मात्र दोन रेलां आसाय. विपरीत दिशेर वचे दोन 
गाडींक आडोळनातिल्लें वचाक हे दोन रेल आशिल्ले भागाचेर मात्र साध्य 
जातलें. समयक्रम सामकी पालन करनु एकच समयार थंय पावंका, तितलेंच! 
ना तरी राकून पडका जातलें. 


आमी राबून आशिल्ले कंपार्टमेंटांतु साकून कांचेंतुल्यान लागीचे कंपार्टमेंटांतु 
पळोवयात. चडती चडतना छटिने तें आमच्या पशी खालाक जाता. आमगेले 
दृष्टे पशी खाल ताजें कांचेचें पाकें दिकुयात. आनी ते कांचेंतु दिकुयात, नीळ 
मळबाचें, धवे कापसाळे मेघांचें आनी देगेवेले रुकांचें प्रतिबिंब! तीन कंपार्टमेंटां 
आसाय हे ट्रेनाक आनी पळयतना आमचे मागशींचें आमच्याकय ऊंच! 
तांतूल्यांचे पाय मात्र दिष्टींतु मेळताय. कसकसले उपाय ट्रेनाक चडती 
चड़ोवंचाक! 


समतलारी साकून 860 मीटर ऊंच हूंगर्बोर्ग (४५०५९४७०) पावंताय. हे 
स्टेशनांतु देवंतना एक विस्कळ स्थल. थंय राबल्यार बरो देखाव मेळता. तें 
स्थलय दांटवून आद्य केबिळ कार स्टेशन. 


मागीरची यात्रा दोन केबिळ कारांतु. आद्यचें चडता 905 मीटर ऊंच आशिल्ले 
सीग्रूबे (५९९७५७९) तांय आनी दुशेरें 2256 मीटराचे उंचायेर हाफलेकर. 
सीग्रूबे यात्रे वेळार दोन कडे लागेन राबयताय. जाय जाल्यार आमी काडलेले 

टिकेटांनी खंचे कडे जाल्यारीय देवंयात आनी लागीचे केबिळ काराचेर चडयात. | 
हायकिंग करचीं जनां तांगेलें सामान सुमान घेवनु वेगवेगळे कडे देवंताय. एक | 
स्टेशनांतु देवल्यारी आल्पैन जू पळोवयात. तांतु, आल्प्ल भागाचेर मात्र | 
सुमार तीन सास तराचे विशेश मृगांक आनी देड सास तरा वनस्पतीक 
स्वाभाविक परिस्थितींतु वाडयताय. 


केबिळ कार म्हळ्यार, लोकंडा सरियेंचेर लांबून, होडली गावि उपयोग करनु 
दोंगरांची चडती चडोवंचें वाहन. हाय टेन्षण इलक्ट्रिक टवरांचे कदी दिसूचीं 
लोकंडा टवरांचे मदें दोन भागांकय बळिश्ट सरियो बांटून आसताय. आनी | 
तांचेर दोनीय दिशेन एकच समयार वचीं केबिळ कारां. तरातरा होडकायेची' 
आसताय तीं. दोग जाणांक बेसूचें सान गोंडोळा साकून शें जाणांक बेसून वा. 
राबून यात्रा करयात जालेलें होडलें केबिळ कार. आमगेलें होडलें. तांतु बेसूच्या | 
पशी राबून यात्रा केल्यार बरो देखाव मेळता. हें नंतणा चेयर लिफ्ट म्हुण एक ' 
आसा. ताजेर असले कारांचे बदल केवल कदेलां लांबून आसताय, एक वा | 


दोगांक बेसुयात जालेलीं. स्की करूक जावनु पायांक स्की बांदिल्लींच आसताय | 
ताजेर वचीं. 


ऊंच चडचे केबिळ कारांतु साकून पळयतना पोंदाक दोंगरा देवणेचेर ट्रेकिंग, | 
हायकिंग आदी करचे जनांक दिकूक येताय. तांनी चमकूच्यो सोपूर श्रमकर | 
दिसूच्यो हाद्यो नंतणा दोंगराचेर करचे सायकिलिंगाची रूंदि हादि लागेन घूवनु 
घूवनु वता पळोवयात. कंकरेच्यो हाद्यो सरी दिसताय त्यो. आतां हिम करगून | 
गेलेल्यान देवणे सगळेच तणान पाचवेंच आसा. चमकूचे जनांचे संग सान | 
चेरडूवां वा सूणीं तांय आसाय. 


आट मिनिटांची पयली यात्रा जावनु दुशेरें केबिळ कार. जावंका जाल्यार मदेंचे 
खंचेय स्टेशनांतु पर्यात आशिल्लें टिकेट घेवयात. आमी सगळे कडे चडून | 

परतूचें टिकेटच घेतल्यां. 


हे दोंगराक मुरथमल्या पशी भो चड चडती. हिम घसरण जावनु अपायु येवंचो 
न्हय म्हणून तसले देवणेंचेर थंयथंय बांदलेल्यो रुका वा रेला वोयों आतां रित्यो. 
हे दोंगराचेर चमकून चड़क सर जालेल्यो हाद्यो म्हणूक खंयीच नाय. चडचे 
जनांली संख्या ऊणे. स्वयं हादि सोदून, सुरक्षित किं म्हण परीक्षण करनु 
मुकारसुका. एकसूरे चडचे दादले, वोता हुनसाणींतु बेव येवनु जावयात, चोग्गे 
निसरावनु कुरटार बांटून वताय. थोगड्यांलें आंग हुमेवनु तकतकेता, केबिळ 
कारांतु बेसूनूय स्पश्ट कळता. 


ऊंच होडलो दोंगोरु लागी लागी पावंता. हाफलेकर स्टेशनांतु भायर देवंतना 
वारें बळान मारता. वोत आसा जाल्यारीय खलटाक आशिल्या पशी चड शेळोवु. 
जेकेट सिब्ब घालून बंदोवस्त करका जाता. चारीय तांतूय घाट्यो आनी तांकां 
घेरून दोंगर. सुंदर दश्यां. गंभीर दिसूचे हाफलेकरस्पिट्साचे तुदियेर चमकून 
चड़चे जनांक दिकुयात. भो श्रमकर दिसता ती चडती. माका चडूक जातली किं 
म्हण शंका दिसता. अवश्य जातली म्हण धीर दिताय मिगेलीं. 


जेवणा वेळु जाता. भूक लागूक लागल्या. खाण खावून मुकावेली चडती चड़ं 
म्हणून आमी थंय देगेर आशिल्या बांकार बेसताय. पायमूणांतुले घाटींतु 
इंन्सब्रोक गांव पातळेवनु पडला. 


बेग वाक्तें करनु खाण भायर काडतना तें उपून व्हरूक जावनु पावंता वारें! मात्र 
न्हय शेळोवान करतना मुयेलेले बोटांनी, पेकेटाक घालेलें रब्बरबेंड 
निसरावंचाक सरी जायना! बळान मारचे वार्यातु, खाण काडचो श्रम आमगेलो 
विफल जाता. चडती चडून जावनु देवनु वेगळे खंयीच वचून बेसून खावूं म्हणून 
उटायताय आमी. 


हादीर हिम ना, जाल्यारीय देगेन पडलोलो हिम करगून चडते हादि वोल्ली. 

सोपसोपूर झर्यो सरी जावनु उदक हादीचे आडूवें होळता. कंकरी लागेन पडून 
पाषाणा फातरांची हादि आनी मेटां सरसरी अशी आसाय. लहद च 
सावधपणान, देगेवेले रेंवेंतु सातूली खोंबून चडती चडतां हांव. तुदियेर स 
देवंची, वाट दिताय चडतल्यांक. सभ्य विनम्र मनीषां! हांगाय 
चडका. बायलो, दादले, चेरडूवां अशी विविध प्रायेचीं जनां सगटय सं 
मजेन भोवंताय. 


दावे भागाक, घाटींतु देवनु वचे देवंडे देगेन आतांय वरलोलो हिम बुरसो दिसता | 
हिम करगून होळनु चर्यो जशी अमंत जाल्याय ताजेर. कोणेय नंगर उपयोगु 
केल्लेल्या कदी दिसता. जनां हिमाचेर देवनु भोवंताय. बूट्सां नातिल्यान आमी 
देवनाय. उजवे भागाक चडतेचेर आनी फातरांचे खांचींतु सोपसोपूर तण । 
किरलेल्यां. थंयथंय हळदूवीं आनी धवीं फुल्लांय आसाय. थोगडीं हादीचे 
मेटांवेल्यान चडूनातिल्लें सामकी दोंगरा चडतेवेल्यान चडताय. मेटांचे देगेन 
पडलोलो वरलोलो हिम, दोळे मुकार करगता पळोवयात. चड पडलेले कडे 
साकून काडून बेट्टे हातांतु धरून हिमाचें फोटो काडताय आमी. चड थंडाय 
नाशिल्या वरी दिसता जाल्यारीय बोटां घटि जशी जाल्यांय म्हुण वेगीन कळता. | | 


वीस मिनिटांची श्रमकर चडती चडून सगळ्यां पशी मागशीं पावतां हांव, ऊंच । 
तुदियेर. सानूच सपाट स्थायु आसा हांगा. चारीय दिकान गुड्डो धेडो बांदून 
बंदोवस्त केला. नंतणा भो घाटीचे देगेन स्टीला नोळियोय बांदल्याय. होडलो | 
एक खूरिश दवरला थंय. हांगा साकून मेळचो देखाव, अब्बा! भूगोळाचे तुदियेर, । 
एवरेस्टार बि राबल्यांय म्हण दिसता! तितलें ऊंच न्हय जाल्यारीय आसाय आमी | 
आल्प्साचे एक तुदियेरीच! गीम आरांभला देखून पायमूणांतु हिम ना. | 


इन्सब्रोक गांवचे दिकान, दूरा दिकूक येवंचे दोंगर हिमावृत आसाय. तांचे | 


खालचे भाग नीळ दिसताय. तांचेय मागल्यान सादा नीळ दोंगर, तांचाकय 
् | 

ग़गशीं हलके नीळ, ताजेय मागशीं धव्यारी, तशी एका मागल्यान एक, सान 
ग्रेड दोंगर हाताक हातु धरनु संकाळो जावनु राबल्याय. सगटांचेय ऊंच, 
गेंगरांक आडळून धवो कापूस पातळेवनु पडला. ताजेय ऊंच नीळ मळबार, 
ज्रेट विमानांनी आडवा तिडवा चित्रावनु घालेल्यो जायत्यो धव्यो निशान्यो 
कोवतूक दिसताय. घाटींतु, इन्सब्रोक गांवचीं सोपसोपूर घरां, रस्ते, कृषि स्थलां 
आदी दिकुयात. गांवाक घेरून गाढ पाचवे रूक, आनी ताजेय पेल्यान दोंगरा 
पूळांतु तणामळां. गांवचे, एक देगेन साकून पेलले भागान होळनु, परत 
आयल्यान दिवडा कदी वांकडी तेंकडी होळची इन न्हंय हलके पाचवे वर्णाची. 
तिका दांटवून आयलोलो सांकोव तो सोपूर दिकचो मू! 





हाफलेकरस्पिट्स 

आमचे पायमूणांतु साकून पेल्ले दिशेन देवंचो पाषाणा दोंगरु, खालटाक ६ वे 
कांबळीन पांगरून पडला. ताका लागून घाटीचे पेल्यान आशिल्ले ते दोंगर 


मेघांचे मागशी सूर्यु कुटेरो खेळ खेळतना पाचवो वर्णु काळ्यांतु बुडता. 
पेल्यान गोबराळे दोंगर. तांचेर थंयथंय मात्र हिम दिकुयात. वरलेले भाग तण वा 
रूक नासून बेट्टे आसाय. देखावु हो हांगाचो, हा! उतरांनी वर्णन केल्यार सामकी 
जावंचो न्हय! 


धेडेर बेसून वा राबून दृश्यां पळोवनु, फोटो काडून जायतो वेळ वता. थंड मारचे | 
वार्यातु हाता बोटां आनी नांका तलव शेळ जाता. हांव नंतणा कोणेच ग्ळावसां 
वा मफ्ळर घालनु भोवनाय. वोत आसतना सहन करयात जाल्यारीय मदेंमदें. 
वोत बावंतना शेळि भितर चडता. 


थंय साकून देवनु, केबिळ कारा स्टेशना भायर आशिल्ले रेस्टोरेंट भागाक 
चमकताय. ताजे भितर आनी भायर घालेले कदेलांचेर जायतीं जाणां खाण 
खाताय, बियर पिताय. अर्द लिटरांचीं चारचार बियर मग्गां एक हातांतु धरून 
वेयट्रसां विरकून भोवंताय दिकूका जालेलेंच. रेस्टोरेंटा पेल्यान, तेंक कदेलांचेर ' 
वोत घेवूक पडल्याय थोड्यो बायलो. तांचेय पेल्यान पायवाट मुकार वता, खंतय | 
कोण जाण. हांगा वार्याक बळ ना. थंय लागी दोंगरा देगेवेले धेडेर बेसून | 
खावंचाक तयार काडताय आमी. गोवा ललांवांची उपुमाव, खुंटा कणंगा शीर 
तळ्ळेली आनी पुर्णपोळी. रुचिकर खाण तें समाधानेन खावंचाक दीनाय थोड्यो | 
पक्षीयो. काळे कायळे सरी दिसताय त्यो जाल्यारीय तांकां हळटदूवि चोंचि, | 
तांबड्यार पाय. चड पाकां हालोवनातिल्लें घोण्यांचे वरी वार्यात उबताय त्यो. | 
जाल्यार चड ऊंच न्हय म्हुण मात्र. मात्या ऊंच तांची पाकां लागतना, मनुष्यभय : 
नाशिल्लीं तीं लागी पावल्यांय म्हुण समजता. मागीर सगळो वेळ तांचेर दिष्टि | 
दवरून खार्वका जाता! चड बाधा जाले तेन्ना पुरतें खावंनातिल्लें राबयता पूतु. 

आल्पैन चाग (८४०५७७॥) नांवाचीं हीं मूसमुयो असली प्राणी, फळां आदी 
वावंचीं. अदीक खाण मेळूक भोवंडेकारांकच फाटि घेताय. 


खाण जावनु आयलेलेच वाटेन केबिळ कारां ट्रेन आदीर यात्रा करनु पावंताय 
समतल. म्यूनिक वचे ट्रेनाक तोडोव आसा. हांगाच खंयीच आराम करूक मन्नय 
करताय. स्टेशना भायर एक पार्क आसा, इन्सब्रोकर होफगार्टन (Innsbrucker 
H०f9art९n). होडहोड रूक वाडून, सामकी सावटाचो एकु जागो. थंयचे एक 
बांकाचेर बेसून आराम करतना मुकावेले रस्त्यावेल्यान वचीं जना, वाहनां आदी 
निरीक्षण करयात. म्यूनिकांतु अति विरळ आशिल्लीं मोटोर बैकां आनी स्कूटरां 
हांगा चड धावंताय. सायकिलांची मात्राय ऊणे न्हय. सायकिल मागविल्यान, 
रोळर स्केट्स, रोळर ब्ळेड्स, स्केट बोर्ड आदींचेर वचींय दिकुयात. 


सायकिलांच तरातराचीं. मुकार वा मागशी प्रामां जोडिल्लीं, मुकार वा मागशीं 
होडले खोट्टे वा भट्टीयो आशिल्लीं, दोन आसन आशिल्लीं, दोन हान्डिल बारां 
आनी दोन गाडे आशिल्लीं, दोग जाणांक वा चार जाणांक बेसूक जावंचीं, एक 
गाड्याचें यूणि सायकिल अंशी तरातरा विचित्र सायकिलां. एक गाड्यार चलचें 
सान सायकिल साधारण सायकिला मागशीं जोडून ताजेर दोग चेरडूवांक बेसूक 
जावंचीं दोन सीटां आनी तेगांकय मेळनु तीन हान्डिल बारां, कोवतूकायेचें हेंवय 
पळोवंका जालेलेंच. मोटर बेकांय सामान्य दिकचीं न्हय. सीटांक तरतरा 
विचित्रकायो आशिल्लीं, दोनीय वशीं वा मागशीं लागेन मेळनु तीन होडल्यो पेटो 
आशिल्लीं, मागशीं मात्र एक होडली डेलिवरी पेट आशिल्लीं, रूंद गाड्यांची, 
होड सोवदु करनु गर्जून वचीं तशी तरातरा मोटोर बेकां आनी स्कूटरां. मोपेडा 
वरी आशिल्लीं वाहनांय वताय. खुशालेन वेळु वचो कळना. आमी वचूं म्हण 
लेकिल्लें बस वेळार पावलेंना. आराम करनु जावनु आमी उशार जाल्यांय, देखून 
वीस मिनिटांची परतूची चमकण निस्सार दिसता. ट्रेन सोडूक आनीकय वेळ 
आसा. स्टेशनांतु बेकरी खाण विकूचे कडे साकून चोकलेटाचें शोकोक्रोसोम 

(schokocrois5an), सगळे पिकल्ले रोबस्टा केळ्याक चोकलेटाचें 
दीवनु रुचिक केल्लेलें शोकोबनाने (Schokobanane) आनी कितेंय 
घेता पूतु. तीनीय रुचिकर आसा. 


म्यूनिक पावंतनाय उजवाडु आसा. आटड वरांचेर घरकडे पावनु, 
आशिल्लें उणे पैकिंग करताय. म्यूनिक सोडून, सात दिसांक वेगवेगळीं 

भोवंचाक वचें आसा. तेन्नाक जाय जालेलें सामान वेगळें काडून, । 
आशिल्लें सगट पुताले मित्राथंय व्हरून दवरका. फायची कोनिगसी यात्रा 
परतून पावंतना वेळ आसचो ना. आयच्या पशी चड वेळ काडची यात्रा ती 
दिसा भोवंडे उपरांतें परतून एक पावटि लागेन म्यूनिक येवनूच कोचीक परतप. 


मुग्गाःउकरी, आंब्या उकरी, कुक्कां घशी आदी घेवनु जेवण जावनु निदेवंचाक 
पड़तना फ़ायचें। भोवंडे पासून भरता मनांतु 

यूरोप- एक झळके 
` पांचवो दीसु 
कोनिगसी 


यात्रे खातीर आज काडल्यां बायेर्न टिकेट जें सकाणी णव वरांचे उपरांतेंच 
उपयोग करयात. हाजान खंचेय रीजनल ट्रेनारी, जर्मनींतु खंयीच, नंतणा लागीचे 
राज्यांचे शीमेर आशिल्ले थोगडे गांवांतूंय वचात. आमकां ओस्ट्रियाचे साल्सबुर्ग 
(5502009) तांय ट्रेनारी वचाक आसा. थंय साकून जावंका आमगेलो आयचो 
लक्ष्य स्थायु कोनिगसी (०॥।१५९९/ ।९₹॥॥9'५ ८०९) पावंचाक. 


सकाणीच उटावनु धरधरार नित्यक्रम सगट चमकयलो. तूप लावनु ब्रेड भाजून 
खेल्लें, सांगातांतु फोवा उकरीय. देनपारांक आलू पराता पटळी करनूय काडलें. 


सदांचे वरी बस, ऊ बान चडून स्टेशनांतु पावंताय. आयचें ट्रेन प्रायवेट कंपनीचें, 
धव्यारी हळदूवे वर्णचें. रिसरवेषण नाशिल्लीं सीटां सोटून आमी बेसताय. 


आयचे हादीन जर्मनींतु साकून ओस्ट्रियाक सीमा घालता सालाह (५a।ch) 
न्हंय. 

म्यूनिक साकून सुमार 80 किलोमीटर दक्षिणपूर्वारी जर्मनीचे ऑस्ट्रिया सीमेरी 
बवेरिया संस्थानातूंच आसा बेर्हसगाडेन (8९"०h९59३५९॥) नांवाचो सुंदर 
पर्वत प्रदेशु आनी ताजे मद्देचें कोनिगसी सरोवर. साल्सबुर्ग हाफ्टबानहूफांतु 
देवनु परतून जर्मनींतु चडका. हाफ्टबानहूफाचे भायर साकूनूच बेर्हसगाडेन वचें 
840 नंबर बस मेळता. खंयीच चड घडियांक राकून राबुका जायना. 
साल्सबुर्गाचे पोरणे घरांक जर्मनीतुल्यांच्या पशी कसलोकी व्यत्यास दिसता. 
घरांक चडय हळदूव्याचे विविध वर्ण. कमानांचे दरवट्यांक चड चंदाय. 
कसकसलो की शिंगारु सगट आसा तांचेर. धावंचे बसाचेरी बेसून दिकूचें मनांतु 

करूक प्रयासु. जाल्यारीय दिकचीं इमारतां खंचखंची म्हुण पूतु सांगून दिताच 
आसा. ताणे, हाजे मुरथम हांगा वोकिंग टूर केल्यां. मदें मोजार्टालें तीन माळियेंचें 
घरय दिकताय. ताणे उपयोग केलेले वस्तू प्रदर्शन करचें म्यूजियम तें आतां. 
सालसाह (5३।|2८॥) न्हंय दांटवून ताजे लागीचान वचे रस्त्यारी वतना, पेलतडीर 
धनिकांचीं दिसूचीं विशाल, दोन माळियेंचीं घरां दिकूक येताय. एतिहासिक सरी 
दिसचीं जायतीं इमारतां वेगळींय. हांगाचें अलटेस रेटहावस (७॥४५ २०॥॥७५५/ 
Old Town Hall) उजव्यान दिकुयात. जाल्यार हांगा लागी खंयकीच आसा 
म्ह्ळ्ळेलें होहेनसाल्सबुर्ग केसिल (Hohensalzbu rg Castle) दिकूक जायना. 


सिट्टीचे भायर पावंतना दिष्टींतु पडताय कारांचीं जायतीं शोरूमां आनी पेट्रोळ 
पंपां! बी पी (ब्रिटीश पेट्रोलियम), टरमोयल, शेल्ल, ई एन आय अशी पेट्रोळ 
स्टेशनां आनी वोळवो, फोर्ड, माज़डा, ह्योनडाय, होंडा आदी विकचीं शोरूमां. 


मुकारची हादी भी सुंदर. दूरा नीळ पाचवे दोंगर. रस्तो बरो. अशी तशी घूवनु 
वता. बेर्हसगाडेनर आहे (Berchtes gadener Ache) नांवाचे न्हंयचे देगेवेल्यान 
वता रस्तो. न्हंयचे देगेन उदाक निवळ आसून पोंदाचे फातर पर्यान बसारी 
बेसूनूय सपश्ट दिकुयात. मदें चड खोलाय आशिल्ले कडे निळबाणि चडि. 
पंचेचाळीस मिनिटांची ही बस यात्रा जावनु बेर्हसगाडेनांतु पावंताय. थंय साकून 
84 नंबर बसारी कोनिगसी तांय वचुका. 


बसाचेरी सामकी खीटु. चीनी जनांच चड. कोरियाकारांय आसाय. तीं चीनी किं, | 
जपानी कि कोरियाकारां म्हण धूवेक कशकीच कळता, भास आयकून बि | 
जावयात. तीणे शिकचे इंगलीश एन्ड फोरिन लांग्वेजस यूनिवेर्सीटींतु हे तरा भास 

शिकयताय. तिगेले थोगडे मैत्रिणींचे पुणीय मुख्य विशय ह्योच भासो. | 


इतलीं जनां बसांचेरी राबूनु यात्रा करचे, यूरोपांतु पावनु जावनु आतांच दिकतां. | 
टूरिस्ट सिसणाचो आरांभु मात्र आनी जूण साकून आगस्त तांय भोवंडेकारांची | 

` खातडीच आसता. मुरथमल्या पशी चड आतां चीनीचे हातांतु दुड्ड मेळताय 
आनी तीं गांवगांव भोवंचाक देवंताय म्हण आयकल्यां. यूरोपांतूंय तीं चडच 
` मात्रेन पावंताय. 


बोंतर जीन्स (7०९५९०१५) घालची संवय हांगाचे तरनाट्यांकय आरांभल्या 
म्हण दिकुयात. जाल्यारीय तांतूंच चड पूर्व एष्पेचे भोवंडेकारांच म्हण दिसता. 
थोगडे जीन्साचे जांगेर साकून दिंब्ये भो खाल तांय पावंचे पिंजल्ले भाग 
पळयल्यार आमकांच लजा दिसता. दोन दुडु तांचे हातार घालून बरें वस्त्र 
घेवंचाक सांगूक दिसता माका! आसले धर्मदरिद्रा सरी दिसचे जीन्सांक कसली 
चंदाय दिसता तांचे धन्यांक कोण जाण! आमगेले लुगटा आंगडींतूंय 'बेग्गर 
जीन्स' सोदून येवंचीं आसाय म्हण बामणान सांगप आसा! कसकसली आशा! 


यूरोपांतुलीं जनां चडय गोबराळे, काळे वा गाढ नीळ, असले उदासी वर्णाचें 
वेषविधान पसंद करताय म्हण समजता. एकूच सादा वर्णु आसतलो सगळे 
वस्त्रक. होडहोड उज्वल डिज़ायनांचीं वस्त्रां विरळ. थोगडीं तरी गाढ ताबड़ें 
वा हळटूवें जाकेट घालताय. वा तसलीं बेगां हातांतु धरताय. शरद रितूंतुल्या 
वरी न्हय तांची गिम्मावेली न्हेसवण. तेन्ना उज्वल वर्ण अवसतले. आतां हे 
दोनीचेय मदेंचो कालु देखून दोन तराचींय वस्त्रां घालच्यांक पळोवयात. हांगा 
भोवंचीं अमेरिकी भोवंडेकारां होडहोड फुलां डिज़ाय्नां आशिल्लीं वस्त्रां घालनु 
वेकेशन आघोष करताय दिकुयात. 


आल्प्स पर्वत संकाळेचे प्रभावी दोंगरांनी घेरून आसा बेर्हसगाडेन गांवु. सावुंड 
ऑफ म्यूसिक नांवाचें विश्व प्रसिद्ध चलचित्र साल्सबुर्ग आनी हांगा लागी सगट 
चित्रायलेलें. हांगाचे ग्रामप्रदेश ताजे उडगास निश्चित जावनु हाडताय. ट्राप कुटुंब 
हांगा खंयीच आसतलें म्हण दिसताच! 


बेर्हसगाडेन साकून वीस मिनिट लागेन यात्रा करनु कोनिगसी पावंताय. पार्किंग 

स्थलारी कारांची खातडि. इतलीं कारां घालेलीं आनी खंयीच दिकलेंना हाजे 
मुरथम. खीटु सामकी आसतलो. धरधरार चमकून धा मिनिटांनी सरोवराचे ! 
देखावु मेळचे कडे पावंताय. हांगा एकडे जालेले लोकांक दिकून टिकेट. 
घेंवचाक कष्ट जातले म्हण शंका जाताच. भोरनु राबलेले जनांचे मदेंच्यान भोवनु | 
टिकेट घेवंचाक राबिल्ले फांतींचीं तलवां सोटून काडताय. जनां दोन फांतीन 
राबलेलीं आनी तांचे सांगातांतु आयलेलीं तांचे लागीच गुडटून राबलेले 
कारणानच इतले कष्ट जालेले. दोन फांतीरीय राबूक निश्चय करताय, कारण | 
खंची फांति धरार मुकार वता म्हण सांगूक जायना. धूवे संग थंयच्यो आंगड्यो | 
भोवंचाक कडेनच राबतां हांव. तरातरा आंगड्यो आसाय. धूवेक जावंका पोस्ट | 
कार्डा आनी फ्रिज मागनट. जाय जालेलें सगट घेवनु एक सावटांतु राबिल्ले तेन्ना, 
एलिसबेत्त राणियेलें तसलें एक कोरगी सूणे ताजे धन्नीणी संग लागी पावलें. तें 
मिजे पायां लागीच तेंकून म्हळ्या वरी बेसल्लें रस्पतीक कारण जाता. हांवे ताजे | 
मात्याक परसून दिल्लेलें ताका लागलें दिसता, दूरा सरना तें! हांगा दिकचे | 
सूण्यांचें वैविध्य लेक नातिल्लें! मळमळ तरा जातीचीं. वेगवेगळे होडकायेचीं 
भिन्नभिन्न तरा रोमेचीं, कापसा वरी मोव दिसचीं सूणीं दिकुयात. अलसेशन वा | 
जर्मन शेपर्ड, पग्ग, पूडिल, पोमरेनियन, बुलडोग, डोबरमान, डालमेशन आदी | 
दिकल्यार वळखूयात, जाल्यार हांगा तसलीं नंतणा कितले नमून्याचीं किं! 
वायविलीं सूणीं दिकचीं ना यूरोपांतु. 


आखेर टिकेटां मेळ्ळींय. सोळा यूरो एकल्याक. चेरडूवांक आट. बारा वराचे | 
बोटीक सोवीसावे जेट्टींतु पावंका. अर्द घंटो आसा. लागी आशिल्ले आंगडींतु 
साकून आस्सक्रीम घेवूक वताय. कितले वर्णाचें आनी रूचीचें थंय मेळता! एक 
कोनांतु वा कपांतु दोन वा तीन रूचींचें एकसाणीच घेवयात. खंचे जाय म्हण | 
निश्चय करचे श्रमकर! हेज़लनट स्ट्रोबेरी, रास्बेरी, ब्ळाकबेरी. वानिला ब्ळबेरी 
काळिंग, आबो, सोनारलिंग, चोकोलेट, निंबूवो, अनवास अशी सगट नंतणा | 

कसकसलकीं नांवांचीं वेगळींय आसाय. नवेनवे सुवादाचीं घेवनु लेंवत लेंवत 
संथसंथ चमकून सरोवराचे पाडीर पावंताय. थंय राबून खातना सुवादु चडता 
` सरी दिसता! 


पाय उदका लागी लांबोवनु घालनु पाडीर बेसल्यांय उणे जनां आनी थंय सगट 
हुंगून भोवंचीं वा उदाक लेंवंचीं तांचीं सूणि. वोतांतूय शेळ दिसूचें वारे, सरोवराचे 
उदकाचेरी वार्यान करचीं मंद पाळां, पाळांचेरी मंद पोवंचीं पाचूवे गोमट्यांचीं 
मलर्ड बदकोळीं, पेलतडीचे दीग पैन रूक, सुखमय वातावरण आदी 
आनन्ददायक दिसता. 


बोटीर चडूक वेळू जावनु येता. जेट्टीचे लागी पावंचानिक बोटि पावनु जनां 
देवंताय. बोटीर चडून दावे भागाक बेसूक सांगीलें पुतान. सरोवराची उजवी 
पाडीच चड सुंदर. बोटि मागशी काडून घुवंतना उजवे भागाक पावंतलीं. चार 
बोट्यो एकच समयारी तडीर आसाय. दावे तडीर बोट्यो घालचीं कूडां, एकांतु 
दोनदोन चडोवयात जालेलीं, आट आसाय. सोळा होडल्यो बोट्यो सरोवरांतु 
भीवंडेक व्हरच्यो आसाय जावयात. सानूलीं मोंचूवांय उदकाचेर दिकूक येताय. 
तांतु चेरडूवां सयत कुटुंबांच! विस्तारान पडलेले ते सरोवराचेरी भाल्लो तांडून 
वचें अपार श्रमकर आसतलें म्हण खंडित. जर्मनीतुलें सर्वा पशी शुद्ध उदाक हें 
आसून हांतु मोटर बोट्यो अनुवदनीय न्हय. आमी चडलीली विजेन धावंची बोटि. 
उजवे तडीर वाडकुळ्यार दिकूक पडचें, हळदूवे घुड्यांनी सुंदर दिसूचें तें 
इमारत आसा आय्सारीना (६।5०९११/।८९-३।९०१). थंय अंतराष्ट्रीय हिमाखेळ 


चमकताय. कृत्रिम शीतीकरणान आय्स तयार करनु ताजेर लूग, बोबस्लाय, 
स्केलिटोन आदी खास तरा फळ्यांचेरी बेसून सरसरेंवचे खेळ खेळयात. 


सरोवरांतुलें उदक स्फटिक सरी आसून पोंद व्यक्त दिसता. ताजी पाचूवसाणि 
दोंगरा रुकांचे प्रतिबिंबानच म्हण समजता. सरोवराचे चारीय दिकान दोंगर 

उंचायेन राबल्याय. तांचे खालचे भागाक रूक खुतून राबल्याय र 
उंचावेले भाग पाषाण दाकोवनूच आसाय. रूकांक मूळ धरूक रेंव 

दोवा कालाक हिमान पांगुरचे जावयात ते. सरोवराचे दिगायेन यात्रा करनु 
भागाक पावंचाक बोटी यात्रेन नंतणा जांवचें ना. पायवाट वा हादी 


दिष्टींतु पडना. 


तडीर आसतना भो वोत आशिल्ले. आतां वोताक मोवसाणि आयल्या सरी. 
उदकाची पाचूवसाणि गाढ जावनु काळ्यारी धावंता. देनपारा उपरांतें पावस्‌ 
पडूक साध्यता आसा म्हणूनूच आमी सकाळघडीच देविल्लीं. मळबार मोड 
एकडे जावंचाक लागल्यां, जाल्यारीय छट जावनु पावसु पडत म्हण दिसना. ' 


सुमार आट किलोमीटर दिगायेन पडलेले हे सरोवरांतुल्यान यात्रा करूक एकु 
घंटो काडतलो. | 


आमचे बोटीचो कपितान नंतणा काळें कोट घालोलो वेगळो एक तरणाटो' 
लागेन संग चडलोलो. तो गायड, आनी सरोवरा पासून, दिकूक येवंचे दोंगरां 
पासून वा देखावा पासून कितेंय सगट सांगता. जाल्यार तें जर्मन भासेन! ताणे 
उलयतना केन्नाकेन्ना जनां हासतालींय. पुताक सल्प जर्मन भास कळता, | 
जाल्यारीय हाणे उलोवंची बवेरियाची खास बोली आसून पुताक समजना जाता. 
दावे भागान दिकचे एक दोंगरा शिखराचेरी दाकोवनु ताणे खीश्टानहोस वा | 
ईगिल्स नेस्ट ((९॥।5९।१११५५/६३।९'ऽ ४९5४ म्हळ्ळेलें समजता. जर्मनीचो 
कुप्रसिद्ध स्वेच्छाधिपती हिट्लराचें सम्मर रिसोर्ट आशिल्ले तें पूर्वी उंचायेर 
सानच जावनु दिकचे तें आतां एक रेस्टोरेंट. थंय पावंचाक दोन घंट्यांची श्रमकर 
चमकण. वा खास बसारी चडून यात्रा करनु ते दोंगरा मूणांतु पावनु, तांतूंल्यान | 
कोरांतून बांदिल्लें इलवेटर उपयोग करून ऊंच पावंयात. उंच पावंतना मेळचो | 
360 डिग्रि देखाव, हा! कल्पना करूक असाध्य! हे सरोवरांतु बोटिंगाक आनी | 


बीड 

हाजे पाडीक बेसून वोत घेवंचाक येतालीं तीं, हिट्लर आनी इवा ब्रावन! 


सरोवराचे मदें पावंचानिक बोटि राबयली. एक ट्रंपेट्ट भायर काडून बोटीचे 
कवडांतु राबून वाजूक लागता गायड. तांतूंल्यान भायर येता सरळ ध्वनी. वाजूचें 
राबयता तो तेन्ना तीच ध्वनी दोंगरांय वाजताय! परत परत मधुर ध्वनी वाजीता 
तो. विस्मित जावनु, दोंगरांनी वाजूचें मंत्रमुग्ध आयकत, भो निशब्द सगटय 
बेसताय. आंग फुल्लेवनु येता मिगेलें! संगीत राबोवनु तो भितर सरता तेन्ना 
ताळियो वाजून सगटय आनन्द प्रकट करताय. तेन्ना तो तोपी भायर काडता 
आनी सगटांचेय मुकार घेवनु भोवंता! दुङ्वांक! 


309000 उप 820. ह जु व य 

ते शांत सरोवरांतुल्यान वतना, बोटीचेरि मारचे उदकाचो ल्होवु सोवदु विना 
वेगळो कसलोच ना. केन्ना केन्ना दीग गोमट्यांचें एकेक सवणें उदका 
उंचावेल्यान नुतोच उबून वता. विजे बोटि आसून ताजे इंजिनाचो सोवदु तांय 
ल्होवु. आमकां घेरून आशिल्ले हे दोंगरांचें गांभिर्य कारण कीं विशेष निशब्दता 
कारण कीं यात्रिक उलोवनातिल्लें प्रकृतीचें सौंदर्य आस्वादन करताय. अथवा 
उलोवंका जाल्यार ल्होव उलयताय. 


सूर्या परत मातें भायर काडता. सरोवरा मद्देंचो भागु पावंता, उदकाक 
पाचूवसाणि चड. खोलाय चडता तशीच गाढ वर्णु जाता म्हण आयकल्यां. प्रशस्त 

बेर्हसगाडेन नाशेनल पार्कातूलें हें सरोवर जर्मनीचे खोल 5 
हिमयुगांतु घडलेलें हें म्हणताय. कोनिगसी उतराचो अर्थ 'रायालें 
बवेरियाचे आनी तशीच साल्सबुर्गाचेय राय हांगा सुखवासाक आनी 
येताले. 


तीस मिनिटांची यात्रा जावनु सान एक जेट्टींतु बोटि राबयताय. थंय तडीर इङ 
पडचें तें आसा संक्त बार्तोलोमे (Sankt Bartholomi/St. Bartholomew 
देवालय. बारावे शतकांतु बांदिल्लें तें अतिपुरातन दिसता, जाल्यारीय सामकी 
नवे रंगान सजायल्यां. दोन चार डब्बा नीट दवरून तांचे उंचार सावाबे 
दवरल्याय सरी दिसतालें तें दूरा साकून! लागी पावंचानिक ताजे सावाब्ब्या 
मुकुटांक फातरापुड्डिये वोर्णु म्हण समजता. दोन सान मिनारां लागेन सावाळे 
घेवनु राबलेलीं आसाय! थंय देवनु सरोवराचे तडीवेल्यान चमकून एदी घडी 
भोवंयात. देवंतीं तणामळां हे जाग्याक एक लागेन सुंदर करताय. कितलेय 
घडियांक जाल्यारीय थंय बेसूक साध्य म्हण दिसूचे तरा देखाबु. बोटि अर्दी रित्ती 
जाल्या. आनीकय मुकार, सालेट तांय वचाक निश्चयु केला आमी. परतून येतना 
हांगा चड़ूं म्हणून थंय देवनाय. 


दोंगरांचेर साकून देवंच्यो सोपूर्यो-रूंद्यो धलधारो हंयथंय दिकुयात. आमी) 
दिकिल्यांतु, दोंगरा अर्दकुट्यारी साकून घसघसून पडचें श्हायनबाह' 
वासरफाल (Schrainbach wasserfall) होडलें 


सरोवराचे तलवाक आसा लागीची तडी सालेट (५०।९४. लागी पावंता तशीच, 
देगेर तणामळां, तांचेर चरनु भोवंच्यो गायो, हातांतु एक वा दोन 'हायकिंग पोळ 
(खास तरा अलूमिनियमाच्यो बड्डीयो) घेवनु' एकसूर्यान वा संगातांतु हायकिंग | 
करनु वचीं जनां आदी दिकूक येताय 


सालेटांतु देवनु ओबरसी (०७९५९९) वचे खातीर हादी आसा. ओबरसी वेगळें 

एक सरोवर. कोनिगसी आनी ओबरसीचे मद्दे, खंयचे की कालाक दोंगर फुटून 
होळनु पावनु होडलो भूभागु जालोलो. ताजेर जनांक चमकूक जावनु केल्या ही 
चांग वाट. हादीक चडती वा देवंती चड नासून चमकूक कष्ट जायनाय. 
म्हालगड्यांचे संग सान चेरडूवां उत्साहान वताय. सूणींय वताय! थोगडे जनांचे 
लागी एका पशी चड आसाय सूणीं! प्राय जालेलीं पर्यान आयास रहित वताय. 
आमी वची हीच हादि सगटा पशी सरळ. हाजाकय कठिन दोंगरा हादयो उपयोगु 
करनु सालेट साकून चमकूनूय ओबरसी पळोवंचाक वचात. 


पन्नेरा मिनिटांक चमकून ओबरसी दिष्टींतु पावंता. आब्बा! कसलें दृश्य! 
सरोवराचे पेलतडीर उदका लागी तांय रूक खुतून वाडून राबल्याय. पाचवेच 
आसय ते, जाल्यार आमगेले गांवचे राना पाचुवसाणि न्हय. उदाक निश्चल, 
स्फटिक सरी. रुकांक आनी तांचे मागशीं मातें ऊंच तांय उबारनु राबलेले हे 
दोंगरांक आपलें प्रतिबिंब सरोवरांतु पळोंवचाक भो उत्साहु. रुकांचे सावळेंतूलें 
उदाक पाचवें दिसता. ताजे अळतांतु दोंगरा गाढ वर्णु. ताजाकय आयल्यान 
नीळ मळब उदकांतुल्यान चोयता! अतिसुंदर चित्र चित्रावनु घाल्यां प्रकृतीन. 
सप्रतुल्य जागो. आमचे लागी तडीचे तलवाक आशिल्ले उदकांतु भांगराळो 
शेळो पोवंता. तो चोयल्यार, इतले बरे उदकांतु कोयरू बि वे पडला म्हण शंका 
जाता. जाल्यार कचरा कुप्पीयो उदकांतु विंदूची पाडी संवय हांगाचे जनांक ना. 


हे जाग्यार खंयचेय दिकाचें फोटो काडल्यारीय बरें आसा. तितलें सुंदर स्थल! 
शांत मरतक पाचूवें उदाक, गंभीर गाढ पाचूवे मुकावेले दोंगर, ताजेय 
मागल्यानचे गाढ नीळ, हलकें नीळ मळब, थंय थंय मात्र मेघां, पाचवें तणामळ 
हें सगट कितलेंच दिकल्यारीय पावंचें ना. तशीच चोवनु बेसूक दिसता, परतूक 
दिसनायीच! भूगोळाचेर एकु सोरगु आसा जाल्यार तो होच म्हण सांगुयात! 


थंय सगट भोवनु, जाय तितलें फोटो काडून आमी परतूक लागताय. जेवणा वेळु 

जाला. हादीचे कडेन आशिल्ले फातरांचेर बेसून खाण. सोपसोपूर कूप निडळार 
हाजिरी कळयता. पावसु लागी पावला! चमकणेक वेग चडोवनु पावसा मुरथम 
बोटीचेर चडताय. शिरशिर पावसू होडु जाता. बळान मारचे वार्यातु, बोटीर 
बांदिल्लें प्ळास्टिक उबून सोडवाट घेवंचाक श्रम काडता. आतां तांय उडकी | 
मारतालो उत्साहु पावसु पडूनिक दांबला. बार्तोलोमे देवंका नाका म्हण मन्नय 
करताय. मात्र न्हय साल्सबुर्ग पावनु ट्रेन धोरचें आसा. ते मेळ्ळेंना जाल्यार 
मागीरच्याक देड घंट्या तोडोवु आसतलो. घरकडे वचून फायचें पेकिंग करका. 
फाल्याक नेतरलेंड्स वची पद्धती. नंतणा आयचे आनी फायचे खाणा खातीर 
रांदूका. हीत आशिल्लें खावयात देखून मात्र हांव रांदीतां. ना जाल्यार भोवंचाक 
गेल्लेले कडेय जाय वे हें म्हण बेसता आशिल्लीं. तेगांलोय सहायु मेळता, तें 
व्हय, जाल्यारीय... 


बातोंलोमे साकून चमकून आय्सकापेल्ले (६।५।००९॥९) ग्लेश्यर वचात. थंय एक 
हिम गुहा आसा. ओबरसी सरोवर दांटवून मागीरीय मुकार गेल्यार जर्मनींतुली 
सगटा पशी होडली जलधारा रोतबाहफाल पळोवयात. 540 फीट उंचटार 
साकून उदाक घसघसून पडता. हें सगट चड दूरा आनी चड श्रमकर. 


बार्तोलोमे सोडून मुकारी एक पाडीर राबयली बोटि. आतां कूप पडना. मुकार 
सामकी पोस्टरचित्र! पाडीवेले तणामळारी एक रुका घर. जनवासु दिसना. घरा 
मागशीं गुडो चडून आसाय रूक. थंय साकून दोग पर्वतयात्री चडताय. वतनाय 
हांगा राबोवनु दोग जाणांक देवंयलेले. 


हे दोनीय सरोवरांचे लागी जनवासु येदो सरी ना. कोनिगसी सरोवर आरांभूचे 
कडे जायत्यो आंगड्यो, कौतुक वस्तू बिस्कुटां, चोकलेटां, सोपूर खाण आनी 
तरातरा पानीय, तशी जाय जालेलें सामान सगटय विकताय. भोवंडेकारांक 
प्रतीक्षा करनु असल्यो आंगड्यो सगट पर्यटक जाग्यांचेरीय दिकूक आसाय. 

कोनिगसी सरोवराचे कार पार्किंगा कडे टोयलेटांचें सौकर्य आसा. तें नंतणा 
बार्तोलोमे, सालेट हांगाय आसा. 


आयलेले वरी साल्सबुर्ग वचून ट्रेनार चड्न परतूका. स्टेशनांतु, मोज़ार्टालें नांव 
सांगून तरातरा उत्पनां विक्रीक दवरल्यांय! चोकलेटां, सुवनियरां तांतूलीं मुख्य. 


शिरशिर पावसांतु म्यूनिक देवंतना दिसा उजवाडु मंद जाला. घरकडे वचे 
हादीर एक सूपरमार्केटांतु चडून सामान घेताय. सदांच सकांळघडीच खाण 
जावनु देवंतना, देनपारांचे जेवणा वेळु तांय राकून बेसूक पोटाच्यान जायना 
जाता. देखून बण्ण, ब्रेड, केक वा तसलें कसलेंच व्हरप आसा. तेच खातीर 
चडलेलीं हांतु. हांगा सोनारलिंगाचो रोसु काडचें यंत्र दिकून तें कशी चलयताय 
म्हुण पळोवूक उत्सुक आमी. कांचेचे आवरण आशिल्यान तांतु भितर कितें 
चमकता म्हुण पळोवयात. उंचार आशिल्ले वेजांतुल्यान फळां एककच करनु 
घालून दीवंका. पीट वाटूचे ग्रायंडरांतूले गाड्यां कदी आकृतीचे, घुवंचे तीन 
प्लास्टिका गाड्यांचे मदेंच्यान फळां चिरडून रोसु खालाक देवंता. थंय कुप्पी 
धरून रोसु भोरका. बिल्ल करचे कडे हाजेंय मोल घेताय. 


आटड वरां जालीं घरकडे पावंचानिक. फायची तयारी सगट करनु निदेवंचाक 
पडूनिक वरां बारा! फाय नवें राज्य! 





संक्त बार्तोलोमे देवालय 

सटो दीसु 
देन हाग 


देन हागांतु (000 ३०/१९ 4०9५७) पावंचाकय देड वर. सकाणी पावुणी | 
सातार म्यूनिकांतुलें घर सोडलेलें. णवाड वरांचे फ्लाय्टार चडून इकरा वरांचेर 
आमस्तर्दाम स्किपोल (५८०१०) विमानतळांतु देविल्लीं. नेतरलेंड्साचें मुख्य 
विमानतळ हें. कितले विस्तारान पातळेवनु पडल्यां! कितलीं कितलीं विमानां! | 
साबार साबार यात्री! यात्रिकांचे मात्रेन, यूरोपांतुले इतर होडले विमानतळांचे 
लागी बराबरी करूक फाव जालेलें आसा हें. आमी यात्रा केल्लेलें विमान (LM 
Dutch R०४॥। एयरलाञ्साचें. ही कंपनी लोकांतुली प्रप्रथम विमान कंपनी. 
इंडिगो, जेट एयरवेस आदीच्यांचे येदें होड आमी चडलेलें हें विमानय. 


नेतरलेंड्स लागी पावनु विमानतळांतु देवंचे मुरथम जायते घडियांक भूप्रदेशाचे 
उंचावेल्यान उबतालें विमान. तांतु बेसुन खाल पळयतना भो मात्रेन कृषि स्थला, 
तांचे मदें लागलागी घरां आशिल्ले गांव, अलूमिनियम पाकीं घालेलीं होडलीं 
इमारतां जायतीं दिकुक येताय. चड घुवळ्यो नातिल्लें सीदा वचे रस्ते, | 
योजनाबद्ध आवासकेंद्रां, पळयतना आमस्तर्दाम बरे रीतीन आयोजित केल्लेलें 
शहर म्हुण ऊंच साकूनूच समजूक जाता. 


रूळर उपयोग करनु चित्रायलेले वरी आकार घेवनु आसाय हीं होडलीं कृषि 
स्थलां. हीं सगळींय ज्यामतीय आकृतीचीं. सर्वा पशी चड आमचें लक्ष ओडिता 
उदाकच. थंय थंय सरोवरां किं न्हंयो किं, खळ्यो किं खाडि किं कोण जाण, 
उदाक रे उदाक! चलनचित्रांतुल्यान दिकिल्ले, हुंवार आयलेले ओडीशाचे वा 
आसामाचे उडगास हाडताय थोगडे भाग. 


यूरोप- एक झव्ठकि 


स्किपोल विमानतळांतु साकून देन हाग पावंचाक सुमार पंचेचाळिस मिनिटांची 
यात्रा आसा. आतांचे ट्रेन यात्रेक ओणलायन घेतलेलीं ट्रेन टिकेटां हातांतु 
आसाय. जाल्यारीय आँ वी चिपकार्ड (0५ ९८35) घेवंका. हें एक डेबिट 
कार्डाचे वरी प्रवर्तन करचें यात्रा कार्ड, जाचान ट्रेन, ट्राम, मेट्रो आनी बस यात्रा 
करयात. एक घंट्याक, एक दिसाक वा चड दिसांक उपयोग करूक सर 
जालेले तरा कार्ड मेळता. जाय जालेलें दर एकल्याक घेवंका. ट्रेनाचेर यात्रा 
करूक जावनु तांतु ऊण्यान ऊणे वीस यूरो पुणिय घाल्लेले आसुका. अन्य 
वाहनांचेर उपयोग करूक, रकम ऊणे जाल्यारीय जाता. चार कार्डा थंय साकून 
घेतलीं. दुडु घालचें, रेलवे स्टेशनांतुले टिकेट मेशीणांतुल्यान जावंका. 


स्किपोलांतु साकुन भायर देवंचें सीदा स्किपोल एयरपोर्ट स्टेशनांतु! थंय साकून 
औँ वी चिपकार्डातु दुडु घाल्ले. देन हाग वचे खंचेय ट्रेनाचेर चडचे तरा टिकेट 
आशिल्यान चड राकुका जालेंना. वेगीन ट्रेन सोडलें आनी सुमार पंचेविस 
मिनिटांनी लेयदेन सेंत्राल (808) ८९॥४३४|) पावलीं. थंय साकून वेगळे 
टेनाचेर तेंच टिकेट घेवंनु धा बारा मिनिटांची यात्रा. देन हाग सेंत्राल (0९0 Haag 
(639) पावनु, थंय साकूनूय ट्रामाचेर पन्नेरा मिनिटां. पांच पेटो आनी अन्य 
हलकीं बेगां फाटीर घेवनु अशी ट्रेनां परतून परतून चडून बचें कार्य गांवांतु 
जाल्यार कल्पना करूक सरी कष्ट. टाक्सी वा ओटो नाशिल्लें हालची ना हांव! 
जाल्यार हांगा सौकर्यान कसलीच बाधा नाशिल्लें अशी करूक जाता. मन तयार 
आसुका, तितलेंच! ताजें मुख्य कारण वाहनांची समयनिष्ठा, खीट चड नाशिल्लीं 
घडियेन घडियेन पावंचीं वाहनां, एयरपोर्टाक लागून रेलवे स्टेशन, स्टेशनाक 
लागून मेट्रो, मेट्रोक लागून ट्राम वा बस बे, पेटो उबारनातिल्लें गडगडावनु 
चड़ोवयात जालेलीं ट्रेनां वा बसां, पेटो गडगडावनु व्हरूक सर जालेल्यो 
पायवाटो, पायवाटेर साकून रस्त्यार देवोवंचाक अवसल्लें देवंणे, रस्तो दांटवूक 
सर्व जंक्षणारीय ज़ीब्रा क्रोसिंग वा भूगर्भ रस्तो अशी तरातरा संविधान. 

थापटे फातर पातळायलेले पायवाटेवेल्यान पेटो गडगडावनु घेवनु चमकून सात | 
आट मिनिटांनी आमी एयर बी एन बी घर पावंताय. वाह! कसली सजवण घरांतु! 
पुरातन दिसूचीं रुका माळिये मेटां चडून ऊंच घरा दारवट्यांतुल्यान भितर 
सरतना बेसला थंय एक गणपति! मोत्यां माळा, शिंपी गुल्यांनी केल्लेलें एक 
मुकुट, रोमेचें रंगीन गुंजलो आदी धरसून बेसला दोन फीट होडलो रुका 
'इंदोनेसियन' गणपति! बेसचे कूडांतु मदें मेशें कदेलां, होडले कांचे जनर्लाचे 
लागी बेसूक बेता कदेलां, जाचेर मोवु कुशीणां, लागी होडले पाल्यांचें एक 
उष्णप्रदेशीय झाड, ओर्किंड झाडां, कुड़ांचे पागारांचेर तरातरा चित्रां, पागाराचेर 
तेंकून तीन सर्फ बोर्डा, समिंद्रा वेळेची आनी माड्यांचीं होडलीं पोस्टर चित्रां 
विनायल रिकोर्ड प्ळेयर, पागारांचेर लांबचीं रुका रुपडीं, चितळाचें सरी दिसूचे 
एक मात्या करट्यारी केल्लेली नक्षकला, रंगीन लुगटा घडीयो जशी कापडां, 
लुंगी, शालां आदी मेटांचेर लांबोवनु शिंगारलेली एक निसणी, समिंद्रा वेळेर 
साकून शिंप्यो गुल्यो पुंजावनु भरलेलें एक खोटूळ अशी सांगल्यार सांगल्यार 
सरचोना शिंगारु. कूडांचे कोनस्यांतु दोन तीन आफ्रिकी भेरियो, गितारां, हवाय 
द्वीपाचे जनतेलें विशेष युकलेली (०।८।९।९), आफ्रिकेंतुलो पेंपर्या कोंबु अशी 
तरातरा संगीतोपकरणां तांचो संगीतप्रेम दाकयता. खण्णांचे एक अलमारीन 
बेसचे कूडाक आनी निदेवंचें कूडाक वेगळायल्यां. तांतू समाहरण केल्याय 
साबार पुस्तक, रिकोर्डा, सी डी आनी तरातरा किस्कूटां. एक घराक आनी 
वासरेक जाय जालेलें सर्व उपकरणांय आसाय. तांचें सात्विक जीण दर्शावंचे 
लेकान फ्रिजार बरयल्यां ‘Eating animals i5 ० ॥८€'! कलात्मक जावनु 
सजयलेले, इंदोनेसियाकारी डानीचे (ए) आनी कर्टाले(७।१) हे घरांतु राबूक 
आमकां केवल दोन राति मू मेळता म्हण चुरचुरेता मन! 


म्यूनिकांतु साकून पटळी करनु हाडलेलें खाण मायक्रोवेवांतु दवरून हून करनु 
खाताय. आराम करनु एक घंट्यानी देन हाग भोवनु चोवंचाक देवंताय. 

` घरा मुकार रस्त्या पेल्यान ब्लोकेर (8/0/(८४/)) नांवाची हॉम आप्लायन्सांची 
` आंगडि, मोबायलाची आंगडि, सल्प पेल्यान सूपरमार्केट, घरा लागून ब्यूटी 
पार्लर, फेशन वस्त्रां विकची आंगडि, खाणामळां अशी जायते तरा ब्यारु हे 
रस्त्यार चमकता. खालाक ब्यारु जाल्यार उंचावेले माळियेंचेर, राबूक आशिल्लीं 
घरांच. सगटय एकामेकाक लागून लागून बांदलेलीं तीन माळियेंचीं इमारतां. 
कांचेचीं दीग दीग जनर्ला, जांकां सगटांकय धवो फोडदो दिकुयात. पायवाटेंचेर 
दोनचार मेशीं आनी कदेलां घालून ग्राहकांक परकंचूचीं खाणामळां, कार्ड 
स्वाय्प करनु स्वयं भरयात जालेलें पेट्रोल फिल्लिंग स्टेशन, गर्भनिरोधक कोंडम 
विकचें टच्च स्क्रीन वेंडिंग मेषिण अशी विचित्र दिसूचीं कार्या हांगाचे पायवाटेंचेर 
सर्वव्यापक रीतीन दिकुयात. 


होडोळ आयलेले विपरीत दिशेर सात आट मिनिटांक चमकून लागीचे ट्राम 
स्टोपांतु वचून ट्रामाचेर चडताय. केवल दोन वा तीन मिनिटांचे राकून राबप, 
तितले भितर वाहन मेळता. हे वाहनांतु चडून, आद्य पावटीक ओं वी चिपकार्ड 
उपयोग करताय. वाहनाचेर चड्न तुरंत आनी देवंतनाय, ताजेर आशिल्ले कार्ड 
मेशीणाचेर स्वाय्प करका हें कार्ड. दर एकल्यानय करचें आसा हें दंद, आनी ते 
खातीर वाहना दारवद्यांतूच जावनु चार यंत्रां आसताय. दोन वा तीन दारवटे 
आसाय जाल्यार थांगा सगट हीं यंत्रां आसताय. अशी केल्लेल्यान, यात्रा केल्लेले 
अंतराक सर जालेले टिकेटा दुडु कार्डातु साकून ऊणे जातले. देवंतना स्वाय्प 
करूक विसरल्यारी, वाहनाचे सगळे यात्रेचे दुड़ धरतलें यंत्र, तितलेंच! ट्रेना यात्रा 
करताय जाल्यार हें यंत्र फ्ळाटफोमार वा स्टेशना दारवट्यांतु आसता. हे 
यंत्राचेरीच कार्डातु कितले दुडु वरल्याय म्हण बरोवनु येता. परत दुडु घालका 
जाल्यार स्टेशनांतूच साध्य आसा. 


हांगाचे वाहनांचेर म्यूनिकांतुल्या पशी चड यात्रिक आसाय. हांतूंय चेरडुवांक 
बेसयलेलीं प्रामां, सायकिलां आनी सूणीं ससार आसाय! भायरचीं श्यां पळोवनु 

बेसल्ले कारणान वीस मिनिटां गेल्लेलीं कळ्ळेंना. तेन्ना पर्यान आद्य लक्ष्य स्थायु 
मड्यूरोदम (१३५०५०) पावली. | 


जोर्ज मड्यूरो (८९०५९ ॥॥०१५॥०) नांवाचे ज्युदेव सैनिकाचे स्मरणार्थ तागेले 
अम्माबप्पान बांदलेलें हें मिनियेचर पार्क (miniature ०47). नाज़ीचे विरुध 
केल्लेले डच्च लड़ायींतु भागु घेवनु मागीर बंदी जावनु 945 वर्सा डाहाव 
(2८१३५) कोनसेनट्रेशन केंपांतुले पीडन कालाक मरण पावलोलो तो. :25 
अनुपातान बांदलेले हे लघु शहरांतु नेतरलेंड्साचीं महत्वपूर्ण इमारतां, भूप्रकृति, 
यात्रा संविधान, रूकरुकावळी आदी संक्षिप्त रूपान दर्शायल्या. आमकां 
चोवगांकय मेळनु पन्नास यूरो टिकेट, फूडलेच घेतलेलें. हाजे टिकेटांचे विक्रीन 
मेळचे दुडु विविध आवश्याक दान करताय. 


जोर्ज मड्यूरोचें घर, घडियाळा गोपुरां वा मिनारां सयत गंभिर दिसूचीं 
काथीड्लां, म्यूजियम, थियेटरां, सरकार इमारतां, सूपरमार्केटां, होडहोड 
टेंकांची रिफायनरी, पावर स्टेशनाचे संग ट्रान्सफोमरां आनी विजे सरियो 
बांदिल्लीं टवरां, (८/ विमानां उबूक तयार काडचें स्किपोल विमानतळ आनी 
अनुबंद्ध इमारतां, रेलावेल्यान वेगीन धावंचीं वा मदेंमदें येवनु रेलवे स्टेशनांतु 
राबचीं हळदूवीं वा नीळ पासेंजर ट्रेनां, तुरंगांतुल्यान वा सांकवावेल्यान चडून 
देवंचें तांबडें टांकर ट्रेन वा धवीं कण्टेयनरां व्हरचें गुड्स ट्रेन, हायवेंचेर वेगीन 
धावंचीं तरातरा वाहनां, रस्त्यांचेर वा रेलींचेर आसूचीं सिगनलां, कनालां आनी 
ताजे देगेवेलीं विशेष घरां, कनालांतु पोवनु सांकवा पोंदाच्यान भोवंच्यो तार्यो 
बोटी घरां, बंदरांतुलीं तारुवां, तारुवाक उजो लागूची आनी सोंतु करची घटणा, 
यूणिवर्सिटी इमारताचे मुकार ग्राजुवेशन ग्रूपफोटोक एकडे जालेल्या विद्यार्थि 
समूहाक केमरांतुल्यान पळोवनु तयार राबूक सांगचो फोटोग्राफर, वार्यातु 
घुवंचीं विंडमिल्लां आनी विंड टर्बाय्नां, वाकतें आनी बंद जावंचो बांदु वा डाय्क 
(4४९), ऊंच उबारयात जालेले सांकव, रस्त्यांवेलीं वा सांतेंतु सामान घेंवचीं 

जनां, तणामळांचेर चरचीं गायगोरुवां आदींची सानूलीं प्रतिरूपां नेतरलेंड्साचो 
वास्तवाचो देखाव दिता. 


स्लोट यंत्रांतु दुड़ घालतना वा एक बट्टण दांबतना सक्रिय जावंचें संगीत 
कार्यक्रम आनी तांतु म्हणचे गीतकार, संगीत आयकून नांचूचे आराधक, 
काथीड़लांतु चडचें व्हारडीके व्होराण, पुलीस परेड, आदी सगट जनांचे हालचे 
चलचे उत्कृष्ट प्रतिरूपांनी सजयल्यां. कथेड्लांतुले घांटेंचो सोवदु, गायन 
मंडलीचे स्तुति गीत, व्हारडीके अनुष्ठानाचीं उतरां, स्टेशनांतुले समयक्रमाची 
घोषणा, फोटोग्राफरालीं उतरां, फुटबोल मेचाचे कमेन्टेटराली कमेन्टरी, खेळ 
पळोवंचे दर्शकांलो गोर्जु अम्यूस्मेंट पार्कातुले रोळर कोस्टराचेर 'वूश' जांवनु 
वेगीन देवंतना घालच्यो कुल्लेर्यो, मेरि गो रावुंडारी घुवंतना वा डाषिंग कारां 
धावंडायतना चेरडुवांल्यो किंचाट्यो, हासु खेळु तशी ताकताका साजूचो सोवदू 
लागेन सगटांक दिला. जनांचो वेषविधान दर एकाक साजूचो. 


हे विस्मयलोकांतु साकून भायर देवनु, कार्ड स्वाय्प करूक अन्योन्य उडगास 
करत लागीचे ट्रामार चडताय आमी. 


थंय साकून सीदा वताय, हांगाचे सगळ्यां पशी लोकप्रिय स्कीवनिंग 
(scheveningen) समिंद्रा वेळेर. ट्राम देवनु सुमार पांच स मिनिटांक, तरातरा 
आंगड्यांचे मुकावेल्यान, मासळी भाजूचे खाणामळांचे लागीच्यान, होलंट 
कासिनोचे आधुनिक इमारताचे लागीच्यान, मिटसाणीचे वार्यातु येवूक 
लागलोलो समिंद्रा वास घेवनु, चमकून, उत्तरी समिंद्राचे (४०/४१ ५९३) दीग 
वेळेचे भांगराळे रेंवेंचो आद्य देखाव मेळता. 


कापसाळें मळब, सूर्य निपून खेळता. वरां सतड जाल्यांय जाल्यारीय चवड 
जालेल्या लक्षणां. सूर्यास्ताक वेळु आनिकय आसा. थंयचे होडले स्कीवनिंग 
पियराचेर (ऽ०h९४९nin9९7 P९7) पाळां मारतना, वेळे रेंवेचेर उदका देगेन 

बुरसो फेणु एकडे जाता. समिंद्रा उदाक, हांवे कल्पना केल्लेल्या वरी फूट 
नीळ दिसना. चड देवणी ना वेळेक, देखून जाय जाल्यार उदकांतु देवनु मुकार 
चमकुयात म्हुण दिसता. पाळांक बळ वा होडकाय ऊणे. अरबी महासागर, 
हिंदु महासागर आनी बंगाळ खाडी मात्र दिकलेल्या आमकां हो उतरी समुद 
खास दिसतलो म्हुण लेकलेलें सबाव जालें. जाल्यारीय सुंदर जागोच! 

स्कीवनिंग पियर 


वार्यातु उबून भोवूंक कष्ट काडचे सीगळांक (5०३५५७॥७), पियराचेर आशिल्ले 
खाणामळांतु बेसून जनांनी विंदून दिवंचे खाणा किस्कूट कुटके कुशल रीतीन 
चोंचीन धोरनु खांवचाक कसलीच बाधा जायना. भाग्यपरीक्षणांतु सोडून गेल्लेले 
खाणा कुटके खावंचाक थोडीं सवणीं भुसभूसे रेंवेंतु चमकून भोवनु सोदिताय. 
पियराचे दिगायेन बांदलेले सरियेवेल्यान (29 ॥॥९) लांबून वचे दोग जाणांक 
आनी पियरा ऊंच साकून दोर बांदून उडकी (8५१५९९ ]५०।१9) मारूक 
तयार काडचे दोग तेग साहसिकांकय दिकूक जाता. पियराचे पेल्यान उदकांतु 
बांदिल्ले फ्ळाटफोमाचेर होडलें विंदळ्यां चक्र (७३१ ५॥॥९९॥) हालूनाशिल्लें 
राबल्यां. पळोवंचाक सर जालेलें एक दीपस्थंभ, ओश्यनेरियम आनी 
कितकितेंय सगट थंय लागी आसा. वेळेचे रस्त्या पेल्यान दिकुयात, ग्रांड 
होटलाचें दिगायेन सुंदर इमारत. खंचेंय गंभीर रावळार सरी दिसता. मागीर . 

आसा मक डोणाल्ड्स, सूपरमार्केट ६\/4, खाणामळां आनी वेगळ्योय 
` जायत्यो आंगड्यो. 


` लागीची भोवंडे पद्धती 'देन हाग रोयल टूर'. ओणलायन आप (505) मोबायलांतु 
देवोवनु, तांतु पळोवनु आमी स्वयं करची भोवंडी ही. 


ट्रामाचेर साकून मालीवेल्ट (॥॥७॥€५€।0) स्टेशनांतु देवनु रस्तो दांटवून 
उजव्यान घूवनु चमकताय. दिगायेन आशिल्ले सूप्रीम कोर्ट ओफ नेतरलेंड्स 
इमारताक सगळे दिगायेन कांच. ताजे मुकार, पीठेंचे ऊंच आशिल्ले कदेलांचेर 
स डच्च न्यायज्ञांचीं काश्या शिल्पां कळंबेवनु पाचवीं जावनु बेसून आसाय. ळोहा 
(vestment) सरी आशिल्ले वस्त्र आनी थोड्यांक मात्र विग्ग, अशी तांचो वेषु. 
नीति न्याय परिपालना उपरांतें आराम करूक बेसल्ले ते थंयीच थापले दिसता! 


थंय साकून दोन मिनिटांक मुकार चमकतना पांच स फांतीन जायते रूक 
वोयलोलो एक जागो वूरहौट (००१०७४) पावंताय. तांचे मदेंच्यान रस्तो हो 
आसा लांग वूरहौट (9९ ४००१०७). हे सावट घालून राबलेले रूकांचें नांव 
लिंटन (Linden). हागाचे नगर केंद्राचो (Den Hague Centrum) एक रस्तो 
हो. पंद्रावे आनी सोळावे शतकांतु ह्या रस्त्या दोन वशींय संपन्न वा कुलीन जनां 
रावळारां वा श्रीमंत घरां बांदितालीं. सरकार इमारतांय हांगाच उबीं जालीं. 
पूर्वीचिं लांग वूरहौट रावळार आतां एम सी एशर (॥ ८ ६५८९7) नांवाचे 
चित्रकाराले कलासृष्टींचें म्यूज़ियम (Escher in Het Paleis/Escher in The 
९3।८९) जावनु प्रवर्तन करता. तागेलीं चित्रां दृष्टिधम हाडचे तसलीं आनी तसलें 
एक हे इमारताचे भायर प्रदर्शित केल्यां. रावळार म्हण सांगताय जाल्यारीय 
तसलें गांभिर्य ना हाका. 


थंय साकून मुकार उजव्यान घूवनु चमकतना 'होटल दिस इंदिस'. राज कुटुंबान 
एक कालाक उपयोगार काडलेलें इमारत हें. तांबड्यार भांगराळे अक्षरांनी 

बरयलेलें नांव 4०९) 6९5 ॥॥१९, भांगराळे अलंकारांनी सजयलोलो दारवटो, 
ताजे मुकार साकून पायवाटय दांटवून रस्त्यार तांय पावंचें रेड कार्पेट, विविध 
राज्यांच्यो घुड्यो, सुंदर ग्रांति घालेली बालकणी, चार माळियेंचे हे हळदूवे 
इमारताक तितलो अलंकार मात्र. हां एक लागेन आसा, हे इमारताचो उज्वल 
इतिहास दाकोवंचाक ऊंच एक भांगराळें मुकुट! हांगाचे इमारतांचीं आंगणां 
सगळींय रस्त्याक रुंदाय चडोवन राजपथ करूक काडलेल्यान, पायवाट नंतणा 
वेगळो स्थाय म्हणूक ना इमारतांचे मुकार. 


रस्त्यार, पायवाटेंचेर, रुका मूळा भाग विना वरलेले सगळे जाग्यार ईटो 
पातळावनु सोडलाय. ते कारणान रस्तो खंचो, पायवाट खंची, सायकिल मार्ग 
खंचें वा साबाव जागे खंचे म्हुण कळूक ईट पातळायलेली व्यवस्था पळोवंका 
जावनु आसा! 


हे रस्त्याचेर स्पेन, स्विट्ज़रलेंड आनी यू केच्यो एंबस्यो दिकुयात. तांच्यो घुड्यो 
इमरतांचेर आसाय. नंतणा लागींचे रस्त्यांचेर वेगवेगळे राज्यांच्यो एबस्यो लागेन 
आसाय. युनायटड नेशन्साच्यो संस्थो 'इंटरनाशनल कोर्ट ऑफ जस्टिस' आनी 
'इंटरनाशनल क्रिमिनल कोर्ट” हांगा खंयीच आसा. 80 राज्यांची जनां वास 
करचें एक लघु विश्व हें. 


मागीरचें खास इमारत राजकुटुंबाचे जनांनी प्रार्थना करूक बचें प्रोटस्टेंट 
देवालय क्लोस्टा केर्क (Kloosterkerk/Cloister Church). ताका लागून एक 
मोनास्टरी लागेन आसा. चुनो लावनातिल्ले ईटो दिकचे पागारांचें इमारत हें. एक 
माळियेचे देवालयाक दोन माळियेंची उंचाय, तितले ऊंच पागारांचेर सगळे 
उंचायेन कमानांचीं जनर्ला, तांचे अर्द उंचायेन, तांचेच पोंदाक कमानांचे सानच 
तीन दारवटे! मिनार किनार कसलेंच ना जाल्यारीय पागाराचेर ऊंच एक होडलो 
घडियाळ आसाच! 

एक वा एक सरकारी आवश्याचीं म्हण दिसताय हाजे लागी दिकूक येवंचीं 
दोनतीन माळियेंचीं इमारतां. घरां न्हय तीं. एक बोर्डारी २००१ \/7 ५०६९ म्हुण 
बरयल्यां. सरकारालें पार्किंग स्थल जावयात म्हणून आमी मुकार सरताय. सगट 
इमारतांय पुरातन दिसचीं. तसलीं इमारतां पळोवनु पळोवनु चमकून वतना 
पावंताय पालायश्‌ नूरडायंड (?।९।५ ॥१००॥१७॥06). इतें? रावळार? हें वे! 


आडंभरहीन इमारत! हाजाकय गंभीर आशिल्लें होडोळ वेळेर दिकिल्लें होटल! 


तीन भागाच्यान दोन माळियेंचे धवे इमारतांनी घेरून एक राजांगण. आमी 
राबिल्ले चोवते भागाक बाणीची वणती आनी तांचे उंचावेले मोनके भांगराळे. 
तसलेंच बाणीचें गेट. गेटा उंचार भांगराळें कुलचिन्न. रावळारा मुकारी ताकाच 
मुख करनु घोड्या फाटीर कळंबेवनु पाचवो दिसूचो काश्याचो ओरेंजांचो 
राजकुमार (Prin८९ ० 07०१५९) विलम दुशेरो, इतलोच विशेष सांगुयात हे 
रावळाराक. 2043 वर्सा साकून रायु जालेल्या विलम अलेक्सांदरालें कर्मस्थान 
हें. 

रावळारा मुकार रस्त्या पेल्यान बेसूक बांक आसाय. ताजेर बेसून आमी कुरकूरी 
खाण करमुरायताय. भोवंडेकारांक रावळारांतु भितर चडूक अनुमती मेळतली. 
बुधवाराचें देनपारां बारा वरांचेर हांगा मुकार राजकिय अनुष्ठान (०५० 
cerem०n/) चलयताय. जाल्यार आज बुधवारु आसूनूय आमकां तें 
पळोवंचाक जालेंना. विदेश राज्यांचे अंबासिडरां नेतरलेंड्सांतु येतना हे 
रावळारांतु तांकां औपचारिक स्वीकरण दिता रायु. ते खातीर तांकां घेवनु येवंची 
राजकीय गाडी घोडसवार पुलीसांचे एस्कोर्टान हांगा पावंता. तेन्ना वाद्य मेळ 
सयत गार्ड ऑफ ऑणर दिवंचें पळोवंचाक भोवंडेकारांनी एकडे जावप आसा. 


हांगाय प्रजातंत्रा वरी चुनाव चमकोवनु मंत्र्यांक वेंचून काडताय आनी दिस 
पडतेचे नियमनिर्माण तांचेच अधिकार. जाल्यारीय नेतरलेंड्साचो राष्ट्राध्यक्ष 

रायूच. यू के राज्याचे समान राजभरण हांगाय. थंयचो राय वा राणी आजिवनांत | 
भरण करचीं. जाल्यार नेतरलेंड्साचे रायाक राजत्याग करचें ऊणावु न्हय | 
आसून कसलेच कारणान वा प्रायाधिक्यान उतराधिकार वेगळ्याक सोंपूक 
जाता. हे रावळाराचे लागीच आसा साधारण दिसूचें एक इमारत, रायालें घर! 
रायु गावांतु आसा तेन्ना राजकिय घुडी ऊंच उबतली, तितलेंच! 


जनसंख्येन मुकार आसा राजधानी आमस्तर्दामच. तशी आसूनूय 
भरणशिराकेंद्र देन हागांतूच! कित्या कोण जाण! 


सीदा हेट नूरडायंड (Het Noordeinde) रस्त्यावेल्यान चमकताय. उनत 
श्रेणीची आनी उंचमोलाचीं सामानां विकचे आंगडींक प्रशस्त हो रस्तो. 'इंड्यन 
रेस्टोरेंट महाराणी', एक बोर्ड आमकां पळोवनु हासता. ट्रामार येतना भारतीय 
नांवांच्यो वस्त्रशाला दिकलेल्यो. शेरवाणी, लेहंगा, गागरा चोळी, लाचा असलीं 
परंपरागत व्हारडिके वस्त्रां नंतणा साधारण न्हेसचें सलवार कम्मीस, चुडीदार 
आदी वस्त्रां हे आंगडींकडे प्रदर्शित केल्लेलीं दिकिल्लीं. असल्यो आंगड्यो 
इतल्यो साबार आसुका जाल्यार कितलीं भारतीय जनां आसूका हांगा! 


कलावस्तूंच्यो आनी पुरावस्तूंच्यो आंगड्यो, खाणामळां, चित्रशाला, आधुनिक 
नमूनेचे वस्तरांच्यो आंगड्यो, औषधशाला (Dr०gister/ Drug store/ 
Medicines) आदीय आसाय. अंतराष्ट्रीय होटल हिलटनाचे लागीच्यान घूवनु 
चमकून पावंताय राजकीय घोडालय (Koninklijke Stallen/ Royal 
ऽ३७।९5). रावळारा कदी आसा. घोडालय जाल्यारीय नूरडायंड रावळारा पशी 
धायीय वांट्यान गंभीर दिसता! हेंच काडूक नज आशिल्लें वे रावळार जावनु 
म्हुण दिसल्यार दोष सांगूक जावन्ना! दीगदीग आसा हें इमारत. चमकून चमकून 
घूवनु ते इमारताचे पेलले कडेच्यान ताजेच वणते लागीच्यान प्रिनसेस्त्रात 
(Prinsestr3') रस्त्या पायवाटेवेल्यान वताय. घोडालयांतु भितर चडूक 

' अनुमती ना देखून वणते उंचावेल्यान चोवंका जाता! इमारतांच दिकताय, सान 
मैदान दिकताय, मागीर होडलें एक तळें लागेन दिकताय! घोड्यांक दिकूक 
' जायना, थंय आसा म्हृण आयकिल्यो सतरी राजकिय गाड्योय दिकूक 
` जायनाय! 


हाका लागूनूच आशिल्ले एक उद्यानांत (Paleistuin/ Palace Garden) 
चड़ताय मागीर. नूरडायंड रावळाराचे मागशींचे भागाक घूवनु पावल्यांय आतां. 
तरातरा फुलां झाडां, तळीं, फावुंटेनां, सावट दिवंचे रूक आदीनी सुखदायक 
जागो. आतां हें एक पब्ळिक पार्क. तरातरा व्यायाम, धावंडी, अभ्यास आदी 
करचे जायते जनांक दिकुयात तांतु. तांकां बाधा नाका म्हणून आमी ताजे चड 
भितर चड्नातिल्लें वेगीन भायर देवंताय. आंगडींकडेचे जनर्लातु प्रदर्शित 
केल्लेलें तरातरा सामान पळोवनु तशी चमकतना, एक आंगडी भायर तीन फीट 
होडले कागता धोण्यांतु चार फीट दिगायेचे फ्रेंच फ्राय्सांचें प्रतिरूप करनु 
दवरल्यां दिकताय. फ्रायट डिस्ट्रिक्ट (Fr 0।५/।८१) म्हण नांव वाचुयात ते 
आंगडीचेर. ती आंगडि दांटवून मुकार सरतना धूवेक समाधान ना. राबूक 
सांगता ती. मिशेलिन स्टार्स (\/।८१९।।१ ५०/5) आशिल्ले शेफ निवेन कुन्शाली 
(Chef Niven Kunz) ही आंगडि. तागेल्यो कुक्का शीरो घेवनु खावया म्हण 
धूवेली मागणी आयकून परतून चडताय तांतु. हें मिशेलिन स्टार्स म्हळ्यार 
खाणामळांक आनी शेफांक दिवंचें अंतराष्ट्रिय मूल्यांकन. आनी तांतु खाणाक 
बचें म्हळ्यार होडलो संभवु! कुक्का शीरो खाताखाता चमकूक लागताय आमी. 
चिन्ना सुवादु! 


आतां वचे रस्त्यावेलीं, चीनी, जापानी, थाय अशी पूर्वेषियेच्यांगेलीं रेस्टोरेंटां 
दांटवून आमी सेंय्ट जेम्स देवालय (Gr०te ० ऽint-)ac०७५९) पावंताय. 
मुरथम दिकलेल्या क्ळोस्टा केर्काचोच आकार. शें मीटर उंचायेचें षटकोणीय 
मिनार लागेन आसा हाका. हे मिनारांतु होडले घांटेचे बदलाक आसा 5 सान 

घांटेंचें स्वयंचलित यंत्र. मिनाराचे ऊंच चडूक अनुमती च ज॑य 
पळयल्यार शहराचो उंचावेल्यान आशिल्लो बरो देखाव मेळतलो. नेतरलें 
राजकुटुंबागांचे बावतिस चमकोवंचें देवालय हैं. | 

| 


ताजे मुकावेल्यान घूवनु वेगळे रस्त्यार चडताय. विविध ब्रांडांचीं विश्वास योग्य | 
केंद्रां आसाय हे रस्यार. दोन वा तीन माळियेंचीं इमारतां. तांचे खालचे | 
माळियेवेले आंगडींचे कांचेचे जनर्लातुलीं, नवेनवे शैलीचीं आधुनिक तरा वस्त्रां | 
आमचें लक्ष ओडिताय. ॥॥॥॥॥9 79९" (तरातरा सामान सुमान विकची श्रृंखला), 
॥ & प (वस्त्रांची श्रृंखला), १९ ऽ४।१५ (वस्त्रांची श्रृंखला), ०ऽ०॥।१ (सौंदर्य | 
वर्धक सामानांची श्रृंखला) ।८००१०।५५ अशी वाचून आमी मुकार सरताय. हे | 
रस्त्यारीय ट्राम रेलां दिकुयात. ९५५०९ (885) म्हण होडलें गंभीर इमारत. 
ताजे भितरच्यान चमकूचो रस्तो आसा, जाचे ऊंच कांचेचें पाकें. ताजे दोनीय | 
वशीं आंगड्यो. शोपिंग मॉळ वा उनत श्रेणीची सामग्री विकचें शोपिंग आरकेड 
हें. आखेर पावंताय नगर हृदय भागाक, बायटेनहोफ (Buitenhof/Outer | 
C०7१ आनी ताजे लागीचें हुफायवर (।५०१५।४९।/ ०७/६ ९०५) पळोवंचाक. | 
हें एक मनुष्य निर्मित सरोवर. ताजे देगेन जायते घुड्यांनी आनी फुलांझाड़ांचे | 
खोट्यांनी सुंदर साजयल्यां. उदकांतु एक फावुंटेन, विलम दुशेरो रायु (९० 9 
Willem ॥) कळंबेवनु पाचवो जावनु सरोवरा लागी घोड्या फाटिर बेसल्लो | 
आसा! 


सरोवराक घेरून जायतीं इमारतां. आतां प्रधानमंत्रीलें कार्यालय आनी मिनिस्ट्री 
ऑफ जेनरल अफेयर्स चलचें बिनेनहोफ (Binnenhof/ Inner Court) रंगहीन | 
दिसता. पूर्वी तें एक केसिल (८१५४९) आशिल्लें आनी ते उडगासान ताजे सान 

मिनारांचीं सुळक्या तलवां आतांय मातें उबारताय. सरकार कार्यालय रिडाशाल | 
(Ridderzaal/ Hall of Knights), लोकप्रशस्त कलाकार रेंब्रांत | 
(Rembrandt), वरमीर (Vermeer) आदींच्यो कलाकृतीयो प्रदर्शित केल्लेलें | 

मौरिशास (॥७५॥॥(५॥५5/ ।॥०५॥८९ ॥०७५९) चित्रशिल्पकला म्यूज़ियम, 
Haags Historisch Museum, Museum de Gevengenpoort (Prison 


Museum) अशी वेगळींय म्यूजियम हांगा प्रवर्तन करताय. 


मळबार जेट विमानां उबून जालेल्यो धव्यो निशान्यो आडवातिडवा दिकुयात. 
रस्त्या उंचार, ट्रामांचे उपयोगाक विजेच्यो सरियो, त्योवय आडवातिडवा 
बांदल्याय. मागीरीय मुकार चमकून बिग बजार (80 8०29) दिकताय. हो! 
हांगाय पावलें मू आमगेलें बिग बजार! जाल्यार हें आमगेले गांवचे 86 88298 
श्रृंखलेचें न्हय, हांगाचेच ब्ळोकेर भृंखलेचें. अलबर्ट हैन (^।७९"t H९ijn) 
सूपरमार्केटां सर्व कडेय दिकूक येताय. सोळा सतेरा पुणिय आसाय तीं हांगा 
हागांतु. 


नेतरलेंड्साचें भरणशिराकेंद्र दिकून जावनु वीस मिनिटांची यात्रा करूक ट्राम 
चड़ताय. रातीक जेवणाक कसकसलें करयात म्हण, लागी बेसल्ले पुतालागी 
उलोवनु निश्चय करतां हांव. घरा लागी आशिल्ले सूपरमार्केटांतु चडून, सुक्या 
आवश्याक फुलगोबी, टिनांतु मेळचे शिजयलेले धवे चोणे आनी मेणाय घेवनु 
घरकडे पावंताय. 


फाय आमस्तर्दाम! सगळो दीस भोवंडीच आसतली! 


~ हि. 4 न PN, Le Fe हुती 
7४, Ee MN डळ 





हुफायवर 

सातवो दीसु 
फ्रीडाम टूर्स 


आजीक आमस्तर्दाम (A५९५) भोवनु चोवंचे उदेशान देड मास 
मुरथमच, सगळ्यां पशी उत्तम म्हण दिकून 'फ्रीडाम टूर्स' (FreeDam Tours) 
बुक्क केलेलें. आमस्तर्दामाचे औडे केर्काकडे (0५५९ (९) इकरा वरांक धा 
मिनिटां पुणिय आसतना पावंका म्हण तांतु सांगलेलें. तोडोवु केल्यार आमगेलें 
अवसर वेगळे कोणाकय दितलीं म्हणूय चेतावनी दिल्लेली. ते लेकान आमी वीस 
मिनिटां आसतनाच थंय पावंताय. अति पुरातन दिसूचे ते देवालयाचे भायर 
आशिल्ले बांकाचेर बेसून हळदूवे सातलेक राकूक लागताय. तीच आमचे 
मार्गदर्शकाक वळखूक आशिल्ली निशानी. उणेच घडियान एकली पावंता, 
हळदूवी सातूली विस्कळावनु धरून, गोमटेक हळटूवे रिब्बणारी नेय्म-टाग 
घालून हासूनूच पावंता. तिजे हातांतुले कागतार बरयलेले नांवांतुलीं कोणकोण 
पावलीं म्हण पळोवूक लागता ती. आमचे लागी राबून वा बेसून राकतल्यांचे संग 
आमीय, तिजे लागी वचून नांव पक्का करूक लागताय. धा मिनिटां लागेन 
आसाय, जाय जाल्यार तान्नेक पीवनु येवंचाक सांगता ती. हांगा पाविल्ले तेन्नाच 
‘interim relief म्हळेले लेकान केका कुटके खावून जालेले कारणान आमी 
खंयीच वचनाय! रस्त्या पेल्यान हळदूवी सातूली घेवनु वेगळो एकलो तागेले 
भोवंडेकारांचे लागी डच्च भासेन उलयता. 


इकरा वरांचेर आमकां सगटांकय लागी आपयता ती. इंगळीषान, समजूक 
सरळ आशिल्ले रीतीन उलोवनु ती आपली वळखि दिता. नांव शार्लट 
(Charlotte), रोतर्दामाची (२०४६९४५०) निवासी. पदव्युत्तर पदवीची 
शिकवण जाल्या मात्र. आपले गांवचे पासून भो अभिमान आसून, हांगा पावंचे . 

भोवंडेकारांक ताजी रुचि चडोवनु बरे रूपान आस्वादन करोवंचे खातीर अशी 
भोवंता. उपरांतें आमगेली, वीस जाणालीय वळखि घेता ती. वेगवेगळे देशांतु 
साकून पावलेलीं तरातरा प्रायेचीं जनां आमी, सान चेरडूवां नाय. 


होलंट (५०।००५) आनी नेतरलेंड्स (९७१७९५०705) म्हुण दोन नांवां 
आयकल्यांय तुमी. तांचो फरक कितें म्हुण कळता वे म्हुण निमगीता ती. 'नेतर' 
म्हळ्यार खालचो वा पाताळाचो म्हण अर्थु. तें सगटांकय कळता. जाल्यार 
नेतरलेंड्साक 'होलंट' नांव कित्याक लागून सांगताय म्हण कोणेच सांगनाय. 
'होलो' लेंड (१०।॥०७ ।३१०), तीणे सांगलेलें आयकून सगटय मातें हालोवूक 
लागताय. ओ! तशी वे! कितें? हो जागो पोंदाक पोकळ वे? 


ती सांगताच वता. आमस्तल (॥॥॥५(७) न्हंयचे पाडीर एमस्तेली (^९mऽt९।।९) 
नांवाचे बेदबेदे (०५१) भूभागाक वासु करूक पाविल्ले तेन्ना रेंवेंचे बांद करनु 
तांचेर खोमटां बांदून राबूक लागलेली जनां. उदाक होळोवनु पर घालूक 
कनालां बाटून, वोल्ली भूंय आटोवनु कालक्रमान वास योग्य करनु काडत 
गेल्लीं. आमस्तर्दाम गांवाचे पन्नास प्रतिशत भूभागय समुद्रतलाचे पशी दोन 
मीटरां तांय खालटाक आसाय आनी वरलेले भाग एक मीटरा उंचायेर तांय 
आसाय. तसले खालटा भाग आसूनूच हाका होलंट म्हुण नांव पडल्यां, आनी हें 
नांव, सगळेच नेतरलेंड्साक न्हय, केवल आममस्तर्दाम, हाग आनी रोतर्दाम 
आशिल्ले भागाकच म्हणताय. 


कसल्याकय नांव घालचे खातीर बाधा काडचीं न्हय डच्च जनता! सूण्याक सूणे 
म्हणूय माजराक माजर म्हणूय नांवां घालचे वरी तें! हें मागशीं दिकचें देवालय, 
ताजें नांव औडे केर्क, म्हळ्यार ०।4 C७४८. नांवां सोदूची समस्या दूरा 
राबोवंचाक तीं एकच नांव परतपरत घालूकय तयार. डच्च दादल्यांचीं 
सार्वजनिक नांवां यान (०9) आनी कीस (९९५). तीं दोनीय एकड़े करनु 

यांकीस (४०१९९५) म्हणून अमेरिकेंतुले डच्चकारांक उपहास रूपेन 
आपयतालीं एक कालाक. अमेरिकेंतु तांनी राबलेले स्थलाक न्यू नेतरलेंड 
(New Netherland) म्हुण नांव घालेलें. आंगलेय वासणूकेचे कारण 
कालक्रमान न्यू योर्क, न्यू जर्सी (४९ ४०7, ४९५४४ ५९४५९५) आदी जावनु 
वांटिलो तो जागो. योर्क आनी जर्सी यू केंतुले स्थाय. आयचे हे भीवंडे वेळान 
मात्र आनीकय असलीच नांवां पळोवयात. 


आमस्तर्दामांतुलें सगटां पशी पोरणे इमारत, तेरावे शतकांतु बांदलेलें हें औडे 
केर्क. रोमन कातोलिका देवालय आशिल्ले तेन्ना. 578 वर्साचे उपरांतें तें 
बदलून कलविनिस्ट (८१।४०॥।५४) देवालय जालें आनी आज तांय तें तशीच 
वरल्यां. स्पानिश राजभरणाक हारवोवनु जिकवल्ले डच्च रिवोळ्टाचे उपरांतेंच 
अशी जालेलें. हे पुरातन देवालयाक आनी हांगाचे रेड लायट डिस्ट्रिक्टाक 
अभेद्य संबंद आसा! तिणे अशी सांगलेलें आयकून नेणतनाच मिगेल्यो भोवरीयो 
ऊंच गेल्यो. ती हासली. ताजे पासून चड सांगूक लागली ती. जगांतुलो एक मात्र 
जागो होच आसतलो ज॑य धर्म आनी वेश्यावृति अक्षरशः एकामेकाक तेंकून 
राबल्या. पळयाय, हे देवालयाक घेरूनूच आसा हांगाचें रेड लायट डिस्ट्रिक्ट! 
वेश्यालयां, मधुशाला, नशेदार पदार्थाच्यो आंगड्यो आदी हांगा सुलभ दिकच्यो. 
स्वतंत्रतेक आनी सहिष्णुतेक नांव आयकिल्लो देश हो डच्चकारांलो नेतरलेंड्स! 


हें देवालय बांदलेले कालाक हो गांव खारव्यांलो आशिल्लो. दीर्घ समुद्रयात्रा 
जावनु परतूचे नाविकांक गांवांतु पावंतना मौजमस्ती करूक बायलो आनी सूर 
अवश्य वस्तू. 300 वर्साचे मुर्थम साकूनूच बंदरांतु, तांबडे दीवे हातांतु धरून, 
नाविकांक राकच्यो बायलो आसताल्यो. रात सगोळचे विलासा उपरांतें फाल्ले 
जातना, मनस्तापान विवश ते नाविक, देवालयांतु वचून पातिरींचे लागी पापांचो 
भंडार उद्दारि करूक लागतले! तशी नाविकांचो पापभार व्हांवनु पातिरींक पूरो 
जालें, आनी तांनी ताजे बदलाक दान घेवंचाक लागलीं. असले कार्यक्रमान 

` देवालयाक दामाचो लाभ अधिक मेळूक लागलो, मात्र न्हय तांचे लागी साकून 
चेडिपणाक प्रोत्साहन मेळूकय लागलें. मागीर मागीर, मौजमस्तीचे मुरथमच 
पापस्वीकरण करूक लागले नाविक. कितें कितें करूक वताय म्हण आद्यच 
पद्धत घालून, तें मेजून मेजून सांगून, ताका सर जालेले दुडु आद्यच पातिरींचे 
हातार घालनु भोगविलासाक वचप! दुडवांचे खातीर वेश्यावृति सहन करत 
राबले हें धर्मस्थापन आनी ते कारणान ताजेच शेजवठरांतु वेश्यावृति फुल्लून 
फळून आयली. आयचे रेड लायट डिस्ट्रिक्टाचें मूळतळ हेंच देवालय! 


रेड लायट डिस्ट्रिक्ट तोडोवु करनाशिल्लें भोवूंक वचूं ताजे मुरथम एक कायरीं 
दाकयतां म्हणून ऊर्जस्वी शार्लट आमचे लागी वेगवेगीन चमकूक सांगून मुकार 
चमकता. 


बेकांचे (म्हळ्यार सायकिलांचे) सावध राबूक, मदेंमदें चेतावनी दिताच आसा 
ती. वेगाचे पासून येद्दें सरी नियंत्रण दवरनातिल्लें, आपले मार्गर चमकतल्यांक 
आडळावनु घालनु, राबोवनातिल्लें धावंडायताय हांगाचीं सायकिलकारां, अशी 
ती सांगता. एक फंता तिका आडळावनु घालनु साल फुटलेली शींवका जाल्या 
म्हणून ती आमकांय सावध करताली. चमकत चमकत एक कनाला ऊंच 
आशिल्ले सांकवार पावंताय. वेगीन येवंचे एक सायकिला पोंदाक पडूक वचे 
एकल्याक ती वोड्न पायवाटेर चडयता. सावध राबूका म्हण परत चेतावनी 
दिता. थंय कनालांतु विचित्र कितेंय चमकता दाकोवनु सांगूक लागता, हाजे 
पासून मागीर विवरण दीवूं म्हण लेकलेलें, जाल्यार आकस्मिक जावनु दृष्टांत 
दिकूक जाल्यां हें आतां. वसक दोन पसार मात्र करचें कनाल शुद्धीकरण तं 
चमकता. हांगाचे कनालांतु आपलीं पोरणीं सायकिलां, अशीच विंदूची संवय 
जाल्या डच्चकारांक! दर वर्सा बारा सास साकून पन्नेरा सास सायकिलां तांय 
अशी उदका पोंदाक साकून भायर काडताय! 

कसकसल्यो विचित्रकायो हे डच्च लोकांक! 


होडलें बार्ज, ताजेर 'जे सी बी' सरी एक यंत्र. ताजो होडलो हातु कनालांतुले 
उदकांतु बुडोवनु, पोंदाक पडलेलीं पोरणीं सायकिलां पुंजावनु काडता. तेच 
उदकांतु अशी तशी हालोवनु धूवनु, ताजेर मांडल्लो चिकोल दूरा करनु बार्जातु 
घालता. जायतीं मेळ्यांय तांकां! अमंत चिकलट उदाक तें, अशी चाळो घालतना 
एक लागेन चिकलट जाता. शी! अळसीक! 


दर निवासीक एक सायकिल पुणीय आसा खंय. सायकिलां दवरलेले कडे 
साकून फारनु वचेंय विरळ न्हय हांगा. तिगेलींच तेरा सायकिलां फारनु गेल्यांय 
आनी नवें सायकिल घेवंचे बदलाक ऊणे दुडवांक पोरणेच घेवप तिणे. 


थंयच्यान पेलले दिशेर घूवनु तडीर दिकूक येवंचे इमारतांक दाकोवनु, एक 
देवालय आसा हांतु, खंचे म्हण सांगशाय वे, म्हण निमगीता ती. खंचें? खंचें? 
अशी तशी सूक्षमेन चोवूक लागताय सगटय. हे गांवांतु कनालांचे देगेन दिकूक 
येवंचीं साधारण तरा इमारतां हींवय, कसलोच व्यत्यास म्हण सांगूक जायना. 


सोळावे शतकांत स्पानिश राजभरणाचे विरुध विप्ळव चमकलेले उपरांते रोमन 
कातोलिका देवालयां प्रोटेस्टेंट करनु परतीलीं. कातोलिका संप्रदाय वर्जूक 
नियम नाशिल्लो, जाल्यारीय पुरतेच स्वतंत्रपणान धर्म पालन करूक तांकां 
साध्य नाशिल्लें. सर्वसाधारण दिसचे घरांतु माळियेर वा भुंयारांतु (८९॥०7/ 
basement) गूढ देवालयां बांदून, आपलो धर्म पालन करूक जनांक स्वातंत्र्य 
आशिल्ले. विसावे शतकांतु मात्र कातोलिकांक साधारण अवस्थेर पावूंक 
जाल्यां. 


सांकवा पेल्यान दिकचें एक चोकलेटी वर्णाचें इमारत तीणे दाकयलें. 
'माळ्यावेलो आमगेलो प्रभू म्हण अर्थ आशिल्लें 005' ¡९९ ॥ eer op Solder 
देवालय तें. 653 वर्सा बांदलेले ते इमारताचे उंचवेले तीन माळियेंचे बदलाक, 

दोनीशें जनांक क्रिस्तु मास घेवूक जावंचें दीग देवालय बांदल्यां. तें आतां 
म्यूज़ियम जावनु उपयोगार आसा. डच्च सहिष्णुतेचें असामान्य साक्ष्य जावनु 
राबल्यां तें! 


ताका आडोळनूच आशिल्लें भारतीय 'होटल विजया' आनी थाय (Thal) 
खाणामळ मिजे दिष्टींतु पडता! 


सल्प चमकून एक कनालाचे देगेन राबून, हेंच रेड लायट डिस्ट्रिक्ट म्हण सांगता 
ती. हांगाची प्रत्येकता म्हळ्यार indo एr०ऽt।t५६।०॥. जनर्लाचे भितर राबून 
कांचेंचेर खटखटावनु हांगाच्यो बायलो भायरच्यान वचे दादल्यांक आकृष्ट 
करताय. 80 वर्सा तांय वेश्यावृति नियमा आड आशिल्ली. जाल्यार मागीर तें 
नियमानुकूल जालें. 2007 वर्सा नवे नियम आनी विधीव्यवस्ता तयार करनु 
तसले बायलांक संरक्षण दिवंचाक बंदोवस्त केल्यां. नियमानुसार हे धंद्यांतु 
व्यापृत जावंचाक ऊण्यान ऊणे प्राय एकेवीस. ग्राहकाक सोळा पुणिय आसूका. 
सकाणी स साकून आट तांय दोन घंट्यांक आराम करूक जनर्ला बंद करचें 
अनिवार्य! नियमान मना केल्यार वा ना, हो धंदो चलतलो. देखून नियमानच तो 
व्यवसाय म्हणून स्वीकारला. स्वास्थ्य संभाळूक आनी गर्भनिरोधक संविधानां 
उपयोग करूक प्रचार करताय. 


शार्लटाले संभाषणाचे मदें अशी तशी पळयतना, होडले कांचे जनर्लांचीं दोन वा 
तीन माळियेचीं घरां कनालाचे दोन पाडीरीय दिकूक येताय. जनर्लातु थोड्यांतु 
तांबडो उजवाडु. थोगडीं जनर्ला फोडदे घालून बंदोवस्त केल्यांय. विविध तरा 
अंगविन्यास करत ग्राहकांक आकर्शण करूक, तांबडे वर्णा, नांवापुरोश वस्त्र 
न्हेसिल्यो बायलो राबल्याय वा बेसल्याय म्हण थोगडे जनर्ला कांचेंतुल्यान 
दिकूक येता. 


शार्लटान सगटांकय आद्याच सावध केलेलीं. चेडियो आपलो धंदो करता दिकूक 

आयलें म्हुण जातलें, जाल्यार एक कारणानय फोटो काडूक जावो, कित्या 
केमेरा तांय भायर काडूक नज. फोटो काडूक तयार जालेले भोवंडेकारालें | 
केमेरा उपून काडून खालाक वींदून फुटयलेलें, हाजे मुरथम एक पावटी | 
शार्लटान दिकल्यां. नंतणा तांचे संरक्षक दादले थंय खंयीच आसतले. तांगेले 
हातांतु पडल्यार हो दिकचो कनाल लागी साकून पळोवूकय जातलो! 


शार्लट उलयत आसा. हांगाचे चेडियांक यूणियन आसा, फीस भरून लायसेन्स 
आनी रेड कार्ड घेवनूच हो धंदो चमकता. दर 'पोसाक' (5०56) हे बायलांचें रेय्ट 
एक यूरो! दर ग्राहकाक एक मेळाव्याक कितलो वेळ मेळता आनी कितले दुडु 
दीवंका जाता म्हुण सांगशाय वे? तिगेलो विचित्र प्रश्न आयकून आमी सगटय 
हासताय. एकेकलीं वेगवेगळे वेळकाळ आनी रकम सांगूक लागताय. आखेर 
तीच सांगता. शराशरी आट मिनिट आनी ऊणे पन्नास यूरो! हेच आट मिनिटांतु 
वस्त्र निसरावंचो आनी परतून न्हेसूचो समय लागेन पडता अशी स्पष्ट विवरण 
लागेन दिता ती! चडय चेडियो आयकर (॥८०॥॥९ (90) भरताय म्हळेल्यान 
करतना त्यो हे व्यवसायान कितले दुडु करताय म्हुण समजुयात. 


बायलांचे खातीरीय हो धंदो केल्यार कित्तें म्हणून आरांभलेलें ब्ळू लायट 
डिस्ट्रिक्ट, तीन दिसांनीच बंद करका जालें खंय! कारण आमकांच समजूक 
सांगता ती! 


हे जाग्यार साकून लागीचीं दृश्यां पळोवूक तिजे मागशींच वेगीन चमकताय 
आमी. आतां चमकूचे हादीक नांव ब्छूड स्त्रात (80९० ऽधraat/Blood 
Street). पूर्वी हांगा आशिल्ले फ्रांसिस्का (Franciscan) मोणास्टरीचें पीडनकक्ष 
(Blood chamber वा Torture chamber) हे जाग्यार आशिल्ले 
न्यूमारकेटांतुले 'दि वाहांतु' पावोवनु दिमशी मारचे बंदीचें रगत हे हादीवेल्यान 
होळनु कनालांतु पाव॑तालें, अशी एक काणी लागेन सांगताय ताजे नांवा विशी! 

आमी चमकून दि वाह (९ ५४००५) पावंताय. पुरातन आमस्तर्दामाचे प्रवेशद्वार 
हें. एक कालाक वाणिज्याक जावनु दूर देशांतु साकून हांगा पावंच्या तारुवांचेर 
साकून सामान हे बंदरांतु देवंयतालीं. गांव विस्तारान विकसित जातना, पुरातन 
शहराच्यो वणतीयो मोडून उडयल्यो. तेन्ना नवी सांत हे प्रवेशद्वाराक घेरून 
स्थापित जाली आनी हांगाच तुळास दवरून सामान तोलून व्हरूक लागलीं. 
'वाह' म्हळ्ळेलें, डच्च भासेन तुळासाक म्हणचें पोरणे नांव. 'दि वाह' म्हळ्यार 
‘The Weighhouse.. 


ईटांचे पागारान बांदलेलें दोन माळियेंचें दीर्घ चोवकोण इमारत. ताजे चार 
कोणस्यार चार अष्टकोणीय मिनारां. दिगाये भागाक मदें जावनु दोन 
वाडकुळाकाराचीं मिनारां. तांकां षटकोणीय मुकुटां. आनी इमारताचे मदेंच 
जावनु होडलें षटकोणीय मुकुट वेगळें. अशी विशेश रीतीन बांदलेले हे 
इमारताक थंयथंय मात्र सानसानच जनर्ला. तांकां तांबडीं कवडां. इमारताचे 
भायर बांदलेले शामियानाचे पोंदाक बेसून जनां खाण खाताय. 


आतां हांतु 'वाह' नांवान, कला आनी शास्त्राचे एक स्थापन, मागीर एक रेस्टोरेंट 
लागेन चलता. विसावे शतकांतु हांतु एक गिलोटिन आशिल्ले ज॑य बंदींचे गोमटे 
कातरतालीं! ताजाकय मुरथमले कालाक सत्रावे शतकांतु हांतु चित्रकलाकार 
संघ (Painter'ऽ 60॥0), मेस्त्री संघ (\५०॥'ऽ G५।।१), लोहार संघ 
(Blacksmith's Guild) आनी शस्त्रवैद्य संघ (ऽ५"५९०॥'ऽ ५५॥0) अशी चार 
संघटणा चलताल्यो. चड प्रशस्त जावंचे मुरथमले कालाक रेंब्रांत वान रैन 
(Rembrandt van Rin) तांतूलो अंग आशिल्लो. तेन्ना, थंयचे शस्त्रवेद्य 
संचांगांचें, आपले कर्तव्यांतु व्यापृत आसतनाचें चित्र रचूक रेंब्रांताक लायलो 
तांनी. 'The Anatomy Lessen of Dr. Nicolaes Tulp'(632) नांवाचें तागेलें 
हें तेलचित्र ताजे प्रशस्तीक कारण जालें. ताजे कर्यान आपलीं चित्रां चित्रावंचाक, 
दुडु घे घे म्हणून ताजे मागशीं जनां गोंदळेवंचाक लागलीं! मात्र न्हय दुडु दीवनु, 

मृतशरीरां चिरचें पळोवंचाकय जनां पावली! 


ते विख्यात चित्राची प्रती दाकयता शार्लट. नंतणा तागेलें वेगळें एक चित्र he 
Night Watch' लागेन दाकयता, जांतु स्वयं आपल्याकच चित्रकारान 
चित्रायलोलो पळोवयात. तांतु दोग जाणांचे मागशीं राबून, तांचे खांदा 
उंचावेल्यान, आपले तोप्ये पोंदाच्यान चोवंचे तोंडाचो एक भाग, म्हळ्यार केवल 
एक दोळो मात्र, तोच आसा चित्रकार! भीमाकार होडकायेक प्रसिद्ध चित्र हैं, 
रैक्श म्यूज़ियमांतु (२]॥८॥/९५/२]॥७ M५५९५) प्रदर्शनाक दवरल्यां. 


दि वाहाचे मुकार विस्कळ जाग्यार न्यूवी मार्क्ट (Nieuwmarkt/New 
mar९) चमकयताय. जाय जालेलीं सगटय उदाक पियाय म्हणून उडगास 
दिता शार्लट. तिगेले संघांतुली कोणेच एकली भोवंडेकारणि मुरशेणे येवनु 
पडल्या मुरथम. 


थंय साकून चमकून वचे हादीचे दोनीय तांतूंय जावनु उणे मात्रेन भारतीय, थाय 
आनी चड मात्रेन चीनी आंगड्यो दिकुयात. चैना टावुन (China ०7) म्हण 
नांव, जाल्यारीय चीनींचे संग थायलेंड, इंडोनेसिया, मलेसिया, इंडिया आदी 
एश्याचे विविध राज्यांची जनां आसाय हांगा. पूर्व देशी सामान विकचीं चीनी 
सूपरमार्केटांय आसाय. धवे आनी पाचवे वर्णाचें सान एक चिन्न दवरलेलें कोफी 
शोप दाकोवनु ताजी प्रत्येकता विवरसूक लागता शार्लट. ऊणे प्रभावाची 
नशेदार पदार्था (5०. ५7८७) हांगाचे कोफी शोपांतु मेळताय! पूर्वी तांची विक्री 
नियमा आड आशिल्ली. तेन्ना चोरपणान विकतें घेतालीं जनां. नंतणा 
नेतरलेंड्सांतूले चीन गांवकारांनी ओपियमाचो आनी वेगळे नवे नवे नशेचो 
उपयोग व्यापक केल्लो. मात्र न्हय आवश्यकारांक घरा देरलांतु तें सुलभ 
पावोवंचाक व्यवस्था केल्ली. नियमा आड आसूनूय विदेशांतु साकून निपोवनु 
चडोवंच्याची मात्रा चडत वताली. 

नशेचो उपयोग पूर्ण रूपान राबोवप असंभव म्हुण समजून नियमपालकांनी 
कार्यव्यवस्था परतीली. आतां नियमानुसृत मारियुवाना (/०/॥५०॥०) वा चरस 
(Hashish), तसले लघु प्रभावी पदार्थांची विक्री असले वेंचिक आंगडींकडे 
चमकता. हीं दोनीय, भांग (८०॥॥०४5) झाडाचीं उत्त्पनां. डच्च मारियुवाना 
सामान्या पशी जोर आसता. जाल्यार हे आंगडींकडे हीं पदार्था कशी पावंताय 
म्हळेल्याक कान दीनाय अधिकारी. लायसेन्स घेवंचें आसा तसले कोफी 
शोपांनी. विज्ञापनां नज जाल्यारीय खास चिन्न आंगडीचे भायर प्रदर्शित करचे 
आसा. उग्र नशेदर पदार्थाची (४०४५ ५7५५५) विक्री नज, सूराची विक्री नज, 
ग्राहकांक आघा वर्सा पुणीय जालेलीं आसुका, एक पावटीक एक ग्राहकाक 
पांच ग्रामा पशी चड विकूक नज, ग्राहक नेतरलेंड्साचो निवासी आसूका अशी 
आसा तरातरा व्यवस्था. पांच ग्राम तांय भांग वा पांच झाडां भांगाचीं, आपले 
हातांतु व्यक्तिगत उपयोगाक दवरयात. हे सहिष्णुतेचें कारण शार्लटान आमकां 
समजायलें. अशी लघु पदार्थाचेर दोळे धांकूच्यान, उग्र नशेदार पदार्थांचो 
उपयोग आनी विक्री नियंत्रण करूक चड वेळ आनी ऊर्जा मेळता तांकां. 
नेतरलेंड्सांतुले हे कार्यक्रमांचो विशेश आयकून विचित्र दिसतलें आमकां. 
दुड्वांचे मुकार डच्चकारां कित्या पासूनूय सहिष्णुता दाकयताय म्हणता ती! 


Cocaine, Ecstasy, GHB, LSD, Opiates, Truffles (Magic Mushrooms) 
आदी उग्र पदार्थांची विक्री दांबून दवरूक कठिन परिश्रम जाय. तांचो उपयोग 
करनु किरगून भोवनु दंदाक वचाक जायनाशिल्लें, दुडवांक जावनु अक्रम 
करचे आसक्त जनांक धरून भितर घालप. तांची आसक्ति ऊणे करूक आनी 
स्वास्थ्य सुधारूक श्रम काडप. हे सांगलेले कसल्याचेंय फल मेळनाशिल्ले 
आसक्तांक बंद दवरून, आवश्याक नशेदार पदार्था सरकार दुडवांनी दीवनु 
अक्रम आदी नियंत्रणार राबोवंची रीति 6 F 
मुरथमच आयकलेलें हांवें! 

कोफी शोप (०१९ ५१०7) आनी कोफी हाय्श ((०f€ ५5), हांचो फरक 
केवल नशेदार पदार्थाचोच. दोनीय कडे कापी, चाया, फळां रोसु, केकां, 
सेंडविचां आदी मेळतलें. 


आमी चमकूच्यो हाद्यो चड रुंदाय नाशिल्यो. सर्व घरांकय, चुन्या आवरण 
नाशिल्ले ईटांचे पागार. ईटो पातळावनु केलेल्यो हाद्यो, हाद्येचे देगेवेल्यो 
पायवाटोय ईटांच्यो, वाहनां वचे रस्तेय ईटांचे! वेगवेगळे रीतीन ईटांचो उपयोग 

केलेल्यान हादि किं पायवाट किं रस्तो म्हण समजूक जाता, तितलेंच! ईटांचें | 
पिशें म्हण दिसता हांगाच्यांक! सगट घरांय आमगेले कोची गांवचे केरी घरांचे / 
मणके एकामेकाक लागून लागून आसाय. चड रुंदाय ना घरांक. 


एकडे राबून कनाला देगेन आशिल्ले डच्च घरांचे पासून सांगूक लागता ती. ते 
दिकचे घरांक विशेषता साबार आसाय. एकेक एकेक करनु समजायतां. हो 
सगळो गांव उदकांतु साकून केलोलो. उदाक आटोवनु मेळ्ळेले कृत्रिम भुंयचेर 
समिंद्रा उदाक चडूनाशिल्लें राबूक बांद (५५९) बांदून सुरक्षित केल्लें. समृद्ध 
वाडूचे गांवाक जाय जालेलीं संविधानां करचे खातीर चडचड कनालां बांदलीं, 
चडचड बेदबेदी भूंय आटयली. अशी मेळेली भूंय सगटांकय पावोवंका. भूंय 
मेळूक सुलभ नासून, केवल पांच साकून सात मीटर रुंदायेचे दीग कुटक्यांनी 
वांटितालीं. नंतणा घराचे रुंदाय अनुसरूनूच सरकारांतु कर भरप! हेंवय रुंदाय 
ऊणे आसूच्याक कारण जालें. 


सत्रावे शतकांतुले मुख्य तीन कनालांचे देगेन, तशी मेळ्ळेले भुंयचो उपयोग 
चडानचड घेवंका म्हणून आडळावनु आडळावनु घरां बांदूची रीति आयली. 
मात्र न्हय ते भुंयचेर बांदूचे सगट घरांक कनाला भागाक वाक्ते जावंचे 
दारवट्यांचें आवश्य आशिल्लें. कारण ब्यारेल्यांचे तसले घरांतूच तांची गुदामांय 
चलयतालीं. कनालांतुल्यान सान तारुवांचेर आनी बोटींचेर सामान हाडून 

' देवोवनु घरांतु चडोवंचें आवश्य येतालें. जाल्यार रुंदाय ऊणे आशिल्ले घरांतु 

` बांदिल्यो निसण्यो भो सोपूर. तसले निसणीवेल्यान चडून देवंचेंच भारी कष्ट, 

- मागीर सामान व्हावनु चडोवंचें कायरें सांगुकायीच नाका! तेन्ना होडलें सामान 

' कशी माळेयेंचेर पावोव॑चें? ते खातीरीय तांनी उपाय सोदून काडलो. घरा 
मुकावेले पागाराचेरी, सगटा पशी ऊंच आशिल्ले जनर्लाचे पशी ऊंच, तुलांव 
स्थापित केल्लो. ताजेर होडली गावी लांबयली. गाव्येर बळिश्ट हांजो घालनु, 
सामान लांबोवनु ऊंच वोडून, विस्कळ जनर्लातुल्यान भितर काडप. त्यो गाव्यो 
दाकोवनु दिल्यो शार्लटान. एकार साकून हांजो लांबून पडला, आनी वेगळ्यार 
ऊंच एक लोकंडा मचान लांबता, जाचेर बायलांचीं तीन सुंदर शिल्पां ृश्यां 
पळयताय! 


अशी वोडून चडयतना पागारांचेर, जनर्लाचे कांचेंचेर धाडवून चेचून वचें सामान, 
ऊंच पावंतना जावंचे नाशनष्टान तांकां बुद्धी आयली. मुकावेले पागाराचो 
उंचावेलो भाग मुकार धिंगळून सरी बांदल्यार हाका परिहार जातलो, म्हणूनूच 
हीं घरां मुकार बावगूच्या (४।४।१) वरी राबल्यांय. घरां करतनाच रूपरेखेंतु 
तेंवय समावेश करचो नियम आशिल्लो. 


मुकावेले भागाक मात्र न्हय, थोगडीं घरां दावे वा उजवे भागाकय बावगताय. 
जाल्यार हाका कारण तांचे बुनियादांची बलहीनता. बेदबेदे भुंयचेर घर बांदितना 
विशेष आधारतळ बादूचें आसा. ते खातीर, ओक जशे बळिष्ट रूकांच्यो, वीस 
मीटर तांय दिगायेच्यो धड्यो भूंय कोरांतून खोल पोंदाक चडोवंका. सोंकर्याचें 
घटि तळ पावूं तांय चडोवनु ताजे उंच आडूवें, तसल्योच धड्यो बांदूका. तांचे 
ऊंच दाटसाणीन सोंकरो घालून, ईट दाळून चुन्यानी पेटून तयार करका. भुंयचेर 
साकून ऊंच शेळि चड्नाशिल्लें बदोवस्त करुक हें. ताजेच ऊंच घर बांदितालीं. 
ते धड्यांचे संरक्षणार्थ उदाक चड आतट्ूनातिल्लें राबोवंका. उदक आटलें 
जाल्यार त्यो धड्यो उदका भायर आसून जीर्ण जावूक लागतल्यो. आधार 


l0I 


यूरोप- एक झव्ठकि 


बलहीन आसूनूय, हीं घरां मोडून पडनाय. तसले घरांक तेंको जावनु, लागी 
वेगळीं घरां आशिल्यान मात्र अशी मोडून पडनातिल्लें राबताय. 

कनाल घरां 


आमस्तर्दामांतुले सर्वा पशी ऊणे रुंदायेचें घर म्हणून तीणे दाकोवनु दिलेले तीन 
माळियेंचे घराक 2.44 मीटर रुंदाय आनी पांच मीटर भितरची दिगाय. घरा 
मुकावेले अर्द रुंदायेन कवड आनी वरलेले कडे जनर्ल. माळियेर चायपान 
करचें कूड चमकता म्हुण ताजे कवडारी बरयल्यां. वेगळे एकडे .07 मीटर 
रुंदायेचें, सगळे रुंदायेन दारवोटो आशिल्ले, एक इमारत आसा. पुण ताजे 
मागल्यान पांच मीटर रुंदाय आसा देखून सगटा पशी सोपूर म्हणूक जायना. 
सत्रावे शतकांतु, हांगाचे सर्वा पशी रूंद घर बांदतना ताजे धन्याचे गाडीवालान 

(coachman) आपल्याकय जाय म्हुण दिसूचे घरा पासून सांगलें. घर करनु 
जावनु वरलेले सामानांनी ते यजमानान गाडीवालाकय तागेली आशा तकित, 
धनियाले घरा मुख्य दारवट्या इतले रुंदायेन एक घर करनु दिल्लें अशी काणीय 
आसा. 


आमी दिकिल्ले सोपूर घराक लागून होडलें एक गेट. ताजे ऊंच, राज चिन्न, हे 
गांवचे ओरान्ये (07०7/९) राजकुटुंबाचें. गांव सगोळ, घुडियेंचेर, इमारतांचेर, 
पायवाटेंचेर अशी हें चिन्न दिष्टींतु पडता. डच्च घूडी त्रिवर्णी, ऊंच तांबडो पाटो, 
खाल नीळ पाटो आनी मदें धवो. जाल्यार राजकुलाचो ओरेंज वर्णूच चड लागता 
जनांक. गेटावेले राजचिन्नाचे ऊंच एक रंगीन मुकुट आनी दोन वशींय मात्या 
हाडा करटी! वालसे केकर्चिं (alse Kerk/ Walloon church) मागशींचें 
गेट हें. बेलजियमाचे वालोणिया गांवांतु साकून पावनु हांगा वासु करूक 
लागल्ली फ्रेंच भास उलोवंचीं जनां हीं वालूण. तांची अंतिम संस्काराची शवयात्रा 
हांतूल्यान व्हरताय. 


थंय साकून दोन पावलां चमकिल्यार होडलें एक इमारत. ताजे होडले कमाना 
दारवट्यांतु आशिल्ले वाक्ते कवडांतुल्यान भितर चडयलें तीणे आमकां. भितर 
विस्कळ राजांगण. चारीय वशीं तीन माळियांचें गंभीर इमारत. ताजे कमानाचे 
कवडा ऊंच ५०८ म्हण बरयल्यां. तांबडे ईटांचे इमारताचेर होडलीं धवीं जनर्ला, 
मात्र न्हय ताजे तळाक लागून सानसान जनर्ला लागेन आसाय. भुंयचे पोंदाकय 
माळी आसा म्हण स्पश्ट करचो, भुंयारा दारवटो. तांतूंल्यान देवंचाक मेटां आनी 
तांचे देगेन देवणेची हादी. सायकिलां, व्हील चेयरां आदी देवोवंचाक ती म्हण, 
दृष्टांत पळोवनु समजलें. दोगतेग जाणां देवंती देवनु गेलेलीं दिकलेंय. आमी 
नंतणा वेगळीं कोणेच नाय हे आंगणांतु. 


निशब्द आसूका म्हणून शार्लट, ते इमारताचे मुकावेले मेटांचेर बेसूक सांगता. 

तिगेले खांदावेले चीलांतु साकून डच्च स्ट्रोपवाफेल्स (stroopwafels/syrup 
॥/०॥९5) काडून, एकेक आमकां खांवचाक दिता. आनी अस्सल डच्च भोजन 
वर्जूक चेतावनी दीत वेगळें कसलेंच, एश्यन खाण बि खावंचाक लागेन उपदेश 


दिता! 


येदे घडियांक आराम करनु जावनु वचूं म्हणून ती ते इमारताचे पासून सांगूक 
लागता. आमस्तर्दाम विश्व विद्यालयाचें सोश्योलजी डिपार्टमेंट आतां हांगा 
चमकता. थंय साकून पदव्युत्तर पदवी केल्या तीणे हे लागीच. भो वळखीचें स्थल 
आसून साबार साबार उडगास, हे इमारतांतु आनी आंगणांतु साकून तिका 
मेळ्याय म्हुण भावुक जाता ती. 


॥602 वर्सा आरांभून 799 वर्सा निष्क्रिय जालेले Verenigde Oost- 
Indische Compagnie(voc) नांवाचें, अंतराष्ट्रीय कंपनीचे केंद्र कार्यालय 
आशिल्लें हें इमारत त्या कालाक. Dutch East Ind ies Compan म्हळ्यार 
एक लागेन वेगीन वळखतली. भारताचे आनी दक्षिणेश्येचे इतर देशांचे लागी 
वाणिज्य व्यापार करचे खातीर स्थापित जालेली ही कंपनी. शेयरां आनी बॉन्डां 
देवोवनु जनांचे लागी साकून मूलधन घेतलेले कंपन्यांतुली प्रप्रथम. ताजो मुख्य 
वांटो आमस्तर्दामाचे ब्यारेल्यांचे हातांतूच आशिल्लो. जेन्ना पुरतुगीस आनी स्पेनी 
नाविक नवीं नवीं राज्यां सोदून अधीनांतु करताले तेन्ना डच्च जनांचे हातांतु एक 
सरी समुद्री मागचिं मानचित्र (३०) नाशिल्लें. स्पानिश इनक्किसिशनाचे 
(Spanish inquisition) कालाक बंदी केलेले पुरतुगीस ज्यूदेवांचे (९५) 
कर्यान मानचित्रां करोवनु घेतलीं आनी आद्य यात्रेक देवलीं. तीन वर्साचे श्रमकर 
यात्रेचे आनी साबार नाविकांचे जीवत्यागाचे उपरांतें परतून येतना हाडलोलो 
केवल एक साकु मिर्याकण! इंदोनेसियांतु साकून मेळ्ळेले ते मिर्याकण 
कोणकोणाक म्हुण पावोवंचे! (तें देखून तांनी केरळांतुले कोची आयलेलीं 
आसूका!) उपरांते पूर्वी देशांकडे साकून पाट्या वस्त्र, सुगंध व्यंजन, औषध 

| सस्यां आनी इतर धनसंपति हाडून तांगेले देशाचो भांगराळो युग फुलायलो. 
` सत्राव्या शतकांतुले संपन्न राज्यांतुलें एक जालें हेंवय. सानसान ब्यारेल्यांक 
 साकून दंदकारणींक तांय हे आद्य स्टोक एक्सचेयंजान संपन्न केल्लें. 


थंय साकून भायर देवनु चार पांच मिनिटांक चमकून वेगळे एकडे चडताय. 
आमस्तर्दाम विश्व विद्यालयाचें इन्स्टिट्यूट फोर लीगल स्टडीस हें. 
आमस्तर्दामांतुलो चड प्राय आशिल्लो रूक म्हणून एक रूक ते आंगणांतु 
दाकोवनु दिता ती. शार्लटाली भयणी मारसेल्लाक थंय मेळ्ळीं आमी. आमगेले 
सगळे संघाचें फोटो तिजे कर्यान काडयताय. मागीर आमचे संग तीवय येता. ती 
बी ए लिंग्विस्टिक्स शिकता. ओ, पदवीचे शिकवणेंतु लिंग्विस्टिक्स मुख्य विशय 
जावनु घेवनु शिकुयात वे हांगा? मिगेलो आनी धूवेलो संशयु ती दूरा करता. 
मिगेली धूव लिंग्विस्टिक्स विशयाची पदव्युतर पदवी करता म्हणून हांव सांगतां. 
भारतांतुले विश्वविद्यालयांतु हो विशय केवल पदव्युतर पदवी करतनाच 
शिकुयात म्हुण दिसता. हे इमारताचे भितरच्यान, पोरणे पुस्तकांची स्टालां 
आशिल्ली होळसी दांटवून आमी वेगळे हादीर देवंताय. 


आमस्तर्दामातुलें एनी फ्रांकालें (११९ Fan) घर विश्व प्रसिद्ध. सत्रावे 
शतकाचे हें घर एनी फ्रांक हाय्श (४७/५) नांवान म्यूज़िय जावनु प्रवर्तन करता. 
ज्युदेव धर्मी म्हळेले एकमात्र कारणान, दुशेरे विश्वयुद्धा कालाक सहन करका 
जालेलें आपलें जीवित वृतांत तीणे बरोवनु दवरलेलें. तिगेले मरणा उपरांते तें 
वृतांत, 'द डायरी ऑफ एनी फ्रांक' म्हळेले नांवान तिगेले बापसून उजवाडायलें 
आनी तें विश्व प्रसिद्ध जालें. तिगेलें घर आनी तांतूली स्थिति पळोवंचाक जावनु 
गांवगावांतु साकून भोवंडेकारां हांगा पावंताय. 


ज्युदेवांची पूर्व जीवित स्थिति विवरसूक लागता शार्लट. सत्रावे शतकांतु धा सास 
ज्युदेव हांगा वासु करताले. स्पेन, पोरचुगल साकून स्पानिश इनक्किसिशन 

भीवनु, क्रिस्तु धर्मांतु बाटटून वचाक तात्पर्य नाशिल्ली ज्युदेव जनता, थंय साकून 
पालायन करनु हांगा पावली. भांगराळे युगांतु तीं व्यापार करनु फांदळेवनु 
आयलीं. नाज़ी कालाक जर्मनींतु साकून येवनु पाविल्लींय राबतालीं हांगा. 


दुशेरे विश्वयुद्धाचे आरंभ कालाक ज्युदेवांक नाज़ीचे हातांतु साकून भोगचें 
पडलें. हांगा राबूक तांकां अनुमती आशिल्ली जाल्यारीय जायते प्रतिबंद 
दवरलेले. सार्वजनीक वाहनां धावंडावंचाक नज, उद्यानां, स्कूळां आदींचो 
उपयोग घेवूक नज, चालूंत आशिल्लें काम करूक नज, तशी तरातरा प्रतिबंद. 
॥94॥ वर्साचे आरंभार, कांट्यां सरियेंच्यो वोंयो बांदून, सांकव उबारनु दवरनु 
ज्युदेवांक ज्यूयिश काटरांतु (९५ 0५०॥९/ बंदी केल्ली. चौकीदार दवरले. 
भायर भितर वचे नियंत्रित केल्लें, फोण उळदूचें, कारां धावंडावंचें, सगट निषिद्ध 
जालें. थंय साकून पोलंडाचे (?०।३१०) एक्सटेर्मिनेशन वा कोनसेनट्रेशन केंपांतु 
बळयले. युद्धाचे उपरांते आमस्तर्दामांतु तांचो केवल धा प्रतिशत (केवल 
28000 लोक) बाकि वरलो. 


आयकून हें, मातें मुयेवंचाक लागल्यां मिगेलें। आमी सगट कितलीं भाग्य 
केल्लेलीं! 


944 वर्साचे अंत्यार, कलकंडेची (८००) उपलब्द्वी राबून गेल्ली. शरद रितूंतुली 
शेळी तरण करूक हातांतु मेळेलें सगट काडून जळोवंचाक लागलीं जनां. रूक 
कातरले, रेल पाट्यांचे मदेंचे धड्ये कुटके काडून जळयले. ज्युदेवांचे घरांचीं 
रुका जनर्ला, कवडां, भुंयचीं फळीं, रुका मेटां, पाक्यांचीं तुलांवां, पाट्टीयो तशी 
मेळयात जालेलें सगट पिसडून व्हरून जळयलें, रांदणींतु उजो केल्लो. 
भूकमारी चडून आयली. स्किपोल विमानतळ (5८४४॥७॥०। ॥॥॥००७ बंब घालून 
जळोवनु उडयलें जर्मनकारांनी. राकुडाचे आवश्याक जावनु सुमार वीस सास 
रूक कातरून गेल्ले, सास कणकणे घरां पिसुडून नाश जालीं, कठिन 

भूकमारीन करतना वीस सास जनां मरून गेल्लीं. युद्धाचे उपरांतें 945 वर्सा 
मेय मासांतु नेतरलेंड्स स्वतंत्र जालें. आतां ज्युदेवांचे म्हणूक चड कसलेंच ना. 
तांचे जीविताचे पासून दाकोवंचाक केवल एक सिनागोग (5५१०५०५५९) आनी 
एक म्यूज़ियम मात्र. 


शार्लटाले खंचेय एक मैत्रिणीली होळ्ळम्मा 96 वर्साची लोटी, होळोकास्टांतु 
साकुन वांचून आयलेली. दुशेरे विश्वयुद्धाचे कालाक खंचेय उद्यानांतुले बांकारी 
तिका दीसरात काडका जाल्यां. आतां ते बांकाक, तिगेले आदर सूचक जावनु 
लोटीचो बांकु (।०४।'५ 8९१८) म्हण नांव घाल्यां. ज्युदेवांक कोनसेनट्रेशन 
केंपांतु चडोवनु पेटोवंचाक उपयोग केल्लेलें तें आटवें ट्राम लायन (Tram line 
8) आतां उपयोगार काडिनाय! 


उदास काणी ही आयकूनूच आतां मिगेलें आंग सणसणेवूक लागल्यां, दोळे 
वोल्ले जावूक लागल्याय. ज्युदेवांचो हो काल चित्रावंचें डाहाव (2८h०७) 
कोनसेनट्रेशन केंप म्यूनिक साकून केवल तीस किलोमीटर दूरा. जाल्यार तें 
पळोवंचें माका तांकुना म्हणून हांवें नाका केल्लेलें. तें पळोवंचाक गेल्लेलीं 
जाल्यार! 


जायतीं पब्बां, बारां, कोफी हावसां, कोफी शोपां, सान होड खाणामळां, तरातरा 
आंगड्यो, जिन निर्माणशाला अशी सगट मेळनु सक्रिय हाद्यो. जायतीं जनां 
आळतां पेळतां भोवंताच आसाय. 


आमचे हे भोवंडेचो आखेरचो जागो डाम स्कोयर (Dam 54५००). 
आमस्तर्दामाचे केंद्र बिंदू आसून हे गांवचे राजकुटंबाचें रावळार (Koninklijk 
Paleis/ Royal Pa|2C९) हांगाच आसा. हळदूवे सेंडस्टोण (बुरसें दिसता आतां) 
उपयोग करनु बांदलेलें, केवल दोन माळियेंचें हें इमारत चार माळियेंची उंचाय 
धरून गंभीरतेन राबल्यां. 

आमस्तल न्हंयचे तटार पावनु वासू करूक लागलेले उपरांतें, तेरावे शतकांतु 
न्हंयचेर एक डाम बांदलेलें. तें डाम आशिल्लो जागो होच. जाल्यार तें आतां दृश्य 


न्हय. 


प्रिन्स ओफ ओरेंज विल्यम एकावो, नेतरलेंड्साचो पितामह (\2५९" ७९५ 
Vaderlands/ Father of the Fatherland) म्हण व्यापक जावनु वळखता. 
नासा (४०५५०५) प्रांताचो कुलीन कुटुंबांतु जन्मू. ताणे 544 वर्सा स्थापन केलेलें 
हे हाय्श फों ओरान्ये-नासा (Huis van Oranje-Nassau/ House of 
Orange-Na55a0). प्रोटेस्टेंट धर्माच्यांचेर स्पानिश रायांनी करचे अत्याचारा 
विरूद्ध लडाय करूक लागलो विल्यम. 584 कालाक ताका रायाले आदेशान 
दिमशी मारलो, जाल्यारीय लडाय चलत राबली. 648 वर्सा अंयशी वर्साचे युद्धा 
उपरांते हो गांव स्पेयन रायाचे हातांतु साकून स्वतंत्र जावनु गणतंत्र जालो. 


पूर्वी आमस्तल न्हंय अशीणान होळनु आय न्हंयतु (| ९।९7) वचून मेळसताली. 
ते संधि स्थलारी आतां आमस्तर्दाम सेंत्राल स्टेशन चलता. आमस्तल न्हंयचेर 
हांगा आशिल्ले बंदराक मुख करनु बांदलेले हें सिटी हाळ. तेन्ना हें रावळार न्हय. 


आषावे शतकाचे आरंभ कालाक हें राज्य फ्रेंच भरणारी आशिल्ले. उपरांते 
॥806 वर्सा नेपोळियन बोणापार्ट रायान युद्ध करनु राज्य जिखलें. पुण राज 
करूक ताका वेळ नाशिल्यान आपले भावाक, लूयिस बोणापार्टाक राय केल्लो. 
मुरथम वेगळे खंयीच राबताले ते रायाक आमस्तर्दाम नगर बरें लागलें आनी 
हाकाच आपली राजधानी करनु हें सिटी हाळ रावळारा उपयोगाक काडलें. 
ताणे हे रावळाराचे बालकणीचेर राबून, रावळारा मुकार एकडे जालेले आपले 
प्रजेचे लागी प्रथम भाषण केल्लें. तेन्ना ताका कळचे अल्पसल्प डच्च भासेन, 
'हांव तुमचो राय' म्हुण सांगूक गेलेले ताजीं उतरां, उच्चारणा चूकि कारण अर्थ 
बदलून 'हांव तुमचो सोस्सो' अशी जावनु गेल्लीं! कोनींग्‌ (Koning/ King) 

म्हणच्या बदल कोने (९०११/ २०७७) म्हळ्ळें ताणे! चड काळ ताका राज्य 
करूक जालेंना! (डच्च भासेचें उच्चारण भो कठिन आनी घुसपावंचें म्हण 
शार्लटान सांगलेलीं डच्च नांवा आयकूनूच समजल्यां!) 


फ्रेंचांक धावंडावनु घालनु परत 85 वर्सा हें ओरान्ये-नासा राजकुटुंब भरणारी 
पावलें. 


आतांचे रायालो, विलम अलेक्सांदरालो जायदीसु आसा एप्रिल सताविसाक. 
तेदुसचे तारिकेक हांगाचीं जनां डामडूम करनु जायदीसु मनयताय. सुमार 
आटड लक्ष जनां, हे गांवचे रस्त्यांचेर, रात सगोळ मौजमस्ती करनु जगांतुली 
सगटा पशी होडली स्ट्रीट पार्टी (५९९ 9०५) आघोषान मनयताय. 


रावळाराक मुख करनु एक स्मारक (Nationaal Monument op de Dam) 
आसा. ताजेच मुकार पावनु राबल्यांय आमी. हें स्मारक विश्व युद्धा कालाक 
जीवत्याग केल्लेले डच्च योधांचे उडगासाक बांदल्यां. धवो दीग एकु खांबो, ऊंच 
वता तशीच सोपूर जावंची आकृति. ताजेर, संकाळेन बंदित तेग सैनिकांचीं 
शिल्पा, चेरडाक हालडि घेवनु राबलेले बायलेलें शिल्प, आनी तिजे मात्या ऊंच 
उबचे पारव्यांचीं शिल्पां. वेगळींय शिल्पां आसाय, सूण्यांचीं, सिंहांची तशीतशी. 
ताजे मूळांतु साकून वाडकुळ्यान स मेटां देवनु वताय. 


रावळाराचे उजव्यानच जावनु आसा, पंद्रावे शतकांतुले प्रोटेस्टेंट देवालय न्यूवी 
केर्क (Nieuwe Kerk/ New Church). आतां राजकीय आवश्याक नंतणा 
उपयोगार नाशिल्ले हाका कसलीच खास विशेषता आसा म्हण सांगूक ना. 


स्मारका मुकार राबून शार्लटा लागी विदा सांगताय आमी. आमचे खातीर तीणे 
अडेच घंट्यांक निस्वार्थ मनान काडलेले कष्टाक प्रतीकात्मक प्रतिफल म्हणून 
एकेकलींय तांकतांकां जावंचें रकम दिताय. दिल्लेलें संतोषान घेवनु ती किसांतु 
घालता. 

नाशनाल मोन्यूमेंट 


आनी मुकारची भोवंडी जाय तकीत करयात. तेच स्मारकाचे मेटांचेर बेसून 
जेवणाक हाडलेलें खाताय आमी. मेटांचेर जायतीं जनां बेसून आसाय. रावळारा 
मुकारचे विस्कळ जाग्यारीय जनांचो खीटु. राज कुटुंबाची कार्यक्रमां चमकतना 
नंतणा इतर सग समयारीय रावळार भितरच्यान भोवनु चोवंचाक अनुमती 
आसा. मुकार दिकचे जनांतु गांवकारांचे पशी चड भोवंडेकारांच म्हुण दिसता. 
आमी बेसल्ले स्मारकाचे आनी रावळाराचे मदेंच्यान रेल पाट्टीयो, तांचेर केन्ना 
केन्ना येवनु राबचीं ट्रामां. जायतीं जनां देवंताय, चडताय दिकुयात. 
आमस्टर्दामाचे सर्व कडेय साकून हांगा पावंचाक ट्रामां धावंताय. 


दाव्यान मागशीं भागाक होडलें इमारत जाचेर 057 H०t९। (5३5 polsky 

म्हुण बरयल्यां. ताजे आळतांतु रिप्लीचें (२।।९४'५ ७९।।९४९ । ० १०४) होडलें 
इमारत. मदाम तुसाडाले मेणा शिल्पांचें प्रदर्शन रावळाराचे दावे कडेनचे रस्त्या 
पेल्यान आसा. ते इमारताचे दारवट्याचे ऊंच एक नाविकालें शिल्प सरी दिकूक 
येता. ते इमारताचे मुकारीय जनां गोंदळेताय. सर्व दिकानय साबार वेगळींय 
इमारतां. उजवे मागशीं भागान आसा 0९ 8/९१०7 (उंचमोला सामानाचें 
सूपरमार्केट). 


रेल पाटियेंचे पेल्यान एक कलाकारी आपले कलेचें प्रदर्शन करता. तागेलो 
अभ्यास पळोवंचाक जायतीं जनां ताका घेरून राबल्यांय. सुकरबाळे केळ्या 
बाळकांचे संग उपमावे खाणाचे उपरांते आमीय ताजे लागी वताय. जळच्यो 
तीन चूड्यो आनी तीन खांडीं उंच विंदून धरून ताणे दाकोवंचें सातक, चड़ 
अंतराचेर राबूनूच जनां पळयताय. मागीर एकचक्री सायकिलाचेर चड्न तो तेंच 
द॑द करूक लागता. एकचक्र सायकिलाचे, ऊंच बोड्यार दवरलेले आसनाचेर 
बेसून गाडो हालयत संतुलनारी राबोवनु, खालाक राबून कोणेच सगट विंदून 
दिवंचीं खांडीं हातांतु धरनु परतून परतून ऊंच विंदून अभ्यास दाकयता. 
ओस्ट्रेलियांतु साकून हांगा पावनु, ताणे दाकोवूक वच्या पासून आनी ताळियो 
वाजून ताका प्रोत्साहन दिवंचे आवश्या पासून तो कितेंय सगट सांगूनूच आसा. 
जनां ताका साबाशी दिताय, भुंयचेर उद्दारी दवरलेले तागेले तोप्येंतु दुडु 
घालताय. जाल्यार आखेर ताजे सायकिलाचे एकसूरे गाड्यान घातोकु घालोच! 
हापको वोड्न तो गाडो मेल्लोच! अभ्यास पुरतो दाकोवूक जावनातिल्ले खातीर 
क्षमा मागून तो ताजेर साकून उडकी मारता. जनां सगट तांगतांगेले वाटेन 
वताय. 


तशी, अभ्यास पळवप, तरातरा आंगड्यो भोवंप, डिपार्टमेंट स्टोरांचे वैविध्यान 
विस्मित जावप, खाणामळांचे भायर बेसून खावंची पद्धती, बियर जिन पीवप, 
सगट मेळनु भोवंडेकारांक खुशाली रे खुशाली! 

यूरोप- एक झळाकि 


आमस्तर्दाम सिटी कनाल क्रूस 


ब्ळू बोट कंपनीचें आपीस चमकयताय एक हावुस बोटीचेर. आमी आयचे 
दिसाक काडलेले 'आमस्तर्दाम सिटी कनाल क्रूसाचे' ओणलायन टिकटाचेर 
वेळ सांगलोना आशिल्लो. शानसी सान्साचीं विंडमिल्लां पळोवंका कि क्रूसाक 
वचूका म्हुण हिचकिचेतालें मन. मळब निवळ न्हय जावंचाक लागल्या. पावसांतु 
क्रूसाक गेल्यार फोटो एकय सामकी मेळचें ना. देखून आतांच क्रूस करूं म्हणून 
ताजे टिकेट कावुंटरांतु वचून वेळक्रम निमगीताय. धा मिनिटांनी बोट सोडतलें 
म्हणून ते आपीसा मागल्यानच उदकांतु बांदून घालेले बोटीचेर चडून बेसूक 
सांगताय तीं. बोटीर चडून बेसतना वेगळीं कोणेच नाय. सुमार शेंचे भायर 
जनांक बेसुयात तांतु. मुखामुख चोवनु तेगतेग जाणांक बेसुयात जालेले रीतीर 
आसा दोनीय भागाक आसनांचें क्रमीकरण. बोटीक कांचेचीं होडलीं जनर्ला: 
ऊंच पाकेंय कांचेचें. मुकावेले भागाक कपितानालें केबिन आनी मागशीं 
भागाक एक सान शौचालय. ताजेय मागशीं पाकें नाशिल्ले भागाकय बेसूक 
बांक आसाय, ज॑य पांच स जाणांक बेसुयात. उणे वेळान स जाणां लागेन 
चडताय, जांतूलीं चौग जाणां मागशींचे भागाक वचून बेसताय. 


सोडचो वेळ जावंचाकय वेगळीं कोणेच पावलींनाय. बोटि रिती म्हणून धावंडी 
रद्द करतलीं बि म्हुण शंकेलेलें सबाव जाता, केवल धा यात्रिकांक घेवनु बोटि 
सोडता! सीटांचे मदें आशिल्ले सान एक मेजार कनालांचें मानचित्र चित्रावनु 
घाल्यां. आमी खंतय आसाय, कशीणान वताय अशी सगट समजूक जातले. 
तितलेंच न्हय, इयरफोण दवरून आयकूक सर जालेले श्रव्य विवरण तरातरा 
भासेन मेळता तांतु. एक बायल आनी एक दादलो मेळनु, भायर दिकूक पडचे 
दश्यांचे, तांचे चरित्र आदींचे विवरण दिताय आयकुयात. 

यूरोप- एक झळाकि 


कनालांचे देगेन पूरा आसाय हीं विशेश तरा घरां, एकच शैलीन, अधिकतर 
एकच रुंदायेन बांदिल्लीं. जाल्यार एकय एकच लेकान न्हय आसाय! ईटांचे 
पागारांक बदामी, काळो, तांबडो, चोकलेटी, फातरा पुडियेचो, धवो, हळदूवो, 
अशी तरातरा वर्ण. जनर्ली धवीं, विरळ जावनु तांबडींय आसाय. अदिकांक दीर्घ 
चतुराकृती, चोवखंडांय ना म्हण ना. बाण्यो नाशिल्लीं, कांचेंचे कवडांचीं 
विस्कळ जनर्ला. 


कनालांचे पासून आशिल्लें विवरण हांव श्रद्धेन आयकतां. आमी बचें हें 
सिंगलग्राहत्‌ (ऽ।n9९।9rach!). (हें 97०८ उतर उच्चारण करचें भो कष्ट. ताळो 
सरशी करतना जावंचे शब्दा मणके आसुका ग्राहताचें उच्चारण. आमगेले 
वर्णमालेंतु नाशिल्लो एकु सोवदु तो. ते सोवदाचे लागी आमी हारवताय!) 
प्रतिरोधा खातीर आनी जलप्रबंधनाक जावनु बांदलेलें कनाल हैं. 


शहर निर्माण योजनेचो सफल परिणाम जावनु आसा ही कनाल व्यवस्था. 
येरंग्राहत्‌ (Herengracht/ Lord's Canal), कायशेसग्राह्‌त्‌ (Keizersgracht/ 
Emperor's Canal), प्रिसेनग्राहत्‌ (Prinsengracht/ Prince's Canal) अशी 
तीन मुख्य कनालां. हांतूलो प्रिंसेनग्राहत्‌ आसा सगटा पशी दीग. हो कनाल 
प्रिस ऑफ औओरेंज हाजे नांवारीच वळखता. 


दावे भागाक होडलें राजकिय दिसूचें इमारत रेक्श म्यूजियम. मुकार उजवे 
भागाक आधुनिक इमारत, होलंट कासिनो. बोटि मुकार सरताच आसा. 
आमस्तर्दाम आमेरिकन होटल नांवाचें पांच माळियेंचें गंभीर इमारत, जयपूरचे 
हवा महलाचे जनर्लांचो उडगास हाडता. हाजीं जनर्ला तशीच आसाय म्हुण 
छट्टिने दिसता जाल्यारीय तितली गंभीरता नाच! वेगळींय होडलीं होटलां हे 
कनालाचे देगेर दिकुयात. हें कनाल सोडून, होडली एक घुवळि घूवनु वेगळे 
सोपूर कनालांतु चडताय. 

यूरोप- एक झव्छकि 


कनालांतु देगेन, ऊंच वाडूचे रुकांचे सावटांतु सान्यो बोटीयो बांदून घाल्याय. 
घरांकडे राबूच्यांच्यो जावयात त्यो. रुकांचेर सुवर्णपुष्पांचे वरी आशिल्ले हळदूवे 
फुलांचीं वोड्याणां वार्यातु हालताय. कनालांचे देगेन रेलिंगाक कदियात घालून 
जायतीं सायकिलां दवरल्यांय. थोगडे कनालांक रेलिंग आसा, थोगड्यांक ना. 
कनालांचे धेड्येंचेर वा देगेन घालेले बांकांचेर बायलो दादले बेसून उलयताय, 
वाचिताय वा कितेंय सगट करताय. थोड्यांनी आमकां हात हालोवनु दाकयलेय! 
कनालाचे कडेन आशिल्ले चार्जिंग पोयेंटारी साकून केबल जोडून कारांतु विज 
भरताय दिकूक येता. सग घरांचे मुकार म्हळ्या वरी कनालांतु बोटीयो पडल्याय. 
हे गांवाक 'वेनीस ऑफ द नोर्थ' म्हुण म्हणताय. पुण तें नांव हांगाच्यांक लागना. 
तांगेले लेकान हो गांव वेनीसाचे पशी धायीय वांट्यांनी उनत श्रेणीचो! वेनीसाक 
'आमस्टर्दाम ऑफ द सौथ' म्होणका अशी तांचें मत! 


रूंद प्रिंसेनग्राहत्‌ कनाल आनी ताजाकय रूंद कायशेसम्राहूत्‌ दांटवून वता 





थोगडे कनालांक गुड्डी भित्ति जाल्यार थोगड्यांक उंचायेची. प्रिंसेनग्राहूत्‌ 
कनाला देगेनचीं घरां, एक कालाक गुदाम जावनु उपयोगार आशिल्लीं. आनी 
ते कारणान सामान सरळ जावनु चडोवंचे देवोवंचे खातीर कनालांची भित्ति 

यूरेप- एक झळाकि 


देवोवनु बांदलेली. थंयचे इमारतांक भुंयचे पोंदाकय माळियो आसाय आनी तांतु 


सामान चडोवंचे खातीर विस्कळ भुंयारा दारवटेय. गुदामांचे उंचावेले 


माळियेंचेर तांचे धन्नी लागेन राबताले. आवास योजनेंचे आवश्याक बांदलेले 
कायशेसग्राह्‌त्‌ आनी येरंग्राहत्‌ कनालांचे देगेन घरांच आसाय देखून गुड़े भित्ये 
आवश्य ना. 


घरांचे विविध तरा त्रिकोणी 'मुखप' (५०७।९), आमची श्रद्धा ओडिता. 
विवरणांतुल्यान ताजे पासूनूय समजता. हो गांव विकसित जावंचे कालाक 
भुंयचो भो ऊणाव आशिल्लो. तेन्ना कनालांचे देगेन, सोपूर कुटक्यांचेर बांदलेले 
घरांक रुंदाय प्रतिबंध आशिल्ली. एकच शैलीन बांदुका जातालें, जाल्यार 
एकामेका साकून वेगळावून वळखूक, वेगवेगळे अलंकारिक मुखपांनी 
सजावंचो उपाय तांनी सोदून काडलो. सजावटी फलकां, कुलचिन्नां, तोरणां, 
मूर्तिकला, कालसूचिका आदीनी सजायलेले मुखपांक आकृतीय व्यत्यस्त 
आशिल्ली. कोयलूवे पाक्यांक निपोवंचे मुखपांची आकृति कालानुसार व्यत्यस्त 
बांदलेले कारणान मुखपांची आकृति पळोवनु घरांची प्राय सांगूक जाता. आनी 
हे इमारतांचे पासून तींच चड वळख दिताय. आद्य कालाक सादा त्रिकोणी 
मुखप प्रचारार आशिल्ले. ताजे उपरांतें मुखपाचे देगेन मेटांचे वरी (५९? 
9०७७) करूक लागलीं. गळ्या आकृति, घांटे आकृति, नाळकेची (५००५) 
आकृति, उमती फेंदूला ((॥॥॥७) आकृति अशी तरातरा शैली प्रचलित जाली. 
१590 म्हण मुखपार बरोवनु दिकिल्लें घर थंयचे सर्वा पशीय पोरणे. (हाजे पासून 
सांगून जावनु पांच स मिनिटांची यात्रा जावनूच आमगेले दिष्टींतु पडलेले ते). ते 
काळा पशी मुरथम, घरां, रुकांनी बांदितानी. तीन पावटींक लागलेले उज्या 
कारण सगटय नामावशेष जालीं आनी मागीरमागीर ईटांचे निर्मितीक प्रचार 
आयलो. ईटांचेर आशिल्ले जनांचे प्रीतीक कारण आतां समजता! 


पोरणीं सविशेष मुखपां भायरच्यान दर्शावनु राबलेले हे घरांचे आधूनिकरण 

यूरोप- एक झळाके 


भितरच्यान जाल्यां. नंतणा दिगायेन आशिल्ले हे घरांचे मैदरांतु उद्यानां तांय 
आसाय. हे आधुनिक कालाकय, नवे बांदूचे इमारतांक पोरणे काला सारकें 
दिसोवंचे ईटांचे पागार, मुखपां आनी दीग रूंद जनर्ला बांदून पोरणे शैलीचो 
संपर्क सोडिना हांगाची जनता. 


कनालांचे उंचार रस्यांचे खातीर सांकव आसाय. थोगडे सांकवाचे पोंदाचे 
भागाक कमाना आकृति. कनालां दांटवून वचे रस्त्यांचे खातीर हे गांवांतु देड 
सास सांकव आसाय! खोट्यांतु वाड्डूचे रंगीन फुलांचे झाडांनी थीगडे सांकव 
शिंगारल्याय. थोगडे सांकवांचेर ट्रामां धावंताय, थोगड्यांचेर तांचीं स्टोपांय 
आसाय. 


थंय साकून घूवनु येरंग्राहत्‌ कनालांतुल्यान वतना, विशाल श्रीमंत घरां पळोवनु 
विस्मित जावयात. हांगाचे घरांक रुंदाय चड कित्याक म्हण समजता. हो कनाल 
सगटां पशी रूंदु. हांगाचे भुंयचे कुटके दोन वा तीन घेवनु, संपन्न ब्यारेल्यांनी 
बांदलेले हे अत्यलंकृत बंगळे. आनी हे घरांक भितर रुंदायेचीं मेटां आसून 
सामान वोडून चडोवंचें आवश्य नाशिल्लें. ते कारणान गावियोय नाय. 


सल्प मुकारसून सोपुर सिंगल (५१९।) कनालांतु चडताय. पूर्वी औदी केर्काक 
घेरून गांव वाडूचे कालाक, खंदक (०३४) आशिल्ले हें सिंगल. बारावे 
शतकांतु साकून चारशे वर्साक हो गांव सानूच आशिल्लो. ताजे मदें आशिल्ले 
डाम साकून गांवची सीमा पावंचाक केवल तीन मिनिटांची चमकण पावंताली! 
हे राज्याचे भांगराळे कालाक पातळेवूक लागलोलो गांव आतांय पातळेत वता. 
आतां शेंबर किलोमीटर दिगायेची देडेश्यां भायर सान होड कनालां शेंबर 
द्वीपांक जोडून आसाय! नगर विकसित जायत गेल्ले तेन्ना, मुरथम सांगलेलीं तीं 
कनालां सगट सिंगलाचे भायरच्यान बांदलेलीं. हीं मुख्य कनालां एक केंद्र 
बिंदूक, दे औदे केर्काक (९ 0५५९ (०) घेरून अर्द वृताकृतीर वेगवेगळे 


lI6 


यूरोप- एक झळाकि 


अंतरांचेर आसाय. जायतीं सोपूर कनालां चक्रा बाण्यो सरी हे होडले कनालांक 
जोडून आसाय. 


कनालांतुलें उदाक चिकलाचें, जाल्यारीय आतां फुडल्या पशी चिन्ना म्हण तं 
आयकल्यां. घरवंतांचें, कारखानेंचें आदी मलीन उदाक सोडचें नियमानुसार 
मना केल्यां. मृगांचीं मडीं तांय विंदूच्याक कनालांच उपयोग करतालीं. आतां 
ताकाय बदलाव आयला. आतां हांतूले थोड्यांतुले उदकांतु पोवंप्यांचीं शर्ता तांय 
चमकयताय. सग कनालांचेंय उदाक पोवंचाक चिन्ना न्हय. नाका जावनु 
कनालांतु विंदूचीं सायकिलां, अशी तशी वच्यो जायत्यो बोटीयो, बोटी घरांतुलें 
मलिन जल आदी ताका आड जाता. कनालांचे देगेन साबार बियर ब्रूवरी 
चलताय. कनालाचें उदाकच तीं उपयोग करताय! चिन्ना! रूच चडोवंचाक 
वेगळें कसलेंच नाका जातलें! 


कनालांचे दोन वशींय रूक वाडून राबल्याय. जायते सांकवांचे पोंदाच्यान वताच 
आसा बोटि. बोटींचेर चमकोवंचीं खाणामळां उदकांतुल्यान पोवनु भोवंताय. 
चिपट, कांटे, पेसकाति उपयोग करचो 'क्ळिंण क्ळिंण' सोवदु करत खाताय 
जनां ताजेर बेसून. 


ऊंच गोळ गुंबा आशिल्ले, सत्रावे शतकांतुलें वाडकूळें इमारत कुपल केर्क 
(९०७०७ ९7) उजवे भागाक दिकुयात. आतां कोनफेरेंसां, कन्सर्टा आदी 
चमकताय हांतु. 


एक सांकवाचे पोंदाच्यान वतना ताजेर ट्रेन वता! ते कनालांतु साकून भायर 
विशाल आय न्हंयतु (॥ ९।४९।) पावंताय आनी उजव्यान घुवंताय. तांतूलें उदाक 
कनालांतुल्या तितलें चिकला न्हय. वार्यान करतना उदकार सोपूर पाळां 
आसाय. व्यापारी तारुवांक प्रिंसेनग्राहत्‌ कनालांतुल्यान भायर देवनु उत्तरी 
समिंद्रांतु (\४०।६॥ 525) वचे खातीर उपयोगार आशिल्ली ही पूर्वीची खाडि. हांतु 

चडून जावनु बोटीक वेग चडता. वेग चडूनिक जनर्लातुल्यान मारचें वारें कारण 
केस उबून हुय्या जाताय. वोत ऊणे जाल्यां. मळबार मोड दवरता वे? शंका 
दिसता. लागीची भोवंडे पद्धती विघ्न नाशिल्लें चमकतली वे? कितेंय जावो, 
आतांचें आतां! शेळ वार्यांतु तोंड दाकोवनु बेसून आस्वादन करतां हांव. हांगाचें 
शराशरी वातावरण चड हूनय न्हय, चड शेळय न्हय. शरद रितूंतु कनालांचे 
उदाक घटि जावप विरळ, जाल्यारीय 203 वर्सा जाल्यां. 


दोनीय भागाक तरातरा इमारतां. दावे भागाक ॥ ०5९५० चिन्न. लागी 
आधूनिक रीतीन बांदलेलें इमारत. तें आसा ' Eye’ film museum. उजवे 
भागान पाक्याचेर होडले अक्षरांनी A\/57६९॥॥ म्हण बरयलेलें आमस्तर्दाम 
सेंत्राल (Central Railway Station). होडल्यो तायों, क्रूस तारुवां आदी, साबार 
जलवाहनां. न्हंयचे पाडीर उंचायेचीं इमारतां आसाय. चड उंचायेचीं इमारतां 
विरळ जावनु दिकिल्लीं आतां पर्यान. आमी भोवंतालीं चडय आमस्तर्दामाचे 
पोरणे भागांक, आनी अदीक उंचायेची आसाय नवे भागाक. 





आय न्हंय 

सात आट मिनिटांक आय नहंयतूले उदकांतुल्यान मुकारसून, उजव्यान घूवनु 
वेगळे एक सांकवा पोंदाच्यान परत भितरचे भागाक सरताय. दूरा सेंत 
निकोलस देवालयाचीं दोन मिनारां आनी होडलें मदेंचें मिनारी गुंबा दिकूक 
येता. दावे कडे विचित्राचें एक भीमाकार इमारत, पाचवे वर्णा तारुवाची आकृति, 
ताजेरी \६\/0 म्हण बरयल्यां. तें एक सायन्स म्यूजियम. 


थंय साकून मुकारी, कनालाचे उदकांतु देवोवनु देगेन बांदलेले घडियाळी 
मिनारा (Montelbaanstoren Tower) लागीच्यान, रेंब्रांतालो घरा जागो 
दांटवून, धवे टायलांनी सजयलेले होडले एक इमारताचे लागीच्यान आमस्तल 
न्हंयतु चडून यात्रा. हें इमारत आसा कला क्षेत्राचे, Nationale Opera and 
Ballet. ताजे मुकारीय होड़लें | ०५९५०॥' चिन्न. भोवंडेकारांक तांचे 
मुकारी राबून फोटो काडचे खातीर असलीं चिन्नां प्रशस्त टूरिस्ट जाग्यांचेर 
दवरताय. 


आमस्तल न्हंयतु दावे कडेच्यान येवनु चडचे कनाला ऊंच दोन कुटक्यान 
उबारयात जालोलो विचित्र सांकव. तो ऊंच उबारनु दवरला आनी पोंदाच्यान 
तारि वता. होडलीं इमारतां दोन भागाकय. दावे भागाक, दीग इमारत 'हर्मिटेज 
आमस्तर्दाम (Herm itege Amsterdam), जातरी 'रोयल थियेतर केरी' 
(Royal Theatre Caree), मागीर आमस्तल होटलाचें दीग इमारत. 


चोयल्यार चड रुंदायेचें एक कनाल हेंवय म्हण दिसतलें. दोनीय देगेन जायतीं 
बोटी घरां (१०५५९ ७००४) बांदून घालेलीं आसाय. आद्य कालाक पोरणीं तारुवां 
पुनरुद्धारण करनु वास योग्य करतालीं, जाल्यार मागीर तेच खातीर पोवंचीं घरां 
बांदूक लागलीं. भुंयची कमी कारण नगरपालिकांनी असले वास स्थलांक 
अनुमती दिल्लेली. आतां तांचे खातीरीय स्थल पावना जाल्यां आनी तांचें 
लायसेन्स दिंवचें नियंत्रित केल्यां. सुमार अडेच सास बोटी घरां उदकार पोवनु 

आसाय आमस्तर्दामांतु. शें वर्सांचे पशी पोरणीं आसूनूय आधुनिक सजवण 
सगटय आसाच. तांचे पासून एक म्यूज़ियम तांय चलता एक पोवंचे इमारतांतु! 


उजव्यान घूवनु वेगळे सोपूर कनालांतु चडताय. 'De Nederlandsche’ 
बेंकाचीं होडलीं दोन इमारतां, पन्नेरा माळियो पुणिय आसतल्यो तांकां. 
कनालाचे देगेवेले सुंदर इमारतांक बालकणी, फुलां झडां, आदी आसून गांवचे 
संपन्न भाग हे म्हण दिसताय. तीन वा चार माळियो भुंयचे ऊंच आनी एक माळी 
पोंदाक. खालचीं जनर्ला भुंयचे तळा लागून अर्द होडकायेन बाणि घालेलीं. 
अपार्टमेंट बि जावयात. 


हे कनालांतु होडलीं बोटी घरांय बांदून घाल्यांय. कोणक्रीटांचे पोवंचे 
फ्ळाटफोमांचेर, ईटांनी बांदलेलीं वा रुका धड्येंची आनी फळ्यांची, एक 
माळियेचीं घरां. लागून लागून म्हळ्या वरी तीं उदका उंचार पोवनु पडल्यांय 
जाल्यारीय तांकां बोटींचे मणके दूरा वचाक जावंचें ना. देगेन वोयलेले रूक 
तांचेर सावट घालताय. हे घरांक साधारण घरांचे वरी नंबर आनी पातो आसता. 
साधारण घरांचे वरी कांचेचीं कवडां आशिल्लीं जनर्ला, फुलांचीं झाडां, सान 
उद्यानां, मैदरा भागान आंगवालें सुकोवंचे खातीर बांदिल्यो सरियो, व्हिंदूळे, 
टेरेस उद्यानां, तांचेर बेसूक तेंक कदेलां आदी, सगट तरा सौकर्य दिकूक येता. 
विज, उदका नळे, तापमान क्रमीकरणोपाधी तशी आधुनिक जीवित रीतीक 
जाय जालेलें आसता. पागार सगळो, खाल साकून ऊंच तांय आशिल्लीं कांचेचीं 
जनर्ला आसाय एक बोटी घराक. रोळर ब्लांस्ड्स उबारनु दवरलेल्यान भितरी 
दिकुयात. वेगळे बोटी घरांतु वासरी, कदेलां, मेशीं. पागाराचेर लांबोवनु घालेलीं 
दांड्या आयदनां, उदका टेपां अशी कितकितेंच सगट दिकुयात. दोन माळियेंचे 
बोटी घरय दिकलें. एकाचे टेरेसा ऊंच दोन खांब्यांचे मदें जावनु बांदला एक 
झोळ्ये विंदूळो (hammock). सायकिलांय आसाय बोटीचेर! 

सुमार एक घंट्याची कनाल यात्रा जावनु आरांभलेले कडेच परतून पावनु तडीर 
देवंताय. क्रूस आपीसांतु भितर सुवनीरांची विक्रीय चलता. रुकांचीं रंगीन 
ट्यूलिप फुलां दवरलेलीं दिकून आमी मोल करताय. पांच स फुलांक केवल धा 
यूरो! यूरोपाचें सगळ्यां पशी होड उद्यान क्यूकेनहोफ (Keukenhof/ Kitchen 
G१५९॥) 'यूरोपाचें उद्यान' म्हळ्ळेले नांवार प्रसिद्ध. सुमार अंयशीं एकरांचेर 
पातळेवनु पडल्या हे गांवची ट्यूलिप फुलां कृषि. सतरी लक्ष फुलां झाडां दर 
वर्साय वोयताय हांगा. तांचो फुलूचो कालु एप्रिल मदेंकताक साकून मेय मासाचे 
मदेंकताक तांय. हे वर्सा मेय तेरावे तारिकेकच तें उद्यान बंद जालेल्यान आमकां 
ते फुलांसमिंद्राचो विस्मयकर देखावु घेवंचें भाग्य मेळ्ळेंना. 


क्रूस आरांभलेले स्थलाचे रस्त्या पेल्यान आशिल्लें हैनिकेन ब्रोवरैचें (४९in९k९n 
Brouwerij/brewery) चोकलेटी इमारत दिकतां तेन्नाच. 


थंय साकून सेंत्राल स्टेशनांतु वचून, शानदामचे (22०१५०७) शानसी सान्स 
वचाक जावनु ट्रेनार चडताय. 

शानसी सान्स 


आमस्तर्दाम सेंत्राल साकून वीस मिनिटांची ट्रेन यात्रा जावनु आमी शानदैक 
शानसी सान्स (76670८ 7aan5९ 5035) स्टेशनांतु देवंताय. थंय साकून ' 
सुमार वीस मिनिटांची चमकण आसा विंडमिल्लां (४।१५॥॥) आशिल्लें स्थल '. 
पावंचाक. दोन भागांकय एक वा दोन माळियेंचीं सुंदर घरां, थंय थंय बेकरी 
म्हुण अर्थु आशिल्लें 8१९, चोकलेटांच्यो आंगड्यो अशी सगट आशिल्लो 
विस्कळ रस्तो. श्यां पळोवनु चमकतना, चमकण कष्ट म्हण दिसना. 


कसलोकींच परमळ वार्यारी येवूक लागता. मुकार वता तशीच घोमघोम चड 
जावूक लागला. कसलो आसुयात तो म्हुण आलोचना करनु वतना छटिने 
चोकलेटाचो उडगास येता. चोकलेटाची फाक्टरी जावयात, एक बदामी इमारत 
दिकुयात उजवे भागान. रस्तो दांटवून उंचावेल्यान वचे होडले स्टीला नोळे 
पळोवनु, दाव्यानय फाक्टरीचो भाग आसा म्हुण समजूक जाता. फाक्टरीचे 
वाक्ते पडलेले होडले गेटांतुल्यान, भितर आंगणांतु पडलेलें ट्रक दिकुयात. तांतु 
कितेंय चडयताय दिकूक येता. भुंयचेर चोकलेटी वर्णाचे होळनु किं पिट्टी किं 
पडलेलेंय आसा! 0।३॥ ८०८०३ नांवाचे ते फाक्टरींतु भोवंडेकारांक चडयनाय. 
विल्ली वोंकाची 'चोकलेट फाक्टरी' आसूक पूरो ताजे भितर म्हणून आमी 
मुकार सरताय। 


ईटांचो विस्कळ रस्तो आनी पायवाटेर पाषाणा ईट. रस्त्या देगेन पार्किंगाक 
जावनु वेगळे डिज़ायनान ईट पातळायल्या. रस्त्यार वाहनां विरळ जावनूच 
वताय, जाल्यार राबोवनु घालेलीं जायतीं आसाय. पायवाटेचे देगेन थंय थंय 
वाडूचे रूक सावट घालताय, आनी तांचे मदें रोसा झाडां वोयलेलीं आळीं चडय 
घरांकडे झाडांच्यो वोंयो सीमा घालताय. 

एक चोवरस्त्यार पावंचे मुरथमच उजवे भागाक रुका फळ्यांचें विंडमिल्ल. 
ताका लागून सानच एक घर. दोनीकय पाचवो वर्णु माळियेचे भायरच्यान सोपूर 
बालकणी आसा. ताजेर साकून ऊंच, धुवराड्या मणके दिसूचो, जाल्यार 
ताजाकय थोर षटकोणीय भाग. तो सोपूर जावनु वचून तोप्ये कदी दिसचे 
पाक्यान सोंपता. ताजो वर्णु गोबराळो. ते तोपये देगेन जोडलेलीं, दीग फळ्यांचीं 
चार पाकां हालूनाशिल्लें राबल्यांय. वारें नाशिल्यान न्हय, बंद दवरल्यां जावयात. 
ताजें फोटो काडून आमी मुकार सरताय. 


हाजे मुरथम तामिलनाडाक भोवंडेक गेल्ले तेन्ना दिकलेल्यां कदी न्हय हीं 
विंडमिल्लां. तांकां विंड टर्बायन म्हणताय, आनी तांचीं पाकां घुवंतना जेनरेटरांचे 
उपयोगान विजेचें उत्पादन जाता. हांगाचे विंडमिल्लांचीं पाकां घुवंतना खास 
आवश्याक आशिल्लो घाणो वा यंत्र घुवंता आनी ताजान कसल्याचीय पिट्टी 
करयात वा तसलें कसलेंच काम करयात. 


नेतरलेंड्सांतु विंडमिल्लांक तरातरा उपयोग आशिल्लो. मुख्य जावनु भूंय 
आटोवंचे आवश्याक उदाक उवसून बांदांचे पेल्यान न्हंयतु होळोवंचाक 
उपकारतालीं. नंतणा वार्या शक्ति उपयोग करनु स्वयंचलित दांत्यान धान्य 
दळूक, साया करचे खातीर शिंप्ये पिट्टी करूक, होडले खरवत चलोवनु धड्यो 
कातरूक वा चीरूक, तेला घाणो चलोवूक अशी तरातरा वेगळेय उपयोग 
आशिल्ले. बारावे शतकांतु साकूनूच हांचो उपयोग घेताली हांगाची जनता. 
इकूणिसावे शतकांतु सगळे राज्यांतु णव सास विंडमिल्लां आशिल्लीं. आनी 
आमी आशिल्ले हे स्थायाचे आसपास णवशें विंडमिल्लां राति दीसु वार्याचे 
शक्तीन घूवनु तरातरा व्यवसाय चलताले. 


थंय साकून उजव्यान घुवलेले तेन्ना, मुकावेले दोन रस्ते मळबार चडून वचे वरी 
दिसताय! खंचेय इमारताचे पागार सरी उबे राबल्याय ते! रास्त्यांचेर आशिल्ले 

दोन सांकवांचे, उबारनु णवी डिग्री उबी दवरलेले भाग ते! ते भागांचे आळतांतु | 
रस्त्यार वाहनां राकून पडलेलीं आसाय. विस्मित जावनु राबलेले तेन्ना ते खालाक 
देवनु पूर्व स्थितीर पावंताय. होडोळु क्रूसाचे तेन्ना दिकिल्लो उबारलोलो सांकव 
सोपूर दिसतालो, मात्र न्हय आमी ताजे देगेन साकून आशिल्लो देखाव घेतलोलो. 
जाल्यार मुकावेल्यान दिकतना रुंदच दिसताय हे भाग. कील घाल्लेले सांकव, 
मदें धवे साये दोन पाट्टीयो, नळियांचें रेलिंग, नुपूरो जावनु रेलांचें वेगळें रेलिंग, 
अशी सग मेळनु आशिल्लो भागु तं उबारताय! दावे भागाक आशिल्लो सांकव 
चमकूचे आनी सायकलांचे खातीर आसून सल्प सोपूर, जाल्यारीय होडले 
वाहनांकय वचात जालेली रुंदाय आसा. 


सांकवारी चडून मदेंचो भाग सूक्ष्मेन पळयतां. सोपूर एक खांचीन मात्र संकेत 
मेळता, दृष्टांत दिकिल्ली ताजी विचित्रकाय. सांकवारी राबून दाव्यान पळयतना 
शान (ट) न्हंयचे पेलले तडीर पांच स विंडमिल्लां दिकूक येताय. एकाचीं 
पाकां वार्यान घुवंताय. चोवनु राबलेले तेन्ना वेगळें एक लागेन घूंवूक लागता. 
तांचे लागी न्हंयचे पाडीर कृषि किं कसलेंच पाचवेंच आसा. आमी चडून 
आयलेले भागाक जायतीं पाचवी घरां आनी तांच्यो बोटीयो. सुंदर दृश्य. वार्याक 
भो शक्ती आसा. जायते घडियांक पळोवनु राबूक दिसता हो देखाव. सांकव 
दांटवून देवनु दाव्यान घूवनु चमकिल्यार विंडमिल्लां पावंतलीं. 


ते हादीचे दावे वशीं जावनु रुका फळ्यांनी बांदलेलीं पाचवी घरां. आद्य घरा 
भायर यूर्वेक म्यूजियम (Uurwerk Museum/ Clock Museum) म्हुण 
दिकुयात. बंद आसा तें. लागीचे घरा भायर 4७९7६ ॥९]॥ म्हण वाचुयात. तेंवय 
बंद. नेतरलेंड्साचे सगळ्यां पशी होडले सूपरमार्केट श्रृंखलेची आद्य आंगडि 
हीच! चीस किं कुक्कीस किं तसलें कसलेंच बेकरी खाण विकचे खातीर रुका 
धेड्या जनर्लांचीं घरां गांवचे उडगास दिताय. सेंडविच, ड्रिंक्स अशी मेळता म्हुण 
बरयलेल्या भायर रुका मेशीं कदेलां घालून ब्यारु चमकता. चड नाय जनां थंय 

बेसूक. सुवनीर सामान आनी खेळचो खेळ विकची आंगडि ताजाकय पेळतांतु. 
 भोवंडेकारां चड मात्रेन येनाय दिसता हांगा. भोवंताय दिकच्यांतु एश्यन जनताच 
है चड. 


फळ्यांचीं मात्र न्हय ईटांनी बांदिल्लीं घरांय आसाय. सगटांकय धवे दारवटे 
आनी जनर्ला. दोन वशींय वोडून बांदून दवरलेले फोड्द्यांचे पोंदाच्यांन 
जनर्लातुल्यान दिकूक येवंचीं सुंदर अलंकारिक फोटो फ्रेमां, तांबडीं कवडां, 
दारवट्यांचे ऊंच सजयलोलो अलंकार, कोयलूवे पाकीं आनी धुवराडीं सयत 
कोवतूक दिसताय तीं घरां. सग घरांक एकच लेकान एक माळी आनी ताजे 
ऊंच, कोयलूवे पोंदाक जावनु एक माळो, दोनीचेरीय जनर्ला आसाय. घरांचे 
आंगणांतु रंगीन फुलांचीं झाडां. हादीचे उजव्यान उदाक. ताजे पेल्यान आशिल्ले 
घरांकडे विक्री कसलीच ना. तांतु पावंचाक थंयथंय रुका सांकव आसाय. 


घूवनु घूवनु वचे हादीवेल्यान, ह्यो आंगड्यो दांटवून वतना आद्य विंडमिल्ल 
पावंता. शान न्हंयतूले उदकांतु धींगूळनु बांदिल्लो भूभागु, ताजेर बांदल्यां हें 
विंडमिल्ल. सासमा 'सोस' (५३५८९) करचें हें. ताजे पेल्यान दिकचें विंडमिल्ल 
धड्यो कातरूक आशिल्ले 'सो मिल' (5०// ॥॥॥). मागीरचें साया (paint) 
करचें. ताजीं पाकां घुवंताच आसाय. विंडमिल्लांतु चडून पळोवंचाक 
भोवंडेकारांक अनुमती मेळतली. सगटांतूंय चडूक एकल्याक वीस यूरो टिकेट. 
धा साकून पांच वरां तांय चडयतलीं. आतां जावंचें ना, तोडोवु जाला. 


मुकार एक तेला घाणो चमकोवंचें विंडमिल्ल. ताजीं पाकांय घुवंताय. लागीचें 
कसलें म्हुण, उदकांतु पडून आशिल्यो धड्यो पळोवनूच समजता. आमी थंय 
वचनाय. सगटाचेय भायर कसकसले उपयोगाक काडचें म्हुण डच्च आनी 
इंगळीश भासेन बरयलेलें वाचून कळतलें. आनी दोन किं तीन लागेन आसाय. 
आषावे शतकांतुलो गांववठार प्रदर्शित करचे खातीर खंयखंयनय साकून 

निकळावनु हाडून हांगा पुननिर्माण केल्यांय हीं घरां आनी विंडमिल्लां. हे | 
पायवाटेचे पेल्यान कील घाल्लोलो रस्तो आसा जाचेवेल्यान द्विचक्री वाहनांच 
वताय. रस्त्या पेल्यान दिगंतरार तांय पातळेवनु पाचवींच तणामळां. तांकां बांद 
घालनु म्हळ्या वरी उदका खळियो. एक भागाक शान न्हंय. न्हंयचे पाडीर 
दीगदीग तण वार्यातु नांचता. मिजे अर्द उंचायेन आसतलें तें. घसघस मारचे 
वार्यातु केसांक आनी वस्त्रांक वेगळोच जीव आयला! वार्यातु बावगून उदाक 
आपोडचे थोगडे तणांचे पात्यां मदेंच्यान बदकोळ्यांचीं पिल्लां पोवनु कुटेरो 
खेळताय. सुंदर देखाव हो सगळो, पळयल्या पळयल्या पावना. जाय तितलें 
फोटो काडूक धूवेक वेळ दिवंचाक जावनु कडेन पडलेले एक धड्येर बेसताय 
आमी. दश्यां पळयतना करकुरावंचाक हाडलेलें खाण खाताय, तान्नेक उदाक 
पिताय. 





परंपरागत डच्च घरां, शानसी सान्स 


येतना हादीर एकडे 'चीस फाक्टरी' म्हण दिकिल्ली. थंय चड़क आसा देखून 
आमी उठायताय. परततना होडोळ घुवंताले विंडमिल्लाचीं पाकां धोरनु 
राबोवंच्यांतु लागून आसा एकलो. ताजे सोपूर बालकणीचेर राबून ते पाकांचेर 

आशिल्लें हळदूवें लुगट खालचे भागाकडे साकून निकळावनु कवोळनु बांदून 
` दवरता तो. आतां तीं पाकांय निश्चल जाल्यांय. 


‘Catherina Hoeve-free entrance’ म्हुण दिकूचे घरा भायर एक रुका गाडी 
घाल्या. ताजेर स सात दुदा केनां दवरल्यांय. उपयोगाक काडचीं किं फकत 
प्रदर्शनाक दवरलेलीं म्हण सांगूक जायना. 


थंय चडूक वतना, एक भागाक रुका फळ्यांचे गुड़े वोंयचे पेल्यान बोकड्यो, 
कोंबे आनी बदकोळीं भोवंताय दिकताय. 'Too much bread and we are 
५९०५' अशी एक फळ्यारी बरोवनु, तांकां खावड दिवंच्यांक चेतावनी दिल्या! 
आमी वोंयचे लागी वचून चोयताय. कसले असाधारण कोंबे हे! तांचे पायांचेर 
सानसान पांकां आसून, चेल्लाण घालेल्या कदी थोरच आसाय।! नंतणा पावलांचेर 
पप्पासांचे वरी पाकां! विचित्र! 


ही चीस फाक्टरी एक पाचूवे घरा वरी इमारतांतु चमकता. भितर चडतना 
होडलें एक साळ. तांतु खण्णांच्यो अलमार्यो, जांचेर चडय कडे तरातरा वर्णाचे 
कागतांनी बांदून विक्रीक दवरल्यां चीस. तरातरा चीस सोपसोपूर कुटके करनु 
रुचूक दिताय. सूवादु लागलो जाल्यार ते तरा चीस विकती घेवयात. चीसाक भी 
मोल जाल्यारीय विकती घेवंचाक जनां गोंदळेताय. भितर चडूक मुफ्त जाता, 
पुण चीस विकून जायतो लाभु करताय आसतलीं हीं. चीस नंतणा चोकलेट, 
सूवनियरां आदी विकूक दवरल्यां. जिंजर ब्रेड आनी सुवनियरां आमीय घेताय. 
रोमे बोकडीची रोम सगळीच सालि सरी निकळावनु विकूक दवरल्या. ती धवीच 
रोम आपडूक कितली मोवसाणि! 


हांगा साकून एक ना एक घेवनूच देवंताय जनां. परंपरागत वस्त्रधारण केलेल्यो 
बायलो ही आंगडि चलयताय. सुंदर भांगराळे केसांच्यो दिग फांतीयो, मात्यार 
धवि तोपी, धवि चोळी आनी तांवडो गागरो, गोमटेक बांदून तांबडो लेसु 

कुरटारी एक एप्रण अशी तांचो वेषु. 


डच्च चीस (८९९५९) करची रीति थंय दाकयताय. भायरच्यान रूका फळ्यां 


आवरण आशिल्लें होडलें, पीपा इतलें होड एक स्टीला आयदन. तांतु दूद भोरनु 


आसा. चाळो घालूक वा घांटूक दोन तीन तरा हात सरी जोडून दुदांतु बुडून 
आसाय. स्वयंचलित यंत्र हें. हून दुदांतु कितनेन एक अम्ल पदार्थ मेळसावनु 
चाळो घालीत राबतना दूद फुटून गूळो जावूक लागता. तशी मेळचें तें पनीर 
काडून जाय जालेले आकृतीचे आयदनांतु दवरून, ताजे ऊंच जडाणि चडोवनु 
दवरून चीस करताय. हें चीस अशीच खावयात वा जायते दिसांक, मासांक वा 
कित्या वर्साक तांय तापमान क्रमीकृत वातावरणांतु दवरून 'पिकोवयात'. अशी 
दवरलेल्यान, गुणकारक सूक्ष्म जीव आनी एन्ज़ाय्मां (६१7९) ताजो स्वादु 
आनी परमळ चडयता. 


'क्लोग' म्हुण रुका शूसां करची कार्यशाला आनी शान्स म्यूजियम थंय लागी 
आसा. जाल्यार तोडोवु जालेल्यान चडूक अंवसना. थंय साकून परतून स्टेशनांतु 
चमकतना एकडे कांचेचे होडले जनर्लातुल्यान डिस्टलरी म्यूजियम दिकुयात. 
तरातरा कांचेचीं बीकरां, फ्ळास्कां, टेस्ट्यूबां, तांतुल्यान जोडून अशी तशी घूवनु 
वेगळ्यांतु वच्यो सोपूर्यो नळियो, बेनसण बर्णर अशी केमिस्ट्री लेबाक उडगास 
हाडचीं उपकरणां. पूर्वी कशी करतालीं, आतां कशी करताय सगट समजुयात. 


रेलवे स्टेशनांतु पावनु उणे घडी राकून बेसताय. हांगाचे भित्येर गाढ वर्णांची 
चित्रां (G7४) चडच चित्रावनु घाल्यांय. हें कायरें नेतरलेंड्स पाविल्लो वेळु 
साकूनूच श्रद्धेतु येवूक लागलेले. रेलवे स्टेशनांचे भित्येंचेर, ट्रेनाचेर साकून 
चोयतना रेलांचे वशीं बांदलेले रुका फळ्यांचे वणतेंचेर, इमारतांचेर, कवड़ांचेर, 
सांकवांचे पोंदाचे पागारांचेर, मेटांचेर, कित्या ट्रेनांचेर तांय स्प्रे पेयिंट उपयोग 
करनु चित्रावनु घालेलें दिकल्यां. असलीं सर्व चित्रांय सुंदर म्हुण सांगूक जावन्ना. 

| जाल्यारीय विशेष प्रतिभा दाकोवंचीं चित्रां तांतु आसाय. हें असलें दंद 
| म्यूनिकांतूय दिकिल्लें. यूरोपांतुले सगट गावांतूंय चडऊणे लेकान आसा हें. 


| सेत्राल स्टेशनांतु वचे खंचेय गाडीरीय चडून वचात. गाडी सोडून उणे घडियांनी 

' तुरंगांतु चडता. होडोळ क्रूसाक गेल्ले तेन्ना भोविल्ली आय न्हंय दांटवूक हें तुरंग. 

' मागीर भायर देवनु यात्रा करनु परत तुरंगांतु चडता. आमस्तर्दाम सेंत्रालांतु 

' भूगर्भातूच साकून आमी यात्रा आरांभलेलीं, थंयीच पावंताय. हैं स्टेशन भो होड, 

' पन्नेरा ट्राकां आसाय. दोन तीन माळियेंचेर जावनु पातळेवनु पडल्यां.ट्रेनां मात्र 

' न्हय, मेट्रो ट्रेनां, ट्रामां, बसां आदी जोडून आशिल्ली विशाल यात्रा व्यवस्था हाका 
लागूनूच आसा. देन हाग वचे ट्रेनाचेर चडूक हे स्टेशनाचे भायर देवंचें आवश्य 
ना. होडोळ वाकिंग टूराक वचे तेन्ना भायरच्यान दिकिल्लें हाजें प्रतापी इमारत. 
जाल्यारीय मुंबयचे छत्रपति शिवाजी (पूर्वी विक्टोरिया) टर्मिनसाचे इतलें प्रतापी 
बि न्हय! 


हांगाचे स्टेशनांचे भायर वा भितरी फ्लाटफोमाचे लागी सायकिल 'पार्किग' 
आसा. दोन माळियेंची स्टांडांय दिकल्यांय. लेक नाशिल्लीं सायकिलां हांगा 
दवरल्यांय. कशी उंचार चडयताय म्हण लागेन उत्सुक जावनु पळयलें. 


परतून देन हाग वचाक चडचें ट्रेन दोन माळियेंचें. हांगा येतना चडलेलेंय तसलेंच 
आशिल्ले. ताजे खालचीं जनर्ला चड देवनु सल्प होडकाय ऊणे आशिल्लीं, आनी 
तांचे ऊंच दुशेरे फांतींचीं, तांच्याकय सानां. जनर्ला वाक्तीं करूक जावंचीं न्हय. 
भितर चडतना माळियेर चडचे खातीर मेटां आसाय. माळियेरीय खालचे वरी 
सीटां आसाय. सगट ट्रेनांचेरीय बरीं शौचालयां आसताय. 


हळदूव्यार नीळ पाट्टीयो आशिल्लीं असलीं ।॥० ट्रेन (Nieuwe Intercity 
Dubb९।५९।९7) आमस्तर्दामाचे आनी देन हागाचे मदें धावंचीं इलकट्रिक 
टेनां. सेकंड क्ळास डिब्बे सोदूनूच चडप आमी. एक घंट्याची यात्रा ही हाग तांय 

वची. सकाणी सवाय णव वरांचेर घरकडे साकून देवनु, बसाचेर देन हाग सेंत्राल 
तांय, मागीर डब्बिल डेक्कर ट्रेनाचेर आमस्टर्दाम येवनु देविल्लीं. आतांय 
तसलीच यात्रा परतून करका. 


हे स्टेशनांतु साकून भायर देवंतना एक विस्मयाचें कार्य श्रद्धेतु येता. 
विमानतळाची एक पाट्टी 45 हायवेचे ऊंच बांदल्या दिकुयात! जायते घडियांक 
जायतीं रेलां आमचे संग आसाय. एकडे C०mmun।t/ १4९7 म्हुण चिन्न 
सयत विस्तारान आशिल्लें उद्यानांचें समूह. हे जाग्यार कोणाकय वचून झाडां 
वोवयात, परिपालन करयात. फुटबाळ अभ्यास करूक ऊण्यान ऊणे धा बारा 
मेदानां पुणीय लागलागीच जावनु दिकलीं, जांतु खेळ चमकताय. मागीर कृषि 
स्थलां किं तणामळां किं कितेंय पाचवेच विस्कळ जागे उदकान बांद घालून 
साबार साबार आसाय. थंय थंय तणामळांचेर चरच्यो धव्यो काळ्यो खांपाळ्यो 
गायो. अब्बा! हे तणामळाचेर कितले घोडे हे! पन्नासा ऊणे आसचे नाय! थोगडे 
कडे गजन्यो कोसोवनु सोडल्याय, थोगड्यांतु सोपसोपूर झाडां किरलेवनु 
राबल्यांय, थोगडे कडेचे झाडांचेर कसलेकींच कणस वार्यांतु हालताय. चडय 
भागाक विस्कळ गजन्योच दिकुयात. तांकां आमगेले गांवचे गजन्यांची 
होडकाय न्हय. हांगाचे एक गजनींत, सुमार तीस पांतीस गांवच्यो गजन्यो 
राबतल्यो, तितली होडकाय दिसता! हें कार्य विमानाचेर बेसून दिकिल्ले तेन्ना 
समजल्लें. फांतीन एकच लेकान वोयलेलीं झाडां. वेगीन वतना तांच्यो फांत्यो 
पळोवंचेंच मनोरंजक आसा. यंत्रवलक्रित कृषी रीति आशिल्यानच अशी 
होडकायेच्यो गजन्यो. पंजाब, हरियानांतुल्यान वतना इतलीं होड न्हय 
जाल्यारीय विस्कळ कृषि स्थलां दिकुयात. आमचे केरळांतुल्यो सानसान 


कृषिकारांच्यो सानसान गजन्यो! दंदेल्यांचो विरोधूय यंत्रवलकरणाक आड 
राबता. 


थंयथंय आवास केंद्रां दिकुयात. हांगाचीं घरां आमस्तर्दामांतु दिकिल्ले तराचीं 

न्हय. साधारण तराचीं कोयलूवे घरां. एकच लेकाचे घरांच्यो जायत्यो कोळनीयो 
दिकूक येताय. नांवां घालच्यांतु डच्चकारांनी दाकोवंचे आळसाये वरी घरांचे 
रूपरेखा चित्रावंचे कार्यातूय दाकयताय म्हुण दिसता! 


रेलांचे देगेन थंयथंय वणतीयो दिकुयात. आवासकेद्रांचे भागाक आसाय ह्यो. 
शब्द मलिनीकरणाक प्रतिरोध करूक खास तरा पेनलांनी बांदलेल्यो ह्यो. 
म्यूनिकांतूय दिकलेल्यो असल्योच वणतीयो. 


हें ट्रेन चड कडे राबचें न्हय. Haarlem Ost, Leiden Centraal, Den Haag 
Mariahoeve अंशी दोन तीन कडे मात्र राबता. कांचेन आवृत विस्कळ 
इमारतांचें आसा देन हाग सेत्राल रेलवे स्टेशन. बारा ट्राकां आसून देन हागांतुले 
सगळ्यां पशी होडले हें. हाजे ऊंचावेले माळियेर ट्राम स्टेशन, मेट्रो स्टेशन आनी 
बस स्टोप आसा ज॑य साकून खंय जाय थंय वचाक वाहन मेळता. हांगा साकून 
पन्नेरा मिनिटांची ट्राम यात्रा आनी सात आट मिनिटांची चमकण केल्यारी घर 
पावंतलें. थंय वचून जावंका रांदून खावंचाक. 

फाय स्विट्ज़रलेंड! 


झळ 





आमतस्तर्दाम सेंत्राल 

आटवो दीसु 


इंटरलाकन 


स्वप्न तुल्य स्विट्ज़रलेंडा पासून आयकल्यां, जाल्यार थंय केन्ना पुणीय वचाक 
जातलें म्हुण स्वप्नांतु सरी आठयलेलें न्हय! 


आमस्टर्दाम साकून बेसल विमानतळांतु के एल एम विमानाचेर ((।।॥ ९०४० 
Dutch Airlines) आयची यात्रा. हांगा पावलेलींय तसल्याचेरीच. फ्रान्स, जर्मनी, 
स्विट्ज़रलेंड हे तीन राज्यांची सीमा आडोळचे एकडे आसा हें बेसल यूरो 
एयरपोर्ट (EuroAirport Basel Mulhouse Freiburg). आनी हे तिनींचेय 
उपयोगाचें. भोगोळिक हृष्टीन फ्रान्सांतु आसूनूय ताजें शासन स्विट्ज़रलेंडाचे 
संगच तीं चमकयताय. 


देड वरांचेर विमान देवंता. बेसल देवनु इमिग्रेशनाक, इतर राज्यांचे कडे 
जावनातिल्लो खास जांच अनुभवूका जाता. जर्मनीचें रसिडेंट परमिट दाकयलेले 
पुताक तुरंत वचाक सोडलो ताणे. जाल्यार आमगेले तेगांलींय पासपोर्टा घेवनु, 
वाच रिपयरा आंगडींतु उपयोगु करचे तरा आयपीस आपले दोळ्यारी दवरून 
तो सूक्ष्मेन पळोवूक लागला! कितें आसा ताजेर इतले लागीच्यान पळोवंचाक, 
तेंवय इतले घडियांक! 


इमिग्रेशन जावनु थंयीच आशिल्ले ए टी एमांतु साकून ८॥F स्विस फ्रांकां घेताय. 
शेंगन विसेचे इतर राज्यांनी यूरो आपणायला जाल्यारीय स्विद्ज़रलेंड जसलीं 
थोडीं राज्यां आतांय आपले निज दुडुच उपयोग करताय. धा, वीस, पन्नास, शें 
आनी दोनीशें, अशी तीं बहुवर्णी नोटां हातांतु घेवनु पळयलीं. अर्द. एक, दोन 
आनी पांच फ्रांकां, पांच, धा आनी वीस सेंटिम अशी नाण्यां. एक फ्रांक सुमार 

सतरी रुपया, यूरो पशी धा रुपया ऊणे. 


बेसल एयरपोर्टातु दोनी एक्सिटां आसाय. फ्रान्स आनी जर्मनी भागाक वचाक 
एक आनी दुशेर्यातुल्यान स्विट्ज़रलेंडांतु वचात. बेसल शहर तांय धा मिनिटांची 
बस यात्रा थंय साकून इंटरलाकन वचें ट्रेन. इंटरलाकन आसा आमगेले 


' पर्वतारोहणाचें बेसकेंप! 


बेसल सामकी पाचवो जागो. विमानतळांतु पावंचे मुरथमलो विमानारी साकून 
आशिल्लो देखावु स्पश्ट कळयतालो. उज्वळ मळब. कापुसी मेघां, उणे थोडीं 
हंयथ॑य मात्र. स्टेशनांतु पावंतना साकून गांवच्यो भासो, हिंदी, गुजराती, मराटी, 
मलयाळम आदी कानारी पावूंक लागल्याय. जायते भारतीय ट्रेनार चडूक 
आसाय. 


रिसरवेशन नातिल्लीं सीटां सोदून बेसूका. सान्यो पेटो ऊंच धेडेरी चडयताय. 
होडली एकि, पायमूणांतूय दवरताय. दोनदोन सीटां मुखामुख आशिल्ले कडेच 
आमी बेसप. आमचे पेल्लेकडेन आशिल्ले चार सीटांचे महें दोन होडल्यो पेटो 
शिरकावनु ताजो धन्नी आनी बायल सुखान वेगळे एकडे वचून बेसल्यांय. थंय 
'रिसर्वड' म्हण सूचना आशिल्ली जाल्यारीय कोणेच पावलेना आशिल्लें. पेटेंचेर 
'आनन्द आगरवाळ' म्हण होडलीं आक्षरां. ताचे कुटुंबाची जायतीं वेगळींय 
आमचे मागशींचे सीटाचेर आसाय म्हण समजुयात. होडहोडान उलयताय, 
हासताय, आयकून आमी उतरभारतांतु आसाय म्हण दिसताच! 


बेसल सोडून जावनु दुशेरे कि स्टेशनांतु गाडी राबता. थेट स्विज़ म्हण दिसचीं, 
दोग बायलो आनी एक दादलो चडून आमचे पेळतांतूले सीटार बेसूक पावंताय. 
त्यो पेटो कोणाल्यो म्हण तानी निमगिल्ले तेन्ना आमगेल्यो न्हय म्हणून पेटांचे 
धन्नियाक दाकोवनु दिताय आमी. 'रिसर्वड' यात्री, तीं आयलेलीं तो जाण. 
जाल्यार तो येवनु पेटो दूरा काडिना! साधुजनां, तांनी, सीटार आशिल्लीं बेगां 

काडून ऊंच धेडेर दवरताय. पेटेंचे कारण पाय दवरूक स्थाय नाशिल्यान, 
दादलो आनी बायलांतुली एकली सीटांचेर माडोवनु चडून जनर्ला लागी 
पालकडी घालनु बेसताय. धन्निया लागी एक उतर सांगनाय तीं. तो उटावनु 
राबला, जाल्यारीय पेटो दूरा काडूक वचून क्षमा मागूक सरी मन दाकयना, 
सबाव राबून चोयता मात्र! तागेले पाय विस्कळ दवरून बेसुयात मू! लजा 
दिसता आमकां! असलीं भोवंडेकारांच भारतीयांक कलंक हाडताय म्हुण 
सांगूक लागता पूतु! 


तांचेर साकून मन दूरा काडून जनर्लातुल्यान भायर चोवनु बेसतां हांव. भायरचे 
देखाव अति सुंदर. पाचव्यो तशीच कोशेलेल्योय गजन्यो. तणामळां सर्वव्यापी! 
बदामी वर्णाचेर थंयथंय मात्र धवीं खांपां आशिल्यो गायो चरताय, बेसून 
रोंथायताय, वासुरांक पीवयताय तसले खुशाले देखाव. थोर गोमटे, जाचेर 
होडल्यो घांटो, हीच तांची मुखमुद्रा. असलेच चित्रांतुल्यान वळख घेतलोलो गांव 
स्विट्ज़रलेंड आतां दोळे मुकार! 

` दोन घंट्यां यात्रा ही. 'स्वीस हाफ फेर कार्ड' काडल्यार स्विट्ज़रलेंडांतुली सग 

` यात्रा व्यवस्था उपयोग करनु, अर्द दुडवांक भोवंयात. बस, ट्रेन, बोटि वा पर्वत 
रेल ऊणाव्यान यात्रा करूक साध्य देखून तें आमी घेतलेलें. टिकेट चोवंचाक 
येवंच्यांक टिकेटा ओटू तेंवंय दाकोवंका मात्र. जर्मनींतु, टिकेट चेक्करां खंयीच 
दिकलीं नाशिल्लीं! दिकिल्लीं केवल ओस्ट्रियांतु चडतना ट्रेनांचेर. तेन्ना तांनी 
पासपोर्ट लागेन घेवनु पळयलेलें. 


दोंगर दिकूक लागल्याय. गोळ्फ कोर्स एक, ताजेर खेळच्यांक दिकचे मुरथम 
मागशीं धावंता. दावे भागाक दीग एक सरोवर दिकूक लागता तेन्ना आमचें लक्ष्य 
स्थान लागी पावंता म्हुण सूचना मेळता. ताजे पाडीर आशिल्लीं घरां, रूक आदी 
मदमदें नीळ देखाव निपयताय. सरोवरा मागशीं पाचवे दोंगर. उजवे भागान 
केन्नाकेन्ना मात्र, थंय आसाय म्हुण सूचना दीवूक सरी, रुकांचे मदेंच्यान कुटेरो 
खेळु खेळचे हिम पर्वत. आकर्शक दृश्य! 


इंटरलाकन (।९।।३९॥) वेस्ट स्टेशनांतु देवनु, पेटो वोडून एयर बी एन बी 
सोदून चमकताय. गावांतु बि जाल्यार कार वा ओटो सोटूक सांगता आशिल्लीं 
हांव. हांगा अशी वचें बाधा म्हुण दिसना. तीन माळियेंचे इमारतांतु एकावे 
माळियेर सुंदर, सर्व सुविधेंनी सजयलेलें घर. एक तांतु आशिल्ले जनर्लातुलें 
दृश्य सादा पर्वत जाल्यारी वेगळ्यांतुलें हिमपर्वत! 


उणे घडियांक आराम करनु तानेक पीवनु हार्डरकुल्म (४०7५९7 ७।) वचाक 
देवंताय. पन्नेरा मिनिटांक चमकून हार्डरकुल्मबान स्टेशन पावंयात. शें वर्सा 
मुरथम साकून चलता खंय हें फ्यूणिकुलर ट्रेन! 


रस्तो बरो. कडेन जायत्यो आंगड्यो. लागीच्यान पळोवंचाक आतां वेळ पावंचो 
ना. सुंदर एक मैदान आनी ताजे तणामळाचेर पाराग्ळायडिंग करनु देवंचीं. ऊंच 
मळबारी वेगळींय उबून भोवंताय. मैदानाचे देगेन रूक आनी तांचे सावटांतु 

बेसूक बांक. सग कड़ेय जनां बेसून आसाय. रस्त्यार भोवंचीं जनां रंग, रूप, वेष, 
भासेन वैविध्य आशिल्लीं. 


णव वरां तांय हार्डरकुल्म चडचें फ्युणिकुलर आसता म्हुण ताजे सैटांतु दिकल्यां 
आनी णवाडारी देवंचेंय. णव वरांचेरीय सूर्यास्ता वेळा उजवाडु आसतलो. आमी 
टिकेट ऑणलायन घेतल्यां, थंय वचून, टिकेट घेवंचाक फांतीर राबुका नाका. 
जाल्यारीय आमी धरार चमकताय. सामकी उजवाडु आसतना गेल्यार बरो 
फोटो मेळतलो. एक न्हंयचो सांकोवु दांटवून वतना ते निवळ उदकांतुल्यान 
पोंदाक पडलेलें सायकिल स्पश्ट दिकूक येता! डच्चकारी कोणेय तागेली संवय 
विसरलोना जावयात! सांकोव दांटवून वतना मागीर दांटवूका चौकीदार वा गेट 
नाशिल्यो रेलपट्टीयो. तेंवय जातरी, सुमारा भायर मेटां चडून ऊंच स्टेशनांतु 
पावंताय. थंय राकून राबलेल्यांक पळोवनु, आतां पावंचाक वचे ट्रेनार सगटांकय 
चडूक जातलें वें म्हण शंका जाताच. एक पट्टाक शें जनां चडतलीं म्हण 
आश्वासन करता थंयची चलोवपी बायल! भारतीय भोवंडेकारांचीं संघां दोन तीन 
आसाय. अवश्य आसतलीं मू! यूरोप टूर ओपरेटरांनी व्हरचे जाग्यांतु हो निश्चित 
जावनु आसता. 


तांबडे, एकच कूड आशिल्ले तें 'ट्रेन' पावंता. ताजेर चडचे खातीरीय गडबड 
करताय थोडे उतर भारतीय! फांति चुकोवनु चडूक श्रम केल्लेल्यांक धोरनु 
राबयता थंयचो चलोवपी! भितर चडून ताजे कांचेचे होडले जनर्लातुल्यान 
भायरचो देखाव आस्वादन करत, फोटो काडीत बेसताय वा राबताय आमी 
सगटय. दीग पाचवे रूकांचे मदेंच्यान वचे रेल दोंगरारी सीदा न्हय चडता म्हण 
समजता. मुकार वता तशीच घुवळ्यो घूवनु, तुरंगांतुल्यान चडून भायर देवनु, 
परतूचे वेगळे ट्रेनाक वाट दिवंचाक संथ करनु सगट धा मिनिटांनी चडती चडून 
ऊंच पावंता हें ट्रेन. 

थंय देवनु सात आट मिनिटां चमकूका व्यू पोयंटारी पावंचाक. सल्प लागेन 
चडती चडून मुकार उणे देवणेची हादी. सोपुर रुकांच्यो सगळ्यो धड्यो बांदून 
केल्लेलें रेलिंग आसा हादीक. ताजे पेल्यान, समतलारी साकून सवाय सासु 
मिटर उंचाय आशिल्लो हो आमी राबलोलो दोंगर घाटींतु देवनु वता. मुकार, 
हादीचे तलवाक दोन माळियेंचें रुकाचें इमारत. बौध मठांक आसचे वरी 


_ सुव्ठक्या आकृतीर ताका एक मुकुट. महु किं रावळार किं म्हुण दिसचें तें केवल 


एक रेस्टोरेंट. ताजे भायर कांचेची भुंय सयत स्टीलाचें होडलें फ्ळाटफोम घाटीचे 
उंचार धींगूळनु बांदलेलें आसा. तेंच श्वायसीस्टेग (7weiseesteg/Two Lake 
8/।५९) आसा थंय पाव॑चे सर्वालेंय लक्ष्य! 


आह! मुकारचें दृश्य! घाटींतु दोन नीळ सरोवरां. घाटीचेय पेल्यान सरोवरांक 
बांदु घालनु गाढ पाचूवे रूक खुतून वाडूचे पर्वत. तांचेय मागशी नीळ पर्वत, 
दूरकाय चडता तशीच हलके नीळ आनी हिमावृत गिरिशृंगां. मळबावेले मेघांचे 
मागशीच्यान वाशीन रश्मीयो उवसूचो सूर्यु, सरोवरांचे उदकांतु आनी दोंगरांचेर 
सावळ्यांनी रचीता चित्रां. दोन सरोवरांचे मदेंचे इंटरलाकन गांवंचीं, इतले 
अंतरारी राबून दिकतना सोपसोपूर म्हण दिसचीं घरां, खेळ मैदानां, 
वाडकुळ्यार आशिल्लें कसलेकीं एक इमारत (चेरडुवांलें 'तीम पार्क' म्हण 
मागीर कळता), विसकळ आनी पाचवी कृषि स्थलां, घूवनु वची न्हंय आनी रस्ते, 
रस्त्यांचेर मुयां कदी वचीं वाहनां, सांगूक गेल्यारी उतरां पावंनाय! पायमूणांतु 
पळयतना खोल घाटीचो, कांचेंतुल्यान मेळचो देखाव! सगळे युंगफ्राव प्रदेशाचें 
समग्र दर्शन! मुकार दिकचे हिमपर्वतांचीं, सगळ्यां पशी उंचायेचीं तीन 
हिमगिरिशंगां युंगफ्राव (७७१५३५), आयगर (६9९) आनी मोंश (Monch). 
थंय आशिल्ले सूचना फळ्यार तांची नांवां दिकून उत्तेजित जाताय, कारण तांचेच 
मदें आसा फाय वचाक वचे युंगफ्रावयोक! चोयता चोयता तांकां निपोवूक 
पाविल्लें मोड पळोवनु फायचे वातावरण अनुकूल आसूका म्हण देवा लागी 

मागून वतां. थंयची भोवंडी वातावरणाचेरीच आधारून आसतली. 


इंटरलाकन म्हळ्यारी 'सरोवरांचे मदेचें' म्हण अर्थु हे दोन सरोवरांचे मदें तांकां 
जोडून पडलोलो तोच भूभागु. सान सरोवर ब्रीज़रसी (8॥९१7९५९९/ Lake 
8९१7), आनी इंटरलाकन पावंतना दिकिल्लें दीग सरोवर थूनरसी 
(Thunersee/ Lake Thun). हे भूभागाक चीरून वची, स्विट्ज़रलेंडांतुली 
सगळ्यां पशी दीगि आरे (4०९) न्हंय दोन सरोवरांतुले उदाकाक जोडता. 
घाटींतु, पाचवी नीळ ती न्हंय हालनाशिल्लें सरी दिष्टींत पडता. समुद्र तलारी 
साकून 566 मिटर ऊंच आसा इंटरलाकन आनी 322 मिटर ऊंच आमी 
राबिल्लो हो जागो. 





हार्डरकुल्म, इंटरलाकन 

है दिकचे सान व्होड दोंगरांचेर हायकिंग करचे खातीर सरळ, वा जाय 
जालेल्यांक कठिन हाद्यो हांगा साकून आरांभताय. स्कायडायविंग, कानोयिंग, 
कानयोनिंग (८०१५/००॥॥५), कयाकिंग, हांगग्लायडिंग, पारासेयलिंग, 
पाराग्लायडिंग, स्कीयिंग, वैट रिवर राफ्टिंग एंड ट्यूबिंग आदि साहसिक खेळ 
वेगळेय. 


परतून देवनु आयलेलेच हादीन चमकूक लागताय. होयवाग (४०१९०) 
नांवाचो हो रस्तो, आडंभर उपभोग वस्तूचें आंगडींनी समृद्ध. हाजेर जायतीं 
होटलांय भोवंडेकारांचे खातीर प्रवर्तन करताय. तरातरा डिज़ायनर हातघड्यो 
विकचे नांमांकित ब्रांडांचीं शोरूमां, रोळेक्स, बुशरर (8५८१९९), कारटीयर 
(९०४४९) (हाका ओवुट लक्षु साकून उंचार मोल), राडो, टिस्सोट, स्वाच, 
हामिलटण आदीेल्यो प्रदर्शनाक दवरलेल्यो हातघड्यो, कांचेचे जनर्लातुल्यान 
पळोवनु, तांचे मोलांचे पासून अतिशय पावंताय. मारकोपोळो, गेरी वेब्बर आदी 
ब्रांडांचे वस्त्रांचो ब्यारू, भायर बेसून खावंचीं जायतीं भोजनालयां आनी कफे, 
आस्सक्रीमाच्यो आंगड्यो, रुप्या आभरणशाला, सूपरमार्केटां अशी पळयत 
मुकारसताय. 


मदें, खंय साकून घांटेचो सोवदु आयकून आमी आड रस्त्यार सरताय. थंय 
दिकलें पौराणिक दिसूचें कातोलिश किर्शगिमेंडे (Katholische 
Kirchgemeinde) सेंय्ट जोसफ देवालय आनी ताजीं विचित्र, दोन आयाचीं 
मिनारां! एक थोर, दीग, चोवखंड. आनियेक सोपूर, वाडकुळ्यार गुड़ें। फोटो 
काडूक बरीं दिसताय. लागी खास जापानी उद्यान. 


मागशीं सायकिलां बांदून दवरलेलीं कारवानां, कारियरांचेर हांगग्ळायडरां 
दवरलेलीं एस यू वी वाहनां, मुकार दोन गाडे सयत तीन गाड्यांची ट्रैक (९) 
स्कूटरां, ई बायसायकिलां, चेल्ड ट्रेलर (दोग चेरडूवांक बेसोवयात जालेली 


॥39 


यूरोप- एक झळाकि 


गाडी) वा पिकनिक बास्केट (गाडो आशिल्लो चोवखंड खोटो) बांदिल्लीं 
सायकिलां, काराचेर बेसचे वरी दोन फांतीन चार जणांक बेसुयात जालेलीं 
फामली सायकिलां, घोड्याक बांदिल्ली रिक्शा गाडी अशी तरातरा विचित्राचीं 
वाहनां दिकलीं चमकणे मदें! 


होंगकोंग साकून येवनु हांगाचे विश्वविद्यालयांतुले शिकवणे संग पार्ट टायम 
जावनु आस्सक्रीमा ब्यारु चलोवंचे एकल्या लागी साकून घेतलेलें आय्सक्रीम भो 
सूवादाचें. लागीचे मैदाना देगेन आशिल्ले बांकारी बेसून खावनु जातरी ताजे 
लागी वचून वांकाणसूक विसरनाय आमी. आतां मैदान रित्तें. 
पाराग्ळायडिंगकारां आपलें सामान बांदून घेवनु घरकडे परतल्यांय. 
कारियरांचेरी तसलें सामान दवरून वचीं वाहनां आमी दिकिल्लीं. श्लोसपार्क 
(5005500 म्हुण मैदानाचें नांव. थंय साकून चमकूचे क्लूस्टरस्ट्रासे 
(९॥०५(९5॥556) रस्त्यारीय ब्यारु आसा. हांगा भोविल्ले उडगासाक म्हणून 
एक आंगडींतु चडून फ्रिज मागनेटां आनी वेगळीं किसकूटांय घेताय. (हो गांवु 
कोणेय विसरतलीं म्हुण न्हय!) आंगडीचो धन्नी आनी धन्नीणि पंजाबाचीं! धा वर्सा 
जावनु हांगा ब्यारु करत आसाय. 


मीग्हो (॥॥७॥०५) सूपरमार्केटांतु साकून, राती जेवणाक, उक्करी करूक 
किडणी बीन्स घेताय, कुक्कांय घेताय. फाय खाणाक गोवा ललांवांची उपमाव 
आनी कुक्का हुम्माण करका. 


अटड वरां जावनु गेल्यांय, उजवाडु ऊणे जावंचाक लागला. परतून घरकडे 
पावनु फायची तयारी करूक आसा. फाय ०७० ० ६५००९ म्हणचे हिमशंग 
युंगफ्रावयोक! 

णवावो दीसु 


युंगफ्रावयोक 


युंगफ्रावयोक वचे बेरनर ओबरलेंड रेलवेचो आद्य भागु इंटरलाकन ऑस्टांतु 
साकून आरांभता. 


घरकडे साकून देवंतना पावुणि सात वरां जालेलीं. इंटरलाकन ओस्ट (ईस्ट/ 
पूर्व) स्टेशनांतु पावंचाक पांच मिनिटांची बस यात्रा. खालटाक आशिल्ले 
इंटरलाकन साकून ग्रामप्रदेशांतुल्यान धावनु संथसंथ दोंगरां चडून वता ट्रेन. 
श्वायलुशीनेन (70/९॥॥(5५०॥॥॥७॥) पावंतना, हे ट्रेनाक दोन भाग करताय. 
मुकावेलो भाग लावुटरब्रुनेन ((9५॥४/७॥७॥॥९॥) हादीन आनी मागशीं भागु 
ग्रिंडेलवाल्ट (G/n५९।/०।५) हादीन वता. वतना, ऊणे जनांनी उपयोग करची 
दुशेरी हादीच आमी वेंचल्या. 


चड़य वेळारी हे वाटेचे एक तांतु एकि न्हंय होळची दिष्टि पडता. ब्रींज़रसी 
सरोवरांतु साकून येवंचे लुत्शीने (।५६५८॥।१९) न्हंयचे देगेवेल्यान करचे हे यात्रे 
वेळारी भायर दिकचो देखावु अतिसुंदर. दोंगरांचे खालचे देगेंचेर बरीं पाचवीं 
तणामळां, तांचेर चरनु भोवंचीं गायगोरवां, दोंगराचो उंचटाचो धवो भागु, सान 
गांवचीं कोयलूवे घरां, तणामळांचे मदें थंयथंय वा देग घालनु राबलेले पैन रूक 
सगटय घाटींतु बुडून वता पळोवनु चडती चडची गाडी. ग्रिंडेलवाल्ट तांय 
असलींच सुंदर दृश्यां. ग्रिंडेलवाल्ट सल्प लागेन होड़ गांवु. थंय दिकूक येवंचीं 
जायतीं घरां चोवनु हें स्पष्ट जाता. घरां एक वा दोन माळियेंचीं. ग्रिंडेलवाल्ट 
स्टेशनांतु देवनु वेगळे ट्रेनारी चडका. गांवु भोवनु चोवंचाक वेळु ना. स्टेशनांतु 
राबून चोयतना दोंगरांक आपोडयात सरी दिसता, तितले लागी होडले पागार 
सरी राबल्याय ते. 

हांगा साकून ट्रेनारी क्लीनी शैडेग (((॥९॥९ 5८॥९४५९५७) पावूं तांय असलेच 
सुंदर देखाव मेळतले. रेला देगेन घाटींतु देवनु वच्यो, हिमान पांगुरलेल्यो 
देवंडीयो बुरस्यो दिसताय. धवे दोंगरा तुद्दियेंचे संग मेघां कुटेरो खेळु खेळताय. 
हे स्थायांचेरी राबचीं जनां दुदाचे आनी ताज्यान करचे पदार्थांचे पासून जीण 
काडताय म्हुण आयकल्यां. क्लीनी शैडेग गांवूय सुंदर. 





हिम चड दिकूयात मुकार. आतां सान गुडे लागी पावल्याय. आनी तांचेर 
पडलोलो हिम वोतांतु करगून सोपसोपूर झर्यो खालटाक व्होळताय दिकूयात. 
करगूचे हिमा पोंदाक साकून डेयसी फुलां मातीं नीट करताय. क्लीनी शैडेग 
साकून युंगफ्रावयोक वचे फुणिकुलर ट्रेनाची यात्रा आरांभता. विजेन चलोवंचे हे 
ट्रेनांतु 230 जनांक बेसुयात. कांचेचीं होडलीं जनेर्ला आशिल्यान भायरचो 


देखावु मेळूक कसलीच बादा ना. जाल्यार उणे घड़ी जावंचानिक भायर 
काळूक! 


तुरंगांतुल्यान मागिरची यात्रा. तुरंगांतुल्यान वतना भायर कसलेंच दिकूक येना. 


तांतु चडूकय शेळोवु चडला सरी दिसता. फ्ळीस जाकेटा उंचार पारका 
चडयताय. ग्ळावसांय घालताय. 

| रज 
` सग मेळनु तीन तुरंगां. सगटा पशी दीग 722 मीटर आसा खंय. चड चडती 


- चडतना ट्रेनाचो वेग ऊणे जाता. तुरंगांतु मदें दोनी कडे स्टेशनां आसाय. हीं 

_ भायरचो देखाव चोवंचाक जावनु मात्र बांदल्यांय म्हुण दिसता. एक स्टेशनांतु 
देवनु इतर भोवंडेकारांचे संग आमीय जनेलांचे लागी पावंताय. आय्समीर 
(Eismeer/ Sea of ०९) म्हुण ताजें नांव आनी 360 फीट उंचायेर म्हुण 
ट्रेनावेले सूचना बोर्डारी दाकयलेलें. कांचेचीं दोन होडलीं जनेर्ला. तांतुल्यान 
चोयतना केवल धवो देखावु. हिमाघाट्यो, ग्लेश्यर अशी सग कडेय धवें रे धवें! 
धवे दुदा समिंद्रु सरी दिसूचें तेंच ग्लेश्यर. मेटां चडून भायर गेल्यारी बरो देखावु 
मेळतलो. स्कीयिंग करचीं थंयीच देवंताय. घरांतु भितरच्यान माळिये मेटां चडून 
टेरेसाचेर चडचे खातीर आशिल्ले कवडा वरीच एक हांगाय आसा. थंय टोयलेटा 
सौकर्य आसा म्हुणूय दिकलें. पांचच मिनिटांक ट्रेन राबता म्हणलेलें देखून वेगीन 
परतून चडताय. तोडोवु केल्लेल्यांक आपोवंचाक सिट्टी वाजीता ट्रेन. 


क्लीनी शेडेग साकून णव किलोमीटर आसा ऊंच पावंचाक. यूरोपांतुलें सगटा 
पशी ऊंच स्थित रेलवे स्टेशन हें! हिमा कालाक हे रेलांचेर पडलोलो हिम दूरा 
काडूक फुंकूचें यंत्र उपयोगु करताय. 3454 मीटरा उंचायेर पावंचाक, रेलाचो 
अंयशीं प्रतिशत भागूय तुरंगांतुल्यान वता. आयगर आनी मोंश अशी दोन 
दोंगरांचे मदें भागु कोरांतून केल्यां हें युंगफ्राव तुरंग. हे तीन हिमभरंगांतुलो 
ऊंचायेचो युंगफ्राव. युंगफ्राव म्हळ्यार कन्या! 


पन्नास मिनिटांन आमी ऊंच पावंताय. ट्रेनारी साकून देवनु एक कडेच्यान वचून 
सगटांचे संग लिफ्टांतु चडताय. हेंवय तुरंगांतूच. स माळियो चडून, कवड 
काडतना लिफ्टांतु खिचून राबलेलीं ओतून भायर पडताय! ऊंच स्पिंक्स 
(sphinx) ओबसरवेशन डेक्काचेर पावल्यांय. 3454 फीट उंच. थंय राबून 
चारीय दिशेचोय धवो देखावु, कांचेंतुल्यान घेवयात. चारीय दिकान हिम रे हिम! 
कूळिंग ग्ळास दवरूनातिल्लें हिम पळोवंचाक असाध्य. हिमांतु स्की करचे 

दोगांचे संग भोवंचे सूण्या पासून कोवतूक दिसता. एक भागाक राबोवनु घालेलें 
हेलिकोए्टर उबूक लागता. एक ड्रोन थंय सगट सरकीट मारता दिकुयात. 


थंय साकून मेटां देवंतना 'युंगफ्राव पानोरमा'. होडले एक कूडांतु पागारांचेर, 
सगळे रुंदायेन उंच साकून खाल तांय, हिमदोंगराचें चलनचित्र चलताच आसा. 
भुंयचेर थंयथंय पावलांची निशानी आसा, ज॑य राबून पळयल्यारी आमी स्वयं ते 
विडियोग्राफराचे स्थानारी राबून आसाय सरी दिसतलें. 


पानोरमा साळ साकून आय्स पालेसांतु वचे हादीर आसा 'आलपैन सेनसेशन'. 
तुरंगांतुल्यान चलची पायवाट (ट्रावलेटर वा ऑटोवाक). चलचे ताजेर चडून 
राबल्यार आमकां घेवनु तें मुकार वतलें. पागारांचेर, हे रेलवेचे आरंभकाळ, तें 
बांदलेल्याचें विस्तृत विवरण, तेन्ना भोगलेलीं आडचणां, विघ्चां, दंदेल्यांनी सहन 
करका जालेले कष्ट, दोंगर घसरण जावनु बळी जालेल्यांची नामावली, दंदाक 
उपयोग केल्लेलीं आयदूवां तशी साबाराचें श्य विवरण पोरणे फोटोंवेल्यान 
मेळता. हें सगट नंतणा, खोणूक उपयोग केल्लेलीं खोरी. शवलां, पिकासां, 
पारायो आदी थोडीं आयदूवां थंय प्रदर्शित केल्यांय पळोव्यात. 92 वर्सा 
आशिल्ली हाजेवेली आद्य यात्रा. 


लागीचें 'आव्स पालेस'! हिमा दोंगर कोरांतून भितर तापमानक्रमीकृत तुरंगां, 
गुहा आनी नुपुरपूरो जावनु तांतु भितर आय्साचीं शिल्पां बांदून सजवप! कोणाले 
मनांतु आयलोलो हो अपार आशय! आय्सा भूंय, आय्सा पागार, आय्सा पाकें, 
शेळीन धरूक जावनातिल्यो रेयलिंगा नळ्यो आनी श्वसन करतना नांक तांय 
घटी जाता म्हुण दिसूचें मायनस डिग्री तापमान! वस्त्रांचे उंचारी फ्ळीस जाकेट, 
ताजे उंचारी पारका जाकेट, हातांक ग्ळावसां, पायांक थरमल सोकसां, शूसां, 
मात्यार मफ्ळर सयत आशिल्ली तोपी वा हूडि अशी सगट मिगेलो वेषु! 
जाल्यारीय शीं भितरी चडता सरी. गोमटेवेल्यान बांदिल्लें तें मफ्ळर हांव 

नांकारी तांय चडयतां! भायर शेळोवु ना म्हुण न्हय, तांतु भितर आशिल्या पशी 
. ऊणे, तितलेंच. 


घोणी, वास्वेल, पेंग्विन, डोळिफन आदी मृगांचीं, नंतणा चारली चापलिनालें 'द 
किड' नांवाचे चलचित्रांतुलें हश्य, अशी तरातरा स्फटिक जशी पारदर्शक 
शिल्पां. हे तुरंगांतु वेगळें सोपूर तुरंग, हेंवय आय्साचेंच. चडून वता तशीच सोपूर 
सोपूर जावनु येता. नीट चमकून आरांभलेलें आतां बावगूका जाता. एक 
निमिशाक क्लोस्ट्रोफोबिया मातें नीट करता, जाल्यारीय तुरंत भायर पावंताय! 
फूह! स्वासु सोडतां हांव! 


अलेश ग्लेश्यर (^।९५८॥), 'स्रो फन पार्क' अशी दोन जागे आसाय. रेस्टोरेंटां, 
कफे, आंगड्यो अशी जायतें वेगळेंय आसा थंय. 'युंगफ्राव प्ळाटो' आसा हिमारी 
भोवंचाक आशिल्लो थंयचो वेगळी स्थायु. तुरंगांतुल्यान भायरचे वार्यातु देवंतना 
शेळोवु खोंबून चड्क लागता. वोत आसा. वोताक बळ ना देखून शेळोवु ऊणे 
करूक हुनसाणी पावना. केवल दोन डिग्री तापमान. जायते जनांनी चमकून 
करगल्लो हिम परत घटी जावनु सरसरेवंची आसा चमकूची हादी. सावधपणान 
एकेक पावल मुकार दवरून, कडेन बांदलेले सरियांक धरून मुकार सरतां 
हांव. आमी हिमांतु देवनु चमकून भोवंताय. आश्चर्य कितें म्हळ्यार साबारांक 
हाताक ग्ळावसां ना! कशी भोवंताय तीं म्हण माका समजना. 


स्विट्ज़रलेंडाच्यो दोन घुड्यो, तांबड्यार धवें जोड चिन्न आशिल्यो, एक दीग 
खांब्यारी वार्यातु उबून खेळताय. तांचे मुकार राबून वा धरून फोटो काडताय 
जनां. 

नवो पडलोलो हिम मोवु हलको पिट्टो सरी आसतलो. तसलो हिम कडेनचे सरिये 
भायरच आसा. तांतु माडयल्यारी पायु बुडून वतलो. सरिये पोंदाचान ग्ळोवसां 
घालेले हातांनी हिम काडून पेल करनु विंदून आमीय भुरगींबाळां अशी जाताय! 

नांकांतुल्यान तोंडांतुल्यान धुवोरु सोडचे लेकान स्वासु दिकुयात! रस्पतीन हिम 
मनुष्याक करताय आमी. लेकलेल्या इतलें सरळ न्हय हें दंद! हो हिम सल्प घटि 
आसून आठयलेले वरी आयु दिवंचाक प्रयासु. आखेर हिममनुष्याक कूळिंग 
ग्लास दवरून ताजे दोळे सुरक्षित करनु फोटो काडताय! आमचे हिममनुष्याक 
पळोवनु आयलेल्यां संग राबूनूय फोटो काडूक तो दया दाकयता. ताका 
एकलोच सोडून थंय साकून परतूक दिसना! भो विस्मयकर विश्व हें! 


जालेना, चोकलेटांचे आंगडीची सूचना चिन्न दिकिल्लें, थंय चडका. म्यूनिक 
दवरून जायतीं चोकलेटां घेवनु जाल्यांय. जाल्यारीय स्विस चोकोलेट रुचूका 
मूं लिंट चोकलेटांचे युंगफ्राव षोरूमांतु (Lindt Swiss Chocolate Heaven) 
चड़चे मुरथम तें चोकलेट करची रीति प्रदर्शित केल्या. रुकार साकून काडून 
जावनु चोकलेटा रूप पावुं तांय आशिल्ली कोक्कोची रूपांतर यात्रा, विविध 
प्रतिरूपांचे वाटेन प्रदर्शन केल्यां पळोवनु कोणाक जाल्यारीय तोणांतु उदाक 
भरतलें! आनी ताजेच उपरांतें चोकलेटां विकचो भागु! कोण जाल्यारीय घेवनु 
वतलींच! ब्याराचें कुशल तंत्र! भायर देवनु थंय लागी आशिल्ले बांकारी बेसून 
अस्सल स्विस चोकलेट आनी बणां खाताय. जेवण घरकडे पावनु. 


ग्रिंडेलवाल्ट स्टेशनांतु फ्ळाटफोमारी राबलेले तेन्ना दिकिल्ले रैक (500 
रेलाचेर प्रवर्तन करचें खुंटाळें चक्र (८०७ ॥९९॥ हांगा दवरल्यां. ताजे लागी 
आद्य काला गाडीय आसा. भो चड़तेंचेर वा देवंतेंचेर चलतना, ट्रेनाचे पोंदाक 
आशिल्ले हे तरा चक्रांच्यो खुंटीयो वा दांत, तसले रैक रेलांचे खण्णांतु घासु घेत 
राबतले आनी ट्रेन सरसरून अनियंत्रित जावंचें ना. 


सर्व कडेय जायतीं भोवंडेकारां, तांतूंच एश्याकारां चड! खंतंय घुवल्यारीय तांकां 
आडोळनातिल्लें चमकूक जावंचेना म्हळ्या वरी अवस्था! मेटांचेर देवंतना एक 
तांतु एक रेस्टोरेंट, सगळें भारतीय भोवंडेकारांनी भरल्या. गांवचे खाणांचे 

विशेश परमळ! रेस्टोरेंट बोळीवुड' ताजें नांव! आनी कितें जाय! 


परतूचे तेन्ना ग्रिंडेलवाल्टाचे बदल लावुटरब्रुनेन वचून थंय देवनु वेगळे ट्रेनारी 
इंटरलाकन वचात. हळदुव्यार पाचवे पाटियो आशिल्लें ट्रेन हळदूवीं फुलां 
फुलून राबलेले पाचवे तणामळांचे मदेंच्यान घूवनु वतना मेळचो देखाव भी सुंदर 
आसा. तणामळांचेर आशिल्ले रुका घरांचे मागल्यान आशिल्ले दोंगरा 
पागारांचेर साकून घसघसून पडता एक जलधारा श्टावबाहफाले 
(Staubbachfalle). सदांच जलधारा पळोवंचे हे जनांचे पासून हांव कल्पना 
करतां. 


ही सगट यात्रा एकच टिकेट उपयोगु करनु करयात. 


काल राति करनु फ्रिजांतु दवरलेली चापाति आनी बेट्रे कुका उकरी मैक्रोवेव 
करनु हून करून खाताय. उणे घडियांक आराम. 


संक्त बियाटस गूहेंतु स वरां तांय मात्र प्रवेश. तें देखून तोडोवु नाशिल्लें देवंका. 
ऊर्जा चडोवंचाक जावनु स्विस अप्रिकोट टार्ट आनी दूद रहित चाय आतांचें 
इंधन! वीस मिनिटांची बस यात्रा आनी तितलोच वेळ काडची भो चडतीय. संक्त 
बियाटसहूलेन (५. 8९tuऽh४॥।९०) थुनरसी सरोवराचे पाडीवेले दोंगराचेर 
आसा. प्रकृतीचें रचना वैभव दाकोवंची ही गुहा लक्षकणकणे वर्सांची प्राचीनता 
विस्कळावंची. चडती चडून खरशेवनु टिकेटा कडे पावंचानिक, गायडड टूराचो 
वेळ जावनु गेला, बंद करचो वेळ जावनु येता, आमकां जाय जाल्यार अशीच 
चडयात, जाल्यारीय वीस मिनिटांनी भायर देवंका, अशी जाणयलें तांनी. पंचड 
वरां जाताय, आमी भितर चडताय. धा मिनिटांनी, परतूची चमकणेंतु लागूं म्हण 
मन्नय केल्यां. 


भायर शेळोवु म्हणूक नाशिल्लो. मात्र न्हय चडती चडून हुमयलेलीं. गुहेंतु भितर 
चडलेलींच शेळी चडून आयली. जेकेट चडयलें हांवें. भितर आट डिग्रि म्हण 

बरयलेलें सूचना फळें. दोंगरा भूगर्भातु, एक किलोमीटर भितर पावंची दीग 
गूहा! काळूक दूरा करूक थंयथंय दीवे दवरल्याय. ते हळटूवे कुरडे उजवाडांतु 
दश्यां स्पष्ट न्हय. सगळे कडेय खोडके खोडके फातर, सान होड भीमाकार 
फातर. असमतलांचे, सुळके सरी देगो आशिल्ले, खांचीयो तशीच खाणियो रचून 
राबलेले चुन्या फातर. चमकूची हादि नळियो बांदून वेगळायल्या. 


हादीचे अळतापेळतांतु विचित्र जग! फातरांचे मदें निशब्द निश्चल काळीं कुंडां, 
ऊंच साकून थेंबेवनु जालेले चुन्याफातरांचे अवरोही निक्षेप वा थेंबे पडून पडून 
खाल साकून दाटेवनु आयलेले आरोही निक्षेप (stalagmites and 
ऽ।१८।९5), मंद उजवाडांतूय कुंडांतुले उदकांतु दिकचीं तरातरा प्रतिबिंबां, 
फातरांचे उंचावेल्यान वा मदेंच्यान ओमसरान गर्जून होळनु कुंडांतु पडच्यो 
झर्यो, उदाक झर्यांनी उमतूचीं कुंडा, काळकांतु घसघसूच्यो जलधारो, ऊंच 
खंयीच साकून पडचे उदका थेंबे, उसोळनु पडचे उदकान तिमत राबची 
पाषाणा हादी, हादीवेलीं पाषाणांचीं मेटां, मात्या उंचावेले फातरांचेर साकून 
लांबूचे , मात्यार पडत म्हुण शंका हाडचे अवरोही निक्षेपांचे सूळके, शें वर्सानी 
तीन सेंटिमीटर वाडल्लो चडती निक्षेप आदी विचित्र असाधारण हृश्यां! उंचार 
खंयीच एकडे फातरां मदेंच्यान दृष्टि पडची खांची, 'चिमनी' म्हण नांव तिका. 
होडले फातरावेले होडले वेज्जांतु भितर, वेज्जाचे सोपूर तोंडा पशी होड़ वेगळो 
गडगडी फातोरु, नांव ताजें 'ग्रायडिंग मिल्ल'. अपरूप दश्यां, अपरूप अनुभव, 
सगटांकय केदणाय मेळचे न्हय! 


धंडायेन मिजें नांक मुरमुरेवूक लागल्लें. हाता बोटांचीं तलवां अंत्य श्वासु वोडूक 
लागल्लीं. हात जेकेटाचे किसांतु चडोवनु हांव तांचें रडण्यांक कान दीवनातिल्लें 
चमकतां. भूगर्भातु जाल्यारीय ओक्सिजनाचो ऊणावु कळनाशिल्लो. 


आशिल्ले वेळान चडानचड दिकूका म्हण आमी ओमसरान चमकताय. 


॥48 


यूरोप- एक झव्ठकि 


जाल्यारीय तकतकी फतरांवेलो झगमगेवंचो शेळो, चमकूचे हादीवेले 
पाषाणाचेर प्रकृतीन रचिल्ली चित्रकला, गुहेंतुली विचित्राची शेळि, शेळीचो गंध, 
कुंडांतुले उदकांतु हात आपडून कळ्ळेली कडकडावंची थंडाय, आदी विस्मित 
जावनु पळोवूक, अनुभवूक विसरनाय. परतून चमकून भायर देवंतना आमचे 
संग, भितर घुस्मटि मारनु पडलेली ती भूगर्भ न्हंयीय भायर उडकी मारनु देवंता! 
चडतना दिकनाशिल्ली मूं हिका! (परततना, गुहेचे तोंडार दोन हादि आसून, 
नवे भागाच्यानच भायर देवलेलीं आमी!) थंयीय साकून ती न्हंय दोंगर देवनु 
थुनरसी सरोवरांतु खेळूक वता पळोवयात. 


ड्रागणाचें होडलें एक रूप करनु दवरल्यां गुहेचे तोंडार. ताजे धन्नियाचें! सटे 
शताब्दांतु थंय वासु करताले ताका, एक आयरिष पादरी संक्त बियाटसान 
धावंडायलो आनी ही गूहा आपणायली. 


गुहेचे भायर तें भारतीय कुटुंब तेन्नाय बेसून आसा. आमचे संग चडती चडलेलीं 
तीं, गाय्ड मेळूक नाशिल्यान, भितर चड्नातिल्लें थंयीच बेसल्यांय! 


थंय राबून पळयल्यारी दिकचे सरोवराची नीळबाणि, पेलले कडेचे दोंगर, आनी 
आमचे पायमूणांतु साकून उडकी मारनु देवनु वची जलधारा, दश्यां असलीं भो 
आकर्शक आसाय. इंटरलाकन साकून थुनरसींतुल्यान बोट सवारी करनूय गुहा 
आशिल्लो हो जागो पावंयात. इंटरलाकन वचें, आखेरचें बस पावंचो वेळ जाता. 
ओमसरान चमकून देवंती देवनु बस स्टोपांतु पाविल्ले आमचे मागशींच, गुहा 
बंद करनु, ताजीं टिकटां विकची आनी चलोवपी तरणाटीय पावंता. आमी गुहेंतु 
साकून देवंतना ती भितर चड़ता दिकिल्लें. भितर कोणेय आसा कीं म्हण 
पळोवंचाक वता जावयात! कोणेच ताजे भितर आसतना दीवे बंद करनु 
भिणभिण काळकांतु बुडोवनु, ताजें कवड बंद करनु गेल्यार... ही कल्पना 
करतनाच माका घुस्मूटि येता अशी दिसता! चडच जाता ही मिगेली, कल्पना 

करची संवय! 


परतून इंटरलाकना कडेचे सूपरमार्केटांतूय चडून घरकडे पावंतना मोड | 
दवरलेलें. भायरची रूकरुकावळी वार्यार लकूक लागल्या. उजवाडु ऊणे 
जाला. जनर्लातुल्यान पळयतना दूरा दोंगराचे तुदियेर हारडर कुलम ताजे 
रेस्टोरेंटाचे मुकुटान वळख दितालें. थंय दीवे जळूक लागल्याय. पाराग्ळायडिंग 
करचीं भुंयचेर देवंचे मुरथम आखेरचे पावटीची घुवळ काडताय. 


पावसु शिरशिरेंवचाक लागता. वार्याची शक्ति चडता. मंद गुडगुडेवंचाक 
लागलेलें मागीर चडून काना खीळी फुटोवूक लागता. घो पडचे पावसान 
वातावरण उदास जाता. रुकांनी आपले जीवाचें नियंत्रण वार्याक सोंपयल्यां. 
वासर्यातु राबून भाजये उकरी, मुगा हुम्माण आदी करतना जनर्लातुल्यान, 
हारडर कुल्माचे रेस्टोरेंटाचें मुकुट जोगुलाचे उजवाडांतु झिगझिगेता दिकूक 
पडता. 


फाय नवो दीसु, नवें राज्य! 





थून सरोवर 

| धावो दीसु 


ज्यूरिक 


अम्मा, आयचें फ्लाय्ट केनसिल केल्यां! सकाणीच पुताले उतरांनी दिल्लेले 
धपक्याचो आघात नीवूक वेळु येदो काडलो. देनपारां पावुणि चारीर सोडचे ईसी 
जेट विमानाचेर चडूक इंटरलाकन साकून इकरा वरांचें ट्रेन. वचाक ओमसोरु 
नाशिल्यान आमी वेगीन उठलींनाय आशिल्लीं. इसी जेटान सकाणी पांचाचेर 
घालेलें ई-मेयल दिकल्यां आट वरांचेर! दोन दीस उपरांतेचे विमानार जाय 
जाल्यार वचात! 


आनी कितें? बारा वरांचेर हे घरकडे साकून चेक्क आवुट करका जालेलेंच! 
वेगळीं विमानां सोदूक लागता पूतु. खावंचाक काडलेलें सरी सामकी खावूक 
विसरता तो. बेसल विमानतळांतु साकून नीस वचीं विमानां आजीक ना, 
फाल्याक मात्र. लागी आशिल्ले बेर्न वा ज्यूरिक साकून सोडचें विमान आसा वे? 
थंय वचें ट्रेन कशी केदणा? नीसांतु वचें नाका म्हण आठयल्यारी? सीदा रोम 
गेल्यारी? ओ, रोमांतु वचें विमान नीसांतु साकून मू! आज खंतंय राबतलीं? 
हांगाच राबूक जायत वे? नीसांतु वचे बदलाक आनी खंयींच वचाक जायत वे? 
नीसांतु बुक्क केल्लेले घरा दुडु वतले मू! बदलाक नवे जागयार घर मेळत वे? 
अशी विषय एकामेकाक आडोळनु गुडटूक लागताय. इंटरनेटाक बेद्रेळ 
म्हळोलो मेळना! 


ताजे मदें वै-फे हडताल करूक लागता. ताका समजावनु निपटून आखेर 
इकरांक धा मिनिट आसतना तय जाता. बेसला बदलाक ज्यूरिक (Zurich) 
विमानतळांतुल्यान पंचड वरांचें विमान, नीसांतूच वचाक मेळ्यां. बेसल वचाक 
टिकेट काडलेलेच ट्रेनारी बर्न तांय वचून देवनु थंय साकून वेगळ्यार ज्यूरिक 

वचात. सू जालें म्हळ्यार पूरो वे! पुतान देखून केल्लें, हांव बि जाल्यार मानसिक 
दबावान हातपाय थडथडेवनु बेसता आशिल्ली! 


दुडु जायते जाले विमानाचे नवे टिकेटांक. वचो, कितें करूक जाता! हांवें 
म्हळ्ळेलें आयकून पुतु सांगता, वाट आसा, कोंपनसेशन मेळतलें. अथवा ईसी 
जेट दीवूक तयार न्हय जाल्यार आमी जावनु कसलेच कष्ट काडका जावन्ना. 
हांगा यूरोपांतु कोंपनसेशन घेवनु दिवंचीं आसाय. दंद सगट तींच करतलीं, केस 
फायल करतलीं, वादी जातलीं, मागीर, मेळ्ळेले कोंपनसेशनाचे पंचेविस 
प्रतिशत तांकां दिल्यारी पुरो. एक मासु उपरांतें कसलेच कष्ट काडनातिल्लेंच 
कोंपनसेशन मेळतलें अशी आतां कळना आमकां. नवे विमानांचे टिकेटांक, 
ट्रेना टिकेटांक, एक्स्ट्रा लग्गेजाक वेचु केल्लेले सगट दुडु परतून मेळतले. नंतणा 
मानसिक पीडा भोगिल्ले खातीर एक सास यूरो वेगळेय! 


नवे जागे, बेर्न आनी ज़्यूरिक ट्रेनार बेसून पळोवयात मू म्हळ्ळेले आश्वासान घर 
बंद करनु भायर देवंताय. होडोळु तांय, चर्चेतु बुडल्ले तेन्नाय सामान सगट बांदून 
तयार करत आशिल्लीं आमी. खंयी पुणीय कशी पुणीय वचाक जातलें म्हुण 
विश्वास दिसतालो. ट्रेनाक केवल पन्नेरा मिनिटां आसतना ओमसरान चमकून 
(पांच मिनिटांची चमकण) स्टेशन पावंताय. 


बर्न देवनु ट्रेनां परतूक धा मिनिटां मेळता. सुमार एक घंटो काडतलो ज्यूरिक 
पावंचाक. ट्रेनाचेर बेसून, हाडलेलें खाण खाताय. ना तरी मागीर वेळु मेळचो ना. 
बेर्न शहर सोडून जावनु कृषि स्थलांचो बरो देखाव, आल्प्स पर्वतांतुल्यान दीग 
तुरंगांतुली यात्रा, मागीर ज्यूरिक पावंचे मुरथम आरे न्हंयचे देगेनच्यान वतना 
दिकचीं सुंदर दश्यां, मन भुलांवचीं तसलीं 


ट्रेनार बेसल्ले तेन्ना, ज्यूरिक सिटींतु देवनु भोवनु जावनु विमानतळांतु गेल्यारी 
नुपूरो वे म्हण पूतु निमगीता. नवे विमानाचो समयक्रम मुरथमल्या पशी तोडोवु 

जावनु आसून देड घंटो चड मेळतलो. हेच टिकेटान वेगळे ट्रेनार चडून 
विमानतळांतु पावंचाकय जातलें. स्टेशनांतु पेटो दवरूक सौकर्य मेळतलें. 


अभिप्राय चिन्ना, सगटांकय पाकां दवरताय. मुरथमले पद्धतींतु नाशिल्लो 
ज्यूरिक गांवु पळोवंचाक अवसर मेळता म्हुण उत्साहु जाता. स्टेशनांतु, पेटो 
दवरूक रित्तीं लोकरां सोदून उणे वेळ वता, आखेर ताजीय समाधान जाता. 


ज्यूरिक होफ्टबानहोफ स्विट्सरलेंडाचें सगळ्यां पशी होडलें स्टेशन. दोन 
माळियेंचेर, भुंयचेर आनी भूगर्भातु, तुरंगां, एस्कलेटरां आदींनी जोडून आसा हें 
स्टेशन. भूगर्भातु, दोन सूपरमार्केटां, तरा तरा आंगड्यो मेळनु विकसित शोपिंग 
मॉळ. 


हाकाच लागून एस-बान स्टेशनय आसा. मागशींचे एक्सिटांतुल्यान भायर देवनु 
घुवंडी घूवनु दीग रस्त्यावेल्यान चमकून ताजे मुकावेले भागाक पावंताय. एक 
सगळें ब्ळोक आसा हें स्टेशन. विस्कळ, होडली, कमानांची चौकीच ताजें 
प्रवेशद्वार. मुकारी होडलें स्मारक. स्विट्सरलेंडांतु रेल व्यवस्था हाडूक मुख्य 
कारणकारी जालेले आलफ्रड एश्वराचें. 


लागी आशिल्लो, लिंटनहोफप्लाट्स (Lindenh०f।०) नांवाचो एतिहासिक 
स्थायु पळोवंचाक वेळ पावंतलो, थंय वचूं म्हण निश्चय केल्ला पुतान. ज्यूरिकाचे 
प्रधान आकर्शणांतुलें एक हें. धा मिनिटांची चमकण, जातरी चडती. लिम्मात 
(Limmat) न्हंयचे लागीच्यान जावंका चमकूक. एकडे न्हंयचेर आशिल्ले 
मूलेसटिग (\॥७।।९५९५) फुटब्रिजाचेर चडताय. हाजे जाळीचे रेयलिंगाचेर 
कदियात रे कदियात! कसलें पिशें म्हण दिसल्यार दोषु सांगूक जावन्ना. हाका 
आनी एक नांव आसा "०४९ ।०८ 8।५५९.. हे गांवांतु भोवंडेक येवंचे प्रणय 
जोडींनी हे सांकोवाचे जाळीचेर, आपले अगाध प्रेमाचें प्रतीक जावनु एक 
कदियात घालप आनी चावी करनु ती उदकांतु उडकावप. कदियाताचेर 

जोडींचीं नांवां आनी तारिक कोरांतून घालेली आसतली. अशी घालचे 
कदियातांचे भारान सांकोवाक बाधा जावूक नज म्हणून नगर अधिकारी वारान 
वार ते कातरून निकळायताय. पारिसांतुले एक सांकोवाचो भाग अशि 
कदियातांचे जडाणीन मोडून पडला अशी आयकल्यां! 





पूर्वेतिहासिक, मध्यकालीन, सेल्टिक तथा रोमा कालाचें बाकिपत्र आशिल्लो 
जागो. साबार मेटां आनी चडती चडून कोट्टे भितरी पावंताय. लिंटनहोफ 
म्हळ्यार 'निंबूचें राजांगण'. हांगाचे रूक निंबूचे! साधारण निंबुव्याचे न्हय, 
जाल्यारीय तेच वर्गाचे. सूर्य रश्मीक भूंय आपडूक दीवनातिल्ले, थंयथंय वाडूचे 
जायते होडले रूक. रुकांचे मूणांतु विना बाकि सर्व कडेय पाषाणा सोपूर 
कंकरी पातळायल्या. 


मैदानांचे वरी आशिल्ले ताजेर तरातरा खेळ खेळचे म्हालगड्यांचीं संघां, हंय 
थंय उबून वा चमकून भोवंचे पारवे, तांचो घुंरंघूरो, भोंकुनातिल्लें, धनिया संग 
भोवंचीं सूणी, निदेवनु पडलेले चेरडुवांक प्रामांतु घेवनु भोवंचीं, सर्वय मेळनु 
खुशाले दृश्यां. एकडे एक फावुंटेन, तांतूलें उदाक देवनु येवंचे टापांतु साकून 

सीधा चोंचीन धरून पिवंचो पारवो! पाषाणा फातर पातळायलेले विस्तार 
हादीवेल्यान चमकून आमी कोटेचे वणते धेड्या लागी पावंताय. 


कसलो देखाव! खालटाक नीळ व्होळचे लिम्मात न्हंयतूंल्यान वचीं धव्यार नीळ 
बोट्यो. तांकां तरंगाच्यो धव्यो शेंपड्यो. न्हंयचे पेल्यान पाडी देगेरीच आशिल्ले 
रेलावेल्यान वचे ट्रामाकय वर्णु नीळ आनी धवो. न्हंयचे पेल्यान दिष्टी पडचें आसा 
आल्तस्टाट (॥॥७(०॥/ 0।4 7०). चडय चार पांच माळियेंचीं, कोयलूव 
घालेलीं गोबराळीं वा दुदा साये वर्णाची इमारतां. तांचे उंचावेल्यान गांभिर्यान 
मातीं उबारनु दोन मिनारां, कथेड्िलाचीं. तांचे तुदियेर वोतांतु तकतकेवंचे 
भांगरा खूरिश. सोपूर दीग, दोन चार घडियाळी मिनारां वेगळींय. 


हांगाचे घरांक दिकलोलो व्यत्यास म्हळ्यार, माळ्याचे कोयलूवेंचेर आशिल्लीं, 
मुकार धिंगळून राबलेलीं वातायनांच. इमारतांचे मदें खास दिसचें ई टी एच 
ज्यूरिक शास्त्र यूनिवेर्सिटीचें इमारत दाकोवनु दिता पूतु. सर्व इमारतांचेय 
मागशीं दिकूक येताय, हे पुरातन गांवाक नवें रूप दिंवचीं निर्माणयंत्रां तीं, 
तांबडी क्रेनां. तांचे उंचार मळबाक आडवा तिडवा चीरनु वच्यो जेट विमानांच्यो 
निशान्यो. 


देखाव तो दिकून जावनु, थंय रुकांचे सावटांतु चमकूचे खेळ पळोवंचाक वताय 
आमी. प्राय जालेले दादले आनी बायलो संघ संघ जावनु तीन चार कडे राबून, 
सात आट पेल भुंयचेर विंदून, कसलोकीं खेळ खेळताय. सुमार तीन इंच 
व्यासाचे, गोबराळे वर्णा धातूचे दिसताय ते पेल. तो कसलो खेळ म्हृण आमी 
उत्सुक जाताय. 


ताजें नांव पेटांक (९९००१७९). एक, दोन वा तीन जाणांचे, तुल्य आंखड्यांचे 
दोन संघा मरें हो खेळ खेळयात. खेळकारांचो आंखडो तकीत एककल्यांकय 
दोन वा तीन पेल उपयोग करूयात. आपले पाय भुंयचेर स्थिर राबोवनु आपले 

पेल एकेक जावनु सान एक टारगेट पेलाक विंदूका. ताजे चड लागी पावोवंचें 
संघ जिखवता. लक्ष्याचे चड लागी पावोवंचाक जावनु प्रतियोगींचे पेलांक मारनु 
दूरा काडयात. कारबण स्टीलाचे ते पेलांक भारु सुमार 700 ग्राम. संघाच्यांचे 
पेलां मदलें अंतर समजूक, तांचेर कोरांतिल्यो रेखा व्यत्यस्त आसूनूच जाता. 
रस्पतीचो खेळ दिसता हो. 





पेटांक खेळ 


मागीर एकडे, होडलें चतुरंग खेळताय दोग म्हांतारे. भुंयचेर स्थिर बांदलेलें, 
पाषाणाचें, आट फीटाचें चोवखंड चतुरंग फळें, ताजेर एक फीट उंचाय 
आशिल्ले रुकाचे राय राणिये संग मंत्री, घोडे, शिपाही आनी हस्तीयो धवे काळे 
चोवखंडांतुल्यान अशीणान तशीणान, मुकार मागशीं, सीदा, आडूवें वा उडकी 
मारनु खेळून भोवंताय. 


लागी खंयनय एक भुंयार (८९०) आसा, जाल्यार तें पळोवंचाक जालेंना. मागीर 
दिकलोलो कोणाचोय समाधी फातोर, जाचेर रोमा भासेन कितेंय बरयल्यां. कोट्टे 
देवनु खालाक, ताजे पागाराचेर बाणींचें एक कवड दाकोवनु दिता आमचो 
मार्गदर्शक (पूतूच)! बाणींतुल्यान पळयतना भितर, बेंक लोकराच्या वरी घटि 

दिसूचें दाट कवचबंदी कवड. आणव युद्धाची संभावना आसा जाल्यार जनांक 
निपून बेसूक आशिल्लें सेफटी बंक्कर हें. स्विट्ज़रलेंडाचे शें प्रतिशत जनांकय 
निपून बेसूक जावंचे लेकान गांव सगोळ बंक्करां बांदून घाल्यांय! घरांचे भुंयारांय 
विशेष रीतीन, वायु संचालन सयत सशक्त करताय. ताजे खातीर नियम व्यवस्था 
तांय आसा. असलीं बंक्करां बांदूच्यांतु स्विटज़रलेंडाचे लागी बराबरी करूक 
आनी खंचे राज्याक साध्य न्हय. आज तांय एक युद्धांतूय भागु घेवंनातिल्लीं, 
शांतीप्रिय जनां हांगाचीं! ।85 वर्साचे उपरांतें हे राज्यान कोणाचेरीय आक्रमण 
केल्लेंना! 


परतून स्टेशनांतु वचून, लोकरांतु दवरलेलीं सामान काडून भूगर्भातु देवनु, ट्रेनार 
चडून विमानतळांतु पावंताय. आमी वताय स्विस एयरलायनाचे विमानाचेर. 


हे विमानाचेर लिंट चोकोलेट विरकिताय. ज्यूरिक येता आसतना ट्रेनाचेरीय 
मेळ्ळेलीं, युंगफ्राव ट्रेनाचेर आनी ऊंच लिंट शोरूमांतूय मुफ्त दिल्लेलीं. 
स्विट्ज़रलेंडांतु चोकलेटां चड जावनु पडल्यांय जावयात! नेतरलेंड्साचे के एल 
एम विमानांचेर निंब्या सूवादाचीं अस्सल डच्च केकां मेळ्ळेलीं. कितकितेंय 
मेळता विमानांचेर! 





लिम्मात न्हंय 

नीस 


ज़्यूरिक साकून वरां पांच जावनु पांचार सोडलेलें विमान नीसांतु देवंतना साडे 
स जाताय. 


फ्रान्साचे पूर्व दक्षिण भागाक मेडिटरेनियन समिंद्राचे तटावेलो गांव हो. 
विमानतळांतु देवंचे मुरथम समिंद्राचे उंचावेल्यान उबून घूवनु परतून येवनु 
देवंता विमान. हो वेळ सग समिंद्राची आनी वेळेची धवी सीमा दिकुयात. 
मळबार मेघां पावसाक तयार जाताय. कितें करका, पावसेवंका किं नाका म्हुण 
शंकेवनु राबल्यांय सरी दिसता. आमची भोवंडी जावनु कुपेवूं म्हण राकताय 
जावयात! 


विमान देवनु भायर पावंतना हणी राकून राबल्या. पुताले कालिकटचे 
एंजनियरिंग कोळेजांतुली मैत्रीणि. ती थांगा एम एस करता. तिजे गुणी हाडलेलें 
सामान दिवंचाक आसा. म्यूनिकांतु पाविल्ले दुशेरे दिसा पुतालीं वेगळीं मित्रां 
आयलेलीं. काण्णूरचीं तेग जाणां - रिशीत, अनूप आनी विद्या, कोटाकतचीं सोना 
आनी सेबास्टिन, हांतुले दोग जाणांनी तांची इंजनियरिंग शिकवण एन आय 
टींतूच केल्लेली जाल्यारीय वेगवेगळे वर्सा. एम एस, पी एच डी आनी पोस्ट 
डॉकय शिकचीं आसाय तांतु. तांकतांकां दिवंचाक हाडलेलें सगट तांकतांकां 
वांटून दिल्लें. मुरथम गांवांतु आयलेले, पुताले मित्रांचे हातांतु पुता गुणी हांवेंय 
अशीच सामान दीवनु पेटयल्यां. 


तिजे संग आमी बस स्टोपांतु वचून राबताय. मुकावेले रस्त्यार जायतीं वाहनां 
वेगीन वताय. सानां कारांच चड. म्यूनिकाचे वरी न्हय हांगा. द्विचक्री वाहनांक, 
जशी स्कूटरां, बैकां आदींक वेग मात्र न्हय सोवदूय चड. मुकावेले गाडे उबारनु 

सातक करनु वच्यांकय दिकुयात. रस्त्या पेल्यान सायकिल मार्ग वेगळोच आसा. 


आमकां वचुका जालेले कडे वचाक वाहनां, सामान्य दिसां कडेच ऊणे 
आसताय. आज रेल स्ट्राय्क लागेन आसून आनिकय ऊणे दिसता. वाराक 
दोनदोन दिसांक चमकूचें हें असलें रेल बंद एप्रिलांतु आरांभलेलें. आतांय ताका 
समाधान सोदूक जालेंना सरकाराक. हे वाराचे स्ट्रायकाचेच दोन दीस भोवंडेक 
वेंचून काडलेल्या वरी जाल्यां आमकां. परत परत चमकूचे हे असले ट्राफिक 
प्रश्नांक परिहार जातलो म्हणून एयरपोर्टाचे भायर साकून सिट्टींतु वचाक जावनु 
बांदूचे एक ट्राम लायनाचें दंद दिकलें थंय. 


वेगवेगळे कडे वचीं बसां येताय राबताय वताय, जाल्यार आमकां वचाक बस 
येना. राकून राकून पूरो जाता. परतून विमानतळांतूच वचून होडलें वेन 
आपयताय. 


आतां वचो रस्तो विमानतळाक लागूनूच आशिल्लो. विमानतळाचे वणते 
भितरीच जावनु फांतीन प्रायवेट जेटां पडल्यांय. हांगा नंतणा असलीं इतलीं 
विमानां आनी खंयीच दिकलींनाय. नीसाक लागून मोनाको राज्य आसा. 
श्रीमंतालो गांवु तो. तांचींच आसतलीं हीं. कारण हेच विमानतळाचो उपयोग 
तांनीय घेताय. तें नंतणा आज लोकप्रशस्त फोरमुला वण ग्रांड प्री (Grand Prix) 
चमकता आसतलें थंय. ताजे खातीर आयलेल्यांचींय आसुयात. विमानतळांतु 
साकून मोनाको वचाक हेलिकोष्टराचेंय सेवन मेळतलें. 


खाजुर माड्ये वरी कसल्योकी माड्डीयो वोयल्याय रस्त्या कडेन. पायवाटेवेल्यान 
जोगिंग करचीं जायतीं जनां. विमानतळाचे भागा उपरांते समिंद्राची निळबाणि 
दिकूक लागता. सगळो समुद्र एकच निळबाणीचो न्हय, वेगवेगळे तीन नीळ्यार 
वांटून आसा! कारांतु बेसूनूय हो व्यत्यास समजुयात. 


रस्त्या पेलले भागाक शानदार होटलां. सुमार वीस मिनिटांची यात्रा. चडय वेळ 

समिंद्रा देखाव घेवनूच. चार लेयनांचो हो रस्तो हळदूवे दीव्यांनी उजवाडायलेले 
दोन अंडरपासांतुल्यान चडून देवंता. 


आमकां घर बुक्क केल्यां पोरणे सिट्टी कडे. आमगेले विमानाचो समय 
परतलेल्यान, हे समयार घराचे धन्याक चावी दिंवचाक साध्य न्हय म्हुण 
कळतालें. ताका मोनाको गेल्लेले कडे साकून पावंचाक वेळ काडतलो, आट 
वरां पुणीय जातलीं म्हण सांगलेलें. ते तोडोवाक थंय लागी आशिल्ले प्रोमनाद 
ड्यू पायोन (Promenade ५७ ?७॥०॥) पार्कातु बेसून राकूक निश्चय केल्ला. 
व्यौ वीलचे (॥७॥॥९ ४४/॥९) भागाक खंयीच देंवोवंचाक सांगिल्ले तकीत 
ड्रायवरान राबयली गाडी. थंय देवनु अड्स काडून पळयतना, अतिशय कि 
न्हय, आमी देवलेले सामकी मुकार दिकूक येता घर! 


धन्याक फोण करनु निमगिताय. ताका अर्द घंट्या वेळ लागेन काडतलो म्हणून 
आमी मुकार चमकताय. दावे भागान मोडेण एंड कोनटेंपररी आर्टाचें म्यूज़ियम, 
जातरी थियेटर नेशनल दे नीसाचें होडलें इमारत. रस्त्या देगेन आशिल्ले सानूले 
रुकाचेर सानूलीं सोनारलिंगां पिकून लांबताय. हुंगून चोयल्यारी तांचोच 
पोरमोळ. ताजे लागीच आसा एक सान उद्यान. तांतु चडून चमकतना मंद 
वार्यातु घोमघोम येता. पळयतना पारिजाता वरी दिसचीं फुलां खुतून जावंची 
वाली. फुलांक जुयचे पशी चड सुगंध. आमी येतना रस्त्या पेल्यान थंय थंय ह्यो 
वाल्यो चडयलेल्यो वोंयो दिकलेल्यो. जाल्यार आतांच लागी पांवून पोरमोळु 
घेवूक जाला. 


हाजे तलवाक एक फावुंटेन आसा मिह्वार दु (Miroir d'Eau/ Mirror of 
४४०७), जाल्यार तें साधारण तराचें न्हय. फातर्यो पातळायलेले पायवाटेचेर 
उदाक भायर येवंचे खातीर साबार जेटांचो विन्यास केल्ला. सगळे समयार 
एकच वरी उदाक येवंचें ना. छट जावनु येतलें, राबतलें, केन्ना शिरशिर पावसा 

` वरी, केन्ना पिट्टी पडचे वरी, केन्ना दोवा वरी! ताजेय पेल्यान प्लास मसीना. पूर्वी 
अशीणान पायोन (०7) न्हंय होळताली. 


पांच मिनिटांनीच फ्रदरिकालें (९"९५९।०) फोण येता. परतून थंय पावंतना तो 
घरा देरलांतु राबला. आमगेल्यो पेटो चोवते माळियेवेले तागेले घरांतु 
पावोवंचाक तोवय सहाय करता. चडतना एकावे माळियेवेलीं रुका मेटां किर 
किर जाताय. ऊंच, चोवते माळियेर मुकावेले घरांतु प्राय जालेलीं राबताय, तांकां 
बाधा जावनातिल्ले लेकान आमी निशब्द चडका, म्हणता तो. घरांतु तागेली 
बायल राकताली. दीग सुलुंब फ्रदरिक, ताका कळचे इंगलीशान सामान्य बरे 
रीतीन उलोवनु घर सगट भीवंडावनु दाकयता. साधारण जावनु फ्रेंचकारांक 
इंगलीश भास विरोध. जाल्यार हो उलयताच मू! 


भो पोरणें घर. युद्धा कालाचें आसुयात, म्हणता बामूण. घराचीं कूडां होडलीं 
होडलीं आसाय. एकांतु एक माळो लागेन आसा, जाचेर चडूक रुकाची निसणि 
दवरल्या. टी वी, फ्रिज, वाशिंग मेशिन, मायक्रोवेव इत्यादी सगट संविधानां 
आसाय. टोयलेट आनी न्हाणी वेगवेगळीच आसा. पोरणे कालाचें फायर प्लेस 
आनी चिमनी लागेन आसा. मोनाकोंतु ग्रांड प्री पळोवनु आयिल्ले ताजे लागी, 
कोण, हामिलटन वे जय पावला म्हुण निमगीता बामूण. न्हय, रेड बुळ्ळाचो 
रिकार्डो (Daniel Ricciardo of Red 8॥॥) मुकार पावला, सांगता तो. 


वासर्येतु कितकितें खंयखंय आसा, चाया करूक टी बेगां आसाय, जाय जालेलें 
सगट उपयोग करयात म्हण सांगून देवंताय तीं. तागेले सानूले बायलेक इंगलीश 
कळता म्हण दिसना. हलो सांगिल्लें नंतणा तिगेले तोंडांतु साकुन एक उत्तर 
भायर पडलेंना! 


तान्नेक पीवनु आमी वेगीन देवंताय. वीस मिनिटांनी समिंद्रा वेळ पावंयात. 
पावसा मुरथम वेळेर पावंका. घरा लागूनूच एक वशीं चीनी फास्ट फुडाची 

आंगडि आनी पेल्ले कडे इटालियन बार आनी रेस्टोरेंट. होडोळ चमकिल्लेच 
रस्त्यावेल्यान मुकार सरताय. एकच लेकान लागलागून इमारतां आशिल्यो 
आडवाटो दांटवून मुकारसताय. रस्त्या देगेन सवारी राकून केबां पडलेलीं 
आसाय. तांचे भायर देवनु राबिल्ले चलोवपी, कोणेच लागी पावंतना आशेन 
पळयताय. 


म्यूनिकाचे इतलो स्वच्छ दिसना हो गांव. किं आज आयतार देखून कचरा 
व्हरूक आयलेनाय बि जावयात. थोडे कडे पुणीय कुसडी घाणी येता लागीच्यान 
वतना. चमकूचे हादीचेर सूण्या गू पर्यान पडला! म्यूनिकांतु हे कार्याक खास 'पू 
बेग डिस्पेनसर' आसता. तांतूलें प्ळास्टिक बेग उपयोग करनु आपले सूण्यान 
केल्लेलें तेन्नाच भरून लागीच आशिल्ले बिन्नांतु घालका धनियान! 


उजवे भागान रावळारा मणके दिसूचें होडलें एक इमारत आसा, लायसी मसीना 
स्कूळाचें. तरातरा आंगड्यो, आपीसां आदी आशिल्लीं पांच वा स माळियेंचीं 
इमारतां दांटवून प्लास मसीनांतु (?।३८९ |४३५५९॥४) पावंताय. 


हो एक विस्कळ राजांगण अशी जागो. मदेंच्यान ताका चीरून वता रस्तो. 
जाल्यार राजांगणाचे दोन भागाकय वाहनांक अनुमती ना. रस्त्या आडूवें, 
ट्रामांक वचाक रेल आसा, स्टोपय आसा. आंगणाचे तीन वशीं इटालियन 
वास्तुकलेचे इमारतांनी घेरून आसा. खास जावनु तांचे खालचे माळियेंचेर 
कमांनांच्यो वाकत्यो होळसीयो आसाय. 'नमस्ते नीस' नांवाचें भारतीय रेस्टोरेंट, 
गलरी लफायेट (७१।९।।९5 ८०१०४९४९) वस्त्रां आंगडि, तशी कितकितेंय सगट 
आसा. हांगाय, भायर कदेलां घालून खाण दिवंचीं खाणामळां आसाय. जनां 
खाताय, भोवंताय, व्यस्त जागो. आमी आयलेले पायवाटेरीय आशिल्लीं 
खाणामळां. 


भुंयचेर दीर्घ चतुराकृतीचीं काळीं धवीं टायलां परतून परतून पातळायल्यांय. हैं! 

कितें हें, अतिशय दिसता. लागीचे टायलांक दीर्घ चतुर आयु न्हय. एक भागान 
रूंद आसून ट्रपीज़ीयम सरी आसा. मुकार सरतना दीर्घ चतुराकृतीचीं म्हुण 
लेकलेलीं तींवंय ट्रपीज़ीयम म्हुण समजता. मागशीं घूवनु पळयतना ट्रपीज़ीयम 
म्हुण स्पश्ट कळ्ळेलीं तीं दीर्घ चतुराकृतीचीं म्हण दिसताय! दृष्टिप्रम जाताच. हे 
डिसैन केल्लेल्यांक सबाशी दीवंकायीच! 


राजांगणांतु थंयथंय उबे केल्लेले स्टीला खांब्यांचे ऊंच आसाय, वज्रासनाचे वरी 
तरातरा आसनांचेर बेसल्ले दादले मनीषांचीं धवीं शिल्पां. आंगणाचे एक 
तलवाक एक फावुंटेन, 'फूंटेन ड्यू सोलेय' (Fontaine du Soleil/ The Sun 
Fountain). मदें संगमरमराचो नागडो आपोळो देवु. तांगेले पुराणांतु, सूर्य 
देवाक आपले चार घोड्यां गाडीर बेसोवनु मळबावेल्यान व्हरचें काम 
आपोळीचें. हे अपोळो शिल्पाचे मात्यार चार सानुल्या घोड्यांक मुकुटा समान 
निर्मील्यां कलाकारान. आपोळो नंतणा पांच काश्या पाचवीं शिल्पां आसाय 
फावुंटेनाचे उदकांतु. घोड़यांचे, पाड्यांचे, डोळफिनाचे फाटिर बेसल्लीं 
बायलदादल्यांचीं शिल्पां, भूमी, मंगोळु, बुध, शुक्र आनी शनि अशी ग्रहांक 
प्रतिनिधान करताय. 


इमारतां दांटवून मदेंच्यान वचे रस्त्यावेल्यान दोन मिनिटांनी पेल्यान पावंतना 
समिंद्राचो देखाव मेळता. 


समिंद्रा देगेवेले चमकणेक सर जालोलो मुख्य जागो वा पथ आसा प्रोमनाद देस 
आंगले (Promenade des Anglais/ Walkway of the English). पूर्वी हे 
वेळेर ब्रिटीश राणी भोवंडेक येताली. तिगेले गांवाचे वेगळे श्रीमंतांकय हो गांव 
भो लागलो. हें पथ तानीच निर्माण करयलेल्यान हें नांव मेळ्यां. हाजे लागी 
आशिल्ले पायोन न्हंयतुल्यान अमंत कचरा होळतालें दिकून तांकां लागलेंना. 
नंतणा पावसु पडतना दोंगरांचेर साकून छट्टिने गर्जून होळचे उदकान अपाय 

जाताले. ते कारणान ते न्हंयचे चडय भाग पूरून उडयले! वरलेले भागा उंचार 
कितेंय करनु न्हंय धांपल्या. थंयीच आता फावुंटेन मिह्वार दु आसा. 


वेगवेगळे तीन नीळ्यार वांटून दिसताले समिंद्राचो देखाव एक लागेन लागीच्यान 
दिकताय. लागी हलको नीळ, ताजे पेल्यान गाढ नीळ, दिगंतरारी जांबळी वर्णु! 
खोलाय चडता तशीच नीळबाणीय गाढ जाता. हेच समुद्री देखावा खातीर आमी 
पारीस शहर सोडून नीस वेंचून काडलेलें! 


ईसा पूर्वी चोवते शतकांतु ग्रीक जनां नीसांतु पावनु वासु करूक लागलीं. नीस 
म्हळ्ळेलें नांवाक मूळ तांची विजय देवता नीके (९॥८७). 












बै दे ओंज वेळ 


हांगाची वेळ सोंकर्याची न्हय! मिनुले गुंडे फातरांचीं! विचित्र वेळ, आद्य जावनु 
दिकताय अशी. वेळ म्हळ्यार सोंकरो जाय अशी ना म्हुण समजता! उदकांतु 
देवंचाक शूसां निसरायतां हांव. हाव हाव! लान जाल्यारीय ते फातरांचेर 
माडोवनु चमकूक कष्ट आसाय. फातरांचेर चमकूक रब्बरा पप्पासां घेवनु 
येताय म्हण आयकलें. शेळ उदकांतु पावलां बुडयतना सू जाता. मेडिटरेनीयन 
समुद्र हो, पावलां बुडेयलींनाय जाल्यार कशी! पाळां मारतना आयकुयात, 
फातर गडगडेवंचो अनवळखी सोवदु. गडगडगड जावनु ते ऊंच येताय, तशीच 

गडगडगड जावनु देवंताय. पावलांचे पोंदाक साकूनूय गडगडेवनु दूरा सरताय 
ते! 


वेळेचे भितरचे भागाक इमारतां फांतीन आसाय. इमारतांचे मागशीं हलके 
रंगान दोंगर दिकुयात. 





आमी नंतणा उदकांतु देवलेलीं म्हणूक बोटांचेर मेजुयात. थीडींच वेळेर बेसल्लीं 
आसाय. मोड आसा, वारेंय आसा. पावसु ना म्हळेली समाधान. आजीक आनी 
फाल्याक पावसूच फोरकास्ट केला. वोत आसतना हाजी सोबितकाय वेगळीच 
आसतली. फाय एक पावटी लागेन येवंका हांगा म्हुण मन्नय करताय. 


हांगाची सगळ्यां पशी दीग समिंद्रा वेळ हीच, प्रशस्त बे दे ओंज वेळ (8९ ५९५ 
Anges/ Bay of Angels). आमी राबिल्ले वेळे भागाक कोणाकय येवयात. 
वेळेचे थोडे भाग, भाड्याक काडचे बीच क्ळबांचे, रेस्टोरेंटांचे आदींचे आसाय. 
तसले स्वकार्य भागांचेर केवल थंयचे ग्राहकांक मात्र प्रवेश. वोत घेवंचाक बेसूक 
अवसूची कोचि (लोवुंजर) आनी खाण पानिय मेळतलें तसले कडे. 


प्रोमनादावेल्यान चमकतना, असले वोंय बांदून वेगळायलेले वेळेचे स्वकार्य 
भागाक फांतीन घालेल्यो कोच्यो दिकुक येताय. वोत नाशिल्यान आतां तांचेर 

कोणेच बेसून नाय. 


हैं पथ चडती चडून वता. वेळ खालाक दूरा दूरा सरता. उदाक गाढ जावूक 
लागता. आल्प्स दोंगरांचे पायमूळांतु आसा हो गांव. आनी सपाट वेळेर साकून 
सौम्य चडतेंचेर आसाय हाजे भाग. णव वरां जाताय. काळूक मांडूक लागता. 
सूर्यास्ताचो वेळ, जाल्यार पावसा मोड कारण उजवाडु ऊणे. वेळे देगेन 
आशिल्ले इमारतांवेले दीवे दोळे विस्कळावूक लागताय. हे पथाचे उंचावेले 
भागार पावंताय आमी. हांगा, उज्वल दीव्यांनी उजवाडायलेलें होटल स्यूसीचे 
मागशीं रंगीन दीव्यांचे उजवाडांतु न्हावनु राबल्यां एक वाडकूळें इमारत टूर 
बेलोंदा (Tour Belanda/ Belanda Tow). मराय्न म्यूजियम चमकता तांतु. 
सुमार शें मीटरा उंचायेर आसा, बरो देखाव मेळचे जाग्याक प्रशस्त एक पार्क 
कोलीन ड्यू शाटू (८०॥९ ५५ Chat९३५/ ८४५९ ।॥॥). हांगा साकून ताजेर 
चडूक मेटां आनी लिफ्ट आसा. 


पथाचे कडेन होडलें । ।०४९।४।८९ चिन्न. जायतीं जाणां ताजे मुकार राबून फोटो 
काडताय. विदेशी भोवंडेकारांक पारीसा उपरांतें लागूचो होच गांव. पथाचे मुंडे 
वणते लागी जायते घडियांक राबताय आमी. थंय राबून पळयतना खालाक वेळ 
सरल्या. पेल्यान वेळे बदलाक हे गुड्याचे पायमूळांतुले होडले होडले फातर 
दिकुयात. थंय साकून समिंद्राचो आनी देगेवेले इमारतांचो बरो देखाव मेळता. 
एयरपोर्ट साकून हांगा पर्यान पावंची धोणवा आकृतीची सगळी वेळ दिकुयात. 
विमानतळांतु साकून घडियेन घडियेन उबून ऊंच वचीं विमानां, रुप्या वर्णान 
मिनमिनेताय. ताजे पेल्यान आसुयात जालेले दीपस्थ॑ंबाचो दीवो कुटेरो खेळता. 
मुंबयचे मराज ड्रायवाचे समान, राणियेली मोहनमाला सरी झगमगेवूक लागला 
आतां बे दे ऑंज. दीव्यांचे भांगराळे प्रतिबिंबांनी उदाक लिकलिकेवूक लागल्यां. 


मळबार काळूक दाटेवूक लागता. वार्यान उबोवनु व्हरतना मोडान रडूक श्रम 

काडलोलो व्यर्थ जाला! शिरशिरेलें किं ना, तितलेंच! 


वेळ साबार जाला. भूक लागता. घरकडे वचून फोवा उसळी करनु खावंका. 
वेळ नाशिल्ले तेन्ना सगट उसळीच शरण. वा उपुमाव. ललांव, गोवा ललांव, 
सेमिया, वा इन्स्टेंट इडियप्पमाची पेकटां हाडल्यांय. कितेंय काडून फण घालूक 
चड़ वेळ नाका. 


परततना प्लास मसीनांतु दीवे जळताय. एक भागाक रंगीन दीव्यांनी 
उजवाडायलेले मिह्वार दु फावुंटेनाचें उदाक उसोळनु पडता. होडोळु दिकिल्ले 
खांब्यांचेर बेसल्ले दादले भितरच्यान प्रकाशित जावूक लागल्याय. तांचे वर्ण 
परतताच आसाय. सात भूखंडांक प्रतिनिधान करनु आसाय हे दादले आनी वर्ण 
परतूचें, तांचे मदेंचो संवाद! राजांगणांतु, तांगतांगेले कला प्रतिभेचें आस्वादन 
घेवूक वेगळ्यांक अवसर करनु दिताय कलाकारी. एकडे गितार वाजिता 
एकलो, एकडे गींत म्हणताय दोग जाणां, आनी ताजे पेळतांतु वेगळें कितेंय. 
जनां खाणामळांकडे गोंदळेवनु भोवंताय. आमी थंय साकून चमकताय. घरकडे 
पावनु खाण खावनु निदेवंचाक पडतना वरां बारा! 


फाय मिनुलें राज्य, मोनाको! 


k 








प्लास मसीना 

इकरावो दीसु 
मोनाको 


मोनाको पावंचाक तेरा किलोमीटरांची बस यात्रा. मोनाको राज्य यूरोपियन 
यूणियनाचो अंग न्हय, जाल्यारीय फ्रान्साचे लागी करार प्रकारीं शेंगन विसा 
आशिल्यांक थांगाय वचात. 


आट वरांचेर लि पोहतो (८९ १००) स्टोपांतु साकून ड्रायवरा लागीचे 
कवडांतुल्यान बसाचेर चडताय. तशीणान मात्र प्रवेश. टिकेट ताजेच लागी 
घेवंका. देवंचाक खंचेंय कवड उपयोग करयात. 


नीस साकून मोनाको वची हादि उंचटावेल्यान वता. बसाचेर बेसून पळयतना 
खालाक नीळ समिंद्रु, आनी ते उदकांतु सान होड जायतीं जलवाहनां दिकुयात. 
देगेन रूक वा घरां आड राबतना मात्र समिंद्रा देखाव मेळना. दोन तीन 
तुरंगांतुल्यान चडून देवून दोंगरा भाग दांटवताय. जाल्यारीय सदा समय 
मेडिटरेनियन समिंद्राचे देगेनच्यानच हो उंचटा रस्तो. 


मोनाको वचून खंय देवंका वा कितें पळोवंका म्हुण निश्चय केल्लोना. 
मोबास्लाचेर पळयतच आसा पूतु. अर्द वाट दांटवून जावंचाकय वेग ऊणे जावनु 
वाहनांचो खीटु जावूक लागता. बस चरनु चरनु वता. बसाचेर आमचे मुखामुख 
बेसल्लो एकलो खिटाचें कारण सांगता. कालचे ग्रांड प्रीचे खातीर रस्त्यांचेर 
केल्लेली आडावण आज दूरा करताय मात्र आसतलीं. तें नंतण हे समयार 
आपीसांतु वच्यांचो गोंदोळूय आसता. प्रेक्षकांक बेसूचाक केल्लेली व्यवस्था 
आदी घणघण करूक आनी गांव पूर्व स्थितीर हाडूक ऊणे देड मासु काडतलो. 
तयार करूकय तितलोच वेळ काडलोलो. तेंच आयचे खिटाक कारण. 

आमी खंय साकून आयल्यांय, खंतंय वताय, कितें पळोवंचाक वताय म्हुण 
निमगीता तो. मोण्टी कारलो कासीनो पळोवंका म्हुण आसा, जातरी कितें 
करका म्हुण कळना, चड वेळ ना खर्चूक, आज सांजे सतड वरांचे फ्लाय्टार 
रोमांतु वताय म्हुण सांगलेलें आयकता तो. खंतय वचून देवंचें उचित आसतलें, 
कितें आसा थंय, कशकशी वेगळे बसाचेर वा चमकून वचात हें सगट विस्तारान 
सांगून दिता तो. आमी रोमा पळोवूक वचें ताका संतोष हाडता. तो इटलीकारी, 
रोमा ताजो गांव. हांगा पावनु पंचेचाळीस वर्सा जाल्यांय. मोनाकोंतुले बेंकांतु 
तीस वर्सांक काम करनु निवृत जाला हे लागीच. आपले आनी आपले गांवचे 
पासून वाचाल जाता तो. रोमांतु कितकितें पळोवंका म्हुण लागेन सांगता. 


बा 
मुळ. 
डू 

इटलींतु फाल्या नवे सरकाराची सत्यप्रतिज्ञा. ताजे पासून, वेंचणूक जावनूय 
सत्यप्रतिज्ञेक इतलो तोडोव जालेल्या पासून, थंयचे राजनीतीचे पासून, नेतांचे 
पासून सगट उलयत राबता. मदें, सोनिया गांधीचे पासूनूय सांगूक लागता. 
राजीव गांधी म्हण एकल्याक व्हारडीक करनु ती आतां राजनीतींतु होडले 
स्थानाचेर पावल्या. आनी हेंवय सांगता, 'शी इस मोर इंड्यन दान इटालियन!' 
इटालियन उच्चारणाचे इंगलीशान ताणे सांगूचें पुरतेंच माका स्पश्ट समजना. 
जाल्यारीय वेळ वचो कळना. 


बस संथ वता देखून जायतो वेळ मेळो ताका उलोवूक. अर्द घंटो चड काडून 
देड घंट्यानी बस मोनाकोंतु चडलें. 


बसाचेर साकूनूच बंदरांतु दिकुयात. कुचकूची जलवाहनां पडल्यांय. चडय 
मोनाकोचे श्रीमंतांगेलीं स्वकार्य नौका आसुका वा ग्रांड प्रीचे खातीर येवनु 
पाविल्लेंय जावयात. थंय ऊंच साकूनूय देवणे खालची रेस ट्राकां दिष्टींतु 
पडताय. साधारण उपयोगाचे रस्तेच ट्राकां करनु काडल्याय. जनांक आडावूक 
दवरलेलीं बारिकेडां, तांचेर दवरलेले विज्ञापन पाटे आदीय दिकुयात. जनांक 
बेसूचे खातीर उबारलेली नीळ आसनांची गालरी, तीवय दिकुयात. देवंडेर 
आशिल्ले इमारतांचे उंचावेले भाग, रूकरुकावळ्येंचीं माती, संपन्न बंगळे, तांचे 
स्विमिंग पूळांतुलें नीळ उदाक आदींचो देखाव मेळता. आयले भागान चडतेचेंर 
इमारतां आनी थंय वचे रस्ते घूवनु घूवनु वताय. तांचेच पेल्यान दोंगराचीं पाषाणा 
माती. 


देवंका जालेले प्लास दाहम्‌ (?।३८९-५'९५) पावंचानिक सुचयता तो. ताका 
उपकार सांगून देवंताय आमी. प्रिन्सस पालेस, थंय कशी वचूका म्हण सूचना 
बोर्ड मुकारीच आसा. तें पळोवनु आमी चमकूक लागताय. जाल्यार रस्त्यांचेर 
कालचे आवश्याक केल्लेली आडावण, वाहनांक मात्र न्हय आमकांय 

आडायता. सोपूर रस्त्यांचे पायवाटो नाशिल्ले भागाक चमकूक ओवसुन्ना, 
तितलीं वाहनां खिचून खिचून वताय. पुलीस सेना सगळीच देवल्या म्हुण दिसचे 
लेकान थंय थंय पुलीस वाहनां, ट्राफिक कंट्रोल पुलीस आदी उसरमेटीचें दंद 
करताय. रस्ते बारिकेड केल्लेल्यान वाहनां वेगवेगळे हादींवेल्यान सोडताय. 
कालि राबोवनूय सोडलेलीं आसुका. रस्तो दांटवूक ओवरपास आसा म्हणून 
लागी पावंतना तें बंद केल्यां म्हण कळता. परत घूवनु वेगळे हादीवेल्यान 
गेलरीचे पोंदाच्यान वोचुका जाता. गूगिल मेप्साकय फटवण पडता! 


पूर्व कालाचे कार धावंडे शर्तचें चरित्र, तेदुसचीं कारां, जय पावलेल्यांचीं नांवां, 
ते कालाचे आघोषाचे फोटो अशी तरातरा विवरण हे हादींचे कडेन फ्ळेक्सांचेर 
वाचुयात, पळोवयात. नंतणा डी एच एल कुरियर सर्वीस, शेल कंपनीचें हेलिक्स 
मोटर ऑयिल, जोणी वाकर स्कोच विस्की, ब्रिजस्टोण टायरां आदींची विज्ञापनां 
बारिकेडांचेर आसाय. 


घूवनु घूवनु आखेर दिकली कोटेंतु चडची वाट. सुमारा भायर रूंद दीग 
मेटांवेल्यान होडली एक चडती चडून पावंताय ग्रिमाल्डी कोटेंतु भितर. हांगाच 
आसा तें प्रिन्सस पालेस (Le Palais Princier de Monaco). हें वें रावळार? 
संपन्न राज्याचे संपन्न रायालें! दुशेर घूवनु चोवंचाक दिसुन्ना मू हाका! 


तीन माळियेंचें साधारण इमारत. मुकार पिंगार्त धारी द्वारपालक अळतापेळतांतु 
लातीयो घालताय. रावळाराक लागून कोटेचो वणते भाग. रावळाराचे मुकार 
अर्द वृताकृतीर विस्कळ जागो. ताका देग घालून रूक. ताजे देगेवेल्यान चमकून 
कडेन पावंतना एकडे युद्धाचे चार पांच नोळे. आनी वेगळे एकडे तांतु उपयोग 
करचे तरा होडले गूळ्यांची, पिरमिडा जशी आयान केल्लेली राश. हांगा बेसूक 
घालेले बांकांक तांय पायांचे बदलाक दोनदोन गूळेच दवरल्याय! कोणाले किं 
एक शिल्प पीठेर राबल्यां. 

कोटेचे भायर, सग दिकानय गुड्याचे खालटाक साकून उंचायेर तांय इमारतां 
रे इमारतां! हांगाचीं इमारतां भो उंचायेचीं, धा बारा माळियो पुणीय आसाय 
एकेकाकय. ताजाकय उंचाय आशिल्लींय आसूक पूरोय. सगटांकय मात्येचे वा 
हळदूव्याचे तरातरा वर्ण. कोयलूव घालेले पाक्याचीं इमारतां चड नाय, 
कोणक्रीटाचींच चडय. सगळ्यांक सपन्न रूपभाव. एक दूरदर्शिनी आसा हांगा, 
तांतूल्यान बंदराचो आनी नीळ उदकाचो बरो देखाव मेळता. 


रावळारांतु कि थंय आशिल्ले म्यूज़ियमांतु किं चडचे खातीरचीं टिकेटां विकची 
आंगडि. तांतु रावळार वा ग्रांड प्री संबंदित सुवनीयरां विकताय. प्राचीन कालाची 
स्मरणा दिसोवंचीं तुबकां, कठारा, मुखडीं असलेंय आसा विक्रीक. हे 
राजांगणांतु इलक्ट्रिक चार्जिंग पोयंट आसा. थंय मोबायल चार्ज करूक दवरचे 
वरी कारां केबिलांक जोडोवनु घाल्यांय. कारांक चडून हांगा पावंचाक वेगळी 
हादि आसुका. मेटांवेल्यान जावंचें ना मू! 


आतांचो रायु प्रिंस आलबर्ट दुशेरो. दोन सास स्कोयर किलोमीटर विसतीर्ण, 
सुमार पांयशें फीट उंचायेर, पंत्रास सासा पशी ऊणे जनसंख्या आशिल्लो, 
विश्वांतुले सानांतुलो दुशेरो देश हो तागेलो मोनाको! जाल्यार तांतूलीं सुमार 
चाळीस प्रतिशत जनां कोटीपतींच आसाय! इकूणिसावे शतकांतु साकून हांगाचे 
जनांनी आयकर दिवंचें नाका जाल्यां. ताका कारण ग्रिमाल्डी कासिनोची सफल 
काणी. ग्रिमाल्डी कुटुंब हांगाचें राजकुटुंब. एक फ्रांकोयिस ग्रिमाल्डीन संताचो 
वेष घालून आश्रय घेवूक हे कोटे भितर चडून येवनु रावळारच धरून काडलें. 
तेच वेषान राबलेले ताजें काळें शिल्प हांगा दवरल्यां. आनी ताजेच नांवान हें 
कोटे वळखता. 


इंटरलाकन साकून देवंचे मुरथम घेतलेले ब्रियोहे (8/।०८१९) बण्ण आनी नूश 
नेके (Nuss Schnecke/ Nut ५१||) खावून पोट भरताय. नूश नेकेक 

सिनपीरि आशिल्ले कोंग्याची आकृति म्हणून तें नांव! हें केवल जाम रोळा वरी 
दिसूचो, मैदेचे पिटाचेर क्रानबेरीचे जाम लावनु केलोलो कवळो! 


कोटेंतु साकून देवनु वेगळे भो चडतेचे रस्त्या पायवाटेवेल्यान चडताय. हांगा 
साकून एक लागेन लागी जावनु धोणवा आकृतीचें बंदर दिकुयात. सानूल्यो 
बोट्यो, विस्कळ तार्यो, होडलीं नौका, भीमाकार क्रूस तारुवां आदी, घाल्यात 
जालेले सग कडेय खिचून घाल्यांय! 


रोसा झाडां, हळदूव्यो शेमतीण्यो आदी फुलां झाडां वोयताय रस्त्या कडेन 
एकडे. करवीर आनी दशणे फूलां फुलून राबलेलींय दिकुयात. यूरोपांतु सगट 
कडेय म्हळ्या वरी करवीर दिकला. विदेशागत म्हणून वोयताय बि जावयात! 


पायवाटेर साकून रस्त्यार देवंचाक वा कित्याक पळोवंचाक सरी जावनातिल्ले 
लेकान तगडाचीं बारिकेडां बांदल्यांय. हो रस्तो रेस ट्राकाचो भागु. तांबडे 
कोयलूवे पायवाटेचेर कसलेकीच काळकाळे विचित्र कुटके पडलेले लक्षांतु 
पावंताय. यूरोपांतुले सगट गांव साफ आसून हो कचरा विचित्र दिसता. रब्बराचे 
सरी दिसताय ते कुटके. छट जावनु समजता किं, रेसिंग कारा टयरांचे जळ्ळेले 
कुटके ते! उत्सुक जावनु तांतूलो एक काडून चोयताय. सम तं! साबाव न्हय हे 
भागाक इतलीच बंदोवस्त केल्या. हांगा देगेर राबून पळोवंचें सुरक्षित न्हय! 


विश्वांतुले सगळ्यां पशी प्रमुख, उच्च श्रेणीचें ऑटो रेसिंग आसा, ।929 वर्स 
साकून चमकूचें मोनाको ग्रांड प्री (Grand Pri%/ Grand ॥॥८७) फोरमुला वण 
रेस. ते खातीर बेटिंग लागेन चमकता. टीम फेरारी, मर्सीडीस, रेड बुळ्ळ, रिनो 
(Renault) आदींचे संग, शर्तातु भागु घेवूक धा टीमांतु फोर्स इंड्या लागेन 
आशिल्ले. केवल सटे स्थानार पावोवंचाक फोर्स इंड्याचे फ्रेंच चलोवप्याक साध्य 
जाल्यां. जाल्यार कितें, भविष्यार जावयात मू! सोपुर रस्ते, चडत्यो देवंत्यो, तुरंगां, 
तीव्र घुवळ्यो आदी कारण हें ट्राक भो श्रमकर आसा. सल्प काळ मुरथम दोन 

कारांचे मदें आघात जाला आनी खाल दिकचे बंदरांतु पावलीं ती, अशीय 
आयकल्यां. 


कालचे आवश्याक बांदलेलीं उंचायेचीं ग्रांडस्टांडां निसरांवचो प्रयलु चमकता 
हादीर. काल कशी आशिल्लें आसुका! हे आसनांचेर नंतणा, वेगवेगळे होटलांचे, 
इमारतांचे बालकणींचेर, छतांचेर, जनर्लातुल्यान खंयखंय राबून पळोवयात 
म्हळ्यार थंय सगट जनां खिचून राबिल्लीं आसुका. दुड़ करूक एक वाट तीवय 
म्हण लेकताय हांगाचीं गांवकारां. 


गुची, हेर्मेस, प्रादा, शानेल आदी लोकप्रशस्त आडंभर सामानांची ब्रांडां, वस्तांचें 
ब्रांड वालान्टीनो अशी तरतरा नांवां वाचीत मुकार सरताय. 


चडती चडून ऊंच रावळार सरी दिसचें इमारत. जुवां आनी इतर मनोरंजनाचे 
लोकप्रशस्त केंद्र कासिना दे मोण्टे कार्लोचो मागशीं भागु हो. हें पुणीय रायालें 
रावळार आशिल्ले जाल्यार! वचो, हाजोय धन्नी तोच मू! हांतु साकून अत्यधिक 
मेळचे लाभान चमकता हो गांव. तेच कारणान जनांचे लागी साकून आयकर 
घेवप ना! ताजे बंद कवडारी भांगराचो अलंकार, पागारांचेर तरातरा शिल्पां, 
तरातरा होडकाय आनी आय आशिल्लीं जनर्ला, सुंदर अलंकृत बालकणी सगट 
मेळनु होच भागु सुंदर आसा. 


अस्सल चामा बेगाचें ब्रांड गोयाड, हातघडीचे ब्रांड ओमेगा, आडंभर आभरण 
्रेणींचीं नांव पाविल्लें ग्राफ आनी कारटियर आदी वाचीत हे इमारताचे 
लागीच्यान वताय. ताजे पागारांतु भितर केल्लेले कांचे घूडांतु प्रदर्शनाक 
दवरलेले वञ्राभरणांचे शोभेन दोळे विसविसेवनु कशकशीच चमकून मुकावेले 
भागाक पावंतां हांव! 


सानसानच मिनारां, मदें घडियाळ, काश्याचीं शिल्पां सगट मेळनु इमारत हें 
गंभीर आसा. गंभीर इमारतां पळयतना मैसूर वा जयपूरचीं रावळारांच मिजे 

मनांतु येताय! तांची तरी अपार वास्तुकला. दोनीय कडेचीं रावळारां हांवे 
पळयल्यांय आनी तुलना करूक दिसताच. तांचे लागी तुलना करूक फाव 
जालेलीं रावळारां वा इमारतां खंयीच दिकलींनाय! 


सात आट मेटां चडून ऊंच पावल्यार, एयरपोर्टातुले सेक्यूरिटी चेक्का समान 
तपासून भितर चडयताय. कोणाकय चडुयात. जुवां खेळाक प्रोत्साहन दिवंचाक 
तशी करताय. ताजे मुकार एक मेकलारेन (८८०९०) कार आनी दोन फेरारी 
पडल्यांय. दोनीय रेसींग कारां! 


कासिनोचे मुकार वाडकूळें एक उद्यान. कासिनोचे पशी होडकायेंचे आनी 
अलंकारांचे इमारतांनी घेरून आसा तें. अतिसंपन्नांचो प्रदेश हो! 


थंय साकून देवनु, नीसांतु परतूक जावनु बसार चडताय. 

वीलफ्रांशे सुर-मेर 


नीसाची वेगळी एक प्रमुख वेळ आसा वीलफ्रांशे सुर-मेर (Villefranche-sur- 
\९7). मोनाकोचे आनी नीसाचे मदें आसा ही. बसार साकून देवनु पळयतना 
ऊंच साकूनूच मेळता ते स्वाभाविक बंदराचो गंभीर देखाव. मोनाको बंदरा वरी 
होवय धोणवा आकृतीचो. घूवनु घूवनु वची सामकी देवंडी देवनु वचूका थंय 
पावंचाक. रस्त्या कडेन देवंडेचेर, दोंगरा भागाक पाषाणा फातरा पागार. तांबडे 
आनी फुलझाडे वर्णा कागता फुलांच्यो वाल्यो ताजेर पांगूरनु पडल्याय. खुतून 
खुतून राबलेले फुलांनी पागार निपला! देवनु देवनु रेला ओवर पासावेल्यान 
वचून, रेलवे स्टेशनाचे लागीच्यान, परत मेटां देवनु, धा बारा मिनिटांनी पावंताय 
हे वेळेर. 


रेलवे स्टेशनांतु एक ट्रेन वता दिकिल्लें. लागीचें एक घंट्यान आसतलें म्हुण 
कळ्ळें. एक घंटो मेळतलो. उदकांतु देवंचे मुरथम हांगा खंयीच बेसून खाण 
खावूं म्हण देगेन आशिल्ले धेड्यार बेसताय. धेड्या पेल्यान होडले होडले फातर. 
ताजेर पाळां मारताय, म्हण आमचे आंगार उसोळनु बि पडना. उदकाक 
निळबाणि दिसना, मोड कारण जावयात. मोनाकोंतु साकून नीळ दिसतालें. 
तेन्ना वोत आशिल्लेंय. वोत आशिल्लें जाल्यार एक लागेन चंदाय आसता 
आशिल्ली. उदकांतु बोट्यो, तार्यो, नौका सगट दिकुयात. 


उपुमाव आनी कुक्का बाळुकां खातना वारें मारूक लागता. बाळकांचे घूडान 
उबून वचाक काडलोलो श्रम व्यर्थ करताय आमी! राकून राबलेलें मोड कुपेवूक 
लागता. चड न्हय. पिटो पडचे समान शिरशिरेता, तितलेंच. मागीर सल्प लागेन 
जोर जावूक लागता. आनी आयदनांतु पडलेले कुपे थेंबे देवनु उपमावेंतु 
मेळसताय. जाल्यारीय आमी थंय साकून हालनाय! पावसांतु बेसून खावंचो 


76 


यूरोप- एक झळाकि 
अनुभव केदणाय मेळचो वे! 


घडि भितर राबता पावसु. हे स्थायार भोवंच्यांक हाता बोटांचेर मेजुयात. एक 
वाटेन चांग जालें. वोता दिसा हांगा पाय खोंबूक स्थल आसचें ना. आज आमकां 
कुशाल भोवंयात मू. वेळ सगळीच आमकांच आसा. हे वेळेचेर काली दिकिल्ले 
तरा गुंडे फातर न्हय, ताजाकय सोपूर कंकरी. म्हुण सोंक्रोय न्हय. छट जावनु 
पळयल्यार कुळीत पातळायला सरी दिसता! हातांतु काडून पळयतना ते 
फातरांक कुळिता वरी थापटो आयु. फातरांचे भरशी सोपूर शंख, शिंपीयो 
लागेन आसाय. सोपूर म्हळ्यार कुळिताचे पशी सोपूर! इतले सोपूर शंख, आद्य 
जावनु पळयतां. नंतणा पाचवे लान फातर लागेन आसाय. विचित्राचे वर्णा फातर 
कसले म्हण सूक्ष्मेन पळयतना समजता, कांचेचे कुटके ते! पाळांतु गडगडेत 
गडगडेत झरून झरून लान जालेले सोडा कुप्येचे कुटके! तेवय पाचवे कूळीत 
सरी दिसताय. उदाक निवळ आसा. चिकोल कचरा कसलेंच ना. वेळेक देवंडी 
चड ना. हांगा न्हावंचाक पोवंचाक चेरडुवांक पर्यान सुरक्षित आसतलें. पाळांक 
शक्तीय तितली चड म्हणूक जावन्ना. जाल्यार समिंद्रांतु सल्प पेळतांतु घेल्यार 
साबार खोलाय आसा. देखूनूच हे स्वभाविक बंदरांतु सरळ जावनु इतले लागी 
तांय जलवाहनांक पावूंक जाता. 


थंय साकून परतून होडोळ दिकिल्ले रेलवे स्टेशनांतु वचून ट्रेन चडताय. रेल 
हडताल आसल्यारीय पुरतेंच बंद न्हय. घंट्यान घंट्यान ट्रेन आसता! हें वे बंद! 
अशी वे हांगा बंद करताय! हे स्टेशनांतुले पागारांचेर अमंत ग्राफिटी चित्रावनु 
घालेली आसा. ट्रेनाचेरीय चित्रां आसाय. टिकेट थंयचे वेंडिंग मेशिनांतु साकून 
घेतिल्लें. 


गार दी नीस-वील (७९ ५९ |४८९-४॥॥९) आसा नीसाचें मुख्य रेलवे स्टेशन. 
थंय साकून ट्रामाचेर चड्न घरा लागीचे कूर सलेया स्टेशनांतु वचून देवंताय, 

जाल्यार घरांतु चडनाय. सकाणी धांचेर सामान घेवनु चेक्क आवुट करचें | 
आशिल्ले. सामान ओडून मोनाको भोवूंक कष्ट जातले म्हणून फ्रदरिकाले 
अनुमतीन तेच घरकडे दवरलेलें. पांच वरांचेर सामान घेवनु देवू म्हळ्यां ताजे 
लागी. जाल्यार ताजे मुरथम वोचून घरा उपयोग घेवंचो मर्याद न्हय. 


तशी काली दिकिल्ले वेळे लागीच वेगळें कितेंय आसा म्हुण पळोवूक वताय. 


प्लास मसीनांतु विचित्राचें एक वाहन सवारीक तयार राबल्यां. ओटोरिक्शाचे 
इतलें थोर न्हय हाजें तोंड. सायकिल रिक्शाचें आधुनिक रूप. वेलोटाक्सी 
(५४९।०/०)४) वा पेडिकेब म्हुण नांव. रस्त्या कडेन बेसून ब्रेड खांवचे एक 
म्हांतारेक घेरून धा वीस पारवे. गांवचे वरी आसाय ते. सल्प पेल्यान वेगळे एक 
रस्त्याचेर आसा न्यायालय पलैस दे ज्यूस्तीसाचें (?।१।५ ५९ )५५४।८९) होडलें 
इमारत. 


हाजे मुकार शनिवारा दिसांकडे सांतो चलताय. आजि ना. अप्रूप पुस्तकांची 
सांत, चित्रकलेची आनी शिल्पकलेची सांत, पोस्टकार्डांची सांत अशी तरातरा 
सांतो परतून परतून आसताय. 


प्रोमनाद देस आंगले (Promenade des Anglais) पावंचे मुरथम ताका 
समांतर आशिल्लो एक रस्तो आसा कूर सलेया (८०५५ ५१।९५॥). प्राचीन 
नीसाचे, फांतीन बांदिल्ले इमारतांचे मदेंच्यान वचो प्रमुख सांते रस्तो हो. 
मनोरंजनाक जावनु चमकूची संवय पूर्वीचे संपन्नांक आशिल्ली. ते खातीर 
दिगायेन मनमोहक पथ निर्माण करतालीं. तांतूलो एक पथ कूर सलेया आनी 
दुशेरो आसा वेळे लागीचो प्रोमनाद देस आंगले. 


कूर सलेयांतु पावंतना तो जागो सामकी सक्रिय आसा. पुरावस्तू आभरणां, 
पुस्तक, पोरणे नाण्य, विनायल रेकोर्डा, रेकोर्ड प्ळेयर, प्राचीन शैलीचे वस्त्र, 
प्राचीन फर्णीचर, पोस्ट कार्डा, बर्पा, पिंगण्या आयदनां, शांडलियर, अप्रूप वस्तू 


॥78 


यूरोप- एक झब्ठकि 


. कलासृष्टीयो, तरातरा आकृतींचीं आनी होडकायेचीं रुका बावलीं, पोरणे तरा 


खेळ वस्तू. पेटो बेगां, कोणालोय सुवनियरांचो संचय, मूर्तीयो, सोपसोपूर 
मूर्तिका, रुप्या पानपात्रां, कांचे फुलां पात्रा, केमरा, वेगळेंय कटरकुटुर 
पातळावनु दवरलेलीं स्टालां. रंगीन पाट्येंचे लुगटा शामियानांचे पोंदाक 
ताजाकय रंगीन आकर्शक सामान. जायतीं जनां तांचे मदेंचान भोवनु चोवनु 
घेवनु वताय. सोमार देखून मात्र आमकां हें पळोवूक भाग्य मेळ्यां. सकाणी 
सतड साकून सांजे स पर्यान वाक्ते आसता हें पुरावस्तूचें आंटिक वा फ्ळी 
मार्केट. 





वेगळे तरा सांतोय चलताय हांगा. सोमारा विना इतर दिसांकडे तरकारेची आनी 
फुल्लांची सांत 'प्लवर एंड वेजिटेबिल मार्केट' गांवकारांक तशीच 
भोवंडेकारांकय उपयोगप्रद जाता. कलासृष्टींचें विशेष 'क्राफ्ट्स मार्केट' गिम्मार 
मात्र चलचें लागेन आसा. 


म्यूनिकांतुले फ्ळी मार्केटान दिलेले निराशेक आश्वास जावूक पावल्यां हैं. 
म्यूज़ियमां कडे वचूनातिल्लें पुरावस्तू पळोवंचाक मेळ्ळेलें हें अवसर म्हुण 

दिसता माका. म्यूज़ियमाचे निर्जीव वातावरणा पशी कशीच बरी, पौराणिक 
कालाक साकून चलची परंपरागत रीतीन सक्रिय आनी आकर्शक आसची हीच 
सांत मू! 


पाषाणा फातर्यो घालून केल्लेलो रस्तो. ताजेर साकून सोपूर गल्लींतुल्यान वतना 
एक घुवंडी घुवंचाकय दिकलें एक संघ भोवंडेकारांक. आपले मार्गदर्शकाचे 
मागशींच विचित्राचे वाहनार राबून वताय तीं सात आट बायलो दादले. मोटर 
आशिल्ले. स्वयं संतुलनार दोन गाड्यांचेर चलचें वाहन, सेगवे (५९५०४) म्हण 
नांव. सायकिला गाड्यां वरी एका मागशीं एक जावनु न्हय गाडे. पावलां दवरूक 
लागलागीच पेडलां, तांचे देगेन रुंदच गाडे (स्कूटरांचे तितले होड न्हय), धरून 
राबूक एक हांडिल बार, तितलेंच आसा हाका! चमकूनातिल्लें जाता! 


इमारतां दांटवून प्लास रोसेती (२७८8 २०५५९४) पावंताय. एक कातोलिका 
देवालयाचें होड इमारत आसा थंय. ताका लागून घांट आशिल्लो दीग गोपुर. 
मुकार विस्कळ जागो, एक फावुंटेन, आंगणा देगेन तरातरा खाणामळां, सगळे 
कडे कदेलां मेशीं, तांचेर बेसून साबार जनां, अशी सक्रिय जागो. यूरोपांतुलो 
साधारण देखाव. नामांकित फेनोचियोंतु (F९n०८८h।०) साकून रुचिक 
इटालियन आय्स-क्रीम घेताय आमीय. कसकसले रूचींची किं विकताय तीं! 
अंयशें तरा पुणीय आसाच. तीन चार रूचींचीं स्कूपां एकच कपांतु घालनु दितलीं 
जाय जालेल्यांक. 


मोडेण एंड कोनटेंपररी आटि म्यूज़ियमाचे पोंदाचे भागाचान वचे रस्त्यावेल्यान 
परतून घरकडे पावंताय. थंय साकून सामान काडून देवंताय. विमानतळांतु 
वचाक बस यात्राच. थंय पावंतना फ्लाय्टाक तोडोवु आसा म्हण कळता. राकून 
बेसून सतड वरांचे बदलाक आट वरांचेर फ्रान्साक विदा सांगताय. 


रोमा, आमी येताय! 

बारावो दीसु 
रोमा 


आयची आद्य भोवंडी कोळोसियमा (८०।०५५९५०) कडे करूक वताय. रोमा 
गांव खंयखंय कशकशी भोवंका म्हुण लोरान (9५॥०) सांगून दिलेलें, ताजें मेप 
दिलेलें. खंयखंय रुचिक इटालियन पिज़ा आनी जेलाटो मेळता हेंवय मेपाचेर 
दाकोवनु दिल्लेलें. आनी कसलेंच आवश्य आसा जाल्यार फोण करूक सांगून 
गेल्या ती, हे घरा धन्नीणि. 


काल राति णव वरां मुरथम इटलींतुले रोमाचे लियोनार्डो डा विंची विमानतळांतु 
देवनु वेन आपयलेलें. वेनार सामान चडोवनु आमीय चडून बेसलीं. जाल्यारीय 
तो गाडी सोडिना. आखेर दोग जाणां पावलीं. डिक्कींतु तांचें सामान चडयतना 
तांनी आमगेलें सामान दिकलें. तुरंत, शेयर सवारी नाका म्हणून तीं गेल्लीं. परत 
तो राकूक लागलो. तो वेगळे सवारीक लागेन हांतूंच चडोवनु चड दुडु करूक 
पळयता. 55 यूरोक पावोवूं म्हळ्ळेलें अशी दिसता! असली एक फटवण 
तागेली! उलोवूक साध्य वे, नवे गांवांतु वतना, तेंवय भास कळनाशिल्लें! कितेंय 
सगट मुरमुरेवनु कोणाकय फोण करनु उलयता. आमचो वेळ तो पर घालता. 
धा वरांचे उपरांतें चेक्क इन केल्यार पंचेविस यूरो चड दीवंका जातले. हो निश्चित 
जावनु धा वरांचे उपरांतेंच पावयतलो! आखेर गाडी सोडता, जाल्यारीय सल्प 
मुकार व्हरून राबोवनु एकल्याक लागेन चडोवनूच तो रोमा भागाक वता. 
गांडीक उजो लागल्या वरी ताजी वेग! जीवु हातांतु घेवनु बेसतां हांव, बाकींच्यालें 
माका कळना. सगटय नुतोच बेसल्यांय. रस्त्यांचेर हळदूवे दीवे. रातीचो वेळ 
देखुन भायर पळयल्यार कसलेंच समजना. 


चाळीस मिनिटांनी एयर बी एन बी घर पावंताय. मागीरीय मुकार व्हरता 

आशिल्लो तो. पातो दिलोलो कळता म्हणून येस जुळ्ळेलें सबाव म्हण समजता. 
मकडोणाल्ड्स आनी टायगर नांवाच्यो प्रशस्त आंगड्यो सोदीत बेसल्लीं 
चेरडूवां. तांचेच दिष्टींतु पडता मकडोणाल्डाचें हळटूवें 'एम'! गाडि मागीरीय 
मुकार वताच आसा. राबय राबय म्हणूनूच गाडि राबोवंका जाता! कितेंय 
मुरमुरेत सामान देवोवनु दिता तो. हावू! आश्वास! 


धा वरां जावनु दोन निनिटां आसतना लौराक फोण केल्ले. विमानतळांतु 
पावंतनाच फोण करूक तीणे मेसेज घालेलें घुसोप पडून आमी दिकलेना. आनी 
आतां तिका पावंचाक पंचेवीस मिनिटां काडतलीं, राकुका जातलें मू म्हुण ती 
खेद पावंता. व्होड ना, आमी राकूं म्हणून ते घरा भायर पायवाटेचे पेल्यान 
रुकाचे मूणांतु बेसताय. 


स माळियांचें होडलें इमारत. कास्ट आयणाचे अलंकारानी सजयलेलें होडलें 
कवड. ताजे मुकार कार पार्किंगाक जावनु वेगळो रस्तो. देगेर होडले रूक. 
मुकार सल्प दूरा दोन स्कूटरां पडल्यांय. थोडी घडी जांवचाकय तांतूले एकाचो 
धन्नी पावलो. ताणे स्कूटराचे पेटांतु साकून बोटांक घालचीं अर्द ग्ळावसां भायर 
काडून चडयलीं. हातांतूलें सामान पेटेंतु चडयलें, गाडी पुशीली, कितेंय 
कुटकुटायलें, हेल्मेट दवरलें, आनी आमचे लागी अनुमती घेवूक लागलो. 
स्कूटराचो धुवोर आमकां त्रास दितलो म्हुण तो क्षमा मागता! आमची अनुकूल 
जाप मेळनूच स्कूटर स्टार्ट करता तो! अब्बा! विचित्र मनीषां हांगाचीं! आमगेले 
गांवचो खंचोय बैक चलोवपी बि जाल्यार तोंडारीच धुवोर सोडून वता आशिल्लो! 


पंचेविस मिनिटांनी लौरा पावंता. आमकां घरा भायर बेसुका जालेले खातीर 
तीवय क्षमा मागता. कवड वाक्‍्तें करूक तीणे घालचें बळ आनी कवडाची 
दाटसाणि पळयल्यार, रावळारांक वा कोटेक आसचे तरा कवड म्हण दिसताच. 
अपार्टमेंटाची लोबी म्हुण दिसूचो जागो. कडेन एक कवड आनी माळियेर चडून 

वचीं मेटां. मेटांचे कडेन जावनु काळे संगमरमराचें होडलें एक शिल्प. खंचेय 
म्यूज़ियमांतु दिकचे शिल्पा वरी, वस्त्रा तलव हर्द्या लागी धरून राबिल्ले 
अल्पवस्त्र धारी बायलेचें! हें घर किं, म्यूज़ियम! 


मुकावेले ते कवडांतुल्यान चडल्यार घर. आब्बो कालाचें बि न्हय, आधूनिक 
सुविधा सगट आसा. इलक्ट्रिक टोस्टर, कोफी मेकर, वाकुवम क्लीनर, फोण, 
आंगवालें सुकत घालचें स्टॅंड, हेयर ड्रायर, इस्त्री पेट अशी वेगळेंय आसा. 
आमकां जाय जालेलें कितकितें खंतखंतेंय आसा म्हण सांगून दीवनु ऊर्जस्वी 
लौरा, अभिमान पुरसर घरांतुली साजसजवण लागेन दाकोवनु दिता. तिगेले 
बामणाल्यो काला सृष्टीयो पागारांचेर लांबताय. दोन माळिये अपार्टमेंट हैं, 
मुकावेले कूडांतु वासरी आनी जेवंचें मेशें. ताजे मागशींच आसा निदेवंचीं कूडां. 
चेकक इन तोडोव जालो म्हण चड दुडु घेना ती. 


कोळोसियम वचाक चडलेले मेट्रोचेर खिचून राबल्यांय जनां. जाल्यारीय 
अशीतशी अनावश्य धिंगुळनाय बि! मेट्रो यात्रा इतर जाग्यार केल्लेले वरी सुगम 
न्हय. चड लकलकेवनु वता सरी दिसता. सोवदूय चड़. हांगा मेट्रो बांदूक भी 
कष्ट आसाय. रेलांचे खातीर खंतंय तुरंगां खोणल्यारीय तरातरा पौराणिक 
अवशेष लागताय. आनी निर्माण राबोवनु दिशा बदलचें आवश्य येता. हे लागींच, 
खोणतना, दुशेरे शतकांतुले सैनिकांची प्राचीन वासस्थलां मेळ्यांय. भुंयचे 
पोंदाक एक दोन किलोमीटरांचे खोलायेन पर्यान पूरनु गेल्लेलीं सगळीं प्राचीन 
शहरां तांय आसताय. 

ओटाव्यानो (0६६३४।३१०) आनी टरमीनी (पermin।) अशी दोन कडे साकून 
मेट्रो परतून चडून कोळोसियो स्टेशन पावंताय. स्टेशनांतूच भी खीटु. 
सकांळघडीच पावल्यार खीटु ऊणे म्हणून आमी धरार देवलेलीं. हाजाकय 
तोडोव केलोलो जाल्यार! 

स्टेशना भायर रस्त्या पेल्यान आसा कोळोसियो वा कोळोसियम. अब्बा! कसली 
ब्रह्मांडा होडकाय किं हे विश्व प्रशस्त इमारताक! रस्त्यार राबून पळयतनाच 
अशी, लागी गेल्यार कशी आसतलें! वाडकूळ्यार बांदलेलें येंडना (८०॥०५५३॥ 
इमारत. भायरचे होडले वणतेचो मोडून वचूनातिल्लें वरलोलो भाग हो दिकचो. 
प्रवेशदारां सयत तीन माळियेंचेर फांतीन कमानां. उंचावेले पागारा भागु कमान 
नातिल्लो. 





ताजे आंगणांतूंय आसाय जायतीं जनां. फोटो काडच्यांतु व्यस्त चडय. भितर 
चडचे कडेय जनांचो खीटु. सगटांकय गडबडि. दोन फांतीन जनां राबल्यांय 
पळोवनु आमीयं तशी वताय. टिकेट बुक्क केलेले कारणान सान फांतींतु राबून 
धरार भितर सरूक जाता. मार्गदर्शकांक मेळूक कष्ट. भितर वेगळे फांतीर 
राबून ओडियो गायड आनी इयरफोण भाड्याक घेताय. मोबायल फोणा जशी 
उपकरण. तांतु हे ब्रह्मांड निर्मितीचे पासून थंय थंय पावंतना दिवंचें विवरण 
आयकत चमकूका. पातळावनु पातळावनु सांगूचें विवरण. वेळ सारचे लेकान 
आसा तें. मदें मदें फास्ट फोरवड करनु वचुका जाता आमकां. आवश्याक मात्र 
आयकल्यार पूरो मू. ताजें चरित्र सगळें शिकून परीक्षा बि बरोवूक वताय वे! 

आमकां आयचे दिसान वाटिकन लागेन पळोवंचाक आसा. 


ए डी अंयश्यांतु, आट वर्साचे निर्माणान उबी जाल्या ही रंगभूमी वा फ्लेवियन 
अम्फीथियातुरे (Flavium Amphitheature). साम्राट वेसपासियनान आरंभु 
घालनु ताजे उपरांते टिटोसान पुरतें केल्यां हाजें निर्माण. स एकर विसतीर्ण 
आशिल्ले हाजे भायरचे वणतेक पन्नास फीट वा बारा माळियेंची उंचाय! 


भो रुंदायेचीं साबार मेटां चडून सगळ्यां पशी उंचावेले माळियेर, आसनां 
आसुका जालेले भागाक पावंताय. आसनां सगटय मोडून वचून ईट मात्र वरल्या. 
ताजे पागार होडले कसलेच तरा चुन्या फातर आनी ईट उपयोग करनु 
बांदल्याय. फातरांक धरून राबोवंचाक जोडलेली लोकंडा पाट्टीयो निकळावनु 
फारनु व्हेल्लेले कडे बिळके जाल्याय. हांगा राबून पळयल्यारी रंगभूमीचे 
पोंदाक विस्तारान केल्लेले विन्यासाचो अवशेष दिकुयात. तुरंगां, मृगांक घालचे 
घूड आनी ग्लाडियेटरांनीं राबचे कूडांचे अवशेष ते. ताजे ऊंच एक भागाक मात्र 
अरीनाचो (7९११) भाग पुनरनिर्माण केल्लेलो दिकुयात. ताजेर थंय थंय संघसंघ 
जावनु राबून मार्गदर्शकालीं उतरां आयकताय जनां. तीं सोपसोपूर दिसताय. 


पूर्वी हे रंगभुंयचेर पन्नेरा सेंटीमिटर दाटायेन सोंकरो आसतालो. सोंकर्याक 
म्हणचे 'हरेना' म्हळेले लतीन उतरांतु साकूनूच अरीना म्हळ्ळेलें उतर आयल्यां. 
होडलो एक खूरीश दवरलोलो आसा अरीनाचे देगेन. आदीं साकून आशिल्लो 
न्हय तो, मागीर केदणाकींच दवरलोलो. 


आतां पर्यान बांदलेल्यांतुले सगळ्यां पशी होडलें आंपीथियेतर हेंच. आद्य 
कालाक रंगभुंयचेर उदाक भरून, नाविक झूजांचे पुनराविष्कार करतालीं. ते 
खातीर उदाक होळयलेले म्हण दिसता, आमी राबिल्ले कडे साकून खालाक 
पळयतना आतांय उदाक दिकुयात जालेली एक खळी आसा! पुण मागीर तें 
प्रदर्शन राबोवनु सोडलें. उपरांतें हाजेर ग्लाडियेटरांचे शर्त, पुराणाचीं वा 


I85 


यूरोप- एक झळाकि 


एतिहासिक नाटकां, तरातरा मृगांक हाडून मृगया, वा तांचे मदें लडाय, वा 
मनीषां आनी मृगांचे मदेंचें युद्ध, वा जय पाविल्ले युद्धांचे पुनराविष्कार अशी 
जनांचे मनोरंजनाक तरातरा खेळ चमकयतालीं. विदेशांतु साकून हस्ती, वाग, 
सिंह, हिप्पो, रायनो, सिसरेंक पर्यान हाडून पोंदाक आशिल्ले घूडांतु घालून ऊंच 
रंगभुंयचेर पावयतालीं. ते खातीर गावि आनी एलिवेटरांचें संविधान लागेन 
आशिल्ले. 


मनोरंजन करूक मेळ्ळेली रीति! जीवाक तुच्छ मोल लेकचे वे आशिल्ले हांगाचे 
पूर्विक? ना तरी असलीं शर्ता दवरतलीं कित्याक! कसलें आस्वादन मेळतालें 
आसतले तांकां? मृगांचें दुके गर्जन दर्शकांचे मजेचे घोर गर्जनांतु बुडून गेल्यां 
आसुका! मनुष्य जीव गळचो पळोवनु अठहास केल्ला आसुका मनुष्य मृगांनी! 


हांतु सुमार साठि साकून अंयशें फांतीन आसनां घालनु अंयशे सास जाणांक 
बेसूक जातालें म्हण आठयतना अतिशय दिस्ताच. आयचे कालाक केल्लेले 
कोचीचे होडले स्टेडियमांतु साठि सासूच बेसताय. 


कोळोसियमांतु जनांक आनी रायाक चडूक जावनु अंयशी प्रवेशद्वार. साधारण 
जनांचे मुकावेल्यान येवनातिल्लें राबूक, रायाक तुरंगांतुल्यान हाडून वेगळे 
प्रवेशदारांतुल्यान चडवप. हे सगट जनांक वेगीन भायर देवंचाक साध्य करची 
खास एक व्यवस्था, आसनांचे मागशीं आशिल्ली. ते व्होळसियांचें नांव 
'्रुतवेगाची सोडवाट' म्हण अर्थु आशिल्लें लतीन उतर 'वोमिटोरिया'. 'वोमिट' 
म्हळ्ळेले इंगलीश उतराचें मूळ मेळ्यां! 


जातिभेद अनुसरून बेसूची व्यवस्था. संपन्नाक खालचीं आसनां, सगळ्यां पशी 
उंचार दुरबळ्यांक, गुलामांक आनी बायलांक. किते, संपन्न बायलोय ऊंच 
बेसताल्यो, किं खाल, माका संशय जाताच! सर्वोच्छ आसन रोमा साम्राठाक, 
ताजे लागी सेनेटरां. पांचवे शतकांतुले सेनेटरांचीं नांवां कोरांतिल्लीं 

संगमरमराचीं फलकां दिकुयात. ते ते स्थाय तांचे खातीर राखून दवरचे. 
फातरांचे गालरीचेर बेसचे खातीर, जनांनी आपले आपले आवश्याक गिर्दनी 
हाडची आशिल्ली. 


पांचवे शतकाचे उपरांतें हाका वेगवेगळे उपयोग आयले. वेगवेगळे कालाक, 
खूरीश दवरलो, रंगभूमीचे पोंदाक सेमितेरी केल्ली, आवासकेंद्र केल्लें, तरातरा 
कार्यशाला केल्ली, सोंक्रो उबारनु व्हेल्लो, काश्याच्यो आनी लोकंडाच्यो पाट्टीयो 
निकळावनु व्हेल्यो, फातर निकळावनु व्हेल्ले अशी नाशार पाविल्ले 
कोळोसियमाक, चोवदावे शतकांतु आयलेले भूकंपांन पुरतोच नाश हाडलो. 
आतां केवल उणेच भाग ताजे उडगास घेवनु राबल्याय. इतली होडि, इतली 
विशेष सृष्टी मोडून उडोवंचे वेळार ते मनीषांचे मनांतुल्यान कसली चिंता 
धाविल्ली आसुका! 


हांतूच आसा एक सुवनियरा आंगडि. थांगाच तें ओडियो गायड उपकरण परतून 
दीवंका. 


उंचार एक बालकणीचेर राबून पळयल्यार रोमन फोरमांतुले तरातरा मोडकर 
इमारतांचे देखाव मेळताय. खालाक पळयतना, होडोळच्या पशी भो चड जनां, 
बीळांतु साकून भायर देवंचे अमंत मुयांचे सारकें हाजे आसपास गुडदून 
भीवंताय! 


खालचे माळियेर लागेन वचून आमी भायर देवंताय. उबारनु धरलेले बडियेंचेर 
तरातरा रंगीन लेस बांदून मुकार चलचीं गायडां आनी संघ संघ जावनु भीवंची, 
मार्गदर्शकांनी सांगूचें कान दीवनु आयकूचीं भोवंडेकारां, कसलेंच लागूनातिल्लें 
किरकिर करचीं चेरडूवां, सग कडेय सेल्फी काडचीं युवजोड्यो, ग्लाडियेटरांचे 
वेष घालनु भोवंच्यां संग फोटो काडच्यो बायलो, सुवनियरां विकचे ब्यारेली, 
उदाक विकूक भोवंचे, फ्रेंडषिप बेंडां बांदून दीवनु दुडु निमगून भिष्टांवचे, 

वेगवेगळे गांवचीं, तरातरा वेषविधान केल्लेलीं, विभिन्न भास उलोवंचीं अशी 
कसकसलीं जनां किं! 


थंय साकून विया साक्रावेल्यान (Via Sacra/ Sacred Road) वतना उजव्यान 
उंचटाक दिकुयात वीनसालें आनी रोमाचें देवालय, जाल्यार लागी वचनाय 
आमी. दाव्यान नामावशेष जालेले कित्याचेय भाग. कोयलूवे वरी थापटे 
फातरांचें निर्माण ताजें, मोडून पडल्यां. मुकार दिकुयात टिटोलें कमान (Arch 
० 7७). हें कमान खंचेय युद्धाचे विजयगाथेचे स्मरणार्थ बांदलेलें. 


सर्व शक्तीन सूर्य वोत ओतीता म्हण माका शंका दिसता. जेकेटांक मफ्ळरांक 
छुट्टी दीवनु आयल्यांय आमी. गांवची प्रतीति दिवंचाक जायते भारतीय वा पूर्व 
एशियेचीं भोवंडेकारां आसाय. आमगेले ट्रेनांचेर आनी स्टेशनांतु, चायचाय 
कोफिकोफी म्हण ओद्दारी मारनु विकचे वरी वाटर वाटर म्हुण उदाक घेवनु 
भोवंच्यांक पळयल्यारी गांवची म्हण दिसताच. 


मुकार उजव्यान माक्सेंटीयस आनी कोनस्टांटीनेचें बसीलिका (845।ica of 
Maxentius and Constantine). राजांगण सयत होडले कमांनांचें होडलें 
इमारत. आतां ताजे उणे भाग मात्र वरल्याय. 960 वर्साचे रोम ओलिंपिक्सा 
मल्लयुद्धाचें शर्त हांतूंच चमकयलेलें. 


प्राचीन कालाक तरातरा ब्यारु, सम्मेळनां वा नियम पालन सभा एकडे जावंचो 
जागो आशिल्लो बसीलिका इमारत. बसीलिका उतराचो अर्थ केवल राजकीय 
साळ म्हुण आसून देवालय जावनु कसलोच संबंद नाशिल्लो. निर्माण 
केल्लेल्यांचे नांवान वळखताय हीं इमारतां. माक्सेंटीयसान आरांभून 
कोनस्टांटीनेन पुरते केल्यां हें इमारत. 


रोमाचे कोनस्टांटीने सम्राटान चोवते शतकांतु साकून, कातोलिका धर्मु नियमान 
लागू केलो. तेन्ना होडले संख्येन धार्मिक सभेक एकडे जावंचाक सर जालेलीं 

इमारतां नाशिल्लीं. आनी हे तरा बसीलिका इमारतां ते खातीर उपयोगार 
पावलीं. ते कारणान आतां देवालयाचे बदलाक म्हणचें उतर जाल्यां बसीलिका! 


मुकार दिकचें सगळें रोमन फोरम. हें म्हळ्यार एक चौक. रायांची विजय 
सवारी, वेंचणूक, भाषणां, बंदींची विचारणा, ग्लाडियेटरांचीं शर्ता, व्यापारिक 
कार्यक्रमां आदी चमकतालीं हांगा. पूर्वी हाका घेरून आशिल्ले तरातरा 
इमारतांचीं अवशिष्टांच आतां पळोवयात. 


वाडकूळ्यार इमारत आसा रोमुलसाचें देवालय. हें रोमा राज्याचे संस्थापक 
रोमुलसाचें न्हय, हें आनी खंचेय रोमुलसाचें. इटलींतुले आलबालोंगा गांवचे पूर्व 
रायाले नातूरां आशिल्लीं, जवळां रोमुलस आनी रेमस. नवे रायाले आदेशान 
तांकां दिमशी मारूक व्होरनु रानांतु टेबर (96) न्हंयचे लागी सोडलेले. तेन्ना 
एक कोलीणीन दूद दीवनु वांचयले तांकां. उपरांतें, खंचेय गोवाळ्यान व्होरनु 
पोसिल्ले. वाड्डून आयलेले तेन्ना आपलें राजकिय मूळ समजून, तांचे मदें, 
आपलें निर्माण करूक वचें राज्य खंचे गुड्यार स्थापन करका म्हळ्ळेले 
विषयाक लागून लडाय पडली! रोमुलसान आपले जवळाक दिमशी मारनु 
पालाटीने गुड्यार रोमाचें स्थापन ईसा पूर्वी 753 वर्सा केल्यां जावनु काणी. 


तगडा पाकें घालेलें, मोडून पडलेले फातरांचे वणते पेल्यान आसा एक रेंवेची 
राश, जाचेर नाण्यां पडून आसाय. हेंच स्थल आसा जूलियस सीज़राले कब्रस्थान 
(Temple of Caesa!). जूलियस सीज़राले स्मरणार्थ पोस्के पुतान बांदलेले 
इमारताचें बाकिपत्र मात्र हें. अनाथ प्रेतां कदी थंय थंय दीग खांबे राबलेले 
पळोवयात आतां. वा खांब्यांचे कुटके पडलेले दिकुयात. कित्याक हे इतले 
भीमाकार खांबे करतालीं? सगळे एक फातराचे न्हय हे, कुटके जोडून केल्लेले 
स्पश्ट दिकुयात. तांचे ऊंच आशिल्लें पाकें वा इमारतांचे इतर भाग सगट मोडून 
नष्ट जाल्याय. तसलें एक आसा शनीचें देवालय (Temple of Saturn). 

शनीचें देवालय 


फावस्टीनाचें देवालय, सेवरसाचें कमान (॥॥०॥ ० 52९५) वेस्तालें देवालय 
(Temple of Vesta), हावुस ऑफ वेस्तल विर्जिन्स (house of vestal 
Virgins), कोनस्टांटीनेचें विजय कमान (Arch of Constantine) आदी 
पळोवनु मुकार सरताय. कमांनां मोडून वचूनातिल्लें तशीच आसाय, जाल्यार 
इतर इमारतांचे पासून तशी सांगूक जावंचें ना. ते ते स्थायार सूचना चिन्न 
दवरलेले कारणान मात्र तांचीं नांवां समजुयात. वा आमी करचे वरी गूगिल मेप्स 
पळोवनु समजुका. 

फावस्टीनाचें देवालय, रोमन फोरम 


हांगा दिकिल्ले एक सरी इमारताचेर विशेष तरा नक्षिकाम म्हणूक पुरोश 
कसलेंच ना, हें कार्य खास जावनु श्रद्धेंत येता. सगटाक होडकाय आसाच. 
जाल्यार कोरांतून सुंदर करची शैलि रोमा कालाक लागू जालेना म्हुण स्पश्ट 
समजता. आमगेले देवळांचे गोपुर दिकलेल्यांक, ही शैलि रित्ती रित्ती दिसल्यार 
दोषु सांगूक जावंचो ना. 


परतून कोळोसियमाचे लागीच्यान रस्त्यार देवंताय. 


रस्त्या देगेन मागूक बायलो बेसल्यो आसाय. बावगून, मातें रस्त्याक आडळावनु 
पडून आसाय म्हळ्यारीच एक लागेन साजतलें. मुकार दवरलेले कोरंड्यांतु दुडु 
पडतना जावंचो सोवदु आयकून त्यो मातें सल्प उबें करनु चोयतल्यो, तितलेंच. 
कितलो वेळ त्यो अशी बसताय! उटावनु सामकी चमकूक जाता आसतलें वें 
तांकां? 


ईसा पूर्वी दुशेरे वर्सा बांदलेलें फोरो दि अगूस्तोचे (९०० ४। १५५५५०) आनी 

मार्स देवालयाचे अवशेश दांटवून कोलोना ट्रायाना (Colonna Traiana/ 
Trajan Column) पावंताय. कोलोना ट्रायानाचे मदेंच ट्रायाना रायाली विजय 
गाथा सांगचें विजय स्तूप. ताजेर कुचकुचीच कोरांतुन घालेलें दिकुयात. ताजे 
लागी सावट दीवनु फांतीर राबलेले रुकांचे पोंदाक बांक आसाय. ताजेर 
बेसताय आमी. 


मुकारी पियाज़ा वेनीस्या (००229 \९॥९7।१). रस्त्या पेल्यान धवे संगमरमराचें 
एक रावळार वोतांतु उज्वल राबल्यां. 925 वर्सा बांदलेलें अलतारे डिल्ला 
पाट्रीया (Altare della Patria/Altar of the Father land) हि संयुक्त इटलीचे 
आद्य रायाले स्मरणार्थ बांदलेलें. रुकांचे सावटांतु बेसून उणे घडियांक आराम 
करताय, तळ्ळेल्यो काजूब्यो खाताय, उदाक पिताय. मुकार रस्त्यार तरातरा 
वाहनां वचें पळयताय. हागांय जायतीं हॉप ऑण हॉप ऑफ बसां दिकुयात. 


जनां अशी तशी भीवंताय. दोग तरणाट्यो थांगा बेसून ते धवे इमारताचें रंगीन 
चित्र चित्रायताय! दोग म्हांतारे संगीतोपकरणां वाजिताय. आमचे मागशीं ट्राजन 
फोरमाचे लागी देवालय Santissimo Nome di Maria al Foro Traiano! 


लागीचें ट्रेवी फांवुटेन. थंय चमकतना सगळे कडे ईटांचीं इमारतां. इमारतांक 
चार माळियो, आनी चारींकय चार तरा जनर्ला! कसली विचित्रकायो! खालचे 
माळियेर फांतीन कमानांचीं जनर्ला, दुशेर्याचेर जवळ कमानांचीं, तिसरी फांतीन 
चोवखंडां आनी चोवती फांती दीर्घ चोवखंड जनर्लाची. सगट इमारतांक हेच 
वरी न्हय. तरातरा आकृती आनी होडकाय, जाल्यार माळियेंचें वेगळेपण 
समजताच. कसलें पिशें हें! कित्याक अशी करताय? हे रोमाकारांचें एक कार्य! 


बरोक (०००१५९) वास्तुकलेचे सगळ्यां पशी होडलें आसा वास्तुविदग्ध 
निकोले सालवीचें फुन्टाना दे ट्रेवी (Fontana de Trevi/ Trevi Fountain). 
ट्रेवी (re ४।९/ Tre #०७९5) म्हळ्यार 'तिरगनड्यावेलें' म्हण अर्थु. चारशें 

वर्साक रोमाचें उदका आवश्य चलयलेले जलमार्गाचे तलवाक हें बांदल्यां. 
रोमांतु भोवंडेक येवनातिल्लेंच वळखूचें, दोन तीन चलचित्रांतुल्यान हें फांवुटेन 
विश्वाचे मुकार पावल्यां. विजयी कमाना वरी निर्मित हाजें मुखप. मदें दोन 
घोड्यांचे रथाचेर, ग्रीक समुद्र देव ओषियानसाचें (0८००१५५) भो उंचायेचें 
शिल्प, कडेन दोग देव्याचीं शिल्पां. ट्रावर्टायन फातरा फांवुटेनाचे उथाळ 
कुंडाचे नीळ उदकांतु अमंत नाण्य पडल्याय. दिसदीस रातीचें काडून व्हरताय 
तेतेदुसचो संचय! उदकाक फाटि करनु राबून उजवे हातान दावे भुजा 
उंचावेल्यान नाण्य विंदून तांतु पडल्यार परत एक पावटी हांगा येवूक भाग्य 
मेळतलें म्हुण विश्वास. ‘Three Coins in the Fountain’ नांवाचें चलचित्र 
हाकाच आधारून काडल्यां. हे दुड़ फारचें नियमा आड आसूनूय तें नेमान 
चलता! हांतु साकून काडचे दुडु खंचेय एक सूपरमार्केटांतुल्यान दुर्बळ्यांक 
ससरायाक सामान विरकूक काडताय. 





फुन्टाना दे ट्रेवी 

थंय साकून चमकून पांतियण वताय. फातरा ईटांचे रूंद रस्ते. तरातरा 
खाणामळां. पिसेरिया, बार, गेलाटेरिया अशी वाचीत वाचीत वताय. चामाचीं, 
रेक्सिनाचीं, लुगटाचीं अशी विभिन्न वस्तू उपयोग करनु शिवलेलीं बेगां जायते 
कडे रस्त्या देगेन घालनु विकताय. तरातरा कलाकारां हे रस्त्याचेर आसाय. मातें 
नाशिल्याचो वेष, जादूचे दीव्यांतु साकून भायर देवंचो जिन्न, हळदूवे वस्त्रधारी 
भारतीय साधू अशी तरातरा विचित्र वेष घालून स्थापन बिंबां सरी हालनाशिल्लें 
दुडु मागूक बेसल्याय. सुवनियरांचें कार्य सांगुका नाका, तितले कडे आसा. 


कलाकार आपले आपले कला प्रदर्शन करताय. सोंक्रया सूणे, पाकळे वेळ 
घडीघडी करनु केल्लोलो जोरलो, मूय, धेप्पो, रावळीक, बेब्बो, सोकणी अशी 
तरातरा प्राणी, स्प्रे पेंट आनी उजो उपयोग करनु चित्रांवचीं चांदिण्यांतुले 
कोळोसियमाचीं चित्रां, वेगळीं तेल चित्रां अशी वेगवेगळे तरा कलासृष्टींचें 
प्रदर्शन आनी विक्री चमकता. संगीत प्रेम्यांकय खुशालेचो जागो हो. वयलिन, 
गितार आदींनी सुंदर संगीत रचूचें आयकुयात. “अकेले हम अकेले तुम' नांवाचे 
बोलीवुड चलचित्रांतुलो 'राजा को राणी से प्यार हो गया' म्हळ्ळेले गिंताचें संगीत 
म्हणताय आयकून माका अतिशय जालो. तेन्ना धूव सांगता, अम्मा, हें गोडफादर 
सिनेमांतुलें, हिंदी सिनेमांतु फारलेलें आसुका! मारियो पूज़ोले 'गोडफादर' 
नोवलाचेर आधारित हे प्रशस्त आमेरिकन चलचित्राक ऑस्कर पुरस्कार 
मेळ्ळा. ताजें संगीत हें फारल्यां! 


देनपारांक खावंचे खातीर आज कसलेंच हाडलेंना. आज अस्सल इटालियन 
पिज़ा खावंची पद्धती. इटलींतु येवनु पिज़ा खेल्लेंना म्हळ्यार! पिज़ेरियांतु साकून 
मारगरीता पिज़ा घेवनु खाताय. चीज आनी टुमाटो सोज़ घालेलें हनहन पिज़ा 
खावनु जीब लासून वता! वेगवेगळे रूचींचें पिज़ा घेवूक अमंत खीट आसा हांगा. 
हें पिज़ा गांवांतु मेळचे तरा 'कार्डबोर्ड' पिज़ा न्हय, हें आसा मोव आनी सुवादाचें! 


I94 


यूरोप- एक झव्ठकि 


थंय साकून चमकून पियाज़ा डेल्ला रोटुंडा (२०229 ५९।।३ २०६०१५१) पावंताय. 
वाडकूळे आकृतीचें होडलें इमारत पांतियण (१/१९०7) हांगाचें मुख्य 
आकर्शण. मुकार पावंतना ताजे खांबेच लक्ष ओडतले. पांतियनाचे हे खांबे 
कुटके जोडून केल्लेले न्हय, सगसगळे फातरांचे! आनी रोमन फोरमांतु 
दिकिल्ले येद्दे होड न्हय. आट पाषाणा खांब्यांचे चोकींतुल्यान चडून भितर 
पावंतना, अब्बा! कितलें होडलें ताजें डोम! ज्यामतीय आयांचे डिज़ायनांनी 
सजयल्यां तें. विश्वांतुले सगळ्यां पशी होड गुंबा हेंच. ताजे मदेंच आसा होडलो 
एकु वेजु. तांतूल्यान मळब पळोवयात. पावसु पडतना कितें जातलें? मिगेले 
संशयाक निवारण मेळता पुता लागी साकून. हे दिकचे भुंयचे पोंदाक उतम 
ड्रेनेज व्यवस्था आसा, तांतूल्यान उदाक होळनु वतलें. तांबडे, हळदूवे वा धवे 
संगमरमरा फातर्यांची भूय. जाल्यार ते उदका बीळ खंय म्हण समजूक वा 
दिकूक जालेंना. ताजेर भो संख्येन भोवंच्यांचीं पावलां उबारून चोवंचाक साध्य 
न्हय मू! 


रोमा कालाचे पगान देवांचें देवालय आशिल्ले हांगा. उज्यान तें नाश पावलें आनी 
ताजे स्थायार आतां सेंट मेरीस चर्च बांदल्यां. संगमरमराचे पागार आनी खांबे, 
कमानांचे कोनशे, कब्रां, अलंकृत अलतारा, ताजे मुकार बेसूक बांक, शिल्पां, 
भित्ती चित्रां, तेल चित्रां अशी तरातरा सजावट. 


जनां जायतीं आसाय जाल्यारीय कोळोसियमाकडे आशिल्ले तितलीं नाय. 
वोताचे हुनसाणीक भायर राबोवनु चडल्यांय आमी. जाल्यार भायर देवंतनाच 
आमकां फाटि घेवूक लागता ती. भायर राजांगणांतु मदेंच एक फांवुटेन आनी 
ऑबलिस्क (०७९॥५) आसा. ऑबलिस्क म्हळ्यार पाषाणा स्तूप, जें ऊंच वता 
तशीच सोपूर जाता. वाडकूळ्यार न्हय, चोवखंड ताजो आयु. आनी हें एकसूरेंच 
उबें राबता. रोमांतु थंय थंय असलीं तेरा स्तूपां आसाय जीं ईजिप्तांतु साकून 
रोमाकारांनी उबारनु हाडलेलीं! हीं हाडचे खातीर होडलीं तारुवां उपयोग 

केल्यांय. जाल्यार तांचेर चडोवनु न्हय हीं स्तूपां हाडलेलीं. दोनदोन तारुवांचे मदें 
बांदून उदकांतुल्यान होळोवनूच हाडल्यांय. आनी वेगवेगळे राजांगणांतु 
स्थापित केल्यांय. तांचो उपयोग कसलो म्हुण कोणाक समजूक जालोना. 


पांतियणाक मागशीं सोडून वेगळे सोपसोपूर गल्लींतुल्यान पियाज़ा नावोना 
(Piazza Navona) पावंताय. हांगाचें मुख्य आकर्शण आसा, प्रशस्त शिल्पकार 
बर्निनीची (B९rnin) 65 वर्सा निर्मित कलासृष्टी 'फुन्टाना दे कुवात्रो फ्यूमी' 
(Fontana dei Quattro Fiumi/ Fountain of the Four Rivers). चार 
मुख्य भूखंडाचे चार प्रमुख न्हंयांक प्रतिनिधान करच्यो चार झर्यो आसाय हांतु. 
पोपाली धर्माधिकार परिधि पातळेल्लीं चार भूखंडां हीं. चार न्हंयांतूली एक 
आमची गंगा! जाल्यार हांगा गंगा 'ती' न्हय, 'तो' तं, तो! हातांतु भाल्लो धरून, 
फातरांचेर अलस बेसलेले खाडयाळे एक नागडे मनिषा शिल्प आसा गंगेचें 
प्रतीक! भारतांतूल्यो चडय न्हंयो स्त्रीलिंग आसाय, पुरुश म्हणून केवल 
ब्रह्मपुत्राचें नांव आयकल्यां हांवें. हांगा जाल्यार न्हंयांचे प्रतीक आसाय पुरुशच. 
मातृभूमीक हांगा पितृभूंय जावनु लेकताय म्हण 'अलतारे डिल्ला पाट्रीया' नांव 
आयकून समजल्यांच मू! 


विस्ताराचे पाषाणा उथाळ बेसिनांतुले उदकांतु मदेंच फातरांचेर बेसल्याय हे 
चार न्हंयांचे प्रतीकात्मक दादले. डान्यूब, नेल आनी रियो डि ला प्लाटा आसाय 
इतर तीन न्हंयो. तांचे उंचार आसा एक ऑबलिस्क, जाल्यार हें अस्सल ईजिप्ती 
स्तूप न्हय. कसल्याचेय स्मारक जावनु वा सामान्य जनतेचे उदका आवश्याक 
बांदलेलीं हीं फांबुटेनां सगटय. 


इमारतांनी घेरून आसचे विस्कळ राजांगणांक पियाज़ा म्हणताय. फोरम 
म्हणूय नांव आसा. फ्रेंच भासेन प्लास (ए।३८९), जर्मन भासेन प्लात्स (ए।7), 
डच्च भासेन प्लैन वा प्लात्स (०।९।१/।१०५), इंगलीशान स्कोयर अशी नांवां. 

आनी हिंदीन चौक. उदाहरण लाल चौक, चांदिनी चौक अशी. सार्वजनिक 


रूपान जनांक एकडे जावूक आशिल्लो जागो. 


इटालियन जेलाटो (Gelato/ Icecream) आनी ग्रानिटा (Granita) 
लोकप्रशस्त. आमीय जेलाटो घेवनु रुचून पळयताय. ताजे रूचीचे 
वैविध्यकायेक हांगाय ऊणावु ना. 


अकोर्डियन, गितार, दलसिमर (।८।०९7) आदी उपकरणांचेर संगीत रचूचें 
आस्वादन करयात हांगा. नंतणा चित्रां विकूचींय आसाय. 


आ, me 





दलसिमर 


हातांतुलें पिवंचें उदाक सरल्यां. खंतंय भरतलीं म्हळ्ळेले मिगेले प्रश्नाक तुरंत 
समाधान मेळ्ळी. लागीच आसा आरको डी सान्टा मारगरीता (^*८० d Santa 
Margherita). ताजे पोंदाक एक संशयास्पद दिसचें टेप, तांतूलें उदाक भरताय 
कुप्येंतु. वेगळीं जनांय भरताय. यूरोपांतु पाविल्ले उपरांतें एक पावटी सरी 
उदाक मोलाक घेंवका जालेंना. खंचेय टेपाचेंय उदाक पिव॑चे योग्य आसा म्हणून 
कुप्येत भरप, तितलेंच. एयरपोर्टातु, रेलवे स्टेशनांतु आदी वाश एरियांतुले 

टेपांचेंच उदाक भरताय. घरांकडे आसतना कुळ्या टेपांचें. सम जावयात, तसलें 
उदाक पीवनु इतले दीस जावनूय अस्वस्थता कसलीच आयलीना बी! 


रंगीन सांत कांपो दे फियोरी (८०४४० ५९ £०7) पावंताय. हांगा मेळनातिल्लें 
कसलेंच ना अशी दिसता. वेगवेगळे वचिं आनी आयाचें पास्ता, सुगंधव्यंजन, 
मशरूम, फुलां, फुलांझाडां, फुला वा तरकारीचें बींयाळ, वस्तां, बेगां, चीस, 
बियर वा सुवनियरां, कितें सोदि, हांगा मेळतलें. गाढ तांबडी चेरी आनी प्लम, 
हळदूवीं केळीं आनी निंबूवे, पाचवें काळिंग आनी आपिळ, ओरेंज ग्रेप फ्रूट 
आनी सोनांरलिंग, साकूफळा वरी दिसचें किवी, काळें ब्ळाक बेरी, जांबळी ब्ळू 
बेरी, पीच वर्णा पीच, आप्रिकोट आनी नेकटारैन, कितलें रंगीन दिसताय ह्यो 
आंगड्यो. तरकारीचें वैविध्य आनी वर्णु हेच लेकान मळमळतराचो आसा. 
सुवादु चोवंचाक फळां घे घे म्हणतना, नाका म्हणूक जायना. आनी सुवादु 
लागतलो, खंडित घेतलीं, तेंच तांचे ब्यारा रहस्य. म्यूनिक आसतना घेवंचाक 
मेळनातिल्ली चेरि हांगा घेवनु खाताय. चेरीचो गोड़ आनी रोसाळ सुवादु भो 
लागता देखून मागीरीक खावंचाक जावनु परत घेताय. आमी खंय साकून 
आयल्यांय म्हण निमगीता तो. भारताचे आनी भारतियांचे पासून बरो अभिप्राय 
आयकला म्हणता तो. सग परदेशींचे लागी असलेंच वांकाणसप करता 
आसतलो तो! ओ! व्हय मू! आमी हांगा विदेशी मू! हांगाचे जायते आंगडकारी 
भारतियांचे सारकें घेवनु दिसलेल्यान एकल्याचे लागी निमगून बंगलादेशी म्हण 
समजता. 


चमकून चमकून पूरो जावंचाक लागता. इतर राज्यांचे वरी थंडाये कालावस्था 
न्हय हांगा. वोत आसा. सुमार तीस डिग्री तापमान आसून आमगेले गांवांतु 
भोवंची प्रतीति. वाटिकन पर्यान चमकूक तीस मिनिटां पुणीय काडतलीं. 
बसाचेर वचूं म्हणून चडताय. न्यूस पेपरा आंगडींतु साकून जावंका टिकेट 
घेवूक, बसाचेर वा वेंडिंग यंत्रांतुल्यान न्हय. बसाचेर अमंत खीटु. बेसूक वचून 

धोरनु राबूक सरी बेट्टो जागो ना! धावंडावंची शैलीय आमगेले गांवच्या वरी. 
सडुन ब्रेक घालें सोडलें, घालें सोडलें करनु वतना पडूनातिल्लें श्रम करीत 
राबुका. दोन स्टोप अशी दांटवून जावंचाकय आमकां पूरो जाता. दिसल्ले कडे 
देवंताय आनी परत चमकूक लागताय. आश्रासु! 


सदांच शराशरी धा किलोमीटर पुणीय चमकताय आमी. तेरा चमकिल्ले दिसय 
आसाय! 





फुन्टाना दे कुवात्रो फ्यूमी 

वाटिकन 


काल दिकिल्ले मोनाकोचे लागी तुलना केल्यार, सामकी सानुलो हो वाटिकन. 
शेंबर एकरांचेर सीमित हे राज्यांतु केवल णवश्यां पशी ऊणे जनसंख्या! 
तांतूलींच विदेशांतु राबताय! 


आमी चमकूचो हो भो रूंदु रस्तो, पन्नास फीट पुणीय आसतलो. आनी अर्द 
किलोमीटर दिगाय आसुयात. फातरां टाय्लां आनी देगेन ऑबलिस्का आकृतींचे 
दीव्या खांबे. दोनीय वशींय विशिष्ट दिसचीं इमारतां. हाजेर वाहनांक वचात, 
जाल्यार आतां वचनाय. पोपालीं वाहनांच वताय आसतलीं. रस्त्याचो हो भागु 
रोमाचोच. हांगा साकून सेंय्ट पीटर्स बसीलिका पळोवयात जाल्यारीय 
वाटिकनांतु न्हय आसाय आमी! 


मुकार सरतना रस्त्या लागीचीं इमारतां दूरा सरताय, विस्कळ जागो पावंता, 
आनी मागीर सीदा सेंय्ट पीटर्स स्कोयरांतु वचून चडताय. अर्द वृताकृतीर दोन 
वशींय इमारतांनी घेरून वाडकुळ्यार विशाल राजांगण. हे राजांगणांतु चडचे 
कडे पातळायलेले फातरांचे मदेंच्यान वाडकुळ्यान वची कोणक्रीटाची दाट 
पाट्टी दिकुयात. आनी ताजेर बांदिल्ली बाणीची ग्रांती. तीच आसा वाटिकन आनी 
इटलीची सीमा! सीमा सुरक्षेक कोणेच नाय, सेक्यूरिटी चेक्क ना, कसलेंच ना! 
वाकते आशिल्ले एक भागाच्यान चमकून सीमा बलांडून एक राज्यांतु साकून 
दुशेर्यातु चडताय. म्यूज़ियमांतु आनी बसीलिकेंतु चडतना सेक्यूरिटी चेक्क 
आसता. मोनाकोंतुली फ्रान्सा सीमा, बसाचेर बेसून दिकिल्ले सूचना चिन्नांतु 
सीमित वरल्या. 


सेंय्ट पीटर्स बसीलिकेचें रावळारा कदी इमारत भो उंचायेचें. मदें होडलें गुंबा 

आसा, जाल्यारीय पांतियणाचे तितलें होड म्हुण दिसना. अर्द वृताकृतीचे 
इमारतां म्हण दिसलेलें, चार फांतीन बांदिल्ले खांब्यांच्यो केवल व्होळसीयोच. 
तिनीश्यां लागी आसाय हांची संख्या! तांतूल्यान, दीग आनी दिवडा कदी घूवनु 
वचे फांतीन भितर चडूक राकचीं जनां. ते इमारतांचे उंचार संतांचीं जायतीं 
शिल्पां. 


सोळावे शतकाचे आरंभार बांदलेले हे बसीलिकेंतु मदेंच अलतारे पोंदाक सेंय्ट 
पीटरालें कब्र आसा. आद्य पोपाकय हांगाच कब्र केल्ला. बसीलिकेचे भायर 
मेटांचेर राबलेलीं जनां सोपसोपूर दिसताय. आग्राचे ताज महलांतु चडूक 
राबलेले तेन्नाय तशीच दिसलेलें. जाल्यार ताज महलाची दोटी उंचाय आसा 
हाका! सान होड़ कमानांचीं दारां, होडले अक्षरांनी कितेंय बरयलेलें, ऊंच 
संतांचीं शिल्पां, कांच घालेलीं कमानांचीं जनर्ला, तांचेर बालकण्यो जांतूली 
मदेंची पोपाली अशी सगट भायरची सजावट. गांवांतु आसा जाल्यार दर 
बुधवाराचेंय हे बालकणीचेर पोप दर्शन दिता. कातोलिका जनतेलें सगळ्यां पशी 
पवित्र स्थानांतुलें एक हैं. 


हे खांब्यांची उंचाय पळयल्यार कोण जाल्यारीय विस्मित जातलीं. वीस पंचेवीस 
मनुष्य दिगाय पुणीय आसा म्हण दिसता तांकां. भीमाकार दारवटे! पांच स फीट 
उंचायेचे मनुष्याक कित्याक हें चवडशें फीटा इमारत म्हण दिसताच. कित्या, 
हांगाचे मनीष भीमाकार वे आसलेले? 


सेंय्ट पीटर्स 'स्कोयर' म्हण नांव जाल्यारीय हें राजांगण दीर्घ वृताकृतीचेंच! हाजो 
वास्तुकार आसा बर्निनी. राजांगणांतु मदेंच आसा होडलें एक ऑबलिस्क. रोमा 
कालाक साकून उबें राबलेलें एक मात्र ऑबलिस्क हें तांबडे पाषाणाचें. 


इजिप्तांतु साकून ईसा पूर्वी तिसरे दशकांतु (30 80) खंचेय एक रोमा चक्रवर्तीन 
उबारनु हाडलेले हैं स्तूप! विश्वांतुलेंच सगळ्यां पशी होडकायेचें, सुमार पंचेवीस 

मिटरांचें आसा हें. ताजे मूळांतु बेसताय आमी. वोता हुनसाणींतु साकून वांचूक 
सावट दिवंचाक लागी लक्षार एक सरी रूकु ना! रूक दिकिल्ले केवल रोमन 
फोरमाचे लागी आनी पियाज़ा वेनीस्यांतु! तेंवय उणेच. रूकांचे लागी इतलो 
विरोध कित्याक प्राचीन रोमाकारांक? तांकां ऑबलिस्काचें सावट पावंतालें 


जावयात! 





सेंय्ट पीटर्स ऑबलिस्क 


वाटिकन राज्याचें भरण पोपाचेच हातांतु. निजी घुडी, निजी राष्ट्रगान, यूरो 
नाण्यांचें निजी मुद्रण, निजी पोस्ट आपीस आनी स्टांपां, निजी पासपोर्ट आनी 

लायसेंस वितरण अशी सगट आसा. सुवनियरांचें आनी म्यूज़ियम टिकेटांचे 
विक्रीन नंतणा दान मेळचेंय आसा वरुमान मार्ग. 


विश्व विख्यात कलासृष्टींचे सगळ्यां पशी होडलो संचय वाटिकनांतूच आसा. 
हांगाचे म्यूज़ियमांतु सुमार सतरी सासु कलासृष्टी आसाय म्हणताय! लियोनार्डो 
डा विंची, ज्योवानी बेल्लीनी, राफेल आदी नांमांकित चित्रकारांच्यो कलासृष्टीयो 
तांतूल्यो उल्लेखनीय. 


सिस्टीन चापल वा कप्पेला सिस्टीना (८००९॥।३ 5।५।१०) आसा पोपाची वसती. 
आज थंय आसा किं म्हुण कळना! तांतूंच पोपाची वेंचणूक चमकता. तांतूले 
भित्तीचित्रांचे खातीरीच मुख्य प्रशस्ती, खास ताजे अलतारेचे ऊंच आशिल्ले 
मिकलांजलोचें भित्ती चित्र १९ | 35५६ ) udgment. The Creation of Adam, 
हेंवय ताजे सीलिंगार मिकलांजलोन चित्रायलेलें आनी एक चित्र. 


रोमांतु आनी वाटिकनांतु खंतंय पळयल्यारीय प्राचीन वास्तुकलेचीं रूपांच 
दिकुयात. सगट इमारतांय विशेष तराचीं! हो गांव पळयल्यार वेगळे म्यूज़िमांतु 
बचें कित्याक! वाक्तें म्यूजियम हें पळोवनु पळोवनु आतां पूरो जावूक लागल्यां! 


सेंट पीटर्सातु चडूक आमचें मदें कोणाक मन ना! दीग दीग फांतीन राबूचें 
कायरें भो कष्टाचें दिसता. टिकेटां घेवंचीं आशिल्यान म्यूज़ियमा कडेय फांति 
आसतली, देखून तेंवय नाका! मात्र न्हय एक दीसु सगळी मेळ्यारीय पळोवनु 
जावंच्यो न्हय तांतूल्यो पांचावन (54) गालरियो. सिस्टीन चेपल? कोणेच 
उलयनाय! कितले कातोलिका विश्वासींक, कलाप्रेमियांक आनी भोवंडेकारांक 
आकृष्ट करचीं हीं स्थलां पळोवंचाक आमकां दिसना कशी! पुरपूरो जावूक 
लागल्यां, तेंच कारण! 


चड जाल्यार अमृत लागेन वीष म्हणताय! माका आतां तशीच दिसूक लागल्या. 
हायदराबादाचे सलार जंग म्यूजियमांतु गेलोलो उडगास येता. आरंभार हाय 

हाय करनु पळयत पळयत अंत्यार पुरतें पळोवनातिल्लें राबोवनु भायर देवलीं 
आमी. तितलें चड आशिल्लें तांतु! आनी तितली चड अवकी आयलीय म्हणुयात. 
आतां म्यूज़ियम म्हणतनाच शीं खावनु येवूक लागल्यां. हांगाय आतां तेंच जाल्यां. 
दिष्टी घालेलें सगट पुरावस्तू! सगट कलावस्तु! जाल्यार पुरावस्तु पळोवंचाकय 
सीमा नाका वे! इतलें चड पळयत पळयत, कितेंय बरें दिकल्यार सरी कुरडीं 
जावूक लागल्यांय. 


राजांगणांतुल्यान एक नीळ आनी धवें 70॥29 ८३ संथसंथ वता. एक कडेन 
सान एक फांवुटेन आसा. एकडे सात आट मेटां चडून वाटिकन पोस्ट (२०५९ 
४०॥८०॥९) आपीसांतु चडुयात. एक कंटेयनर जशी दिसचे वाहनांतु प्रवर्तन 
करता तें. थंय खास नाण्यां, स्टांपां, पोस्टकार्डा नंतणा फ्रिज मागनेट, सुवनियरां, 
पोपालीं चित्रां आदीय विकताय. 


भायर, सुवनियरां विकचे वेगळेय जायते आसाय. बंगळादेशी आसाय तशीच 
मलबारी लागेन आसाय. मलबारी नाशिल्लो जागो विश्वांतु खंयींच आसचोना 
म्हणताय. विश्वांतूच न्हय चंद्रेमाचेर गेल्यार पर्यान मलबारीची चाये आंगडि 
आसतली म्हुण रस्पति उलवप आसा. सुवनियरांचे संग रोसरी माला, क्रिस्तूचे 
वा खूरिशाचें रूप आशिल्लीं की चेय्नां, कित्या 'ओं' आशिल्लें तांय दिकलें! 
अधिकार्यांनी दिकलेंना जावयात! 


परतूचे हादीर सुवनियरां आमीय घेताय. अधिकय विंडो शोपींगच करताय, 
इटालियन फेशनाचे नमूने अमंत दिकताय. घरकडे परतून आराम करताय. 
रातीक परत पिज़ा हाडून खाताय! आजीक लागेन नवें खावंचाक मेळतलें! 


फाल्याचे व्यूलिंग फ्लाय्टाक परत म्यूनिक. 

तेरावो दीसु 


यात्रा व्यवस्था 


स्पाय्स जेटाचेर करचे वरी अल्पमोलाची विमान यात्रा ही व्यूलिंग आनी ईसी जेट 
आदीवेली. 


ड्यूटि फ्री शोपां, स्वरोवस्की वज्राभणाचें शोरूम, डिपार्टमेंट स्टोरां, तरातरा 
वस्त्रांच्यो आंगड्यो, चामा बेगां, शूसां, अतर विकच्यो आंगड्यो अशी जनांक 
आकर्शक आसूचें सगट रोम विमानतळांतूंय आसा. 


एकडे दवरलेले पियानोचेर वाजून सुंदर संगीत रचीता सात आट वर्सांचो एक 
चेडो! असलें संगीत वाद्य एक तरनाटे यात्रीन करचें ज्यूरिकाचे रेलवे स्टेशनांतूय 
दिकिल्लें. सात दिसांचे भोवंडे उपरांते म्यूनिक देवंतना, आश्वासु! आमगेलेच 
गांवांतु पावल्यां म्हुण विचित्राची एक चिंता भरता मनांतु! धूवेचे लागी सांगतना 
तिकाय तशीच दिसता म्हणता ती! अतिशय! 


विमानतळांतु साकून ऊ बान, बस आदीर चडून गार्शिंगा कडे वची यात्रा. 
बसाचेर वतना एक स्टोपांतु राबलेले चेरडुवांचें संघ श्रद्धेंत पडता. सात आट 
वर्सांची दिसताय तीं. यूणिफोमाचे उंचार फ्लूरेसेंट हळदूवें सेफटी जेकेट घालेलें 
आसा. तांकां फील्ड ट्रिपाक व्हरताय जावयात म्हणता पूतु. हांगा अशी भोवंडेक 
व्हरची चालि आसा, जायते पावटी दिकल्यां. दोग चेरडुवांक एक अध्यापिका 
म्हळ्ळेले अनुपातान तांचे संघ आसता. दोनीय हातान एकेकल्याक धरूक 
जाता तिका! आमगेले स्कूलांचें कार्य! 


तीन वर्सांचेर किंटर गार्टनांतु वताय चेरडूवां. एक तसलें स्कूल वेस्टफ्रीडहोफ 
बस स्टोपाचे मुकार दिकिल्लें. जर्मनीचो प्राथमिक शिक्षा संप्रदाय ग्रून्डशूले 

(6/७705८॥॥॥९) चार वर्सांचो. स वर्साचेर सगट चेरडुवांक भरती करका. ताजे 
उपरांतें त्रिभागीय व्यवस्था चलता. ग्रून्डशूले परीक्षेंचे फलाचेर आधारून तीन 
विभागानी वांटून वताय विद्यार्थी. आद्य, पांच वर्सांचें होफ्टशूले (५७tऽ०h५।९). 
हाजी शिकवण जातना विद्यार्थीक पन्नेरा सोळा वर्सा जातलीं. दुशेरें, स वर्सांचें 
माध्यमिक शिकवण रियालशूले (२९०।५८१५।९). तिसरें, णव वर्साचें श्रमकर 
जिमनासियम (G/nas।५/) व्यवस्था. होफ्टशूले आनी रियालशूले, दोनींतूय 
शिकोवंचे विषय एकच, जाल्यार होफ्टशूलेंतु वेग ऊणे, वर्सा ऊणे, व्याप्ती ऊणे. 
व्यवसायिक पाठ्यक्रमाक प्राधान्य आसता हांतु. मूल्यांकनांतु शराशरी वा 
ताजेय खाल आसच्यांक, आनी डिसलेक्सिया आदी कारण प्रयास काडच्यांक 
शिकवण जातरी कसलेच दंदाक वचाक योग्यता दिवंचेच खातीर हें होफ्टशूले. 
रियालशूलेंतु शिकिल्यांक उच्च शिक्षा स्कूलांतु भरती मेळचे खातीर तयार 
करताय. शास्त्र आनी गणित शिकून विश्वविद्यालयांतु भरती करूक प्रशिक्षण 
मेळता जिमनासियमांतु. हांतु शिकूक जावंचें होड कार्य जावनु लेकताय 
हांगाचीं. ताका दृष्टांत माका अनुभवल्यां. म्यूनिक विमानतळांतु पाविल्ले तेन्ना 
इमिग्रेशनाक मुखामुख केल्लेले जर्ममकारणीन आमचे लागी हांगा कोणेच 
आसाय वे म्हण निमगिल्ले तेन्ना पुता विशीं सांगलें आमी. पुतान हांगा शिकचे 
विश्वविद्यालयाचें नांव आयकून ती हरद्यार हात दवरून आमचे भाग्या पासून 
अभिनन्दन सांगूक लागली! 


ही त्रिभागीय विद्याभ्यास व्यवस्था माका उचित दिसना. आपले भविष्या पासून 
निर्णय काडूक अवसल्ली प्राय वे धा वर्सा? विश्वविद्यालयांतु शिकुका किं नाका 
म्हण कशी कळत ते प्रायेर? चेरडुपणा खेळांतु तांची जीवनवृत्ती चुकून वची ना 
किं? ऊणे विद्याभ्यास आशिल्ले आवसुबापसूंनी होफ्टशूलेंतु व्हरनु चेरडुवांक 
भरती करची चालि आसता. आपले चेरडुवांले प्रतिभे पासून चिंतना नाशिल्लें 
अशी करचें सम वे? हें सगट आयकून आमची विद्याभ्यास व्यवसथा ताजाकय 


206 


यूरोप- एक झव्ठकि 


कितली बरी म्हण दिसता. कोणाकय अवसर नष्ट जावंचें ना. तेच समयार एक 
लागेन मनांतु येता. सगटांकय उच्च शिकवणेक अवसर दिलेल्यान आमचे 
विद्याभ्यासाची प्रतिष्ठा देवना वे म्हण शंका भरताच. 


हांगाची यात्रा व्यवस्था भी कार्यक्षम जावनु दिसल्या आमकां. यात्रा व्यवस्थेचे 
विभिन्न अंग आसाय ऊ बान, एस बान, बस, ट्राम, ट्रेन आनी विमान. म्यूनशेन 
विमानतळाक (F।५9haf९१) आनी म्यूनशेन मुख्य रेलवे स्टेशनाक 
(Hauptbahnhof) उतम रूपान ही व्यवस्था जोडून आसा. 


भोवंडे आवश्याक जावनु हे सर्वाचेरीय चडका जाल्यां आमकां. भूगर्भ मार्ग म्हण 
अर्थु आशिल्ले ऊ बानाचेरीच (७ 8ahn/७ ntergrundbahn/ Underground 
74।०) आमगेली चडय यात्रा जाल्या. अधिक यात्रिक आसूचे आपीस समयार 
पांचपांच मिनिटांनी आनी साधारण समयार धाधा मिनिटांनी धावंताय हीं ट्रेनां. 
ते कारणान आमकां दोन तीन मिनिटांचें चड खंयीच राकून राबुका जायना. 
मदरातीचो वेळ पावंतना वीस मिनिटांक राबुका जाता म्हणता पूतु. 
तुरंगांतुल्यान वचे हे ट्रेनांक भी वेग. स्टेशनांतु साकून सोडलेले तुरंत वेग चडोवनु 
घडि भितरी लागीचे स्टेशनांतु पावनु राबता. इतले ऊणे अंतराकय अंयशीं 
किलोमीटर वेग पर्यान येता म्हणताय. ऊ बानाक आट लायनां शेंबर स्टेशनांचे 
मदें यात्रा करताय. ७।, ७2, ७३ अशी नांवांचे लायनांक वेगवेगळो वर्णु दिलोलो 
आसा. गारशिंग साकून नीळ ७6 लायन, ओलिंपिया पार्काकडे साकून ओरेंज 
७३ लायन, घरकडे साकून वचें पाचवें ७। लायन, अशी तिनचार लायनांचेर 
पुणीय यात्रा केल्या आमी. खास एक लायन मात्र वचे स्टेशनांक ते ते वर्णा पागार 
दिकुयात. थोगडे स्टेशनांतु गांवचें इतिहास चरित्र आदी दर्शावंचे पोरणे फोटो 
आनी चित्रां दिकूक येताय. थोगडे कडे चित्रकला आसा. 


ऊ बान ट्रेनांचेर सगळे नेटवर्काचें मानचित्र दिलेलें आसा, जाचेर साकून हीं 

रंगीन लायनां खंचे खंचे स्टेशनांतु राबता म्हण समजुयात. नंतणा 
फ्ळाटफोमांचेरीय तांची सूचना दिवंचें मानचित्र आसता. अपरिचित लायनांचेर 
यात्रा करतना, चूकूनातिल्ली सूचना मेळूक जावनु, केन्ना केन्ना तसलीं मानचित्रां 
पळयता वा मोबायल आपांतु सोद करता पूतु. तांतूल्यानच पळोवनु हांचे 
वेळक्रमांचे विवरण घेवयात. तें अनुसरून स्टेशनांतु पावल्यार जाता. येवंचे वचे 
ट्रेनांचें नांव आनी वेळ दाकोवंचीं इलेक्ट्रोणिक बोर्डा आसाय स्टेशनांतु. नंतणा 
तेंच कार्य जर्मन आनी इंगलिश भासेन सांगताय आयकून समजुयात. हांगाय 
टिकेटां घेवंचाक यंत्रां आसताय. ते खातीर आपीस वा कावुंटर कसलेंच ना. 
भायर न्यूसपेपरां विकचे खंचेय आंगडींतूय मेळतलीं टिकेटां! नंतणा ससरायाक 
ई टिकेटां घेवयात. 


सबर्बन रेल वा 5 bahn (Stadtschnellbahn/ Urban rapid rail) यात्रा, 
केवल विमानतळांतु साकून येतना केल्या आनी वतना करका जातली. 
विमानतळांतुले एकावे टर्मिनलाचे पोंदाकच आसा थ॑यचें एस बान स्टेशन. 
टर्मिनलांतु साकून एस्कलेटराचेर सीदा एस बान स्टेशनांतु पावंयात. थोगडे ऊ 
बान स्टेशनांतूच वेगळे ट्राकांचेर वा वेगळे माळियेंवेले ट्राकांचेर साकून धावंताय 
हीं एस बान ट्रेनां. सिट्टीक आनी भायरचे स्थलांक जोडचे हे प्रांतीय रेल 
व्यवस्थेंतूय आसाय आट लायनां. 


एस बान ट्रेन ऊ बानाचे पशी दीग. ताजे आनी फ्ळाटफोमाचे मदेंची खांची ऊ 
बानांतुल्या पशी सल्प चडि. एस बान ट्रेनां येवंचाक वीस साकून चाळीस 
मिनिटांचो तोडोव आसता, ऊ बानाचे वरी न्हय. 


तरातरा बसां दिकलीं हे म्युणिक रस्त्यांचेर. आमी वेस्टफ्रीडहोफ घरकडे 
साकून वतना चडचे तरा बसाक सामान्या पशी दिगाय आसा. मुकार ड्रायवराचे 
लागी आनी बसाचे मदेंकताक जावनु दोनदोन पाळियेंचीं दोन कवडां. 

कशीणानय चडूयात. ड्रायवराचे लागी साकून ते ते यात्रेक सर जालेलें 'सिंगिल 
टिकेट' घेवयात, वा बसांतु भितर टिकेट यंत्र आसा. तांतु साकुन मेळतलें. देवंका 
जालेलें स्टोप पावंचे मुरथम एक बट्टन दांबुका. असलीं बट्टनां बसांतु कवडा 
लागी, सीटा लागी, धोरनु राबूक थंयथंय आशिल्ले नळियांचेर अशी जायतीं 
आसाय. बट्टन दांबतना ड्रायवरा लागी घांट वाजता. कोणेच बट्टन दांबलेना 
आनी स्टोपांतु कोणेच चडूकय नाय जाल्यार बस राबोवंचें ना. स्टोपांतु राबयलेले 
तेन्ना, दूरा साकून कोणेच चडूक येताय दिकल्यार तो राकून तांय राबता म्हण 
अनुभवांतु साकून कळ्ळें आमकां. 


ट्रामां आनी बसां एकच स्टोपांत राबचेंय दिकलें. एक भागाच्यान बसां राबताय 
आनी पेलले भागाक ट्रामां. 


टिकेट घेवंचे खातीर डे टिकेट म्हण एक पद्धती आसा. एक दिसाक एकल्याक 
सर जालेलें 'सिंगिल डे टिकेट' वा पांच जाणांचे संघाक सर जालेलें 'ग्रूप डे 
टिकेट' मेळता. आमी ग्रूप टिकेटच घेतालीं, जाचान सगळो दीसु कसलेच 
वाहनाचेर कितलेच पावटी चडून भोवंचाक जाता. एक 'सिंगिल डे टिकेट' 
घेतल्यार तेरा यूरो दिवंका, पुण ग्रूप टिकेटाक आमकां चौगांकय मेळनु पंचेविस 
यूरो दिल्यार पावंता! 


स साकून चोवधा वर्सा पर्यान प्रायेचे चेरडुवांक सर जालेलें 'चिलड़ेन्स डे टिकेट' 
मेळता. स वर्साचे खाल टिकेट नाका. हें नंतणा सिट्टी टूर कार्ड काडल्यार यात्रा 
मात्र न्हय, हांगाचे अंयशी पर्यटण स्थायांचीं टिकेटां ससरायाक मेळतलीं. नित्य 
यात्रिकांक आसा सात दिसांचें वा मासु सगळो उपयोग करयात जालेलें ईसार 
कार्ड (।ऽ ८०7५). सिट्टी सेंटर साकून आरांभुन दुरदूरा अंतरांचेर वृत्तां घालून 
वांटिला हो गांव. ते वृत्तांक आधारून कार्ड मेळतलें. भितरचे वृतांतु मात्र 
भोवंयात जालेलें, दोन वृतांतु, तीन वृतांतु वा सग वृतांतूय भीवंयात जालेलें 

तरातरा कार्ड घेवयात. नंतणा वेगळे रीतीनय गांवु वांटला. सिट्टी भागु सगळो 
धवें ज़ोण (2००९). तांतु चार वृतां पडताय. ताजे भायरचें ज़ोण पाचूवें, मागीर 
हळदूवें, ताजाकय भायर ओरेंज, अशी चारचार वृतां एकेक ज़ोणांतु वांटल्यांय. 
ते लेकान जावंका डे टिकेटां घेवंचाक. आमकां विमानतळांतु वचाक सगळे 
नेटवर्काचें टिकेट घेवंका जाल्यां, इतर भाग सगट धवे ज़ोणांतूच पडलेले. 


म्यूनिकाचे मुख्य स्थाय भोवंडावंचें हॉप ऑण हॉप ऑफ डब्बलडेक्कर बस 
रस्यार भोवंता दिकल्यां. ताजे उंचावेले डेक्काचेर विस्कळ मळबाचे पांदाक 
बेसून तोंडार वारें घेवंनु वतना भोवंडेक खास आस्वादन मेळतलें, हें खंडित! 
सगळे भोवंडेक केवल एक टिकेट काडून जाय जालेले कडे देवनु भोवनु, 
मागीर येवंचे तसलेच बसार परत चडून भोवंची पद्धती ही. 


डब्बिल कंपार्टमेंट आशिल्ले तरा बस, ट्रेना वरी तेंवय वेस्टिब्यूल उपयोग करनु 
जोडल्यां. तसल्यार दोन तीन फंता चडल्यांय आमी. हीं बसां चडय विजेन 
चलचींच. पेट्रोल उपयोग करनु चलचींय आसाय. 


हांगाचे वाहनांचेर व्हील चेयरां, चेरडुवांक भोवंडावंचीं प्रामां, स्ट्रोलरां, बाबा 
गाड्यो, बग्गी, सायकिलां आनी टोळी पेटो चडोवंचाक कसलेच कष्ट नाय. 
म्हांतार्याक चडूक दयावंत सहयात्रिक सहाय करताय. तांचीं सामान चडय देवंय 
करताय. ऊबान ट्रेनांचेर चडूक मेटां चडचें नाका. फ्ळाटफोमाचेच तलार 
राबता ट्रेन, आनी तांचे मदेंची खांचीय सोपूर आसता. बसाकय देवंडेचें रेंप वा 
मेटां आसाय. वा बस सगळेंच कवडा भागाक ओरे करनु सौकर्य करनु दिता 
ड्रायवर. तेंवय न्हय जाल्यार तो देवनु येवनु व्हील चेयर चडोवंचाक रेंप घालून 
दीवनु चडूक सहाय करनु वता. ड्रायवर नंतणा, आमगेले गांवांतुले बसांचेर 
आशिल्ले कंडक्टरा मणके सहायी बसांत वेगळे कोणेच ना. 


सर्व वाहनांचेरीय व्हील चेयर, प्रांम वा सायकिल दवरूक खास जागे आसाय. 

थंय एकच सीटां आसुन्ना वा आशिल्लीं सीटां मोडसूक जावंचीं आसतलीं. 
आमगेल्यो ट्रोळी पेटो घेवनु बसांचेर वा ऊ बानाचेर चडतना हो कवडा 
मुकारीच आशिल्लो जागो सौकर्यप्रद जाताच. दोगदोग चेरडुवांक तांय चडोवंचीं 
डबिल प्रामां देंवोवंचाक यात्रिक हात दिताय. हीं चेरडूवां जवळां जावंका म्हुण 
ना, भावुंडां जावयात, सानाक पडूक आनी होडाक बेसूक जागो आसता. 
साधारण ट्रेनांचेर सायकिल चडोवयात जालेले डिब्यांचेर सायकिल चिन्न 
आसता. व्हील चेयराचें चिन्न एकावे कंपार्टमेंटा भायरच आसता. ताजान 
ड्रायवराक तांचे सहायाक सरळ पावंयात. व्हील चेयर वा प्राम घेवनु आमगेले 
गांवचे बसांचेर चडूक वचे कार्य कल्पना सरी करूक साध्या न्हय. 


इतर देशांतु वचीं यूरो सिट्टी ट्रेनां (0) वा इंटरसिटी एक्सप्रस ट्रेनां ६) चडूक 
हाफ्टबानहूफ वचूका. थांगा पावंचे खातीर, सर्व एस बान ट्रेनांक स्टोप आसा, 
आनी चार ऊ बान लायनांय हाफ्टबानहूफ लागून वताय. डोयशे बान 
(Deutsche Bahn), सिट्री नायटलायन, आलेक्स, डी बी नाहशूग 
(NachtZug/ Night train) अशी वेगवेगळे नांवांचींट्रेनां स्टेशनांतु दिकल्यांय. 
तिनीशें किलोमीटर वेगान वचे ।८६ ट्रेनार चडला म्हणता पूतु' 


रस्त्यांचेर साकून एस्कलेटर, इलवेटर वा मेटां देवनु स्टेशनांतु सीदा भितर 
सरयात. खंयीच कवड़ां वा टिकेट स्वायपिंग मेशिणां आडावूक नाय. मेट्रोंचेर 
टिकेटां चेक करूक कोणेच येताय दिकलेंना. म्हण टिकेट चेक्कर आसूक पूरो, 
आतां तांय दिकलोना म्हणता पूतु. बसांचेर टिकेटांचे विशीं ड्रायवर सरी बेजार 
न्हय. काडल्यां कि ना म्हण एकल्याकय सोदी ना. घरकडे साकून देवंतनाच 
मुरथम घेतिल्लें ग्रूफेन (9५९१/५०७५) टिकेट मोबायलांतु आशिल्यान 
कसलेंच चोवंचें नाका. वाहनांचेर चडलीं देवलीं, चडली देवलीं अशीच जाता 
आमची यात्रा. 

एस्कलेटरां एक वा दोनी न्हय, एकेक स्टेशनांतुय कितलींकींच आसाय. 
वेगवेगळे माळियेंचेर, वेगवेगळे दिशेंचेर वचे वेगवेगळे तरा ट्रेनांचेर (ऊ वा एस 
बान) चडूक रस्त्यांचे वा चोवरस्त्यांचे वेगवेगळे भागांकडे वाकते जावंचे प्रवेश 
दारांतुल्यान चडचे खातीर, दर स्टेशनांतु कितलीं एस्कलेटरां आसाय म्हुण 
सांगूक जावन्ना. हे दीसांतु कितल्यांचेर चडलीं म्हण लेक दवरप असाध्य. आखेर 
एस्कलेटरांचेर पेटो सरळ जावनु चडोवनु व्हरूकय हांव शिकल्यां. आद्य दिसा 
पुतानच मिगेली पेट चडयलेली. आतां हांवय दाष्टीक जाल्यां पेट चडोवंचाक! 
सायकिलां चडयताय, मागिर वे पेटो! रितीं प्रामां व्हरताय, जाल्यार चेरडूवां 
आशिल्लीं लिफ्टारीच चडयताय. व्हीलचेयरय लिफ्टार चडता. एस्कलेटराचेर 
चडूक अलिखित नेम आसा. साबाव राबून वचाक उजवो भाग. ताजेवेल्यानय 
मेटां चडून वच्यांक दावो भागु रितो सोडका. तशी केलेल्यान ओमसोरु 
आशिल्लीं, एस्कलेटरा मेटांवेल्यान धावनु चडतलीं. 


दोन तीन माळियेंचीं स्टेशनां साधारण दिकुयात. डब्बिल उंचायेचे 
एस्कलेटरांचेरीय चडल्यांय आमी. कार्लस्प्लास्ट आसा पांच माळियेंचें विशेष 
स्टेशन, जाचेवेली एक माळी सगळीच सूपरमार्केट! दुशेरे माळियेर बेंकां आनी 
खाणामळां. तिसर्यार एस बानाचीं सात लायनां आनी पांचव्यार ऊ बानाचीं दोन 
लायनां. चोवत्यार ह्या दोनीचेय मदेंचें जोड स्थायु. सर्वा पशी खोल हें. 8 फीट 
भूगर्भातु वेगळेच एक विश्व! भायर दिकच्या पशी चड कितकितेंय पोंदाक 
चमकता म्हळ्ळेलें अतिशयाचें कार्य. 


चड मात्रेन ट्रेन, ट्राम आनी बस व्यवस्था उपयोग करचे कारणान रस्त्यांचेर 
स्वकार्य वाहनां चड नाय. आमगेले गांवांतुले रस्त्यांचेर, लागून लागून उमो दीवनु 
वचे वाहनांक दिकून संवय जाल्या! म्यूनिकाचे पशी दोटी आसुयात कोचीची 
जनसांद्रता. देखून दोष सांगूक जावंचो ना. छुट्ये दिसांचें हांगाचीं कारां आनी 
ट्रेयलरां भायर देवंताय. हांगा यंत्रीकृत द्विचक्री वाहनां दिकूक नाय. ना वे 

म्हळ्यार दोन दिसान एक हार्डली डेविडसण बैक दिकल्यां, तितलेंच! 
सायकिलांचो उपयोग चड. आनी ताजे खातीर खास सायकिल मार्ग पायवाटेक 
लागून आसता. सर्व रस्त्यांकय देगेन पायवाट आसता. पायवाटेचे दावो भाग 
सायकिलांक वचो. ताजेर सायकिल चिन्न चित्रावनु घालेलें दिकुयात थंयथंय. 
आमी नेणतना वा विसोरनु दाव्यान चमकतना, सायकिलांचेर येवंचीं जनां 
ओमसोरु काडूनातिल्लें वेग ऊणे करनु राकताय. आमची चूकि समजून तांकां 
वाट सोडतना आमकांच उपकार सांगून वताय तीं, आमी तांचेर औदार्य 
केल्लेल्या वरी! सायकिलां भाड्याक काडूक मेळतलीं. आमगेले गांवांतु बेक 
स्कूटरांचे मात्रेक सीमा ना मू. सायकिलांचो जाल्यार उपयोग ऊणेऊणे जाला. 


बस राबोवंचाक स्टोपां, थंय बेसचे खातीर आसनांची सुविधा, वेळक्रमाचीं सूचना 
फलकां अंशी सुव्यवस्थित साधारण रस्ते. हायवे व्यवस्थेक ऑटोबान 
(Autobahn) अशी नांव. ऑटोबान फाय पळोवूं म्हळ्यां पुतान. 


पुताले घरकडे पावंतना देनपार जालें. पेटो मोटो सगट विस्कळावनु भायर 
काडून, उंबळूक आशिल्लें वेगळें करताय. स्टुडेन्ट लिविंग सेंटरांतु राबूचे 
विद्यार्थीचे खातीर चार वाशिंग मेशिणां आनी तीन ड्रायरां आसाय खालचे 
माळियेर. आमगेले घरकडचे वाशिंग मेशिणांतु घालच्या चार गुणा आंगवालें 
एकांतु एक पावटी घालयात. देड वा चार घंट्यान जांवचें वाशिंग सायकिल 
आसा. देड यूरोचीं नाण्यां ताजे स्लोटांतु घालका. तेन्नाच तें दंदांतु लागतलें। 
उबोळनु जालेलें काडून ड्रायरांतु घालका. ताजे हातार अडेच यूरो घाल्यार मात्र 
तें दंदांतु लागतलें. ते खातीर अडेच घंटे काडतले. जातना आंगवालें काडून घडी 
घालनु पेटांतु चडोवयात. 


फाल्याक कसलेच कारणान छुट्टी आसा म्हण आयकल्यां. छुट्टी आसल्यार 
आंगड्यो आसच्यो नाय. तें देखून सामान घेवनु दवरका. लिडिल सूपरमार्केटांतु 

वचून, स्पिनाच भाजी, गोबी, कूक आदी घेताय. 


रातीक खाणाक स्पिनाचाची आनी गोबीची उंडी करूक तयार काडतां हांव. 
फायक इडली करूक पीट वाटुका. ओटू पेकिंगय चमकता. उंबोळनु हाडचें 
तावतावळ चडयताय पेटांतु. सांजे भोवंडेची पद्धती कसलीच घालीना. मित्राथंय 
दवरलेल्यो पेटो हाडूक आसाय. फाल्याक वचूं म्हण निश्चय केल्लेली ईकेया 
(॥९६॥) अथवा आयकियांतुली भोवंडी छुट्टी कारण आजीच करका जावनु 
आसा. दंद जालेले तकीत करूं म्हुण लेकतां. 


आखेर आयकियाची भीवंडी हांव नाका म्हुण मन्नय करतां. चड अंतराचेर आसा 
आनी स वरांचेरीच बंद जातलें तें. काडलेलें दंद पुरतें जावनातिल्लें वेगीन 
देवंचाक ओवसुन्ना. देखून, चेरड्वां दोगांय मात्र वचाक देवंताय. आट वरांचेर 
होंगलिनाक कूडांतु साकून आपोवनु खाण दितां हांव. खाण घेवनु तुरंत तो 
कूडांतु चडता. मनुष्यांचो आशाउशार आयकतना, भायर भोवंचे विंदुरांनी 
बीळांतु चडचे समान तो कूडांतु निपता म्हण माका दिसता! ताका भायर दिकप 
अपूर्व. सदांच तशीच म्हणता पूतु. कूडांतु बेसून बेसून ताजें आरोग्य बिगडून 
गेल्यां म्हण ताजे पित्तकाडी तोंडान समजता. स्वत: चीन जनता पितकाडीं 
दिसताय, हो तरी, वोत दिकूनातिल्यान सामकी निस्तेज दिसता. गाल चेपून, 
दोळे फोंडांतु वचून दयनीय रूप. खाण जातरी कूड़ा भायर वाटें घासूक 
आयिल्ले तेन्ना हांव ताका खाणा पासून विचारतां. ताका तें सल्प 'स्पायसी' जालें 
जाल्यारीय रुचिक आशिल्ले म्हणता तो. कशीय जावो खेल्लें मू. हांव आठयतां. 
केवल ब्रेड, पासता, नूडिल्स हाजान दीस काडता तो. तेंच मू तांचें मूळ खाण! 
केन्ना केन्ना पुतान केल्लेलें आमचेगेलें खाण दिल्यार सुवादान दुशेर घेवनु खाता 
तो! सदांच ताजे खातीर लागेन रांदूक साध्य वे पुताक! 


आयकिया एक अंतराष्ट्रिय कंपनी, स्वीडनांतु ताजें मूळ. मुख्य जावनु 

फरणिचराचेच विक्रेक नांव आयकिल्ली कंपनी. स्वयं ग्राहकाकच सरळ जावनु 
जोडून तयार करयात जालेले तरा घणघण कुटके आनी जोडची रीति 
विवरसिल्लें मेळतलें. घरकडे हाडून जोडल्यार जाता. होडलें फरणिचर 
हाडतना व्हरतना जावंचे कष्ट हाजान ऊणे आसताय. म्यूनिकांतुलें आयकिया 
शोरूम, सगट कडेय आसूच्या समान. डेकातलोनाचें शोरूमाचे वरी हाजेय 
शोरूम. डेकातलोनय जर्मनीचेंच! 


चडतनाच, ऊंच साकून दीव्यांनी उजवाडायलेलीं सूचना चिन्ना भुंयचेर 
दिकुयात. तीं पाचवीं चिन्नां पळयत मुकारसुका. हादीर तरातरा कूडां प्रदर्शित 
केल्यांय. वेगवेगळे तरा सजावट केल्लेलीं बेसचीं कूडां आसाय, जांतु जाय 
जालेलें सगट आसता. जशी सोफा सेट, टीपोय, कदेलां, बुक केसां, शो केसां, 
कर्टेन, भित्येर करचे सजावटाक सर जालेलीं चित्रां, घडियाळ, वरां कोरंडे, 
टेबिल लांपां अशी सगट तांतु भिनभिन रूपान सजयलेलें आसा. निदेवंचीं कूडां, 
वासरी, स्टडी रूम, न्हाणी, चेरडुवालें कूड, ओफीस रूम, क्लास रूम अशी 
वेगवेगळे कूडांचे वेगवेगळे नमूने प्रदर्शित केल्लेले पळोवनु जाय जालेलें 
कितकितें म्हुण बरोवनु काडका. बरोवनु काडूक कागत पेन दिताय तीं. असले 
कूडांचे उपरांतें सोपूर सामानाच्यो श्रेण्यो आसाय. सोपूर सामान 
सूपरमार्केटांतुले वरी चीलांतु काडून बिल्ल करूक व्हरयात. ते खातीर होडलो 
साक सरी एक दाट प्ळास्टिक चील मेळता! थंय साकून वचून, होडोळ बरोवनु 
काडलेलें घेवंचें सेक्शन. थंय साकून फरणिचर आदीचें पातळ करनु बांदलेलें 
पाकेज मेळतलें. ताजाकय होड फरणिचराक होडलें गुदाम वेगळें आसा. 
सगटांतुल्यान चमकून बिलिंगा कडे पावंताय. 


खटळ-मांचे, हांतूण-उशीं, मेशीं-कदेलां, कांबळि-कांबळे, आयदन-पायदनां, 
वाटें-वाटूळ्यो, खेळ सामान, अलमार्यो, पर्वतान्यो, बेत्ता फरणिचर, रजाय, 
जमकाळे, उद्यानांतुलें फरणिचर, आसली वा नकली झाडां अशी नाशिल्लें 

कसलेंच ना! 


भारतांतूंय आयकिया शोरूम हायदराबादाक आरांभूक वताय म्हुण 
आयकल्यां. 


आयकियांतु वचे हादीर काडलेलें, उज्वल तांबड्यार उजवाडायलेलें अलियान्स 
अरीनाचें (8॥०॥2 A९११) फोटो दाकोवनु दिता धूव. म्यूनिकांतुलें प्रशस्त 
स्टेडियम तें 'बयेर्न म्यूनिक' टीमाचें होम ग्रावुंड. गारशिंगांतुले हे घरकडे येतना 
वतना, दिसा उजवाडांतु दिकिल्ले तेन्ना धवेंच आशिल्लें तें. बयेर्न म्यूनिक टीम 
खेळता तेन्ना ताजे तांबडे दीवे जळयताय. जेन्ना जर्मन टीम खेळता, तेन्ना धवे 
दीवे. '।860 म्यूनिक' नांवाचें टीम खेळतना नीळ दीव्यांनी उजवाडायताय. वारें 
भोरयात जालेलीं कसलींच पानेलांचें हाजें आवरण. तांतूंच दीवे दवरल्याय. 
विश्वांतूले असले दीपालंकृत स्टेडियमांतुलें आद्यचें हेंच! फुटबोलाचें 2006 वल्ड 
कप खेळ्ळेले हांतु सतरी सास जाणांक बेसुयात. 


करयात जालेलें पेकिंग सगट जाल्यां. वरलेलें फायीक. हे घरांतु आमकां 
सगटांकय पडूक स्थायु पावंचो ना, मात्र न्हय तशी पडचें नियमा आड आसा. 
देखुन 'मोटल वण म्युन्शेनांतु' रातीक कूडां बुक्क केल्यांय. जेवण जावनु 
पेळतांतु वचूका... 


TN, RP, NNR £ 

आखेरचो दीसु 
रिसेर्च सेंटर आनी गारशिंगरसी 


आखेरचो दीसु उदेला. आज पुताली यूणिवेर्सिटि पळोवंचाक पद्धती. होटल 
सोडून सीदा पुताथंय वचाक देवंताय. सकाणचे खाणाक इडली आनी कुक्कां 
घशी. देनपारां जेवंचाक चोण्या हुम्माण, चोण्या उकरी, वरलेली घशी, तळ्ळोलो 
मिर्या हापोळु, वोडी आदी करनु दवरल्यां, जाय जालेलें काडून जेवि म्हण 
होंगलिनाचे लागी सांगल्यां. काडतलो किं कळना. शीत ताणेय करप आसा. 
जाल्यार चीनी रांवदयो चड कसलीच ताका करूक कळना. ताका कितकितेंय 
करूक पुतान शिकोवनु दीवंका जाल्यां. पुतान केल्लेली उपमाव आदी खावनु 
जीरें सासम ताका सामकी लागल्यां. आतां किते रांदिल्यारीय तांतु सासम जीरें 
घालता तो! चोण्या उकरी खावूक पूरो, सासम जीरें आसाच मू! 


घरकडे साकून टी यू एमाचे गार्शिंग केंपसांतु पावंचाक चार पांच मिनिटांची बस 
यात्रा. देवलेले कडे मुकारीच आसा एल एम यू युनिवर्सिटीचे (॥॥/(॥/॥ ०५४७ 
Maximilians Universit-I472) मीटीयोरलाजिकल इन्स्टिटूटाचें टवर 
(Oskar von Miller Tur). अंतरीक्ष तापमान, हयुमिडिटी, वायूचो वेग आनी 
दिशा, प्रेशर, वोताची मात्रा आदी अंतरीक्ष विज्ञान संबंदी लायव फोरकास्ट हे 
टवराचो उपयोग घेवनु वेबसायटांतुल्यान दिताय तीं. घडियेन घडियेन बदलाव 
कळतलो! कांचेचे आवरणान घेरून, ऊंच वता तशीच सोपूर जावंचें एक टवर. 
ताजेर साकून एक डज़न दीग सेन्सरां सग दिशेंर लक्ष्य करनु सुळक्यां कदी 
राबल्यांय. 


यूरोपियन सदर्न ऑबसरवेटोरीचें (European Southern Observatory/ 
६50) केंद्र कार्यालय आनी शोध संस्था हांगा मुकार दिकुयात. ही एक 

अंतरसरकारी आस्ट्रोणोमी संस्था. विकासात्मक तकनीकी कार्यक्रमां 
चमकोवनु ज्योतिश शोध करूक उपकारचीं अत्याधुनिक दूरदर्शनी आनी इतर 
उपकरणां, सगट ओबसरवेटोरींकय मेळोवंचे खातीर काम करताय हांगा. 


हांतूंच एक प्ळानेटेरियम आसा. थंय वचून दिकिल्लें शो उत्कृष्ट आशिल्लें 
म्हणता पूतु. तें नंतणा 'ओपण डे' (००९ ५०४) तेदुस ताणे गेल्ले तेन्ना हे संस्थेचे, 
चिलेंतुले (८।-दक्षिण अमेरेका) ओबसरवेटोरींतु बेसल्ले प्रोफसराचे लागी 
विडियो कोणफरेन्सिंग करताय दिकल्यां. चिलींतुले अटाकामा मरुभूमींतूच 
तांगेली सर्वा पशी होडली दूरदर्शनी आसा. ताजाकय होडली, चाळीस मीटर 
व्यास आसूचे एक दूरदर्शनीचें दंद 2024 वर्सा पुरतें जावनु उपयोगाक 
मेळतली. 


ब्रह्मांडाचे विशीं तरातरा चर्चासत्र चलताय तांतु कोणाक जाय जाल्यार 
आयकुयात. कशकशी नक्षत्र निरीक्षण करका म्हण सूचना आनी उपदेश दिवंचे 
सत्रांतु भाग घेवूक प्राय जालेलींच पावलेलीं म्हणता पूतु. तरनाट्यांक कोणाक 
वेळ आसा आतां नक्षत्रां पळोवूक! 


वास्तवाक हांगा टी यू एम मात्र न्हय आसा. रिसेर्च सेंटर नांवान प्रवर्तन करचे 
विस्तृत कार्य क्षेत्रांतुलें एक आसा टी यू एम. 


आस्ट्रो फिसिक्स, कंप्यूटिंग, एक्ट्रा टेरेस्ट्रियल फिसिक्स, क्वान्टम ऑपटिक्स 
(Quantum Optics) अशी माक्स प्लांक इन्स्टिट्ूटाची (Max Planck 
Inst।५९५) तरा तरा डिपार्टमेंटां हांगा प्रवर्तन करताय. 


तरातरा आकृतींचीं इमारतां पळोवनु पुतालें इन्फोर्माटिक्स एंड मातेमातिक्स 
डिपार्टमेंटा मुकार पावंताय. टी यू एमाचो देडेशें वर्साचो वार्षिकोत्सव (750 
jahre/५९०।५) चमकता म्हण होडलें फ्ळेक्स लांबता इमारताचेर. आमी भितर 
सरताय. छुट्ये दीसु. केंपसांतु चड कोणेच नांय. हांगा पावनु हे दीस भितर एक 

वा एक कारणान, दोन तीन छुट्ये दीस (शनिवार आयतार सोडून) मेळ्याय. 
हांगाचीं जनां सामकीं उत्साहान आघोष करताय छुट्ये दीस. छुट्ये संग शनिवार 
आयतार लागेन मेळता जाल्यार दोन चार दिसांक जावनु कारांचेर, 
कारावानांचेर आदी भोवंचाक देवंतलीं. जाल्यारीय आज छुट्टी काड्नाशिल्लें 
सोद करूक पावलेलींय नांय म्हुण ना हांगा. 


इमारतांनी चारीय वशीं घेरून आशिल्ले ताजे राजांगणांतु पावंताय. ताजे मदेंच 
जावनु दिकताय तीं खास स्लायडां, जीं फोटोंतुल्यान ताणे दाकयलेलीं. चार 
माळियेंचें इमारत, ताजे चोवते माळियेर साकून सरसरेवनु खालाक पावंचाक 





राजांगणांतु बेसूक जायते बांक आनी मेशीं आसाय. शिकवण नाशिल्ले वेळार 
विद्यार्थ्यांक तागतागेलें दंद करूक वा लायब्ररींतुले पुस्तक हाडून वाचूक वा 

खाण खावंचाक हो जागो उपकारता. 


पुतालें ऑफीस तिसरे माळियेर. लिफ्ट आसा, जाल्यारीय राजांगणांतु कडेन 
जावनु आशिल्लीं विस्कळ रुका मेटां चडून ऊंच वताय. दोग जाणांक आशिल्लें 
हें कूड. 'चेयर फॉर फावंडेशन्स ऑफ सोफ्टवेयर रिलायबिलिटी एंड 
थियरेटिकल कंप्यूटर सायन्स' म्हण कूडा भायर बोर्ड. 'तोबियास मेगेनदोरफर' 
आनी 'प्रणव अशोक', दोगालें ओफीस तें म्हणूय आसा. अभिमानान फुलता 
आंग! भितर चडोवनु थंयचें कार्य सगट दाकयता पूतु. तोबियास आयलोना, तो 
खंचेय कोणफेरेन्साक गेला. तांगेलो गाय्ड डॉ यानालें (Dr. Jan Kretinsky) 
ऑफीस पळयताय. तोवय ना. 


थंय साकून ताजेच लागी आशिल्ले कोफी रूमांतु वताय, दूद नाशिल्ली कापी 
करनु पिताय. दूद, कोला, बिस्कुटां आदीय आसा. आराम करूक सर जालेलें 


कूड. 


गायडाक सहाय करूक केन्ना केन्ना प्राक्टिकल क्ळासां काडचे खातीर उपयोग 
करचें वेगळें एक क्ळास रूम. पी एच डी करचे रिसर्च स्कोळर्सांनी बी एस वा 
एम एस करच्यांक क्ळासां काडचीं आसाय. ते कूडा भायर देवनु बालकणीर 
राबून खालाक चोयल्यार राजांगणाचो बरो देखाव मेळता. थंय एक होडलें 
इन्स्टलेशन लांबोबनु घाल्यां. नोळियांचे कुटके सरियेंचेर गांथून बांदून केल्लोलो 
वाडकुळो, दोन मीटर व्यासाचो गोल. 


मागीर चोवते माळियेर चडताय आमी. स्लाय्डाचे तोंडा लागी वचून भितर 
पळयताय. वाटर थीम पार्कातुले घसरगुंड्ये वरी आसा, उदाक ना म्हुण मात्र. 
देवंया वे म्हुण निमगीता बामूण. मिज्यान जावन्ना ताजेर चडूक! म्होणु सांगूचे 
मुरथम बामूण चडलोच! रब्बरा किं कसलींच माट घालून ताजेर बेसून 
सरसरेवनु खालाक पावंचाक दोन घडी काडीना! 

मासमास हांगाचे सग इन्स्टिट्यूटांतुले सग डिपार्टमेंटांतूय ओपण डे आसता. 
तेदुस सगटांक थंय चडून भोवंयात. सान होड प्रायभेद नाशिल्लें जनां पावंतलीं. 
हे डिपार्टमेंटांतु रोबोटांचें प्रदर्शन, साधारण जनांक समजूचे रीतीर विवरसूचीं, 
वेगवेगळे सोद संघांचीं स्टालां, चेरडुवांचे खातीर तरातरा क्रियाखेळ जशी 
स्लाय्डावेल्यान देवंचीं शर्ता अशी सगट आसता. 


मेकानिकल डिपार्टमेंटांतु गेल्ले तेन्ना फायटर जेटाचो अर्दु कुटको, स्वयंचलित 
एरियल वाहन (Unmanned Ariel Vehicle), तरातरा एंजिनां, स्टीम एंजिनाची 
चलन प्रक्रिया समजूक जावंचे लेकान पारदर्शक सक्रिय प्रतिरूप, स्टालां आदी 
दिकिल्लीं पुतान. 


राजांगणाचे तलवाक मात्स लाब आसा. आज तें बंद आसा. दर वाराक 
स्कूळांकडे शिकचे चेरडुवांचीं, एका पशी चड संघ भोवंडेक येताय थंय. तांतु 
पांच वर्साचीं चेरडूवां तांय आसताय! एक पावटी गेल्ले तेन्ना, कूडांतु सफाय 
करूक येवंचो दरवान आपले तेग चेरडुवांक घेवनु आयलोलो दिकलें पुतान. 
दुर्बळ्यांचे चेरडुवांक विज्ञानाची लाग हाडूक अवसर दिवंची फलप्रद सुविधा मू 
ही, हें खंडित! 


फिसिक्स डिपार्टमेंटांतुय ऊर्जतंत्र संबंदित खेळ, नोळ्यांतुल्यान धुवोरा बोळीं 
सोडप अशी कितकितेंय सगट प्रदर्शित करताय. स्लायडांचेर चडूकय जायतीं 
जाणां माटां घेवनु फांतीन राबतलीं. तशी ओपण डे येतना चेरडुवांचे संग 
म्हालगडींय विश्वविद्यालयांतु खुशालेन पळोवनु भोवंताय! 


केमिस्टी, फिसिक्स, मेकानिकल एन्जिनियरिंग, मातेमातिक्स, इन्फोर्माटिक्स 
आदीचीं डिपार्टमेंटां टी यू एमाचीं हांगा प्रवर्तन करताय. एरोडायिनामिक्स एंड 
फ्लूयिड मेकानिक्स, अंड्वान्स्ड स्टडी, येर्गोनोमिक्स (Ergonomics), फीनिक्स 
रोबोटिक्स, कन्वेयर टेक्नोलजी, लोजिस्टिक्स, मेक्रोटेक्नोलजी एंड मेडिकल 

डिवैज़ टेक्नोलजी, बयोएन्जिनियरिंग अशी विभिन्न विशयांचीं इन्स्टिट्यूटां वा 
चेयरां आसाय. एकेक करनु दाकोवनु, ते ते इमारतांचे पासून सांगून चमकूचे 
पुता संग उत्साहान आमी चमकताय. 


सगळे टी यू एमांतु चाळीस सासा भायर विद्यार्थि शिकताय जांतुलीं सुमार 
पंचेवीस प्रतिशत विदेशींच आसाय. जर्मनीचे सगळ्यां पशी प्रशस्त, यूरोपांतुलेंच 
होडलें, अनुसंधान (/2५९०/८/॥) केंद्रित विश्वविद्यालय हेंच. हांगा केवल सोद मात्र 
न्हय, बलकी उच्च तकनीकांनी व्यवसायांक आनी कृषीक उपयोगप्रद जावंचे 
तरा सहयोग चमकताय. सीमन्स, बी एम डब्ळियू ऑडी आदींचे लागी सहकार्य 
सफल रीतीन करनु विज्ञानाचो देन जनप्रद करताय. 


रेफ्रिजरेषन सायकिल आविश्कृत केल्लोलो कार्ल फोन लिंटे (Prof. Carl Von 
।।१५९) आनी डीज़ल एंजिन सोदून काडलोलो ताजो शिष्य रूडोल्फ डिज़ाल 
टी यू एम कुटुंबांग. 


अमेरिकेंतुले स्पेस एक्स संस्थेचो स्थापक शतकोडीश्वर इलोन मस्कांन 205 
वर्सा साकून चमकोवंचें "हायपर-लूप पोड कोंपटीशन", हाका गेल्ले तीन वर्सा 
जावनु टी यू एम संघाक पुरस्कार मेळता. गेल्ले पावटीच्याचें घंट्याक 324 
किलोमीटर वेगाचे पशी चड हे पावटी नवें केल्लेल्याक अवकाश सांगलेलें ताजे 
निर्माता विद्यार्थी संघान. आनी 457 किलोमीटर वेग दाकोवन नवे पोडान (०००) 
शर्त जिखवून तांचो मान राकला! अर्द वांट्यान वाकुवम आशिल्ले नोळ्यांतुल्यान 
शब्द तरंगांचे वेगान वचे ट्रेन म्हळेले सिद्धांताक आधारून हें हायपर-लूप शर्त 
चमकता. 


नंतणा साटिलायट कार्यक्रमांतूय भागु घेताय विद्यार्थी संघ. नव्यो नव्यो 
सृजनात्मक पद्धतीयो समावेश करनु आपलेंच साटिलायट निर्माण करताय 
आनी वेगळे कोणालेय रोकेटांचे सहायान अंतरीक्षांतु पेटेयताय. 203 वर्सा 

स्पेस एक्साचे वाटेन एक अंतरीक्षांतु सोडल्यां, लागीचें हे ओक्टोबरांतु सोडूक 
वताय. भुंयचेर आशिल्ले ग्रावुंड स्टेशना लागी संपर्क करचे ताजे कम्यूणिकेशन 
सिस्टमाक अदीक सक्षम करचे कार्यातु हातु दिवंचाक वता पूतु. 


हेच केंपसांतु /॥(॥॥(७। ^५९॥ीा्‌।९ नर्सरी स्कूल चलता! ओडिटोरियम, लेक्चर 
हाळ, कोणफेरेन्स हाळ, केन्टीनां, कफे, खाणामळां, होटल, गस्ट हावस, 
आंगड्यो असली सुविधा सगट आसा. ना कितें म्हळ्यार एकच, विद्यार्थीक 
राबूक घरां वा होस्टलां नाय! केंपसा भायर स्टुडेन्ट्स यूणियनान चमकोवंचीं 
होस्टलां, अपार्टमेंटां, डोरमिटरी आदी तानतानी जाय जाल्यार सोदून काडका. 
पी एच डी करच्यांक होस्टल मेळूक सुलभ न्हय, अपार्टमेंट च भाड्याक काडका 
जाताय. 


होस्टलांचेर आद्य अधिकार साधारण पदवीची शिकवण करचे विद्यार्थीकच. 
तसल्यांक तांकूचें न्हय अपार्टमेंटांचें भाडें. वेगळे कडे मेळनाशिल्लीं, वेगळो 
उपाय नाशिल्यान मात्र तांतु राबताय. पुतान राबूचें अपार्टमेंट ससरायाचें न्हय. 
साधारण होस्टलांतुल्या पशी दोटी भाडें तांकां. तांतु राबूचीं डॉकटरेट 
पदवीचींच! तसल्यांक स्कोलर्शिप मेळता देकून तांकून व्हरयात, तितलेंच. 
होस्टलांतु वा अपार्टमेंटांतु, दोनीय कडे रांदूक सार्वजनिक वासर्यो आसतल्यो. 
तेंच होडलें कार्य, कारण थंयचें होटला खाण केदणाय खावंचे, विदेशी 
विद्यार्थियांक तांकूचें न्हय. 


केंपसाचें आपलेंच रान, सरोवर, तणामळां आनी झरो आसा! झर्याचेर कोवतूक 
सांकोव. कितलो शांत जागो. सवण्यांचो किळबिळ आनी झर्याचो कळकळ 
आसाच. जाल्यारीय सुखकर अनुभव. तशीच पळोवनु राबूक दिसता. 


प्राय जालेली एक जोडी वेगवेगीन चमकून तशीणान वतना आमकां पळोवनु 
हालो सांगताय. हांगाचे जनांक सक्रिय जावूक प्राय आड राबना. तेंच तांचें 

आरोग्याचें रहस्य. खाणा कार्यातूय संयम आसा जर्मनकारांक. तेला तुपा खाणा 
शैली नाशिल्यान किं जीवे पाल्यांचें सलाड भोरनु खावंच्यान कि सक्रिय 
आसूच्यान, वा तिनीय कारणान आरोग्यवंत दिसताय हांगाचीं. थोर दिकच्यांक 
पळयल्यारी नियंत्रण नाशिल्लें खावंचे अमेरिकी भोवंडेकारांच अशी समजुयात 
म्हणता धूव. तीं अमेरिकाचीं म्हण कशी कळता म्हण निमगीतना ती हासता, 
तांचें इंगलीश उच्चारण आयकून सांगलेलें तीणे. 


आमकां दिकतना चड़य म्हालगडीं हासून दाकयताय वा हालो सांगताय. 
जाल्यारीय चेरड्वांनी घूरून घूरून पळोवंचें हासु हाडता. अन्य ग्रहांतुले 
जीव्यांक पळयलेले वरी चोयताय तीं म्हण दिसता माका. एक बस यात्रे 
समयारी, आमी राबिल्ले मुकार, सीटाचेर बेसल्ली स सात वर्सांची चेडूं माका 
घूवनु चोयतर आसा. मागीर ती तिजे अम्मा लागी सरनु, तिजे कानांतु कितेंय 
सांगता. अम्मा तिका लागी काडून पोटोवनु धरता. मदेंमदें घूवनु पळोवनु 
बेसल्ले तिजे दोळ्यांतु झळकूचें भयच मू! घोंगो येतलो, धोरनु व्हरतलो म्हण 
आमी चेरडुवांक भिसरावंचे समान तांनीय भिसरायताय जावयात! 


लोकां समक्ष अनुरागाचें वाक्तें प्रदर्शन करचें यूरोपांतु सर्वसाधारण. सामान्य 
रूपान प्रायभेद नाशिल्लें जनां हाताक हात धोरनु वचें भारतांतूय दिकुयात. 
जाल्यार चमकत चमकत हादींचेर मदेंच राबून, एस्कलेटरांचेर राबून, बसांचेर 
बेसून, विमानतळांतु आदी उम्मा दिवंचें हांगा यूरोपांतु अस्वाभाविक न्हय. 


केंपसाचे कार पार्किंगांतु साधारण दिसांकडे जायतीं कारां आसतलीं. आज 
नाय. हे गांवचे विद्यार्थी कारांचेर येताय, जाल्यार सायकिलांचोय उपयोग जनां 
करताय. सायकिल रिपेर स्टेशन म्हण एक दिकताय. सायकिलांचें मरामत स्वयं 
करचें आसा हांगा, नंतणा रिपेर शोपां नाय. ते खातीर टूळ वेडिंग मेशिन आसा. 
जाय जालेले तरा विभिन्न नटां, बोळ्टां, तरातरा स्क्रू ड्रायवरां, लिवर, टायर ट्यूबां, 

पेडलां आनी कितें कितें जाय म्हळ्यार तें सगट आसा तांतु. मुकार एक स्टेंड 
आसा जाचेर चडोवनु दवरून सायकिलाचें मरामत करयात. ताजेर जोडून 
वेगळींय आयदूवां आसाय. कशी करका म्हुण कळनातिल्यांनी यू ट्यूबांतु 
पळोवनु करका, तितलेंच! 


बासकेटबाल कोर्ट, टेबिल टेन्नीस, बीच वोलीबाल कोर्ट आदी खेळ मैदानां 
आसाय. रोक क्लायंबिंग अभ्यासु करूक सान एक संविधान. हे सर्वाचेय 
लागीच्यान चमकून वेगळे बस स्टोपांतु वताय. हे सगळे केंपसांतु थंय थंय 
देवंचाक चार बस स्टोपां आसाय. 


बस देवनु घरकडे वचून जेवण जावनु पेकिंग चमकता. सकाणी वचे मुरथम 
उंबोळनु ड्रायिंग मेषिनांतु सुकत घालेलें सुकून पडलेलें. सगट हाडून घडी 
घालून पेटांतु चडयताय. 


लागीच जावनु एक सरोवर आसा. चमकून वचे अंतराचेर आशिल्ले थांगाच 
आमची समापन भोवंडी. घरा मागशीं विस्कळ गजन्यो, जांतु पाचवींचीं झाडां. 
कणस वार्यांतु हालताय. एक कणसावेलें बीं सोलून पळोवनु तीं बार्लीचीं झाडां 
म्हण समजता. थंयीच वेगळे समयार सासमा कृषी चलता. तेन्ना हांगा सासमा 

फुलांचो हळदूवो समुद्रु पळोवयात! समुद्र म्हणतां, हे गजनीची होडकाय 
कारणच. गांवांतु दिकचे गजनीचे पशी शें गुणा होडी ही, अशी दिसता! 


गजनीचे देगेवेल्यान, गांववठार सरी आशिल्ले भागाच्यान, 4 9 ऑटोबान 
दांटवून वीस मिनिटांची चमकण. ऑटोबान म्हळ्यार हायवे, हांगाचो अतिवेग 
रस्तो. ताजे उंचावेल्यान वचे सांकवा रस्त्यार राबून पळयतना, अतिवेगान वचे 
वाहनांक पळोवयात. 





ऑटोबान 


गार्शिंग साकून बर्लिन वचे हे ऑटोबानाचेर चारचार लेयनां दोन भागाकय 
नंतणा देगेन, एक लेयना तितली रुंदाय आशिल्लो वेगळो भाग लागेन आसा. 
ऑटोबानाचेर अनियंत्रित वेग काडयात म्हुण लेक, जाल्यारीय घंट्याक 30 
किलोमीटर उत्तम म्हण उपदेशात्मक नेम आसा. शराशरी ॥40 पर्यान 
काडताय. जाल्यार थोडे वाहनांक, जशी ट्रक, बस, ट्रेलरां जोडिल्लीं कारां 
आदींक अनुवदनीय वेग केवल अंयशीं किलोमीटर. वेगळे रस्तेय अशीच रूंद 
आसताय, जाल्यार ऑटोबान कि न्हय म्हण कळूक नीळार धव्यान आंकडो 

बरयलेलें बोर्ड दिकल्यार कळता. 


विश्वांतुलो आद्य, अनियंत्रित वेग काडयात जालोलो रस्तो हो जर्मनीचो ऑटोबान. 
एक कालाक हाजेर केलेले कार रेसाचे वेळार घंट्याक 432 किलोमीटर तांय 
वेग काडला. हिटलराचे कालाक युद्धा आवश्याक जावनु बांदलेले हे रस्ते. 
नंतणा तांचे अधीनांतुले वेगळे राज्यांतूय वचून तांनी ऑटोबान बांदल्यां. 


दीग यात्रे वेळार आराम करूक थंयथंय पार्किंग जागे, इंधन वा वीज भोरूक 
सोकर्य, खाणामळां, शोचालयां, आंगड्यो, खेळामळां, एमर्जन्सी टेलिफोणां, 
इंटरनेट आदी सुविधा आसता. हे नियुक्त जाग्यार नंतणा वाहनां राबोवंचें मना 
केल्यां. पनपन्नास किलोमीटरांचेर केमरा आसताय. 


बारा वर्साचे चेरडुवांक कारांतु मुकार बेसूक अनुमती ना. तांचे खातीर खास 
आसनां मागशींचे सीटाचेर जोडून ताजेरीच बेसुका. मागशींय सीट बेल्ट घालका 
म्हण नेम आसा. 


थोडो वेळ ते सांकवार राबून पळोवनु आमी मुकार सरताय. छुट्टी आघोष 
करूक गारशिंगरसी सरोवरांतु (Garsin9erऽe९/ Garching ।९) वचून 
परतूचीं जनां सायकिलांचेर वा चमकून येताय. थोड्यांचे हातांतु मासळी धीरचें 
फिषिंग रोड आसा. न्हावंचाक पोवंचाक आनी मनोरंजनाक उपयोग करचे हे 
सरोवरा उदकांतु मासळी धोरूक लागेन डे टिकेट मेळता! 


हादीचे एक कडेन स्केटबोर्ड खेळाचे रिंकांतु खाल ऊंच सरसरून खेळच्यांक 
दिकुयात. लागी रिमोट कंट्रोल कारां वेगीन धावंडावनु खेळताय चेरडूवां. 


बरो वोता दीसु, म्हण चड हुनसाणि ना. सरोवरा पाडीर जायतीं जनां पावलेलीं 
आसाय. उदका मदें एक धेडो आसा. ताजेर साकून उदकांतु बुडकूळी 
मारच्यांनी घालच्यो कुल्लेर्यो कानांतु पावंताय. सानसानां चेरडूवां साकून 

बडियांचो उपयोग करनु चमकूचीं मलम्हांतारी तांय पावल्याय हांगा. सगटय 
उदकांतु देवंचाक सर जालेलें स्नानवस्त्र न्हेसून आसाय. 


सरोवराचे सग दिकाचे पाडीचे देवणेंचेरीय जनां आसाय. थोगडीं उदकांतु 
साकून चडून आयलेले चेरडुवांलीं माती पुसताय, थोगडीं पाडीवेले तणामळांचेर 
पडून वोत घेताय, थोड्यांले आंग वोतान तांबडें जाल्या, थोगडीं चेरडुवांक 
खेळयताय, थोगडीं चेरडूवां होडलो पेल विंदून खेळताय, थोगडीं निदताय, 
एकलो चेरडा संग रुका सावटांतु निदता, एकली चेरडान उपयोग केल्लेली 
'पोटी' धूवनु परतता अशी पळयत पळयत आमी सरोवराक घुवळि काडताय. 
सरोवरा पाडीर थंयथंय रूक वाढताय. हादीचे पेल्ले भागाक रुक खुतून 
राबल्याय. चड जनां नाशिल्ले एक भागाक सावटांतु बेसताय आमी. 


"ऋण ह 0 2 





गारशिंगरसी 


थांगा लागीच, तडीर एक स्टेंडारी निसणी दवरल्या दिकलें. आय्साचेर चडून 
भोवंतना तें फुटून उदकांतु पडल्यार सहायाक घालनु दिवंची ती. आय्साचेर 
निसणी निदावनु घालनु ताजेवेल्यान चमकून फोंडा लागी तांय पावंचाक जाता. 
निसणी नाशिल्लें साबाव चमकूक श्रम केल्यार पाय दवरता तशीच आय्स 

फुटताच आसतलें. शरद रितूंतु घटि जालेले हाजेर भोवंलेलें वीडियो पुतान 
मुरथम पेटयलेलें उडगास आयलो. अपायांतु साकून वांचोवूक राखणदार 
आसाय हाजे पाडीर. 


हायवेचे आवश्याक कांकरी काडूक खोणलेले फोंडांतु झरी फुटून भरलेले हें 
सरोवर. हाका सुमार सवाय शें एकर विस्तीर्ण आनी पांच मीटर खोलाय आसा. 


उदकांतुल्यान एकलेंच एक हंसपक्ष पोवनु भोवंता. वेगळीं मलर्ड बदकां आमचे 
लागीच्यान पोवनु वताय. हे तडीर साकून उडकी मारनु पलतडी पोवंचे जनांक 
आनी मदें धेडेर साकून बुडकूळी मारनु खेळच्यांक पळोवनु जावनु आमी 
उटायताय. 





परतून वतना तांबडें एक टेलिफोण बोक्स दिकताय. तें उपयोगार आशिल्लें 
न्हय. तांतु भितर एक मनिशालें प्रतिरूप राबल्यां. ताजे भायर एक बोर्ड दवरल्यां 
जाचेर साकून समजता किं हें टेलिफोण ब्रिटीश राणियेन कसलेकी आवश्याक 
आपले बटलराक किं ड्रायवराक कि आपोवंचाक उपयोग केल्लेलें! 


घर लागी पावंता. चमकतना पाय जड दिसूक लागताय. सरोवराचे पाडीर 

बेसल्ले तेन्नाच मनाचेर मूडेल मांडूक लागलेलें. हांगाची भीवंडी अंत्यार पावंता! 


स वरांचेर देवंका. रातीचें खाण लागेन साकांळघडीच करनु बसाचेर आनी 
मेट्रोचेरीच वचाक पद्धती. सामान घेवनु लिफ्ट देवनु भायर पावंतना गुडगूड 
आरांभला. दोन घंटे मुरथम आशिल्लें वोत खंय गेल्लें? मोड दवरतालें नेणय 
आमी! घडी भितर पावसु पड्कय लागता. हातांतु आशिल्यो दोन सातूल्यो विना 
बाकी सगट खंचखंचे बेगांतु किं पेटांतु किं चडयल्याय, उडगासु ना. 


आंगण आनी रस्तो दांटवल्यार बस स्टोप. जाल्यार आड हें इमारत आसा. 
बसस्टोपांतु दोन पेटो व्होरनु दवरून सातूली परतून हाडता म्हणून पूतु वता. 
हांवय ताजे ओटू वचाक तयार जातां, जाल्यार पावसु आडायता. इमारताचे 
पावळेंतु साकून भायर देवंचाक सरी अवसना. जोर मारचें वार्यातु सातूलेक नवो 
जीवु दवरला. कांडणा धारे पावसु म्हळ्यार कशी आसता म्हण आतांच 
समजल्यां! कुपे संग डप डप जावनु शिलावृष्टि (१३ ऽ०॥०) लागेन आरांभता! 
आनी कितें जाय! 


जावनु गेलेले भीवंडे दिसांकडे प्रकृतीन साबार दया दाकयलेली आमचेर! आतां 
तिकाय रडणे फुटल्यां! 


राकून राबतना परत दिकतां तें खास यंत्र! हे इमारताची खालची माळी सगळी 
वाहनांचे खातीरचीं गराशां. आमी राबलेले कडेचे हे गराशांतु एक वाहनाचेर, 
कोची देवळांतुले भ्ये वरी दिसचें उपकरण. हांव सूक्ष्मेन पळयतां तें. भेर्ये भागा 
ऊंच चामा बदलाक प्लास्टिक, आनी मदें एकु वेजु. पोंदाचे सोपूर भागाकय 
वाक्तें तोंड. हे उपकरणाचे खालाक धवधवेंच मिटा वरी पडून घटि जाल्यां. 
रस्त्यांचेर पडून घटि जालोलो हिम करगावंचे खातीर खोड्या मीट फापड्क 
आशिल्ले यंत्र हें. 

थंय राबूनूय वाजवडि मारनु तिमताय आमी. वेळ आसा, ओमसोरु नाका, 

पावसा शक्ती ऊणे जातना वचूं म्हणून तो गेला. शिलावृष्टि राबता, पावसु सल्प 
सोपूर जाता, आनी तो परतून पावंता. पेटो थंय दवरलेल्या हुसको मिगेलो 
पळोवनु तो आश्वासन करता, हांगा कोणेच कसलेंच फारचें ना! 


पावसु परत बळ दाकयता. कितें करचें, कशी वचें, कार मेळतलें वे, टाक्सी 
सोदि, उबर चोय अशी उलोवनु ऊणे वीस मिनिटां थांगाच राबताय. आमगेलें 
सामान चडोवंचाक सर जालेलें होडलें कार वा वेन मेळूक कष्ट. आखेर एक 
मेरसडीस बेन्स मेळ्ळें! 


पावसाची शक्ती ऊणे जाल्या. बस स्टोपांतुल्यो पेटो तिमून कोल्यो जालेल्यो 
आसुका. कार पावंचे वेळा भितरी पेटो घेवनु येताय म्हणून गेल्लेलीं दोगांय येवनु 
येवनु येनाय. कितें जालें म्हण निमगून मेसेज केल्लें धूवेन. पुलीसाक राकून 
राबल्यांय म्हण जाप मेळ्ळी! पुरो वे! वेगळें कसलेच न्हय, अनाथ राबलेले पेटेंचे 
विशीं दोग जाणांनी पुलीसाक जाणयल्यां. तांनी पांच मिनिटांनी येवूं म्हळ्यां. 
तांकां दिकून जातरी येताय म्हण परत मेसेज येता. कसली बाधा म्हुण ना वे! 


स सात मिनिटांनी परतून पावंताय दोगांय. पुलीस आयलेंना, आनी राकुका 
नाका म्हुण दवरलें तांनी. कंप्लेंट केल्यां म्हव्ळ्ळेलीं दोगांय थंय लागी, म्हळ्यार 
दोन पावलां दवरल्यार पावंचे बंगळादेशींचे रेफ्यूजी केंपांतुलीं सरी दिसताय. 
तांनी फटी सांगलेली आसुका म्हुण पुतालो संशय. जाल्यारीय फारलेना मू तांनी 
त्यो पेटो! 


बेन्स पावलें. सामान चडयलें. गंभीर वाहन. बेन्स वाहनांचे निर्माण प्रारंभ केल्लेले 
राज्यांतूच मेरसडीस बेन्स वी क्लास वाहनाचेर आमगेली आद्य पदवेची सवारी! 


विमानतळांतु पावनूय विमानाचें क्रम, सूचना बोर्डारी आयलेंना. झोड कारण 
चडय विमानां तोडोव जावनूच सोडताय. जाल्यार उणे घडियान आमगेल्याक 
तोडोवु ना म्हण कळ्ळें. चेक्क इन करनु बोर्डिंग पास घेताय आमी तेग जाणां. 

तेन्नाय पूतु लागी आसा. आनीकय अर्द घंटो वेळ आसा म्हणून सेक्यूरिटि चेक्क 
करचें मागीरीक दवरताय. 


पुताक सोडून वचें कार्य मनांतु खवदळेवूक लागता. खंयीच लागूनातिल्ले हे ते 
विशय उलोवनु राबताय. मागीर मागीर विशय बिसाटून वचून उलोवणी राबता. 
मिगेले गळ्यांतु गूळो शिरकूक लागला, उतरां भायर येनाय. पांच मिनिटां भितर 
देवंका, तेन्नाच ट्रेंन मेळतलें म्हणता पूतु. ताका पोटोन धरून विदा सांगतना 
वल्ले दोळे नाशिल्लीं कोणेच नाय! तो वता पळोवनु आखेर दोळ्यांतुलो बांदु 
फुटताच! सेक्यूरिटि चेक्क दांटवून, इमिग्रेशन दांटवून विमानाचेर चडनूय माका 
संयम येना. 


सात घंट्याचे हे रातीचे यात्रे वेळारीय नीद दूरा राबता. असुखद यात्रा. विमानाचे 
मागशींचीं सीटां आमगेलीं. ताजाकय मागशीं फोडद्याचे पेल्यान बेसून 
एयरहोस्टसां लडाय करताय! कसलो ताळो! कसले किरकिर! लजा ना वें हांकां 
अशी करूक! भायर उडकायन म्हुण दिसता माका! खाण जेवण हाडचें तांय 
अस्त व्यस्त जाता! 


ओमान पावनु आखेरचे सेक्यूरिटि चेक्क जावंचाकय सू जाता माका. आनी ना 
मू! हे चोवधा दिसांतु कितले पावटी केल्यां? मेजून चोयतां हांव. णव पावटी! चार 
पावटी म्यूनिक विमानतळांतुल्यानच गेल्यांय! आतां जालेले हे सेक्यूरिटि चेक्का 
वेळार कूडांतु चडोवनु पर्यान परिशोधना केल्या एक हिजाब घालेलेंन! हाजे 
मुरथम बेग वाकतें करयल्यां, तांतूल्यान सान एक पाट्टी आपडावनु ड्रग टेस्ट 
केल्यां, हेंड बेगांतुली वोकदा कुप्पी व्हरून टेस्ट केल्या, धूवेलें बूट्स 
काडवयल्यां, पुतालें लेपटोप वाकतें करवयल्यां, केमरा ओण करोवनु 
पळयल्यां, मिगेलीं कांकणां माळा निकळावयल्या, विसोरु पडून बेगांतु नेणतना 
राबलेली उदका कुपी काडून उड़यल्या तशी कितकितें दांटवून आयल्यांय 

आमी. जाल्यार खंयीच रूक्ष व्यवहार कसलोच अनुभवलोना. सौम्य स्वरान 
मागणी करतालीं. धूवेक फ्रिस्क करचे खातीर मिगेली अनुमती घेतालीं! 


गेल्लेकडे सगट उत्तम शौचालयांचो उपयोग करूक जाला. कोणेच अळसीक 
करनु घालनाय. वेगवेगीन भरचीं फ्लश टेंकां, चडय कडे स्वयं उदाक सोडचीं! 
ओमानाचे हे शोचालयांतु नंतणा सगट कडेय फांतीन राबून चडताय बायलो. 
धुवंचाक उदाक ना जाल्यारीय टोयलेट पेपर ससार आसतलें. विमानतळांतु, 
स्टेशनांकडे आनी पर्यटन केंद्रांकडेचीं शोचालयां आमी उपयोग केल्यांय. हे 
जागे नंतणा पब्बातुलीं टोयलेटांय थोडे कडे मुफ्त उपयोग करयात. अर्द वा एक 
यूरो दीवंका जाल्यां थोगडे पर्यटन केंद्रांकडेचे शौचालया उपयोगाक! जाल्यार 
विमानतळांतु दुडु नाका. 


ओमान कोची विमानाचेर चडय मलबारींच भरल्यांय. मलबारीन (मलयाळमान) 
अनावुंस्मेंट तांय आसा, अरबी आनी इंगलीशाचे संग. बिसिनस क्लासाचे 
मागशींचीं आद्य सीटां आमगेलीं. आयसिलाचे पेल्यान दोग बायलो आनी तेग 
सान चेडुवां. तांतूली एकली चेडूं बोबाटि रे बोबाटि! तिका मागशीं खंयीच बेसल्ले 
बापसूचे लागी वचुका नाका! दुशेरी सीटाचेर बेल्ट घालनु बेसची ना अशी हट 
धोरनु रडता. तिका भुंयचेर बेसल्यार पुरो! तिजे भयणीक देड वर्स बि आसुयात, 
ती हासूनूच बेसल्या! बेल्ट घालनु बेसूक सांगून दोग स्टीवर्ड तांचे लागी श्रम 
करताय. तेग जाणांचे हे सीटांचे ऊंच केवल चार ओक्सिजन मास्क आसता. 
आतां हांगा पांच जाणां आसाय देखून अशी वचें असाध्य, एकल्याक ऊणे करनु 
वेगळे कडे बेसोवनातिल्लें विमान सोड़चें ना, अशी तींवय हट धरताय! किते 
करचें, हे दोगांक घेवनु हांव एकलीच आसा, खंतंय बेसयतलीं, निमगीता ती. 
स्टीवर्ड आमकां पळयता. आयसिला लागून आशिल्ले सीटार बेसल्ले मिगेले 
बामुणा लागी, धाकलेक बेसयशी वे म्हण निमगीता. तशी तिका बामणाले होंटींतु 
बेल्ट घालनु बेसोवनु टेक ऑफ करताय. तिजे म्हालगडेक समजावनु सीटार 

बेसयता आवसु. भयान निर्जुळ जाल्यारीय नुतोच बेसता धाकली मिगेले 
बामणाले मोबायलावेलीं चित्रांपळोवनु म्हळेलें सगटांलेंय भाग्य. ना तरी केदाण 
सोडता आशिल्लें विमान, कोण जाण! टेय्क ऑफा उपरांतें तिगेले अवसूचे 
हातांतु पावनूच तिणे रडणे काडलेलें! मागीर तिका निदावंचाक पाळ्ळें हाडून 
दवोरनु दिल्लें स्टीवर्डान. बोबाटेचीय रडणे राबोवनु निदता! विमानांतु शांति 
समाधान भरता! 


कोची पावनु काराचेर घरकडे वतना रस्त्यावेले वाहनांची खातडि, नियम पालन 
करनाशिल्लें दाव्याच्यान ओवरटेक करचीं सोपूर वाहनां, अनावश्य होर्ण मारनु 
शब्द कोलाहल करचीं, क्षमा येद्दी सरी नाशिल्लें ब्लोकांतूय वाहनां मुकार व्होरनु 
शिरकावंचीं, रस्तो दांटवूक राबलेल्यांक अवसर दीवनातिल्लीं, हें सगट मुरथम 
दिकिल्लें जाल्यारीय आतां परत स्पश्ट चडता मनांतु! 


देनपारां दोन वरांचेर घरकडे पावंतना आमगेली यूरोप भोवंडी अंत्यार पावंता. 
पूर्वी भोवंडेक वचप इतलें सरळ नाशिल्लें! प्राचीन कालाक पायवाटेनच वतालीं. 
देखून चड अंतराचेर वचीं विरळ आशिल्लीं. तांगतांगेलें दंद सोडून वचाकय 
असाध्य. ना जाल्यार देशांतर करका. वाहनांचो उपयोग व्यापक जालेल्यान 
मनोरंजनाची भोवंडीय सर्वव्यापी जाल्या. विमानावेली यात्रा कारण एक दिसान 
विश्वांतुले खंचेय भूखंडांतु पावंयात म्हळ्ळेली अवस्था आनी यात्रा कठिन न्हय 
जालेल्यान भोवंडेक वचीं जनां असंख्य जाल्यांय. विरस नित्यक्रमांतु साकून एक 
बदलाव आशेवनातिल्लीं आसाय वे! हे भोवंडेन मिज्यांतु कसकसलोकींच 
व्यत्यासु हाडला, जाल्यार तो कसलो म्हुण स्पश्ट करूक असाध्य! जाल्यारीय 
नवे बरे अनुभवांतुल्यान वचें अवसर मेळ्ळ्ळेल्यांतु तृप्ति आसा, संतुष्टि आसा, 
संतोष आसा! 

श्रीमती सूर्या अशोक हांचीं इतर पुस्तकां 











भुरग्यांलो संसार 
बाल साहित्य 2044 
92 पानां. 400 रुपया. 


| साहित्य अकादमीचो देशीय बालसाहित्य पुरस्कार 2044 प्राप्त 


विश्वास 

नवलकथा 2023 

॥04 पानां. 400 रुपया. 

गोवा कोंकणी अकादमी पुरस्कार 204 आनी 


श्रीमती एन. एम. सरस्वतीबाय स्मृति पुरस्कार 2044 प्राप्त 


अनन्य केनिया 

इंगळीशांत साकून भाषांतर 2020 

260 पानां. 250 रुपया. 

डॉ टी एम ए पै अत्युत्तम कोंकणी पुस्तक पुरस्कार 2022 प्राप्त 

उत्तरखंडांतुल्यान 

कैलास मानसरोवर यात्रा 
मलयाळमांत साकून भाषांतर 2023 
248 पानां. 250 रुपया. 





सूर्या अशोक 
दर्पण 
कथा संग्रह 2045 


00 पानां. 20 रुपया 





संबंद 
कविता संग्रह 2043 


00 पानां. 80 रुपया. 

अमृतवाणी 
संत आनी संतवाणी 2008 
204 पानां. 220 रुपया. 


(82% गुंजियो अक्षरवृक्षाच्यो 
१९२५ कविता संग्रह 2007 


32 पानां. 400 रुपया. 





पुनर्जनी 
कथासंग्रह 2005 






| 4 68 पानां. 65 रुपया. 


कृष्णगीत 
सचित्र काव्य 2004 
36 पानां (व्हड आकाराची). 75 रुपया. 

शेणै प्रतिष्ठानाचे इतर उपहार 


ह... ह.) 
> >” 
9०७ 
| 


| 
ME 


| 
>< 


| 
CE) 


पुष्पांजली 

काव्य संग्रह 200॥ 

श्री पी. एस. रामचंद्र शेणै 

शेणै प्रकाशनालो प्रथम उपहार. 
52 पानां 50 रूपया. 


सः क होळ्ळम्माल्यो काण्यो 








ऑडियो कॅसेट 2004 


$ | श्रीमती वत्सला आर शेणै 


मोल 40 रुपया. 


होळ्ळम्मालो काणियांचो पेटारो 
कथासंग्रह 2006 

श्रीमती वत्सला आर. शेणै 

॥04 पानां. 700 रुपया. 

Small Wonders 
(Poems) 2008 

Rupashri Ashok 
44 Pages. Rs. 40 





| आमगेल्यो लोककाण्यो 
बाल साहित्य 203 
श्रीमती सोमलता आर पै 
चित्रण: श्री सुधाकर पै 
00 पानां. 00 रुपया 





जोमाठता ओर पै 


भारतीय लोककथा 
बाल साहित्य 203 


Eo श्रीमती सोमलता आर पै 
चित्रण: श्री सुधाकर पै 


80 पानां. 80 रुपया 


क्रेकवछधा 


लोकह wf पे 

॥969 वर्सा केरळाच्या तृपूणित्तुरा गावांत जन्म. बी. कोम. पदवि 
आनी कोंकणी साहित्यांत पदव्युत्तर डिप्लोमा जोडल्या. कथा, 
कविता, नवलकथा, प्रवासवर्णना, बालसाहित्य, भाषांतर आदी 
जायत्या नेमाळ्यांनी आनी संग्रहांनी उजवाडाक आयल्यां. 2074 
वर्साचो साहित्य अकादमीचो देशीय बालसाहित्य पुरस्कार 
डॉटी एम ए पै अत्युत्तम कोंकणी पुस्तक पुरस्कार 202, गोवा कोंकणी अकादमी पुरस्कार 
204, 'श्रीमती एन. एम. सरस्वतीबाय स्मृति पुरस्कार 2074' अशी देशीय पुरस्कार फाव 
जाल्याय. केरळा कोंकणी अकादमीन अत्युत्तम गद्य साहित्याक दीवनु येंवचो 'पंडरिनाथ 
भुवनेंद्र पुरस्कार' 20 वर्सा प्राप्त जालो. वैष्णवरत्न मासिकपत्राचें कोंकणी साहित्य सेवा 
रत्न पुरस्कार नंतणा कोंकणी भाषा प्रचार सभा, कालिकत एस. जि. एस. सभा, आदीं 
कडेच्यानय जायते साहित्य पुरस्कार मेळ्ळ्याय. कवितें वरी कथाय साहित्य वेदींचेर अवतरण 
केल्याय. 'काव्योद्यान', 'साहित्यदीप्ति', 'कोंकणी काव्यमंजरी', केंद्रीय साहित्य अकादमीचो 
'कोंकणी लोककण्यो! अंश्या विशिष्ट संग्रहांत हांगेले कृतींचो आस्पाव जाला 





2004 वर्सा कॉलिकत-अखिल भारतीय कोंकणी परिशदेचे वेदीचेर हांगेलें 'कृष्णगीत 
सचित्रकाव्य,प्रकाशित जालैं,“2005 वर्सा कथा संग्रह 'पुनर्जनी, 2007 वर्सा 'गुंजियो 
अक्षरवृक्षाच्यो नी ९2098 त णव संतकवींचें व्यक्तित्व आनी कृतित्व संग्रह करून 
अमृतवाणी' प्रकाशित केलो. 200 वर्सा 'अनन्य केनिया' नांवाचें इंगळीशांतु साकून केल्लेलें 
कोंकणी भाषांतर आनी 20॥ त बालसाहित्य 'भुरग्यांलो संसार' प्रकाशन जालो. 'संबंद' 
नांवाचो कविता संग्रह, नवलकथा 'विश्वास' आनी मलयाळमांत साकून भाषांतर 
'उत्तरखंडांतुल्यान कैलास मानसरोवर यात्रा' 203 वर्सा उजवाडाक आयलें. अखिल 
भारतीय कोंकणी साहित्य सम्मेलनाचे 205 वर्साचे कालिकतचे वेदीचेर हांगेलो दुशेरो 
कथासंग्रह 'दर्पण' उजवाडायलो. 


हांका चित्र-शिल्प कलेंतूय व्हड प्रावीण्य आसा. 

धांतले यरोप भखंडांतुल्यान 2028 मेय मासांतुले 
चोवधा दिसांक कुटुंबा संग केल्लेले भोवंडेचें आनी अनुभवांचें 
समग्र विवरण हे पस्तकांतुल्यान सर्या अशोकान तुमचे मुकार 
हाडल्यां. जर्मनी, ओस्ट्रिया, नेतरलेंडस, स्विटज़रलेंड, फ्रान्स, 
इटली, मोनाको आनी वाटिकन अशी आट देशांतुलीं सैमिक 
दृश्यां जशी हिम पर्वत, तांच्यो संदर घाट्यो, नीळ समुद्र, पाचवीं 
सरोवरां, दोंगरांची खाणी, गिरिशुंगां आदींची वर्णना सरळ 
उतरांनी केल्या, पाश्चात्य संस्काराचे व्यत्यस्त देशांतुल्यान भोवंडी 
करतना मेळचो अनुभव, उज्वल सैमिक प्रतिभासाचे दुर्शनान 
अनुभवचें उत्तेजन, हांचे, सगट वाचकांकय भागीदारी करचे 
खातीर बरयल्यां हें पुस्तक, 





204 वर्षाचो साहित्य अकादमीचो देशीय बालसाहित्य पुरस्कार, 
टी एम ए पै अत्यृत्तम कोंकणी पुस्तक पुरस्कार 2022, गोवा 
कणी अकादमी पुरस्कार 204, श्रीमती एन एम सरस्वतीबाय 

स्मृति पुरस्कार 204 अशी देशीय पुरस्कार श्रीमती सूर्या अशोक 

हांकां प्राप्त जाल्याय, कथा, कविता, नवलकथा, प्रवासवर्णना 
बालसाहित्य, भाषांतर अशी तरातरा विभागांनी आसा हांचें 
साहित्य, 

